

פישל שניאורסאן

# חיים גראוויצער

(ראנגלעניש פון דעם געפאלענעם)

פון דער חסידישער וועלט

דאס צווייטע בוך

ISBN:0-657-14182-8

00-334

v.2

RIAE


001


PRESENTED BY B. L. Pallen

7/5









Digitized by the Internet Archive  
in 2009 with funding from  
National Yiddish Book Center

# HAYIM GRAVITSER

---

## Fischel Shneersohn



*Permanent preservation of this book was made possible  
by Levi Drimmer  
In honor of Mr. Butzina Dekardunisa*



NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschorn Foundation*  
*Max Palevsky*  
*Robert Price*  
*Righteous Persons Foundation*  
*Lief D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.


---

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified. If you hold an active copyright to this work – or if you know who does – please contact us by phone at 413-256-4900 x101, or by email at [cmadsen@bikher.org](mailto:cmadsen@bikher.org).





פישל שניאורסאן



# חיים גראוויצער

(ראנגלעניש פון דעם געפאלענעם)

פון דער חסידישער וועלט

דאס צווייטע בוך

בערלין

Alle Rechte, insbesondere das der Übersetzung, vorbehalten.

Copyright 1926 by F. Schneersohn

---

BUCHHANDLUNG „JALKUT“, BERLIN-CHARLOTTENBURG  
KANTSTRASSE 46



## א י נ ה א ל ט :

7	זייט	I. שטילע נגינה און ציגיינערשע הילולא
45	„	II. באַגעגעניש מיט טשערנאָבילער חסידים
78	„	III. מיטן קאָפּ אַראָפּ און — אויס חיים גראַוויצער
96	„	IV. אַ שמועס נאָך האַלבער נאַכט
102	„	V. די גנבה אויפן הימל
110	„	VI. אַ גרויסע בשורה
117	„	VII. אַ טשערנאָבילער שטעטל אויף אַ סיום התורה
133	„	VIII. די גרויסע סעודה—קריוודע פון אַ געפאַלענעם
167	„	IX. חסידישע נאַכט—„נימאָ קיין פאַני בריינער“
188	„	X. דער רבי פאַרט
198	„	XI. צוריק צום „גרויסן שליאָך“
207	„	XII. חיים איז פאַרט אַריין צום רבין אויף יחידות
220	„	XIII. די אונטערשטע שורה
229	„	XIV. אין בריינערס פּאַלאַץ—ווידער אַ „גרויסע שרפה“
263	„	XV. חברה לצים און דעם בעל-שםם ליולקע



# 1. שטילע נגינה און ציגיינערשע הילולא

ווי אַ אונטערגעשאַסענער איז ער פלוצים אַנטלאָפֿן פון יוסעלעס פרישן קבר און האָט זיך ממש פייל פון בויגן גע-לאָזט איבער די ברייטע פעלדער פון יענער זייט בית-עולם. ער איז געלאָפֿן וואוהין די אויגן האָבן אים געטראָגן. און נאָך איידער מ'האָט זיך געקענט רעכט אומקוקן, איז ער שוין פאַרשוואונדן אין געדיכטן סאַסנע-וואַלד, וואָס האָט געשימערט אין דעם ווייטן האַריוואָנט.

ערשט אין וואַלד האָט ער זיך פלוצים אָפגעשטעלט און זיך ווי אַ צעמישטער אַרומגעקוקט.

— וואָס וויל ער דאָ אין וואַלד? וואוהין לויפט ער? וואָס טוט זיך דאָס מיט אים?...

האָבן זיך אָבער זיינע רעיונות האַלב פאַרלאָרן און געפלאַגן-טערט. און אַריינגעריסן זיך איינע אין די אַנדערע, קומען אָן די רעיונות הויפּנווייז, ווערן אָבער פאַלד אומבאַוועגליך שווער ווי בליי און פאַלן אַראָפּ אין דעם אָפּגרונט פון דער נשמה. איז וואָס, הייסט עס, האָט ער, חיים גראַוויצער, טאַקע גאָר דעם קאַפּ פאַרלאָרן? ער האָט נאָך נישט געוואַלט און נישט געקענט תּופּס זיין די טיפּקייט פון זיין אינעווייניגסטן אומגליק, וואָס בויגט דעם גרעסטן מענשן אומברחמנותדיג צו דער ערד און ברעכט אויף שטיקער אייזערנע מוחות. האָט

ער זיך אָנגענומען מיט ביידע הענט פארן קאָפּ, מיט אומ-  
מענשליכער אָנשטרענגונג זיך פאַהערשט און כלומרשט רוהיג  
האַט ער ווי מיט אייזערנע צוואַנגען געצויגן און געסדרט  
זיינע רעיונות. איין מאָל פאַר אַלע מאָל — אַ פשוטן חשבון  
הנפש! וואָס איז דאָ אַקאַרשט מיט אים פאַרגעקומען? עפעס  
האַט ער געפילט, אָז דער עיקר איז שוין פאַרפאַלן און אויף  
טויט אָפּגעשניטן. נאָר דאָס איז פאַרגעקומען אַזוי נאַטירליך  
און אומפאַמערקט, אָז ער האָט נאָך ניט געקענט געפינען אין  
זיין נשמה דאָס ארט פון אָט דעם טויט-בלוטיגן שניט. ער  
האַט גערעדט צו זיך אַליין, דערפֿי האָט ער נאָך עפעס גאָר ווי  
אַמאָל געטאַקט און געשניצט זיינע ווערטער.

— הייסט דאָס, אין גרויס שמחה און געזאַנג פון אין  
עוד מלכדו איז ער און מיט אים אינאיינעם אַ עס רב געגאַנגען נאָך  
יוסעלעס מטה, כדי פאַשיימפערליך דעם טויט אַליין מקבר צו  
זיין. וואָרום באמת ווערן דאָך טויט און לעבן גלייך בטל  
און נכלל אין דער אייביגער שמחה פון אין עוד מלכדו...

חיים האָט זיך פלוצים אַ קער געטאַן, אָנגעכאַפט מיט  
דער רעכטער האַנט אַ הויך אויסגעשטרעקטע סאַסנע, זיך גע-  
ווענדט מיטן פנים צו די בוימער און גלייך זיין טיפן וואָלד  
אַריינגעשריען:

— וואָס מיט חיים גראַוויצער זאָל זיך ניט פאַסירן, אָבער  
איר, בוימער און גראַזן, הימל און ערד, איר ווייסט דאָך  
באמת, אָז ס'איז טאַקע אין עוד מלכדו.

— אין עוד מלכדו!

דער וואָלד האָט אַ ציטער געטאַן פון זיין געשריי.

נאָר חיים האָט זיך עפעס פאַרשעמט און מיט גרויס כּעס  
אויף זיך אָנגעפאַלן:

— וואָס לאַרעמסמו? וועמען ווילסמו פאַרשרייען?...

האָט ער שוין ווייטער געצויגן דעם אָנגעהויבענעם חשבון הנפש.

...און אז ער האָט דערזעהן ווי יוסעלע מיט דעם קליינטשיק בערדעלע לאָזט זיך שטיל און רוהיג אין קבר פאָגראַפן און אויף זיין קינדיש ליכטיג פנים פאלן שטיקער פייכטע ערד — האָט זיך אין אים, אין חיים גראַוויצער, לחלוטין אָהן זיין רשות און ידיעה, עפּעס אַזוינס אויפגעהויבן, וואָס האָט אים אַזוי פאַרקלעמט דאָס האַרץ און פינסטער געמאַכט די אויגן. אין רעכטן מיטן התלהבות איז ער מיט אַמאָל ווי אַ פושע ישראל אַנטלאָפן פון דעם אָפּגענעם קבר, ניט זאָגנדיג אַפילו קיין קדיש. ווער זשע איז אָט דער „עפּעס“? ווי קומט ער אַהין, וואו מ'אַטעמט מיט דעם אייביגן אמת פון אין עוד מלכוד? און ווען דער טויט האָט שוין אָנגעהויבן פאַרשווינדן, איז הינטער זיינע פלייצעס ערשט אויסגעוואַקסן אַ „עפּעס“, וואָס האָט אין איין רגע אים, חיים גראַוויצער, אין דעם קבר פון זיין אייגענער נשמה אַריינגעוואַרפן. ער אַליין איז דער קבר און קברן פון זיין נשמה. ניין, ניט דאָס... ער וויל וויסן נאָר איין זאַך, וואָס הייסט עס „אָהן רשות און ידיעה“....

אָט ביי דעם פונקט זיינען זיינע אָנגעשטרענגטע רעיונות ווייטער שטיין געבליבן. ניט געלאָזט זיך רירן פון אָרט, זיינען זיי שוין געשטאַנען ווי פעסט אָנגעצויגענע פרוזשינעס. איין רגע אַפלאָזן—פאלן זיי צוריק אין אַפגרונט.

און טאַקע אין איין רגע זיינען אַלע רעיונות פאַר-שוואונדן. און ווי אויפן בית-עולם האָט אים אָנגעהויבן דאָס האַרץ ווייטער צו נאָגן. אַן אומגעהויערע טיפּע בענקשאַפט צו יוסעלען האָט אים אָנגעכאַפט און שוין לחלוטין פאַרטונקלט דעם מוח. און אין דעם פאַרטונקלטן נעפל האָט פלוצים, גאָט ווייס ווי אַזוי, אַ שימער געטאָן די געשטאַלט פון שרהן, וואָס איז געגאַנגען אויף דער לוייה אין אַזאָ היץ אין אַ דיקן ווינטער-

שאַל, פאַרהילט איבערן קאַפּ, און ממש גערירט פון זינען, געקוקט מיט אַ טעמפן שרעק, ווי מ'שראַגט די מטה פון איר בן-יחיד אויפן עולם האמת. חיים האָט זיך פלוצים דערמאנט: ערב יום-כפור פאַרנאַכט, ער פאַרהאַלט זיך בכיון אַ וויילע אין שטוב, פדי צו הערן, ווי שרה, די ווייב זינע, אַ פראַסטע יידענע, פענשט ליכט. דאָס שניי-ווייסע טיכל איז איר צניעותדיג טיף אָנגערוקט אויפן שטערן. זי פירט אויף אַ ווייבערשן שטייגער מיט די ציטעריגע הענט איבער די אָנגעצונדענע ליכט, באַדעקט באַלד מיט די הענט דאָס פנים און הויפט אָן בעטן און וויינען, ווי נאָר אַ ידישע מוטער קען וויינען. חיים שטייט שוין אין קיטל, נעבן אים יוסעלע — זיי קוקן אין אַ זייט און אויף יוסעלעס אויגן שטייען שוין נישט ווילנדיג קינ-דערשע טרערן. ער האָט זיך אפילו אַמאָל אָנגעבויגן צו יוסעלען און געזאָגט: דער מאַמעס פשרע טרערן זינען אַ סך העכער, ווי די גאַנצע מתנדישע תפילה-זפת.

חיים האָט זיך ווייטער ווי אַ צעמישטער אומגעקוקט אויף די בוימער אין וואַלד. פלוצים האָט ער זיך אָנגענומען מיט ביידע הענט פאַר אַ בויס, זיך אָנגעשפאַרט מיטן קאַפּ אויף דער לינקער האַנט און האָט זיך צעוויינט אויף אַ קול. וועמען האָט ער באַוויינט? — דעם טויט פון זיין בן-יחיד אָדער דעם טויט פון זיין אוממענשליכער התלהבות? צום ערשטן מאָל אין לעבן, האָט ער, חיים גראַוויצער, דער חבדישער „קאַלכאוויץ“, געוויינט פשוט ווי אַ קינד, געוויינט אַהן ווערטער און אַהן רעיונות. זינע גרויסע מעכטיגע פליצעס האָבן זיך געוואָרפן אין קראַמף. ער האָט זיך ממש געשטיקט אין טרערן. נאָר פון דעם אינערליכן אַפגרונט, וואוהין ס'זינען נישט לאַנג פאַרוונקען זינע אָנגעשטרענגטע רעיונות, האָט עפעס אַ קול געשריען און געוואָרנט:

— חיים גראַוויצער!

— חיים גראוויצער:

די וון איז נאך הויך געשטאנען אויף דעם הימל און אומ-  
ערטרעגליך גליהענדיג אריינגעקוקט אין דעם געדריכטן סאָסנע-  
וואַלד. און די בוימער, וואָס האָבן זיך פארטאָג אזוי פאר-  
שמאַכט געצויגן צו דער וון און זיך געפרייט אַקעגן איר —  
זיינען איצט געשטאנען אומבאַוועגליך אויסגעשטרעקט, מיד,  
האַלב פאַרשלאָפן, — ווי אַהן כחות מאַקע פון דער פּרענענדיגער היין.

חיים האָט אויפגעהויבן דעם קאָפּ פון דעם בויס, אָן  
וועלכן ער האָט זיך אָנגעשפּאַרט. זיין פנים האָט זיך פלוצים  
פאַרענדערט. מיט ביזע בריהענדיגע פליקן האָט ער עפעס  
ווי אויף זיך אַליין אַ קוק געטאָן. דאָס פנים זיינס האָט זיך  
פאַרקרימט פון כּעס און ווייטאָג. אין דער שוואַרצער באָרד  
האַבן אַ בלישטשע געטאָן זיינע ווייסע פאַרחלשטע ציין.

האָט זיך שוין דער קאַלכאויזון אין אים אויף אַ נייעם ווילדן  
אופן אויפגעפלאַקערט. אויב מ'דאַרף, איז ער גרייט לעבעדיגער-  
הייט צו טראָגן חבּוט הקבר. אויב דער חשבון-הנפש לויפט  
פון אים, וויל ער אים נישט נאָכלויפן. און אויב זיין ליבער נאָמען  
וויל אים נישט ראַטעווען, בעט ער נישט קיין רחמים, וויל ער האָט  
קיין רחמים נישט פאַרדינט. זאָלן אַלע יסורים פון דער וועלט אויף  
אים קומען, זאָלן זיי רייסן פון אים שטיקער. און מיט דער פריי-  
הערדיגער גבורהשער מסירות-נפש האָט ער זיך מיט איין קער  
לחלוטין איבערגעגעבן אין רשות פון דעם ביזן מבול, וואָס  
האָט אין דער טיפעניש פון זיין נשמה געקאַכט און געזאָדן.

ער האָט איינגעהויקערט די פלייצעס, אַראָפּגעבויגן דעם  
קאָפּ און זיך געלאָזט האַסטיג גיין. עפעס אָן אומברחמנותדיגער  
גליהענדיגער ווייטאָג האָט אַהן ווערטער און רעיונות זיין גאַנצע  
נשמה אַרומגענומען. חיים האָט צוזאַמענגעפּרעסט די ציין און  
אַפילו קיין געשריי נישט געטאָן. ער איז שוין געגאַנגען ווי  
אַ באַנומענער. צייטנווייז האָט זיך אים געדוכט, אַז ער גייט



ניט ווייטער, נאָר ער רוקט זיך אַליץ טיפּער אין דעם פינסטערן  
תּהום. ער האָט שוין ניט באַמערקט קיין אָרט און צייט.  
ווי אַ באַנומענער איז ער געגאַנגען אַליץ ווייטער און ווייטער,  
אויף אַ רגע האָט ער זיך ניט אָפּגעשטעלט. און געגאַנגען  
איז ער פאַמעליך, פאַרוונקען עפעס אין אַ טיף-שטילער צע-  
בראָכנקייט...

יטעהנלאַנג איז ער געגאַנגען ווייטער און ווייטער, ניט גע-  
פילט, וואוהין און ווי לאַנג ער גייט...

די זון האָט זיך שוין געזעצט, ווען חיים איז אַרויס פון דעם  
געדיכטן סאַסנע-וואַלד אויף אַ גרויסער ברייטער לאַנקע. פון  
פאַרנט האָט זיך דער האַריוואַנט גערויטלט אַנטקעגן דער געפאַ-  
לענער זון. נאָך בייטאָג האָט די זון פון רעכטן מיטן הימל  
אַנגעהויבן פאַלן אַליץ טיפּער צו דער ערד. איצט האָט זיך  
דער האַריוואַנט שוין אומברחמנותדיג אָנגעצונדן און געברענט.  
— אַ סוף וואָל דאָס נעמען...

ביי חיימען האָבן זיך פון מידקייט אונטערגעבויגן די פיס.  
ער האָט זיך אומפאַוואוסט געזעצט ביים עק וואַלד מיטן פנים  
צום האַריוואַנט, זיך אָנגעשפאַרט מיטן רוקן אָן אַ בויס. ער  
איז נאָך אַליץ געווען ווי באַנומען. רויטע בליקן פון דעם האַר-  
יוואַנט האָבן געשפילט אויף זיין עטוואָס בלאַס-געוואָרענעם  
פנים. ס'האָט אים אָנגעהויבן וואַרפן אין קעלט. ער איז געווען  
אַזוי מיד און צעבראָכן, אַז ער האָט זיך ניט ווילנדיג אויסגע-  
שטרעקט אויף דער ערד. איז אויף אים עפעס אָנגעפאַלן אַ  
זיסע מידקייט. און די זיסע מידקייט האָט זיך אים אין אַלע זיי-  
נע גלידער צעגאָסן. ער האָט עפעס מאָדנע אַ שמיכל געטאן און  
געקלערט, אַז ער וואָל טאַקע אַזוי נאָר ניט איינשלאָפן. וואָס?  
נאָך אַמאָל: טאַקע נאָר ניט איינשלאָפן! טאַקע נאָר ניט... די  
זיסע מידקייט האָט אים באַרוהיגט און ווי אַ שטילער ווייכער  
נעפל איינגעשלונגען זיינע לעצטע זאָרגן.



דערווייל איז שוין די וון געווען אינגאנצן ארומגעכאפט פון דעם שקיעה-פֿייער. טאָקע גאָר די לעצטע רגעס. זיינען שוין קליינינקע וואָלקנדלעך, ווי שטײַפֿעריש דערשראָקענע קינדער, זיך, גאָט ווייס פון וואָנען, צוזאָמענגעלאפֿן. דערוועגן דעם מיאוסן סוף פון דער וון, האָבן זיי זיך אין פנים געפֿיטן און אָנגענומען אַלערליי משונהדיגע קאָלירן: טונקל-בלוי, פֿיאַלעט.... אנדערע האָבן זיך פון צער און שרעק אין פֿייער געוואָרפֿן. און דער גרויסער וואָלד האָט זיך עפֿעס אויף אַ שווערן שטײַגער פֿאַרטראַכט און זיך געקוויקט מיט טונקעלער בין-השמשותדיגע קילקײַט.

פלוצים האָט אַ שימער געטאָן פונדערווייטנס עפֿעס אַ געשטאַלט פון אַ מענשן. חיים האָט ליגנדיג זיך איינגעקוקט. ווער קען דאָס זײַן? דער מענש איז געגאָנגען זײַטליך פון דער לאַנקע, אויף דעם עק וואָלד, אויפֿן וועג צו חײַמען, האַלטנדיג זיך האַרט בײַ די בוימער. חיים האָט פון שרעק קוים געקענט עטוואָס אויפהויבן דעם קאָפּ און די פֿלייצעס. ער האָט זיך עטוואָס אַ קער געטאָן מיט דער אויבערשטער העלפט אָן אַ זײַט און האַלב ליגנדיג האָט ער זיך אָנגעשפּאַרט מיט דער לינקער האַנט אָן דער ערד און זיך מיט גרויס אָנשטרענגונג איינגעקוקט. די געשטאַלט איז געוואָרן אַלץ נעהענטער און בולטער. האָבן זיך פֿאַלד בײַ חײַמען די האָר געשטעלט קאָפּיר. וואָס איז דאָס — אַ חלום, צי אַ דמיון, צי ער האָט זיך פשוט פון זינען גערירט? מיט אומגעהויערן שרעק האָט ער איצט קלאָר און בולט דערוועגן: ניט ווייט פון דעם אָרט, וואו ער איז געלעגן, האָט זיך אָפֿגעשטעלט יוסעלע, ער האָט זיך אָנגעשפּאַרט מיט דער לינקער פֿלייצע אָן אַ בויס און מיט דער רעכטער האַנט האָט ער אַזוי מאָדנע קינדיש געגלעט זײַן קליינטשיק בערדעלע. יוסעלע האָט עפֿעס כמורנע און ערנסט געקוקט אָן אַ זײַט צום וואָלד צו. חיים האָט זיך אַ פֿאַרגאָסטער

פון אַרט נישט געקענט רירן. אין גרויס פאַרוואַנדערונג האָט ער באַמערקט, אַז יוסעלע שטייט, ווי אין טאָג פון זיין חופּה, אין דעם זעלבן שוואַרץ-זיידענעם היטל, וואָס איז אויף אים אַפּיסל צו גרויס און איז אים אויך איצט עפעס יינגלש-שעמעוו-דיג אָנגערוקט אויפן שטערן. האָט חיימען באַהערשט אַ מאַדנע פיינליכע אומזיכערקייט. קען דען דאָס זיין? די אומזיכערקייט איז נאָך שטאַרקער און פיינליכער געוואָרן, ווייל זי האָט זיך שוין געמוזט ראַנגלען מיט אַ באַהאַלטענעם חשק צו דער ווירקליכקייט, וואָס ווייזט זיך פאַר די אויגן. דאָס האַרץ האָט שוין בגנבה זיך געצאָפּלט און געפרייט...

חיים איז האַלב ליגנדיג געבליבן אין דער זעלבער פּאָזע ווי פריער, אָנשפּאַרנדיג זיך מיט דעם לינקען עלנבויגן אָן דער ערד. ער האָט זיך טאַקע נישט איינגעהאַלטן און פאַרויכטיג אַ פרעג געטאָן:

— דאָס ביסטו, יוסעלע?

— דו זעהסט דאָך, טאַטע!

— ווי קומסטו אַהער — דו ביסט דאָך ערשט היינט

געשטאַרבן?

— דייןע גרויסע יסורים, טאַטע, האָבן מיך אין קבר נישט געלאָזט איינליגן. בין איך טאַקע צו דיר צוריקגעקומען. איך בין דאָך אַלע מיינע יאָרן נוהר געווען דיר, חלילה, קיין עגמת-נפש נישט פאַרשאַפן...

חיים האָט געשטוינט. יוסעלע האָט קיינמאָל נישט גערעדט אַזוי גיך און אָנשטלאָסן מיט אַזאַ שאַרף לשון. האָט דאָס נאָך מער פאַרשטאַרקט חיים פיינליכע אומזיכערקייט. ער האָט זיך אומגעדולדיג אויפגעזעצט אויף דער ערד און פּראָסט אַ פרעג געטאָן:

— ווי קען אָבער אַ טויטער אויפשטיין פון קבר פאַר

תּחית-המתים?

יוסעלע האָט גוטמוטיג אַ שמיכל געטאָן. אָנגעשפּאַרט ווי פריהער מיט דער לינקער פלייצע אָן אַ בוים, האָט ער מיט דער רעכטער האַנט געגלעט זיין קליינמשיק בערדעלע און טאַקע גאָר מלמדיש פרייליך געענטפערט:

— דאָס איז אודאי אַ גרויסע קשיה, ממש אַ קלאָץ קשיה. נאָר כ'בין אַלע מיינע יאָרן אַ פשוטער דרדקי מלמד, כ'ווייס ניט פון קשיות און זעה נאָר, וואָס ס'שטייט פשוט פאַר די אויגן. אין לו לדין אלא מה שענינו רואות — אפילו אַ דין דאָרף זיך פאַרלאָזן נאָר אויף דעם, וואָס זיינע אויגן זעהן. דו האָסט זיך אַפילו ליב צו פיל צו גריבלען (יוסעלע האָט דאָ עפעס גאָר ניט אויף זיין שטייגער העזהדיג אַ שמיכל געטאָן), נאָר די גרעסטע קשיות דאָרפן אַוועק אָן אַ זייט, אַז דו זעהסט אַליין מיט דינע אייגענע אויגן, ווי איך שטיי פאַר דיר אַ לע- בעדיגער. איין מאָל פאַר אַלע מאָל — אין לו לדין אלא מה שענינו רואות...

חיים האָט ניט געהאַט וואָס צו ענטפערן. דער אינעווייניגס-טער צווייפל און די פיינליכע אומזיכערקייט זיינען ניט פאַר-שוואונדן, נאָר ווי אָפּגערוקט זיך אָן אַ זייט. איז שוין דער באַ-האַלטענער חשק אַרויסגעשפרונגען אין דער נשמה און אָנגע-הויבן פראַנק און פריי דאָס בענקענדיגע האַרץ משמח זיין. נאָר חיים איז געזעסן אויף דער ערד ווי אָהן פחות, אַראָפּגעלאָזט די הענט אויף די קני און זיך טרויעריג פאַרקוקט אויף אַ זייט צו דער לאַנקע צו. די געפאַלענע זון איז שוין לאַנג פאַרוואַנקען ערגעץ אונטער דער ערד. ווער ווייס וואָס מוט איר טוט זיך דאָרט? אויף דער גאַנצער וועלט איז שוין לאַנג געשטאַנען די נאַכט. וואָלט דאָס עמיצן אַ ריר טון! מילא, איז אָהן אַ זון. די לאַנקע האָט זיך אַפילו נחתדיג געבאָדן אין לבנה-שטראַלן. חיים האָט אין גרויס פאַרוואַנדערונג פלוצים אַ קלער געטאָן, אַז פאַר דער לבנה זעהט יוסעלע אויס אַ סך קלאָרער און געהענ-

טער. ער האָט זיך אומגעקערט צו יוסעלען מיטן פנים און אַ  
זאָג געטאָן:

— אזוי אָדער אנדערש — כ'פּין שוין אָבער, יוסעלע, אַלצ-  
איינס געשטאָרבן. מאן דנפיל מדרגא איקרי מית — ווער ס'פאַלט  
אַראָפּ פון דער מדרגה, הייסט שוין אַ געשטאָרבענער....  
יוסעלע איז אויף אַ פאַר טריט אָפּגעשפרונגען פון בוים,  
ער האָט אַ מאַך געטאָן מיט בייַדע הענט אין דער לופט און  
אָנגעהויבן זיך עפעס אזוי קינדיש ביזערן.

— דאָס איז שוין, טאַטע, ווייטער אַ דריי מיטן גראָפן פינ-  
גער. דו קומסט רק מיט קלאַץ קשיות, כדי צו פאַרטרייבן דעם  
פראַסטן פשט. דערמאָן זיך נאָר, דו ביסט דאָך געפאַלן דורך  
מיין טויט. אָבער ווי פאַלד אַז איך שטיי פשוט פאַר דינע  
אויגן אַ לעבעדיגער ווי פריהער — איז דאָך טאַקע אַלץ ווי פרי-  
הער. רש"י הקדוש זאָגט, אין מקרא יוצא מירי פשוטו — ביי  
די גרעסטע מדרשים קען קיין פסוק נישט אַרויסגיין פון זיין  
פראַסטן פשט. דער עיקר פון אַלע עיקרים איז טאַקע נאָר  
פראַסטער פשט....

חיים האָט געשמוינט: ווי קומט דאָס צו יוסעלען אזא לשון,  
אזא העזה. נאָר יוסעלעס רייד זיינען אָבער געווען  
אזוי שאַרף און קלאַר, אַז חיים האָט נישט ווילנדיג געמוזט מסכים  
זיין. האָט שוין דאָס האַרץ אָנגעהויבן פלאַטערן אין אַ שטילער  
ליכטיגער פרייד: טאַקע גאָר אַלץ ווי פריהער: די פיינליכע  
אומזיכערקייט איז אינגאנצן פאַרשטומט געוואָרן, כאַטש ערגעץ,  
ווייט-ווייט אין דער נשמה, האָט זי אין דער זעלבער צייט גאָט  
ווייס ווי אזוי געפלאָגט און גענאָגט.

און יוסעלע איז שוין גאָר פרייליך געוואָרן.

— לאַמיר, טאַטע, לאָזן די אַלע אומזיסטע חקירות, כוועל  
פעסער פאַר דיר איבערזאָגן דעם רבינס מאמר וועגן כנורו  
של דוד — וועגן דוד המלכס פידל....

חיים האָט זיך פאַרוואנדערט.

— דאָס איז דען דעם רבינס מאמר? דאָס האָב איך דאָך,  
דוכט זיך, היינט צום ערשטן מאל וועגן דעם ענין געקלערט?  
ווי קומט דער מאמר צו דיר?

— שוין ווייטער אַ קלאַץ קשיה! דו האָסט היינט געקלערט  
וועגן דעם מאמר, אפשר האָבן דאָס נאָך טויזנט יידן געטאָן.  
דער פראָסטער פישט איז אָבער, אַז אויב דו ווילסט, וועסטו  
פאלד מיט דינע אויערן הערן פון מיר אַליין דעם גאנצן מאמר...  
האָט זיך שוין חיים אינגאנצן אָפגענעבן אינטער דער  
שליטה פון דער אינערליך-צאָפּלענדיגער שמחה. טאָקע אַליין ווי  
פריהער. יא, יא — ווי פריהער. ער האָט שוין אָפילו עפעס  
מאָדנע הנאה געהאַט פון יוסעלעס אומגעוויינליכע משונה-העזרה-די-  
גע רייד און פאָסטעמקעס (ער וואָלט דאָס אין לעבן קיינמאל  
אויף יוסעלען נישט געגלויבט). חיים האָט, ויצנדיג אויף דער  
ערד, אָנגענומען מיט דער רעכטער האַנט זיין לאַנגע שוואַרצע  
פאָרד און הנאהדיג געשמייכלט.

— אדרבא, וואָג, זון מיינער, לאַמיר הערן.  
ביי יוסעלען איז דאָס פנים פלוצים כמורנע און ערנסט גע-  
וואָרן. ער האָט אַ קוק געטאָן אויף דער לבנה און שטרענג  
אַ פרעג געטאָן, איינקוקנדיג זיך חיימען גלייך אין די אויגן  
אַריין:

— האָסט שוין מחדש געווען די לבנה?  
חיים האָט קוים געכאַפט אַ קוק אויף דער לבנה. אַ פחד  
איז אויף אים אָנגעפאלן. די לבנה האָט שווייגנדיג געקוקט  
אויף זיי ביידן, אויפן וואָלד און לאַנקע. ער האָט פלוצים  
דערפילט, אַז וואָלד און לאַנקע שטייען איצט ווי פאַרגליווערט  
פון שרעק. יוסעלע האָט אָבער קיין אויג פון אים נישט אַראָפּ-  
גענומען.

— און קדיש האָסטו נאָך מיר געזאָגט? כ'פין דאָך ערשט



פארנאכט אויפגעשטאנען פון קבר. האָסטו מיך ביז פארנאכט  
געלאָזט איז קבר ליגן אָהן קדיש?  
און תוך פרי דבור איז יוסעלע ווידער מלמדיש פרייליך און  
רירעוודיג געוואָרן. אין איין רגע איז דער גאַנצער שרעק פאַר-  
שוואונדן. חיים האָט זיך ווידער אָנגענומען מיט דער רעכטער  
האַנט פאַר זיין לאַנגער שוואַרצער באָרד און האָט הנאהדיג  
געשמייכלט.

— נו, זאָג שוין, מיין זון, לאַמיר הערן.

האָט זיך יוסעלע ווייטער אָנגעשפּאַרט מיט דער לינקער  
פלייצע אָן בוים, מיט דער רעכטער האַנט האָט ער געגלעט  
זיין קליינטשיק פערדעלע און ווי אַ גוטער דרדקי מלמד האָט  
ער אָנגעהויבן רעדן הויך און קלאָר און פאַרטייטשן יעדעס  
וואָרט. ער האָט גערעדט מיטן האַרציגן ניגון פון חסידות.

— כינור היה תלוי, זאָגט די גמרא, למעלה ממטתו של  
דוד. אַ פידל איז געהאַנגען איבער דעם בעט פון דוד המלך.  
דאַרף מען פאַרשטיין, וואָס פאַר אַ שייכות האָט דער פידל  
צו אַ בעט. אויף יעקב אבינו שטייט: מטתו של יעקב אבינו  
היתה שלמה — דאָס בעט פון יעקב אבינו איז געווען גאַנץ,  
עס האָט משפיע געווען גאַנצקייט אויף דער וועלט. פאַרשטיין  
דעם ענין פון מטה איז אַזוי. שונמית, זאָגט דער פסוק, איז גע-  
ווען אַ אשה גדולה. האָט זי טאַקע באַלד דערקענט דעם איש  
אלקים, דעם געטליכן מענשן. און אַז זי האָט אים געוואָלט  
צו זיך אַראָפּברענגען, האָט זי אים אויפן אויבערשטיבל  
אָנגעגרייט פיר זאכן, מחמת אין די זאכן קען אַ געטליכער  
מענש אַנטפלעקט ווערן: מטה ושלחן וכסא ומנורה. כסא איז  
אַ שטול, דאָס אָרט, וואו דער מענש זיצט שטענדיג — דאָס  
איז דאָס שטענדיגע אָרט פון אַ מענשן לויט זיין שרש נשמה,  
וואָס קומט הייסט דאָס פון געבורט, אָהן אייגענער האַר-  
רעוואַניע. ווער עס זיצט אויפנאָן און ווער עס זיצט

ביי דער מיר, ווער נידעריגער און ווער העכער — עד  
 רום פל המעלות. נאך איידער א מענש ווערט געבאָרן —  
 קען אויף אים שוין וואַרטן אַ כּסא המלוכה, אַ קינג־שטול. אַזוי  
 ווערט אַ מענש אָהן אייגענעם פאַרדינסט גלייך געבאָרן אַ איש  
 אלקים. דאָס זיינען הויכע נשמות. נאָר שלחן, אַ מיש, איז דער  
 מזבח פון אַ מענשן, וואו מ'איז מקריב די הייליגע סעודה פון  
 דער נשמה. און ווער ס'וויל נאָר, קען זוכה זיין דורך עבודה,  
 דורך אייגענער מיה, צו מעדני מלך, קיווערליכע שפּייון, וואָס  
 דערקוויקן און הויבן אויף די קלענסטע נשמה. אַזוי קען דער  
 נידעריגסטער מענש, וואָסער שרש נשמה ער זאָל ניט זיין,  
 אויף וואָסער שטול ער זאָל ניט זיצן — דערהויבן ווערן צו אַ  
 איש אלקים. יגעת מצאת — אַז מ'האַרעוועט, געפינט מען.  
 מגעפינט אויך אַזוינס, וואָס מ'האַט פריהער אַליין ניט געהאַט.  
 יעדער מענש קען זיין ווי משה רבנו. נאָך העכער איז מנורה,  
 וואָס באַלייכט דעם מיש, טראָגט ליכט אויף דעם הייליגן מזבח  
 פון דער נשמה, אויף דער האַרעוואַניע פון דעם מענשן. וואָרום  
 נר ה' נשמת אדם — די נשמה פון אַ מענשן איז גאָטס ליכט.  
 האָט אָבער זיין ליכער נאָמען געזאָגט צו משה רבנו: בהעלותך  
 את הנרות אל מול פני המנורה — מ'דאַרף אויפהויבן די ליכט  
 טער נשמות צו דער מנורה. דאָס איז שוין העכער פאַר נשמות —  
 אור אין סוף...

חיים האָט הנאהדיג געשמייכלט און אַ זאָג געטאָן:

— דו בראַקסט, יוסעלע, פּסוקים מיט אַזא מתנות, ווי אַ  
 פוילישער גוטער ייד.

יוסעלע האָט אים ניט געענטפערט. ער איז שוין געווען  
 אין שטאַרקע דבקות און האַלטנדיג זיך אַליין מיט דער רעכט  
 טער האַנט פאַר דעם קליינמשיק בערדעלע, האָט ער ווייטער  
 געזאָגט:

— נאָר ערשט דאָמאָלט קען אַ מענש דורך זיין שרש נשמה

און אייגענער מיה אַראָפּברענגען אַ מנורה אויף דער וועלט,  
ווען ער קען באַקומען אַ שליטה אויף זיין שלאָף און איז אַ  
בעל־הבית אויף זיין בעט. דאָס איז דאָך דער סוד  
פון וועלטן און נשמות. מ'דאַרף קענען איינשלאָפּן,  
כדי ערשט רעכט אויפצוואַכן ווי אַ לייב מיט  
נייע פרישע כחות. און מ'דאַרף קענען אַזוי אמת וואָך זיין,  
אַז מ'זאָל ניט מורא האָבן און ניט פאַרלירן זיך אין שלאָף.  
און אַזוי ווי גאָט ב"ה האָט זיך כביכול אַראָפּגעלאָזט אין דער  
וועלט, אַזוי דאַרף אַ מענש קענען אַראָפּלאָזן זיך אין שלאָף,  
אין עולם השנה. און אַזוי ווי בריאת העולמות, די וועלט־  
באַשעפעניש, איז געווען אַ ירידה לצרך עליה, אַזוי קען און  
דאַרף אַ מענש אין דעם שלאָף און פון דעם שלאָף נתעלה  
ווערן. וואָס נעהענטער צו דער מנורה, וואָס העכער די נשמה —  
אַלץ הייליגער און גרעסער איז דער שלאָף. קען שוין דוקא  
אין שלאָף נתגלה ווערן די מדרגה פון עלמא דאיתכסיא — די  
פאַרבאָרגענע וועלט. און דאָס איז דער ענין, וואָס יעקב אבינו  
האָט געלעגט שטיינער צוקאַפּנס און האָט זיין נשמה אין  
שלאָף אַריינגעטראָגן. ערשט דאָמאַלסט אין שלאָף האָט יעקב  
אבינו זוכה געווען צו דערוועהן און דערגרייכן דעם לייטער,  
וואָס באַהעפט הימל מיט ערד. דאָס איז שוין די מדרגה  
פון נשיקה, וואו הימל און ערד פאַראייניגן זיך אין דעם ביטול  
צו אלקות. און דערפאַר האָט דאָס בעט פון יעקב אבינו גע-  
טראָגן אין זיך שלמות פאַר אַלע וועלטן, ווייל ער האָט אויפגע-  
הויבן און באַלויכטן אויך דעם שלאָף פון די וועלטן. וואָרום  
דער שלאָף איז דאָך כידוע לויט דעם וואָך־זיין פון דעם מענשן.  
אַ שוואַכער מענש, וואָס איז אין דער עבודה האַלב פאַרשלאָפּן —  
פאַלט אַריין ביינאַכט אינגאַנצן אין דער שליטה פון פינסטערע  
כחות. און דער שלאָף קען, חלילה, פירן צו אַ חלוּם,  
אויף וועלכן מ'מוז אַפילו פאַסטן אום שבת. און ווער ס'וויל און



קען וואך זיין, ווערט ער אין שלאָף דערהויבן צו הייליגע חלומות  
 און אַנטפלעקונגען, וואָס ממש עין לא ראתה — אַ מענשליך  
 אויג פאַרמאָגט נישט. אין אַ חלום האָט זיך דאָך זיין ליפער נאָמען  
 אַנטפלעקט צו די אבות. ווער ווייס דען נישט די הייליגע חזיונות  
 לילה, וואָס ווערן דעם רבין אַלע נאָכט נתגלה אין שלאָף? און  
 דאָס איז דער ענין, וואָס אַפילו צוליב אַ קדושה טאָר מען  
 נישט אויפוועקן אַ שלאָפנדיגן יידן: אַ קלייניגקייט, אַ יידישער  
 שלאָף! אָבער וימת כישן — דער טויט איז דאָך נישט מער ווי  
 אַ לענגערער שלאָף, פון וואָס נשמות וועלן זיך ערשט רעכט  
 אויפכאַפן צום לעצטן און גרעסטן גלוי פון לעתיד לבוא. און  
 ווען אַפילו יום-כפור אַליין קען שוין נישט העלפן, איז אָבער  
 מיתה מכפרת — דער טויט קען אויסלייזן און אויסהויבן. און  
 ווער ס'ויל באַגראָבן דעם טויט און פאַרטרייבן דעם שלאָף,  
 וויל, חלילה, אַנטקעגן דעם רצון הבורא חרוב מאַכן די וועלט.  
 און דערפאַר טאָקע האָבן אונזערע חכמים אָפגעפסקנט, אַז אויב  
 איינער שווערט, אַז ער וועט נישט שלאָפן דריי טעג נאָכאַנאַנד,  
 דאַרף מען אים שלאָגן מלקות, און ער זאָל גלייך גיין שלאָפן...  
 ביי די ווערטער האָט עפעס אומגעריכטס געטראָפן. יוסעלע  
 איז פלוצים ווידער מלמדיש-פרייליך און רירעוודיג געוואָרן.  
 ער האָט פאַרמאָכט דאָס לינקע אויג און מיט דעם רעכטן  
 האָט ער שפּאַטיש געקוקט און געפינטלט צו חיימען. דערביי  
 האָט ער משונה-העזהדיג געלאָכט און אַ זאָג געטאָן:  
 — ... אַזא יידן דאַרף מען פשוט אַריינשמייסן, מ'דאַרף  
 אים אַריינטיילן די אמתע קאַרקעס און הייסן אים גיין לעגן זיך  
 שלאָפן. פאַרשטייט, טאָטע לעבן, טאָקע פשוט אַריינשמייסן...  
 היים האָט ממש אויפגעקאָכט. און וויפיל ער האָט נישט  
 איינגעהאַלטן זיין פעס, האָט ער פונדעסטוועגן מיט אָפּענעם  
 פאַרדרום כמעט ווי אַ געשריי געטאָן:  
 — דו האָסט דאָך געוואָלט רעדן וועגן דוד המלכס פידל,

און ביסט גאר פארקראכן קיין פויבעריק. האסט זיך צעשאטן מיט גמרות ווי א מתנגדישער בעל-דרשן און דו ווייסט שוין גארנישט, וואו דו האלסט...

יוסעלע האט פרייליך א וואונק געטאן מיט די אויגן און געענטפערט:

— האב קיין מורא ניט. א דרדקן-מלמד ווייס שוין, וואו ער האלט. הלואי וואלטן אזוי די פארקאטשעטע קעפ, די הימל-מענישן געוואוסט, וואו זיי האלטן אין דער וועלט...

האט חיים אָפּער קוים דערהערט די לעצטע שטעכוערטרע. ער האט זיך עפעס צעטראָגן פארקוקט אָן א זייט אויף דער לאַנקע. פלוצים איז ער א דערשראָקענער אויפגעשפרונגען און געלאָזט זיך לויפן צו דער לאַנקע צו, זאָגנדיג אויף גיך צו יוסעלען:

— ווארט אויף מיר א פאר רגעס, טאקע נאר א פאר רגעס, כ'קום באלד צוריק...

פון יענער זייט לאַנקע האט זיך באוויזן א איינגעהויקערטע יידענע, פארהילט איבערן קאפ אין א דיקן ווינטערשאַל. גייער-דיג האט זי, ווי גערירט פון זינען, זיך כסדר מיט א טעמפן שרעק ארומגעקוקט — ביז זי האט זיך אין דער מיט לאַנקע אָפּגעשטעלט, אַנטקעגן דער שטיל לייכטנדיגער לבנה. חיים איז צו איר מיט א אימפעט צוגעלאָפן.

— שרה לעבן, וואָרף אַראָפּ דיין גראָפן שאַל. יוסעלע איז דאָ — אָט איז ער! ער טראָגט נאָך דאָס אייגענע שוואַרצע זיידענע היטל, וואָס דו האָסט אים צו דער חופה געקויפט... קום, שרה לעבן, קום...

א וויילע האט שרה געקוקט אויף אים מיט דעם זעלבן טעמפן שרעק, פלוצים האט זי זיך שטיל צעוויינט. און זי, די אשה צנועה, וואָס האט אלע אירע יאָרן שווייגנדיג זיך תמיד מקריב געווען פאר חיימס מינדסט וואָרט, האט אים איצט

ביטער אויסגעוואָרפֿן (חיים האָט געשטוינט צו הערן פון איר  
אזוינע אומגעוויינליכע רייד):

— כ'האָב עס פריהער געוואוסט. דו האָסט דאָך קיינמאָל  
ניט אין זינען געהאַט, ניט קיין ווייב, ניט קיין קינד. און אז  
דיר האָט שוין יאָ איינמאָל דאָס האַרץ אָנגעהויבן ווי צו טון  
אויף יוסעלען, האָסטו זיך ניט געשעמט אפילו אים פון קבר  
צו שלעפֿן. אז דיר פאַרווילט זיך עפעס — מוז דאָס פון  
אונטער דער ערד פאַשאַפֿן ווערן. צוליב דינע הימל־תּאוות  
האָסטו אפילו גאָט ניט געשאַנעוועט. איך בין אָבער אַ פּראָסטע  
יידענע. און אז גאָט האָט מיך אזוי ביטער געשטראָפֿט, וועל  
איך מיר פשוט אַראַפּגיין פון זינען, ביז ס'וועט ניט קומען  
די ביזע שעה און מ'וועט מיך באַגראָבן נעבן יוסעלעס קבר...  
באַגראָבן... באַגראָבן...

זי איז פלוצים פאַרשטומט געוואָרן און האָט שוין ווייטער  
מיט דעם זעלבן טעמפֿן שרעק זיך אַרומגעקוקט. און געלאָזט  
זיך גיין צוריק, האָט זי נאָך טיפּער אַריבערגעוואָרפֿן דעם  
ווינטערשאַל איבערן פנים, האָט זיך אָנגענומען מיט בייִדע  
הענט און עפעס אזוי ווילד געקלאָגט. זי איז פֿאַלד פאַרשוואַנדן  
פון יענער זייט לֶאָנקע, פון וואַנען זי איז געקומען.

גלייך ווי ס'איז גאַרנישט ניט געשען, האָט זיך חיים אומ־  
געקערט אויף זיין אָרט. ער האָט זיך ווי פריהער געזעצט אויף  
דער ערד ביים בוים מיט דעם פנים צו יוסעלען, האָט הנאהדיג  
געשמייכלט און געזאָגט:

— נו, יוסעלע, הויב שוין אָן זאָגן ווייטער...

און יוסעלע האָט טאַקע אויף אים געוואָרט. ער איז שוין ווידער  
אין דבקות אַריינגעפאַלן, ווי פריהער איז ער געשטאַנען אָנגע־  
שפּאַרט מיט דער לינקער פלייצע אָן בוים און מיט דער רעכטער  
האַנט האָט ער נאָך אַליץ געגלעט זיין קליינמשיק בערדעלע.  
פון דער רעכטער זייט איז ער געווען האַלב פאַלויכטן פון דער לבנה,

און די לינקע קלענערע העלפט פנים איז געווען באדעקט פון געדיכטן שאטן, וואס האט זיך פון וואלד איבערן בוים אויף זיין פנים געטראגן. לאנקע און וואלד זיינען געווען שוין שטארק פארקאפט פון דער לבנה-נאכט. און איינהאלטנדיג דעם אטעם, האבן זיי פארשמאכט אויף עפעס געווארט. אין גרויס דביקות האט יוסעלע אנגעהויבן ווייטער צו זאגן.

— ... למעלה ממטתו של דוד — דוד המלך האט דער-לאנגט העכער אפילו, ווי דאס הייליגסטע בעט פון א צדיק קען דערגרייכן. ביז דורן האבן גרויסע נשמות נישט געוואגט אראפ-צולאזן זיך נידעריגער פון שלאף, אריינטראגן דאס הייליגע ליכט פון דער נשמה אין די פינסטערע תהומות, וואס ליגן, רחמנא לצלן, פון יענער זייט שלאף. נאך דוד איז א נשמה פללית, די מדרגה פון מלכות ראצילות. זיין הייליגע נשמה האט זיך איינגעשטעלט אראפצולאזן זיך אין דעם טיפסטן תהום פון שווארצער זינד, כדי אויפהויבן זי לעילא ולעילא — העכער און נאך העכער, אין דער אמתער תשובה עילאה. דארט וואו בעלי-תשובות דערלאנגען, קענען שוין אפילו צדיקים גמורים נישט איינשטיין. ווייל בעלי-תשובות הויבן די וועלטן מיט ממש נאך נישט געזעהענע כחות. זיי ברענגען אראפ אזוי פיל ליכט אויף דער וועלט, אז אפילו די פינסטערע תהומות פון זינד הויבן אן פינקלען און לייכטן. און דערפאר האט נאר דוד אראפגע-בראכט דעם הייליגן תהילים, דעם הייליגסטן ספר פון שיר און געזאנג. דער ענין פון געזאנג איז, אז פארשיידענע אפגעריסענע קולות, העכערע און נידעריגערע, קלענערע און גרעסערע — ווערן פון מענשן דורך אמתע צירופים פאראייניגט און דערהויבן צו א לעבעדיגן ניגון. די וועלט, עוה"ו, איז דאך א עלמא הפרידא, א צעווארפענע און צעברעקלעטע. פון אלע זאכן טראגן זיך פארשיידענע קולות און בלאנדזשען אפגעריסענע און פארלארענע אין דעם חלל פון דער וועלט. און יעדער קול

צעברעקלט זיך אין טויזנטער אָפּקלאַנגען. למעלה ממטתו של  
 דוד — דוד האָט אויפֿגעהויבן די קולות פֿון די פינסטערע  
 תהומות, וואָס ליגן אָפֿילו נידעריגער פֿון שלאָף. קול ה' על  
 המים, קול ה' יחיל מדבר — די קולות פֿון גרויסע וואַסערן, פֿון  
 וויסמע מדבריות — אין אַלע קולות האָט דוד דערהערט דעם אינע-  
 ווייניגסטן חיות, דאָס קול אלקים און האָט זיי געקענט צונויפֿנעמען  
 און אויפהויבן צום שרש פֿון אַ הייליגן מזמור. דאָס איז דער  
 ענין פֿון כְּנוֹרוֹ של דוד, דוד המלכּס פֿידל. פֿאַרשיידענע סטרו-  
 נעס פֿאַהעפטן זיך צו אַ לעבעדיגן כל־זמר, אויף וואָס מ'קען  
 שוין פֿון פֿאַרוואַרפענע, צעבראַכענע קולות דורך אמתע צירופֿים  
 מאַכן אַ הייליגן ניגון. נאָר אַ פֿידל אַליין קאָן נאָך ניט שפּילן.  
 מ'דאַרף האָבן אַ אויער, וואָס קען הערן קולות, און אַ נשמה,  
 וואָס קען אַרויסברענגען פֿון אַלע קולות אַ אינעווייניגסטן  
 חיות און אויפהויבן זיי צו זייער שרש פֿון הייליגער נגינה. כְּנוֹר  
 היה תלוי — דער פֿידל איז געהאַנגען און האָט ניט געשפּילט,  
 ביז ס'איז געקומען אויף דודן דער רוח צפֿונית, די מדרגה  
 פֿון חכמה עילאה. יוסעלע האָט פֿאַרוואַרפֿן דעם קאַפּ און גע-  
 זאָגט אין גרויס דבֿקות: ויהי מבדיל בין מים למים — זינט די  
 וועלט איז פֿאַשאַפֿן געוואָרן, האָט זיך דער הימל געשטעלט  
 צווישן וואַסער און וואַסער. גרויס איז די פֿאַרשמאַכטקייט פֿון  
 חעלטן און נשמות. אַלע תהומות וויינען און שרייען אין גרויס  
 בענקשאַפט. האָט אונז זיין ליבער נאָמען געשענקט דעם כְּנוֹרוֹ  
 של דוד, וואָס קאָן דערקוויקן און אויפהויבן אַלע פֿאַרשמאַכטע  
 חעלטן. און אַז דוד הויבט אָן שפּילן פֿאַר שאולן, ווערן נתעלה  
 אַלע ביזע רוחות און מ'דערהערט ממש דעם רוח ה'. נאָר דוד  
 מלך ישראל חי וקים — דוד לעבט אין יעדער נשמה. קען שוין  
 יעדער קומען צו דער מדרגה פֿון אהבה רבה בתענוגים, ממש  
 אויסצוגיין און בטל ווערן אין גרויס מתיקות...  
 חיים האָט דערזעהן, ווי יוסעלע האָט פֿלוצים אין גרויס



דבקות אויסגעשטרעקט די הענט צום וואַלד, ווי אַ קינד שטרעקט אויס די הענט צו דער מוטער. נאָך איידער חיים האָט זיך אומגעקוקט, האָט ער דערהערט פון טיפן וואַלד אַ קוויקנדיג שטיל קול פון אַ פידל. עפעס אַ פאַרבאָרגענע האַנט האָט אומ-מענשליך שטיל און צאָרט געשפילט אויף אַ ניט געזעהענעם פידל. אין דער נגינה האָט אוממענשליך קלאָר און פראָסט געלויכטן דער אינעווייניגסטער חיות פון אַלע וועלטן. חיים איז געפאלן מיטן פנים צו דער ערד. אין גרויס ביטול האט ער אויסגעשטרעקט זיינע גלידער און זיינע ליפן האָבן אין קינדער-שער אימה געפליסטערט:

— מרא דעלמא כולא, מרא דעלמא כולא....

אַ מאָדנע זאך: די נגינה ענדערט זיך ניט און איז אַלע רגע ניי, זי טראָגט זיך איבער אַלע וועלטן און תהומות און איז אוממענשליך שטיל, זי איז געטליך אומדערגרייכבאַר און איז פראָסט ווי דער שמייכל פון אַ קינד. חיים האָט קלאָר גע-זעהן, ווי אַלע קולות פון די וועלטן גייען ממש אויס פון מתיקות אין דער אוממענשליך שטילער נגינה. מיט גרויס שמחה האָט ער דערפילט, אַז זיין נשמה איז אַ טראָפן פון דער קוויקנדיג-שטילער נגינה, אַ טראָפן, וואָס איז אי פאַזונדער אי אויף אייביג פאַהעפט איז דעם אומענדליך שטילן שטראָם.

אין דעם פאַרבאָרגענעם ווינקל פון חיים נשמה האָבן זיך אויפגעכאַפט האַלב פאַרנעפלטע געשמאַלטן פון דער פריהער קינדהייט און אין איין רגע זיינען זיי אינאיינעם מיט דער גאַנ-צער נשמה ווי אַ ליכטיגער טראָפן פאַרשוואונדן אין דער אוממענשליך שטילער נגינה. חיים האָט ערשט איצט מיט גרויס שמחה דערוזעהן, אַז די שטילע נגינה האָט קוויקנדיג-רוהיג גע-לויכטן. איז שוין ווייטער אַ מאָדנע זאך: די שטילע נגינה ענ-דערט זיך לחלוטין ניט און ווערט אַלע רגע ליכטיגער, זי לייכט אוממענשליך העל איבער אַלע וועלטן און תהומות און קוים

וואָס מען זעהט זי. וואָס ווייניגער מ'קוקט זיך איין, אַליין מער  
זעהט מען, און וואָס מער מ'זעהט, אַליין מער דערפילט מען, און  
מ'האָט דאָס שוין לאַנג, לאַנג געקענט... פון אייביג ביז אייביג  
שפילט די פאַרבאָרגענע האַנט אוממענשליך שטיל און צאָרט  
אויף דעם ניט געזעהענעם פידל. חיים האָט זיך אויפגעזעצט  
אויף דער ערד, האָט קינדיש געשמייכלט און אין גרויס  
ביטול אויסגעשמרעקט די הענט צום טיפן וואַלד:

— מרא דעלמא כולא!

— מרא דעלמא כולא!

אין דער זעלבער צייט האָט חיים געכאַפט אַ קוק אויף דער  
לאַנקע און האָט שטאַרק געשטוינט: צי האָט ער דאָס פריהער  
ניט באַמערקט, צי אפשר איז דאָס ערשט איצט געקומען?  
אויף דער לאַנקע האָט זיך אַ שאַט געטאן אַ חברה ציגייער.  
פון דער רעכטער זייט וואַלד האָבן קוים געשימערט די די-  
לעס פון זייערע לאַנג אויסגעשפאַנטע בוידן. חיים האָט זיך  
איינגעקוקט. אַהא! דאָס זיינען די זעלבע ציגייער, וואָס ער  
האָט צופעליג געזעהן צוריק מיט צען יאָר. ער איז דעמאָלט  
געגאַנגען אויף ימים נוראים צופוס קיין ליובאַוויטש. אַרויסגע-  
גאַנגען פון שטאָט, האָט ער דערזעהן ציגייער, וואָס האָבן  
זיך משמח געווען, געזונגען און געטאַנצט. ער האָט זיך דעמאָלט  
אומבאַוואוסט אָפגעשטעלט און נייגעריג געקוקט. געקומען קיין  
ליובאַוויטש, האָט ער אויף דעם קוקן שטאַרק חרטה געהאַט.  
אַ טשיקאַווע זאך: ווי דעמאָלט איז אויך איצט פאַרגעקומען  
(נאָך אויף אַ חילדערן אופן) די רעכטע ציגייערשע הילולאַ.  
אָט איז אַרויס אַ יונגע ציגייערין מיט תאווהדיגע ווייסע ציין אויף  
דעם שוואַרץ ברענענדיגן פנים, אין אַ רויט זיידן קלייד מיט  
פאַרביגע פלעקן, רחמנא לצלן, עפעס אַ מין לילית. זי האָט  
אין דער לינקער האַנט אַ טאַץ מיט גלעקלעך, מיט דער רעכטער  
האַנט פויקט זי אין טאַץ און זינגט אזוי — טאַקע אָט ווערט

זי פארשרפט פון תאוה. און נעבן איר אַ פרייטפלייצגער ציגיי-  
 נער מיט שוואַרצע געקרייזלטע האָר און פינקלדיגע אויגן —  
 אַט האָט ער זיך אָנגענומען מיט דער רעכטער האַנט פאַרן  
 אויער, אָנגעהויבן ציגיינעריש טאַנצן, אונטערקאָפּנדיג אָדער  
 אונטערקלאָפּנדיג מעשה ציגיינער מיט דער פרייער האַנט די  
 טאַנצנדיגע שטייול. ער טאַנצט אויף איין אָרט און רייסט עפעס  
 ווי פון אונטער דער ערד דעם ציגיינעריש עקשנותדיגן פלאַם.  
 אַט האָט זיך אָנגעצונדן דער טאַנץ פון אַ צווייטן, אַ דריטן...  
 אפילו דער אַלטער ציגיינער מיט דער ליולקע אין מויל און  
 פלויעם אויערינגל אין דעם לינקען אויער האָט אויך ניט אויסגע-  
 האַלטן און איז אין טאַנץ אַריין. האָט מען דאָס אָקאָרשט  
 אָנגעהויבן וואָעווען! זאָל דער אויפערשטער אויסהיטן — עפעס  
 דער גאַנצער ברען פון סיטרא אחרא, די התלהבות פון ציגיינער-  
 שער אויסגעלאָסנקייט. פון וואָנען איז דאָס אַרויסגעשפרונגען אַ  
 חברה קליינע ציגיינערלעך — ניט מיין קינדער נאָר שדים. איינס  
 און איינס האַלט זיך יעדער מיט דער רעכטער האַנט פאַרן אויער  
 און טאַנצט ווי די גרויסע — ממש די לאַנקע האָט זיך געלענט...  
 חיים האָט זיך אויסגעדרייט מיטן פנים צום וואַלד. האָט זיך  
 אין איין רגע די ציגיינערשע חוצפה געפויגן און געבראַכן און אין  
 גרויס מתיקות פאַרשוואונדן ווי אַ ליכטיגער טראָפּן אין דער  
 אוממענשליך שטילער נגינה.

דרייט זיך חיים ווידער אום מיטן פנים צו דער לאַנקע,  
 זעהט ער פאַרגאָפּט, ווי די אוממענשליך שטילע נגינה איז  
 זיך, כביכול, מצמצם און לאָזט מיט געטליכער סבלנות די ציגיי-  
 נער וואָעווען. הענגט שוין די גאַנצע ציגיינערשע חוצפה אויף  
 אַ האָר — אין יעדער רגע קען זי צוריק בטל ווערן און אויסגיין  
 אין גרויס מתיקות... ווי אַ ריינער קריסטאל איז די ציגיינערשע  
 חוצפה געוואָרן דורכזיכטיג — חיים האָט קלאָר דערוועהן איר  
 אינעווייניגסטן חיות, דאָס ליכט פון דער שטילער נגינה.



איז ער געפאלן מיטן פנים אויף דער ערד אין אין גרויס  
שמחה געשריען:

— אין עוד מלבדו!

— אין עוד מלבדו!

— ניטא גארנישט חוץ אים!

און אז חיים האט פאלד דעם קאפ צוריק אויפגעהויבן פון  
דער ערד — איז שוין אלץ פארשוואונדן. נאך יוסעלע איז גע-  
שטאנען, ווי פריהער, אָנגעשפארט מיט דער לינקער פלייצע אָן  
בוים. יוסעלע האט עפעס מאַדנע דביקותדיג געשמייכלט און  
געזאָגט:

— פאַרשטייט, טאַטע לעבן, דאָס איז דער ענין פון כּנוּר  
של דוד...

חיים האט מיט גרויס ליבשאפט געקוקט אויף יוסעלען....  
עפעס אַ האַרציגע ליבשאפט האט זיך ווי אַ הייסע כּוואַליע  
צענאַסן איבער חיים נשמה. ס'האט זיך אים אַזוי געגלוסט  
טאַקע פשוט מיט די הענט אַרומנעמען יוסעלען און צוקוועטשן  
אים צום האַרצן. ער האט ממש מיט אַלע כחות געלעכצט דער-  
שפירן יוסעלעס אַטעם און טאַקע דערפילן די וואַרעמקייט פון  
אַ לעבעדיגן גוף. האט אָבער צוזאַמען מיט דער הייסער ליב-  
שאפט אין חיים אַרומגעוואַכט די פיינליכע אומזיכערקייט.  
איז ער אומפאַמערקט שטיל פון אַרט אויפגעשטאַנען, האט זיך  
ווי אַ גנב געלאָזט גיין פון דער זייט מיט אָנגעשטרענגט-שטיי-  
לע, פאַרויכטיג-לאַנגזאַמע טריט. מיט איינגעהאַלטענעם אַטעם  
איז ער שוין געשטאַנען נעבן יוסעלען און האט אים אָנגע-  
הויבן פון הינטן אַרומנעמען. איז יוסעלע אין זיינע הענט ווי אַש  
און שטויב צעפאלן. נאָר דאָס שוואַרצע זיידענע היטל האט  
זיך אין דער לופט געטראָגן. מיט אוממעגליכער גיכקייט האט  
זיך חיים אָנגעבויגן, כדי אונטערצוכאַפן דאָס פליהענדיגע היטל  
און האט זיך פלוצים אַ שטאַרקן זעץ געטאָן אין קאָפּ....

ער האָט זיך אויפגעכאַפט פון זיין לאַנגען חלום. ער האָט  
 גלייך צאָמערקט דעם פּוים, אָן וועלכן ער האָט דאס גע-  
 כאַפט איינפוגנדיג זיך דעם שטאַרקן זעץ אין קאָפּ.  
 אַ ווילע איז ער נאָך געלעגן ווי פאַרגליווערט פון שרעק  
 און האט זיך ווי אַ צעמישטער אַרומגעקוקט. לאַנקע און וואַלד  
 זיינען, ווי אין חלום, געווען שטאַרק פאַרכאַפט פון לבנה-ליכט.  
 ווי אַ בלייז איז ביי חיימען דער געדאַנק דורכגעלאָפן, אַז אין  
 אים האָבן אויפגעוואַכט אַלע פינסטערע כחות, אין ער האָט  
 שוין אויף זיי פאַרלאָרן די שליטה. אין דער נשמה האָט זיך  
 דער עולם התהו געעפנט. אין די הענט און אין דעם גאַנצן  
 קערפער האָט ער געפילט די מאַוימדיגע העסליכקייט פון דעם  
 אַש און שטויב. דער שאַטן פון דעם בר-מינן האָט נאָך  
 געשוועבט אַרום אין דעם וואַלד. טונקעלע שרעקדמיונות  
 האָבן זיך ווי אימהדיגע שאַטנס אַ לאָז געטאן אויף דער נאָך  
 האַלב-פאַרשלאָפענער, שטאַרק ערשיטערטער נשמה. אין דער  
 שטילקייט פון פינסטערן וואַלד האָבן זיך געבראַכן צווייגן. דער-  
 שלאָגענע און פאַרוואַגלטע קולות האָבן זיך געשטיקט און עולם-  
 התהוודיג זיך געקלאָמערט אין דער פינסטערער שטילקייט. חיים  
 האָט זיך געוואַלט דערמאָנען אָן דער תורה פון זיין חלום. האָט  
 ער אָפּער קיין איינציג יידיש וואָרט ניט געקענט אויפן מוח  
 אַרויסברענגען. עפעס אַ בלינדער סטיכייאישער טויטשרעק האָט  
 אים פאַהערשט. איז ער פלוצים מיט אַ ווילדן געשריי אויפ-  
 געשפרונגען און זיך געלאָזט אַהן אַ אַטעם לויפן ווייטער אויף  
 דער לאַנקע האַרט ביים וואַלד. אין דעם סטיכייאיש בלינדן  
 טויטשרעק איז ער מיט די לעצטע כחות געלאָפן אַליץ ווייטער  
 און ווייטער, מורא האָבנדיג וויפיל סיגים איז זיך אומקוקן, גלייך  
 ווי גאַנצע מחנות וואַלטן אים נאָכגעיאָגט. וואָס ווייטער ער איז  
 געלאָפן, אַליץ סטיכייאישער און בלינדער איז געוואָרן זיין  
 שרעק, וואָס האָט אים געטריבן אַליץ ווייטער און ווייטער.

לויפנדיג האָט ער זיך אָנגעשלאָגן עפעס אָן אַ בערגל און איז  
 געפאלן אויף דער לינקער זייט, וואָס האָט אָנגעהויבן אַזוי  
 שמערצנדיג צו נאָגן. איז ער אָפּער אין איין רגע אויפגעשפרונגען  
 און זיך געלאָזט אָהן אַ אַטעם לויפן אַלץ ווייטער און ווייטער....  
 נאָך פאַר באַגנינען איז ער געפאלן אָהן כחות ערגעץ נעבן  
 אַ בוים. זיין שרעק איז שוין לאַנג פאַרשוואונדן. ער וואָלט  
 אפשר איצט פון זיך אַליין געלאָכט, איז ער אָפּער געווען  
 אַזוי מיר און צעבראָכן, אַז ער האָט ממש קיין כוח נישט געהאַט  
 עפעס וואָס אַ קלער צו טון. טאָקע יעדעס גליד האָט אים גע-  
 נאָגט. אַ קאלטער שווייס האָט זיך פון אים גענאָסן. אויף די  
 שלייפן האָבן זיך די אָדערן אָנגעגאָסן און געקלאָפּט ווי מיט  
 האַמערס אויף דעם שאַרבן. ס'האָט אים געוואָרפן איז קעלט—  
 ער האָט געציטערט מיט דעם גאַנצן קערפּער. איז אויף אים  
 ווייטער אַ זיסע מידקייט אָנגעפאלן און פאַרטונקלט דעם מוח.  
 אויפן פנים האָט זיך באַוויזן דער פיינליך-נחתדיגער שמיכל פון  
 אַ מידן און צעבראָכענעם מענשן. חיים האָט זיך געשטאַרקט  
 און פעסט געקלערט, אַז ער מוז די רגע אויפשטיין. אַניט קען  
 ער נאָך ווייטער אַנשלאָפן ווערן ווי פריהער. ער האָט זיך  
 אָפּער מיט קיין איין אבר נישט געקאָנט אַ ריר טון. האָט ער זיך  
 אָנגעשטרענגט און זיך אַנידערגעלעגט אויף דער לינקער  
 שמערצנדיגער זייט, אונטערגעשפאַרט מיט ביידע הענט דעם קאָפּ  
 און געקוקט מיט אָפּענע אויגן צו דער לאַנקע. ס'האָט זיך אים  
 געדוכט, אַז אַזוי ליגנדיג, וועט ער נאָר אַ וויילע אויסרוהען און  
 גלייך אויפשטיין.

דערווייל איז שוין דער הימל שטאַרק בלאַס געוואָרן.  
 שטילע ווינטלעך האָבן זיך סודותדיג פאַרוואונדערט געשושקעט:  
 די זון רייסט זיך ווידער אין דער הויך צום הימל. האָבן זיך  
 די גראַזן מיט מאַרגנטוי באַדעקט און הויך-אויסגעשטרעקטע  
 בוימער האָבן מיט די שפיצן קוים געשאַקלט: זאָל זי נאר שוין

קומען, א דאגה — דעם סוף וועלן מיר שפעטער זעהן. פון יענער זייט וואלד האט זיך שוין דער האַריוואנט אָנגעצונדן.

חיים האט ערשט איצט באַמערקט, אז ער געפינט זיך נישט ווייט פון אַ ישוב. פון יענער זייט לאַנקע רעכטס אין ווייטן האַריוואנט האָבן אַ סך הייזער געשימערט. מענשן האָבן שוין דאָרט אָנגעהויבן אַפנים אויפשטיין און באַוועגן זיך — פון קוימענס האט זיך שוין געטראָגן אַ רויך, וואָס מ'האט אים פונדערווייטנס געקענט קוים-קוים זעהן. אַט זיינען פון דאָרט אַרויסגעפאָרן עטליכע פורן, וואָס זיינען געפאָרן אין ווייטן האַריוואנט, לינקס פאַרביי דער לאַנקע. פלוצים איז פון איין פּור אַראָפּגעשפרונגען אַ מענש און זיך געלאָזט צופוס אויף דער לאַנקע צום וואַלד צו. צוגיענדיג נעהענטער און דערזעהענדיג היימען, האט דער מענש אין גרויס התפעלות אַ פאַטש געטאָן מיט די הענט און פרייליך אויסגעשריען:

— ר' חיים, ר' חיים! פון נעכטן אָן הערן מיר דאָך נישט אויף אייך צו זוכן. טאָקע אַ דאַנק דעם אויבערשטן.... וואָס קוקט איר עפעס אַזוי אויף מיר — איר האט מיך דען נישט דער-קענט, דאָס בין איך דאָך — משה מרדכי....

חיים איז נאָך געווען שטאַרק מיר און צעבראָכן. ער האט זיך קוים אויפגעזעצט אויף דער ערד און געוואַלט עפעס זאָגן — אַז משה מרדכי האט אָנגעהויבן האַסטיג צו לויפן צוריק, און לויפנדיג עמיצן פונדערווייטנס געווינקט מיט די הענט, דערביי האט ער הילכיג און פרייליך עפעס געשריען. אין עטליכע מינוט אַרום האט חיים אין גרויס פאַרוואונדערונג דערזעהן, אַז משה-מרדכי קערט זיך אום צוריק צו דער לאַנקע און נאָך אים גייט אַ אומגעהויער גרויסער עולם. משה-מרדכי גייט פאַר פריהער, פירט דעם עולם און ווייזט מיט די הענט אויף דעם אָרט, וואו חיים איז געלעגן.

איז חיים אויפגעשפרונגען פון זיין אָרט, אָפּגעגאַנגען עט-

ליכע שרייט טיפער אין וואלד און ויך פארהאלטן דאָרט צווישן  
די בוימער. אומפאָמערקט האָט ער ויך נאָר פון דער זייט  
מיט איינגעהאלטענעם אָטעם צוגעקוקט ווי הונדערטער מענטשן  
שייטן ויך אויס אויף דער לאַנקע. דאָס זיינען געווען די זעלבע  
מענטשן, וואָס זיינען נעכטן מיט גרויס שמחה און געזאָנג נאָכגע-  
גאנגען נאָך יוסעלעס מטה אויף דער לויז. איצט זיינען ביי  
אַלעמען געווען אָנגעשטרענגט וויכנדיגע פנימער. אַלע האָבן  
ויך געצויגן נאָך משה־מדרבין צום אָרט צו, וואו חיים איז פרי-  
הער געלעגן. ניט געפינענדיג אים דאָרט, האָט משה־מדרבין  
הילכין אויסגערופן:

— כִּהָאָב אִים דאָך, נאָר וואָס דאָ מיט מיינע אייגענע  
אויגן געזעהן. ער מוז דאָ ערגעץ זיין.

משה־מדרבין האָט אָנגעהויבן אויף אַ קול צו רופן:

— ר' חיים, ר' חיים!...

ביי חיימען האָט דאָס האַרץ פארהאלטן, ער האָט טאָקע  
ניט אויסגעהאַלטן און איז האַסטיג צום עולם אַרויסגעלאָפן  
אויף דער לאַנקע.

צוערשט האָט דער עולם פון שרעק און וואונדער אויס-  
געשריען, פאַלד אָבער זיינען אַלע אַנטשוויגן געוואָרן און אָנגע-  
שטרענגט ווי אויף עפעס געוואָרט.

חיים האָט אויף אַ קול געזאָגט:

— יידן, איך בין פון אייך אַנטלאָפן, נאָר מיין תורה  
איז ביי אייך געבליבן. דאָס איז ניט מיין תורה, נאָר די תורה  
פון אַלע וועלטן, פון אייביג ביז אייביג. איך אַלע, גרויס און  
קליין, ווער עס עפנט נאָר אויף די אויגן, דערוועגט דאָך אַליין  
דעם ליכטיגן אמת פון אין ענד מלכדו. יידן! משה אמת ותורתו  
אמת — משה איז אמת און זיין תורה איז אמת. אָבער ביי  
יידן איז שוין מער ניט אויפגעשטאַנען אַזא נביא ווי משה.  
חיים גראַויער איז שקת, נאָר זיין תורה איז אמת. און ער



האָט נאָך אַמאָל איבערגעחזרט, אויסשרייענדיג מיט אַלע כחות יעדעס וואָרט: היים גראַוויצער איז שקר, נאָר זיין תורה איז אמת. און אַז איר וועט זיך איינקוקן אין דעם נמאסן שקר פון חיים גראַוויצער, וועט איר אויך דאָרט דערזעהן דאָס אייביגע ליכט פון אין עור מלברו, וואָרום ס'איז יידן, טאָקע גאָר אין עור מלברו... אַלע האָבן אָנגעשטרענגט געשוויגן. נאָר אין רעכטן מיטן עולם האָט עפעס אַ ביז קול געברענגט און געפלאַקערט. חיים האָט זיך אומגעקוקט אין דערזעהן: נחום, די שאַרפע יארמולקע, האָט זיך אין דער לופט געהויבן איבער אַלעמען קעפּ, אָנשפּאַרנדיג זיך מיט די קניעס אָן עמיצנס פלייצעס. אייניגע האָבן אים מיט די הענט פון דער זייט אונטערגעהאַלטן, און ער, — די שאַרפע יארמולקע, האָט געוויון מיטן פינגער אויף חיימען און געוואָרפן אים אין פנים פריהענדיגע ווערטער, ממש ווי די גליהענדיגע רויטע אייזערנע קוילן:

— אָט דאָס איז ער, דער נחש הקדמוני. אַליין איז ער אַ שלאַנג מיט גיפט און טומאה און אַנדערע הייסט ער זיין נאָך הייליגער, ווי גאָט האָט געהייסן. דער נחש הקדמוני וויל אונטער-וואָרפן יידישע נשמות אין דער הויך, זיי וואָלן וואָס גיכער, רחמנא לצלן, זינקען אין תהום. ער האָט קיין צייט נישט געהאַט צו וואָרטן אויף תחית המתים, געפירט יידן פאַגראָבן דעם טויט און אַליין איז ער ווי אַ פוישע ישראל אַנטלאָפן פון בית-עולם אָהן אַ פונק אמונה. ווי אַ הפקדיונג האָט ער זיך אַפילו נישט געקאָנט איינהאַלטן צו זאָגן נאָכן נפטר קדיש פאַר זיין ליבן נאָמען... אָט דאָס איז ער, דער מסית ומדיח! מיט זיסע הייליגע רייד וויל ער אַראָפּפירן כנסת ישראל פון דעם ריכטיגן וועג, וואָס דער אויבערשטער האָט אונז געגעבן דורך אמתע נביאים און קדושים... אַזאָ מענטשן האָט די תורה הקדושה געהייסן פאַרשטיינערן, דו, מסית ומדיח, דו טאָרסט נישט שטיין אין די ד' אמות פון אַ יידן. מסית ומדיח!...



חיים איז טויט בלאס געוואָרן. ווי אַ פאַרלאָרענער האָט  
 ער זיך אַרומגעקוקט אויף אלע זייטן מיט ווילד אויסגעלאָצטע  
 אויגן. די האַר האָבן זיך אים קאָפּויר געשטעלט. אַ ווילע איז  
 ער געשטאַנען ווי אַ פאַרגליווערטער מיט אַ ברייט געעפּנט  
 מויל און קיין וואָרט נישט געקענט אַרויסברענגען. פאַלד האָט  
 ער אָפּער איז זיינע אומגעהויערע ליידן אויפגעקאָכט. מיט איין  
 קער האָט ער צעריסן דאָס העמד אויף דעם לייב און אין,  
 גרויס יאוש האָט ער געבעטן און געשריען אַרויסשטעלנדיג זיין  
 נאַקעטע ברוסט:

— נאָט, יידן, פאַרשטיינערט מיך. האָט רחמנות, יידן,  
 פאַרשטיינערט מיך וואָס גיכער—אָט איז אייך מיין ברוסט. איך  
 קען מיינע זינד נישט אַריבערטראָגן. יידן, יידן, ראַטעוועט מיך...  
 ער האָט זיך אָנגענומען מיט פיידע הענט פאַרן קאָפּ, איז  
 ווי אַ פאַטויבטער געלאָפּן אַהין און צוריק און האָט געשריען  
 מיט דעם מאַוּמדיג הילכניגן קול פון אַ טויט־פאַרוואַנדעטן:  
 — יידן, רחמנים בני רחמנים, מאַכט אַ סוף פון חיים גראַד־  
 וויצער, פון זיין גרויס אומגליק, צעטרעט אים מיט די פיס.  
 ווער עס האָט נאָר גאָט אין האַרצן, זאָל אַ שטיין אויף מור  
 וואַרפן... "י—דען, "ד—ע—ן... האָט רחמנות.

ער האָט זיך פלוצים אָפּגעשטעלט און געזוכט מיט די  
 אויגן צווישן דעם עולם.

— נחום, נחום — וואו ביסטו? דו האָסט דאָך דער ער-  
 שטער דערוועגן אין מיר דעם נחש הקדמוני. וואָס זשע שווייג-  
 סטו? דו זאָלסט דאָך דער ערשטער אין מור אַ שטיין וואַרפן....  
 נחום, נחום — פאַרוואָס רופסטו זיך נישט אָפּ? וואוהין האָסטו  
 זיך פאַהאלטן? וואו ביסטו — נחום, נחום?...

ער האָט פאַרצווייפלט גערופן נחומען, גלייך ווי די גאַנצע  
 ישועה איז אין נחומען געלעגן. האָט שוין חיימען אָנגענומען אַ  
 ברענענדיגער פאַדדווס, למאי נחום רופט זיך נישט אָפּ.

סיהאט אים אזוי פארקלעמט דאס הארץ פון ווייטאג, אז  
ער האט אויף די פיס ניט געקענט איינשטיין. האט ער זיך ווי  
א פארלאדענער געזעצט אויף דער ערד מיט דער צעכראסטעמער  
ברוסט, האט זיך געריסן מיט די הענט צום עולם אין האט זיך  
אזוי ביטער פארצווייפלט צעוויינט אויף א קול. אלע זיינע  
גלידער האבן זיך קראמפנדיג געווארפן, ער האט געוויינט  
און אן אויפהער. עפעס האט ער געוואלט זאגן, נאר די ווערטער  
האבן זיך געשטיקט אין דעם מאויםדיג הייליגן געוויין. ממש  
די לאנקע האט זיך געלעגט. דער עולם האט פון שרעק אין  
רחמנות א ציטער געטאן. ער האט גאר ניט געקענט קומען  
צו זיך. דאס וויינען האט אים געווארפן אין געטלידערט אין קראמף.  
צווישן דעם עולם איז פלוצים פון די הונטערשטע רייעס  
ארויסגעגאנגען לאהלע און זיך געלאזט גלייך צו חיימען. ווי  
פשעת דער לויז האט זי עפעס מאדנע געשטראלט. זי איז גע-  
גאנגען אין דעם זעלבן צניעותדיג-ווייסן קאפטיכל מיט דעם  
ברוסטקינד אויף דער לינקער האנט. איז זי צוגעגאנגען צו  
חיימען מיט אַזאַ מיטלייך, אַזאַ פרענענדיגן מיטלייך, אַז פֿי  
חיימען איז דאָס הארץ ווייכער געוואָרן. מיט אַ שטראַלנדיג  
פנים האט זי גענומען דאָס ברוסטקינד פון דער האנט און  
עס מיט אַ פרענענדיגער איבערגעבנקייט געלעגט פאַר חיימען  
אויף דער ערד. אין חיים האט פארדעקט דאָס פנים מיט די  
הענט און שוין געוויינט מיט שטילע הארציגע טרערן.  
האט זיך דער עולם ווי אויפגעכאפט און אָנגעהויבן מיט  
גרויס התעוררות דעם באַקאנטן חיים גראַוויצערס ניגון. דער ניגון  
איז איצט אזוי פול מיט רחמנות אין ציטערדיגער וואַרעמקייט  
פון יידישע צעבראָכענע הערצער. דער ניגון טראַגט זיך פון  
טויזנטער ברוסטן אין בעט רחמים אויף פאַרוואַלטע נשמות,  
לייבנדיגע הערצער.

— מרא דעלמא כולא, מרא דעלמא כולא!  
מיט גרויס מסירות-נפש ברעכט דער ניגון אייזערנע ווענט,  
רייסט דורך שטיינערנע פעלדן און דערלאנגט הכנעהדיג צום  
כסא הכבוד.

— רחום וחנון!

— דערבארעמדיגער גאט!

די הייסע כוואליעס פון דעם תפילה-געזאנג הויבן אויף  
חיים נשמה העכער און העכער אין אלץ שטילערע וועלטן,  
אָט אַזוי דערלאנגט מען אלץ געהענטער צו דער לויטערער  
שטילקייט, וואו אלץ ווערט אין גרויס ביטול און מתוקת אנט-  
שוויגן און פארשוואינדן. און טאקע צוזאמען מיט דעם אויס-  
גייענדיגן געזאנג איז חיים נשמה עפעס ווי פלוצים שוין אריין  
אין דער אייביגער רוה פון דער לויטערער שטילקייט, וואו אין  
אין רגע צעגייען און פארשווינדן אלע אנהויבן און סוף...

---

די וון האָט שוין העל געלויבטן אויפן הימל, ווען חיים האָט  
זיך אויפגעכאפט פון זיין לאנגען טיפן ילאָף נעבן דעם בים,  
וואו ער האָט פאַר באַגינען געלעגט זיך נאָך אַ וויילע אַפרוהען.  
חיים האָט נאָך ליגנדיג זיך אומגעקוקט אויף דער לאַנקע אין  
דער רעכטער זייט פון האַריוואָנט. דאָרט איז ניט געווען אַפילו  
קיין זכר פון אַ ישוב, וואָס ער האָט אין חלום געזעהן. ער האָט  
זיך אויפגעזעצט אויף דער ערד מיטן פנים צו דער לאַנקע,  
האָט זיך עפעס פאַרטראַכט און שטרענג פאַרטייט געקוקט.  
פאַר דער נאָכט איז אין אים פאַרגעקומען יענער איבער-  
ברוך, פון וואָס די נשמה האָט פאַרקומען אַ נייע פאַרצווייבלט  
גבורהשע שטאַרקייט. עפעס האָט זיך אין אים פאַרהאַרטעוועט  
און אויסגעגלייכט. ווי גליהענדיג ווייך איז, וואָס קילט זיך אָפּ  
און ווערט שוין ווידער אייזן פעסט. ניט וואָס אין אים ווײַנען

פארשוואונדן דאָס געפאלענע און אָפגעשטויסענע, דער ביטער-  
רעד צווייפל און אינערליכע פארלאַנגקייט, נאָר זיי אלע האָבן  
זיך פאַרטיפט און דערלאַנגט צו זייער שרש אין דער נשמה.  
און די נשמה אַליין האָט זיך אָנגעזאָפּט מיט נייע כחות, מיט  
נייעם מסירות-נפש און קען שוין טראָגן די גאַנצע אומער-  
טרעגליכע משא פון אוממעגשליכע יסורים און צעבראָכנקייט.  
אַט אַזוי האָט זיך אין חיימען אויפגעוועקט עפעס אַזוינס, וואָס  
האַט אים שפעטער אַוועקגעפירט אין מאָדנע אומגעריכטע  
דרכים און האָט געבראַכט צו אַזוינע מאָדנע מעשים, פון וואָס  
אַלע האָבן דערנאָך אַזוי געגאַפּט. נאָך דעם ביזן מכול פון  
נאַכט-חלומות, נאָכן שלאָקענג פון דמיונות און שרעקגע-  
שטאַלטן האָט די נשמה זיך עפעס אויסגעלייטערט און אַ נייע  
זון געלאָזט אין זיך אויפגיין. כאָטש אין איר זיינען נאָך גע-  
בליבן אַזוי פיל ניט אויסגעטריקנע טרערן און אויסגעריסענע  
וואַרצלען זיינען נאָך געלעגן ווי פון אַ שווערן דונער צעדרויפלט.  
זיצנדיג האָט חיים עפעס געווכט מיט די אויגן אויף דער  
לאַנקע. טאַקע ניט גאָר ווייט פון דער לינקער זייט האָט ער  
דערזעהן אַן אַלט הילצערן פריקל, אונטער דעם האָט זיך  
שטיל געטראָגן פליסנדיג וואַסער. איז ער אויפגעשטאַנען, אַראָפּ-  
געלאָזט זיך אונטערן פריקל אין טובל געווען די הענט אין וואַ-  
סער. און אַפּווישנדיג זיך די הענט מיט דער פאַטשיילע,  
האַט ער זיך פאַרגארטלט און אָנגעהויבן אויף אַ קול ברכת  
הישחר.

זיין קול איז געווען מאָדנע זאָפטיג און גבורהש קרעפ-  
טיג, כאָטש אין אים האָט זיך געהערט דער ציטער פון יאוש-  
דיגער פאַרפאלנקייט. און אנשלאַגנדיג זיך אָן דעם שטאַל און  
איין פון זיין געפאלענער נשמה, האָט דאָס קול ווי אויס-  
געשלאָגן פון אַט דעם האַרטן און קאַלטן איין עפעס נייע  
אומערוואַרטע פונקען, פון וואָס די גאַנצע נשמה האָט זיך צי-

טעריג אָנגעצונדן. האָט זיך שוין דאָ עפעס אומגעריכטס גע-  
טראָפֿן.

אָנהויבנדיג פון מודה אני, שוין פון די ערשטע  
ווערטער, האָט חיים דערוועהן אין יעדן תפלה-וואָרט גאַנצע  
אוצרות פון ליכט און פייער. אָפּענע העלע סודות, וואָס ממש  
אַ אויג קען נישט אַרומנעמען. ער האָט יעדעס וואָרט זיך אַליין  
פאַרטייטשט און איבערגעחורט. איין מאָל און נאָך אַמאָל —  
טאַקע גאָר נישט צעשיידן זיך מיט דעם געטליך רייכן תפילה-  
וואָרט. אזוי האָט ער מיט גליהענדיגער כונה אָנגעהויבן:

— מודה אני לפניך, כִּיִּין מודה פאַר דיר, כִּיִּין...

— לפניך, פאַר דיר!...

ווי אַ בליץ איז ביי אים דורכגעלאָפֿן אין קאָפּ דעם רבינס  
גרויסער מאמר וועגן דעם ענין פון מודה זיין זיך. האָט זיין דורש-  
טיגע נשמה אין איין רגע איינגעשלונגען דעם גאַנצן מאמר און  
זיך פאַרקליבן אין די תפילה-ווערטער נאָך טיפּער און נאָך  
טיפּער — שוין גאָרניט אויסצושעפֿן. טאַקע אין אומגעהוירער  
שמחה איז ער געקומען, ווען ער האָט דערלאָנגט צו די ווייטער-  
דיגע ווערטער:

— מלך חי וקים!

האָפֿן זיך פון די ווערטער אַ שאַט געטאָן גאַנצע סנאָ-  
פּעס ליכט. ער האָט זיך פון התפעלות ממש צו דער ערד  
געפּוּיגן. איז ער אַרויסגעשפרונגען אויף דער מיט לאַנקע און  
מיט גרויס שמחה געשריען:

— מלך חי וקים!

די לאַנקע האָט זיך אָפּילו נישט אַ ריר געטאָן. זי האָט פאַר-  
גאַפֿט געלויכטן אַקעגן דער זון און אין ליכטיגן ביטול זיך  
אויסגעשטרעקט צווישן וואַלד און האָריוואַנט. אָפּילו אַ טויפּער  
האָט געקענט הערן די כלות-הנפשדיג שטילע שירה פון די  
בוימער אזוי די גראָזן.

און מיט דער גאנצער חוצפה פון מסירת-נפשדיגער שמחה  
האָט ער אַ זאָג געטאָן:

— כּיּוּן דאָך סך-הכל, גאָט, נאָר אַ געפאלענער. נאָר  
דו קענסט מיך וואָרפן נאָך גידעריגער פון שאול-תּחיה, אַפי  
נאָר מיינע ליפּן זאָלן קענען זאָגן:  
— מלך חי וקים...  
— מלך חי וקים...

האָט איצט פון די ווערטער אַ שלאָג געטאָן אַ אומגע-  
הויערער קוואַל פון ווידערגער שמחה. ער איז קוים איינגעשטאַנען  
אויף די פיס. אין איין רגע האָט ער צוזאַמענגעלעגט די  
הענט, אויפגעהויבן זיי לינקס פון פנים איבערן קאָפּ און זיך  
געלאָזט טאַנצן אויף דער העל לויכטנדיגער לאַנקע. טאַקע יע-  
דער אבר האָט געצוקט פון ווידערגער שמחה. און טאַנצנדיג  
האָט ער מיט די ליפּן געפליסטערט די הייליגע ווערטער און  
פאַרחלשט געטרונקען פון דעם שטאַרקן קוואַל, וואָס האָט  
זיך אין זיי געעפנט.  
— מלך חי וקים...

איז ער זיך שוין פאַנאָדערערגעגאַנגען גאָר אויף דעם אַלטן  
שטייגער. אָט וואָרפט ער אַראָפּ גאַרטל און קאַפּאַטע, און  
געבליבן אין ברייטן טלית-קטן, וואָרפט ער זיך ערשט דעכט  
אין דעם אומגעהויערן פייערדיגן טאַנץ.

פלוצים האָט ער זיך אָפּגעשטעלט און האַלב דערשראָקן  
און פאַרשעמט זיך אַרומגעקוקט. איז ער ביי זיך אַזוי אַראָפּגע-  
פאלן, אַז דאָס האַרץ האָט אים פאַרקלעמט. געשוויגן און  
פאַרטראַכט האָט ער אָנגעטאָן די קאַפּאַטע, זיך פאַרגאַרטלט  
און מיט אַן אַראָפּגעלאָזטן קאָפּ זיך געלאָזט גיין אין וואַלד.  
נעבן וואַלד האָט ער זיך אָפּגעשטעלט, זיך אָנגעשפּאַרט אָן אַ  
בוים און פאַרטראַכט. ווידער איז ער מיט אַ ביזן געלעכטער אויף  
זיך אָנגעפאַלן.



— רשעים, אפילו אפתחא של גיהנם אינם חוזרים—רשעים האבן ניש קיין חרטה, אז ווי שטייען אפילו שוין אויפן טיר פון גיהנם. נאך ער, חיים, מיט זיך ניש א ריר אפילו, ווען ער ברענט טיף אין גיהנם אליין. ווי לאזט זיך דאס א ייד נאך אזא שטראף ווייטער צו שכורן מיט גאטס נאמען. ווארום, ווען ניש שכרות, ווען ער וואלט דערהערט מיט אן אמת דעם „מלך חי וקים“ — וואלט ער דאך געקענט טאנצן ניש נאך אויף דער לאנקע, נאך אויך אויפן קבר פון זיין בן־יחיד. אויף שכורן איז ער טאקע א בריה, נאך רירט מען נאך אן זיין גוף, ווערט ער ערגער פון א פוישע־ישראל. פארשטיסט, היימקע! ווער ווייס דען ניש די מעשה פון דער יידענע מיט די זיבן מינדער. א פשוטע יידענע, וואס טאנצט ניש אויף קיין לאנקעס, נאך גלויבט פשוט אן דעם אויבערשטן. האט זי טאקע מיט רוחיגן מסירת נפש געטראגן צום טויט איין קינד נאכן אנדערן. נו, איז לכן? גוט, חיים איז א געפאלענער, אבער וואס וויל א גער פאלענער דא אויף דער לאנקע? א געפאלענער מיט א לאגער גער שווארצער פארה, וואס ציהט זיך אקארטט ביז צום גארטל... וואס טוט מען? וואס טוט מען?...

האט זיך ביי אים ווייטער דאס פנים פון איינגעהאלטענעם צער פארקרימט. און אונגעשפארט זיך אן א צוים, האט ער זיך א ווילע פארטראכט. איז אים געקומען אויפן זינען די מוראדיגע מעשה פון ר' אליעזר בן דודיא. ער האט אין גאנצן א ציטער געטאן. האט ער אריינגעשטעקט די רעכטע האנט אין גארטל און אנגעהויבן איבערחוון אויף א קול די דאזיגע ניש געווינליכע גמרא־מעשה, פארטייטשנדיג דערביי יעדעס ווארט מיט א שטרענג איינגעהאלטענער פארקאכטקייט.

...און אז ער, דער זינדיגער ר' אליעזר בן דודיא, האט דערהערט, אז ס'זיינען פאר אים פארשלאסן אלע טויערן פון תשובה, איז ער געגאנגען און האט זיך אעקעגעזעצט צווישן

צוויי בערג. ער האָט געזאָגט: „בערג און בערגלעך, בעט אויף מיר רחמים“. האָבן זיי אים געענטפערט: „נאָך איידער מיר וועלן בעטן אויף דיר, מוזן מיר אויף אונז אַליין רחמים בעטן, וואָרום ס'שטייט דאָך, אַז די בערג וועלן זיך אָפּטאָן און צעפאלן וועלן די בערגלעך“. האָט ער געזאָגט: „הימל און ערד, בעט איר אויף מיר רחמים“. האָבן זיי אים געענטפערט: „נאָך איידער מיר וועלן בעטן אויף דיר, מוזן מיר אויף אונז אַליין רחמים בעטן, וואָרום ס'שטייט דאָך, אַז הימלען וועלן זיך רויך צעגיין און צעפוילט וועט ווערן די ערד“. האָט ער געזאָגט: „זון און לבנה, בעט איר אויף מיר רחמים“. האָבן זיי אים געענטפערט: „נאָך איידער מיר וועלן אויף דיר בעטן, מוזן מיר אויף אונז אַליין רחמים בעטן, וואָרום ס'שטייט דאָך, אַז ס'וועלן צעקריכן אלע חילות פון די הימלען“. האָט ער, רב אליעזר בן דורדיא, געזאָגט: „די זאך הענגט נישט אָפּ פון קיינעם, נאָר פון מיר אַליין“. ער האָט געלעגט דעם קאָפּ צווישן די קני און האָט אַזוי לאַנג געוויינט, ביז די נשמה זיינע איז פון אים אַרויס. איז אַרויס אַ בת-קול און האָט געזאָגט: „רב אליעזר בן דורדיא איז גרייט צו עולם הבא“...

חיים האָט נאָך אַמאָל איבערגעחזרט:

— האָט ער געוויינט ביז די נשמה זיינע איז פון אים אַרויס.

— ביז די נשמה זיינע איז פון אים אַרויס...

חיים איז אַ וויילע אַנשווינגן געוואָרן און אַ קלער געטאָן, אַז ער מיטלער רבי האָט אויף דערויף אַזוי געזאָגט. הימל און ערד, הרים וגבעות, דער גאַנצער סדר פון וועלט און וועלטן האָבן אים שוין נישט געקענט העלפן — אַזוי טיף איז ער געפאלן. האָט ער געמוזט דערלאַנגען צו אַ מדרגה, וואו נשמות גייען אַויס — אַ מדרגה, וואָס איז העכער פון וועלטן און נשמות. טאָקע די מדרגה פון יחידה שבנפש. דער ענין דערפון איז, וואָס...

ביי תיימען האָבן זיך אין איין רגע איבערגעריסן די מחשבות. ער איז פלוצים אויסגעוואָרן געוואָרן. דער אָטעם האָט אים פאַרכאַפּט. דאָס פלוט האָט זיך אים אין קאָפּ אַ גאָס געטאָן. אויף די שלייפן האָבן זיך די אָדערן אָנגעגאָסן. איז ער אָפּגעשפרונגען פון בוים אויף דער מיט לאַנקע, האָט אויסגעשטרעקט פאַראַוויס צוזאַמענגעפרעסטע פויסטן, און קריצנדיג ממש מיט די ציין, האָט ער געשריען:

— ניין! כוועל דיר, רבונז של עולם, מיין נשמה ניט אָפּגעבן, כל זמן דו אליין וועסט זי ניט צונעמען. אין אז דו וועסט פאַרשליסן פאַר מיר אַלע טויערן פון תשובה, וועל כווי מיט מיין קאָפּ צעברעכן. כּיבַעט נישט קיין רחמים, ווייל כּיבין נישט ווערט קיין רחמים. אָהן רחמים און אָהן עולם הבא וועל איך ווי אַ וואָרעם קריכן פאַר דיר אויף דיין הייליגער ערד. פל זמן איך קען נאָך אַ קאַפּיטל תהילים זאָגן, וועל כּידיר מיין נשמה ניט אָפּגעבן. כּיבַעט נישט קיין רחמים און כּווייל ניט קיין עולם־הבא. אַ פאַרלאָרענער, אַ געפאַלענער, אַ פושע־ישראל, כּווייל דיר דינען מיט וואָס איך פאַרמאָג. הימל און ערד — איר בעט נישט קיין רחמים אויף מיר. איר זענט נאָר עדות, אז אין אונז, ווי אין אַלעמען, לעבט ער, נאָר ער אליין. אין עוד מלבדו! היים האָט ווי ניט פון זיך אַ געשריי געטאָן: „אין עוד מלבדו!“ ניין, ניין! כוועל דיר מיין נשמה ניט אָפּגעבן. כּיהאָב, רבונז של עולם, נאָך צייט. מיר וועלן זעהן... מיר וועלן זעהן..

פלוצים האָט ער זיך אָפּגעשטעלט און אַנשוויגן געוואָרן. אין איין רגע האָט זיך די שטילע גליהעניש פאַרטיפּט אין זיין נשמה, זיך פאַרפעסט־גט און פאַרמאַכט. זיין פנים איז שוין געווען רוהיג שטרענג און אַנטשלאָסן. פאַמעליך איז ער צו־געגאַנגען צו אַ נאָהענטן בוים און אָפּגעבראַכן אַ צווייג. רוהיג און געלאָסן האָט ער אַרומגעבראַכן די שפיצן פון דעם צווייג, פון אים האָט ער פאַלד געמאַכט אַ שטעקן. האָט ער גענומען

אָט דעם שטעקן אין דער רעכטער האַנט, און נאָך איידער ער  
האָט אַ טראָט געטאָן, האָט ער אַ קער געטאָן דעם קאָפּ נאָך  
הינטן און אַנטשלאָסן געזאָגט:

— ניין, ניין, ניין! כוועל דיר מיין נישט נישט אָפּגעפן.  
כ'האָב נאָך צייט. און איצט גיי איך אין אַ נאָהענטן ישוב קדיש  
זאָגן נאָך מיין ווין. מיר וועלן נאָך זעהן...

ער האָט צורעכט געמאַכט דעם גארטל, אָנגערוקט דאָס  
היטל אויף דער יארמולקע און וויד געלאָזט גיין. רודהג און  
געלאָסן איז ער גענאָנגען ביים ראַנד לאַנקע, האַרט אַרום  
וואַלד. ער איז געגאָנגען גלייך און האָט וויד אָפּילו נישט  
אומגעקוקט.

אויף דער לאַנקע האָבן נאָך געהילכט די גליהענדיגע גע-  
שרייען. ערגעץ-וואו אין וואַלד האָבן וויד נאָך געקייקלט די  
לעצטע ברעקלעך פון די אָפּקלאַנגען. און דער הויך-אויסגע-  
שטרעקטער בוים מיטן אָפּגעבראָכענעם צווייג האָט ליכטיג גע-  
שמיכלט אַקעגן דער ווין. אַ אָפּגעבראָכענער צווייג? —  
אַ דאָג אַ גרויסע! אַזוי פיל צווייגן, אַזאָ בוים, אַזוי פיל זאפטיגע  
וואַרצלען — וואָס ווערן זיי מתפעל! איז די העל לייכטנדיגע  
לאַנקע נאָך שטילער געוואָרן, און נאָך איידער זי האָט אין וויד  
איינגעזאָפט די אויסגלייכנדיגע קולות, איז ער שוין פאַרשוואונדן  
פון די אויגן.

חיים גראַוויצער איז שוין ערגעץ ווייט זיין וועג געגאָנגען.

---

## II. באגעגעניש מיט טשערנאבילער חסידים

מיט אים האָבן זיך געטרעפן מאָדנע אומגעריכטע מעשים.  
אָנגעהויבן האָט זיך דאָס אומבאַמערקט און אַט ווי צוויי.  
גלייכנאָך פון לאַנגע צו א ייִדישן ישוב, האָט ער שוין גע-  
פילט די מאָדנע זיכערקייט און די לוסטיגע גרייטקייט פון אַ  
מענטשן מיט אַ אייזערנעם רוקן, וואָס לאָזט זיך געדולדיג און  
נייגעריג וואָרפן אויף די פלייצעס אַ אימערטרענליכע משא. אַט,  
דוכט זיך, ברעכט זיך דער רוקן, די אָרען פלאַצן און בלוטן...  
נאָר אין איין רגע גלייכט זיך אויס דער כלומרשט צעבראָכענער  
רוקן, די ברענענדיגע שמערצן צעניסן זיך איבער אַלע גלידער  
און, ווי שטאַרקער ווין, רייַצן ווי און פאַרשיכורן דאָס ווידע  
בלוט. חיים האָט שוין אויך געפילט, אַז ער האָט איינגטליך  
אַלין פאַרלאָרן. דאָס נישט ווילנדיגע, דער פינסטערער „עפעס“,  
מיט איין וואָרט, דער גאַנצער חיים פעל-הנוף האָט אים גע-  
שלעפט צו דער ערד און געוואָרפן אין אָפגרונט. אין חב"ד  
האָט ער שוין נישט וואָס צו טון. ער האָט דאָך נישט נאָר פאַר-  
שוועכט, נאָר אויך פאַרלאָרן דאָס הייליגע געזאַנג פון אין  
עוד מלכודו, וואָס איז דאָך די נשמה אין דער תכלית פון  
עבודה. ער קען זיך אַפילו נאָך אויפהויבן פונם אָפגרונט און זיך  
דראַפען אויף די הייליגע פערג. נאָר צו וואָסער פאַרג ער זאָל נישט  
קומען און ווי הייך ער זאָל אויף אים נישט דערלאַנגען, איז

פריהער נאך גראַפֿט חיים דער בעל־הגוף אונטער דעם פאָרן אין  
 ער פאַלט, חלילה, מיט דעם הייליגן פאָרג אינאיינעם צוריק אין  
 אָפּגרונט. דאָס איז דאָך דער ענין פון ונוקב שם ה' — אַ פּוישע  
 ישראל קען כביכול לעכערן זיין הייליגן נאָמען. אַ מענטש, אַז  
 ער פאַלט, — פאַלט דאָך מיט אים דער צלם אלקים. וואָס  
 וועט זאָל ער טון? וואוהין זאָל ער גיין? ניטאָ, לחלוטין ניטאָ  
 קיין וועג. דאָס אַלטע פאַרלאָרן און קיין נייעס ניט געפונען.  
 ער האָט זיך אָבער איין מאָל פאַר אַלע מאָל געלאָזט גיין.  
 וואוהין ער וועט קומען, וועט מען נאָך זעהן, אַ דאגה—אָפי ניט  
 שטיין אויף איין אָרט...

ס'איז שוין טאָג. און אַ מאָדנע זאך. ביי דעם פיטערן יאָוש  
 פון זיין געפאַלנקייט, האָט ער ווי בשעת דער „גרויסער שרפה“  
 געפילט כאַטש אויף אַן אַנדער אופן די מאַוימדיגע פאַרפאַלנקייט  
 און די פאַרשיפּורנדיגע אַנטשלאַסנקייט פון אַ מענטש, וואָס  
 רייסט זיך אַרויס פון דעם נעכטן, „פון דעם אַרום“, פון דעם  
 אייגענעם גאַנצן „איך“ און לאָזט זיך אין אַ אומערטרעגליך  
 אָפּענער אומבאַשטימקייט. די ווכנדיגע פאַרשמאַכטקייט פון אַ  
 איינזאַם פאַרבלאָנדזשעטן, די פיינליכע נייגערדיגקייט פון אַ ניט  
 וויסן, וואָס מאָרגן וועט זיין — האָבן אים געשראַקן און גע-  
 צויגן, געפייניגט און געהויבן. דערהויפּט האָט זיך עפעס אַ  
 שטילע גליהעניש קוויקנדיג געצאָפּלט אין אַ פאַרבאָרגענעם  
 אָפּגרונט פון זיין נשמה, האָט שוין געשלאָגן נייע וואַרצלען אין אַ  
 נייעם פאָרן. און כאַטש ס'איז נאָך ניט געוואַקסן, נאָר די  
 בשורה פון דעם קומענדיגן וואַקס האָט שוין פאַרבאָרגן אומ-  
 באַוואוסט געקוויקט די נשמה, זי געהויבן און געשטאַרקט ווי  
 די פרישע ריחות פון ווייטע נאָך ניט געזעהענע פלומען. ער  
 האָט שוין אַפילו געקלערט, אַז דעם גאַנצן ענין פון חשבון-  
 הנפש האָט ער גענומען פון דער לינקער זייט. נאָר אַ סוף זאָל  
 דאָס נעמען אָט צו די אַלע חקירות. דער בעש"ט האָט אַריינגע-



פירט אלע יידן אין די פאלאצן פון דעם מלך, טאקע יעדער קען דערזעהן די לויטערקייט פון זיין ליבן נאָמען. נאָר ער, חיים גראַוויצער, קען באַשטיין צו זיין אַ פשוטער סאַלדאַט, וואָס שטייט ערגעץ אין אַ פאַרוואַרפענעם ווינקל אויפן וואַך מיט אַן אַלטער ביקס אין דער האַנט, און דערפֿיי וואַנט ער אַפילו ניט צו קלערן וועגן די פאלאצן פון מלך. ער, חיים גראַוויצער, ווערט אַ פשוטער מתנגיד, לערנט דורכן מעת לעת, היט דעם שלחן-ערוך, „קלייבט“ עולס-הבא און טוט אַפילו אַ גלעט דעם יצירהרע מיט מתנגדישער גרויסקייט. אַ פראַסטער זעלנער מיט אַ ביקס אין דער האַנט! און טאַמער וועט ער אַמאָל „א שיפור“ טון און אַרייַנרייסן זיך אין די היכלות — איז אויך ניט קיין אומגליק... בקיצור, מיר וועלן נאָך זעהן... ליג, חיימקע, אַכצן איילן אין דער ערד, נאָר ניט געדאַגהט!... דערווייל האָט ער אַפילו ניט זיין מלית און תפילין, קיין זכר פון אַ ייִדישן ספר. גאָט ווייס, צי וועט ער נאָך פאַרכאַפן היינט אַ מנין. טאָקע זיך גאָר אַראָפּגעשלאָגן פון וועג... אַ שיינער סאַלדאַט! נאָר געשפּאַנט און ניט געדאַגהט... אַ, אַט ווייזט זיך טאָקע אַ דערפֿל. געלויבט איז גאָט...

חיים האָט דאָרט אויפגעזוכט אַ ייִדישן קרעטישמער, ביי וועמען ער האָט זיך דערוואוסט, אַז טאָקע גאָר ניט ווייט פון דאַנען, אַ וויאַרטס צוויי אָן ערד, וואוינט אַ ייִדישער פאַסעסאַר, לייוויק פּונין, וואָס ער איז איצט אַן אַבל אין מאַכט אלע טאָג אַ מנין ביי זיך אין שטוב. חיים האָט זיך דערפֿרייט און זיך ממש אָהן אַ אַטעם געלאָזט לויפן אַהין אויף דעם אַנגעוויזענעם וועג. איבער ברייטע פעלדער איז ער אַריין אין אַ וועלדל, האָט עס דורכגעקרייצט, איז ווידער אַרויס אויף אַ לאַנקע. דאָרט איז ער באַלד צוגעקומען צו אַ ברייטער הילצערנער שטוב, וואָס איז באַשטאַנען פון צוויי גרויסע העלפטן מיט אַ רחבות-דיגן גאַנץ און אַ רויט געפאַרבטן דאַך. פאַר דער שטוב אַ פאַר



טריט ווייטער פון גאנץ, איז געשטאנען א מיטל וואקסיגער, ברייט-  
 פלייצגער ייד מיט א געדיכטער לאנגער און שווארצער באָרד,  
 אין א קורץ ווערדיג דעקל, דאָס היטל פארדוקט נאָך הינטן.  
 ער האָט גערעדט און עפעס געטענהט מיט א פאָר פויערעם.  
 דאָס האָט אַפנים געמוזט זיין לייזיק פניין. א רירעוודיגער מיט  
 לעבעדיגע לאַכנדיגע אויגן, האָט ער מאַכנדיג מיט די הענט, גע-  
 דעט אויף א קול, כמעט ווי געשטויבן, אַפער אַלע ווילע זיך גע-  
 ווערטלט און ביי יעדן ווערטל טוט ער זאפטיג און גוטמוטיג א  
 ברייטן לאַך אין דער שווארצער באָרד אריין. דערוועגן חיימען,  
 האָט ער אַפגעלאָזט די פויערעם, נאָכשרייַענדיג ווי עפעס אויפן  
 וועג.

— שלום עליכם, ר' ייד. אָט, דאָס איז טאָקע גוט, וואָס  
 איר האָט אויך, ווי איך, א לאַנגע שווארצע באָרד. כאַסיע,  
 כאַסיע! — ער האָט א לוסטיג-גלייכווערטליגן געשריי געטאָן צו  
 א פענסטער צו, פון וואָנען עס האָט זיך באַוויזן א גוטמוטיג  
 געזיכט פון א באַיאָרטער דיקער יידענע-כאַסיע, דו זעהסט,  
 איך בין ניט איינער אויף דער וועלט, אָט איז נאָך א ייד מיט  
 א לאַנגער שווארצער באָרד. טאָקע גוט, ר' ייד, וואָס איר האָט  
 אזא פארקאמטשעמן שטערן, אַניט וואָלט מײן ווייב נאָך געקענט  
 אונז פאַרברייטן, כע, כע, כע... ער האָט א ברייטן לאַך געטאָן  
 אין דער שווארצער באָרד אריין.

היים איז געשטאנען פאַרוואַנדערט פון אָט דעם מאַדנעם  
 קבלת-פנים. ער האָט זיך ניט איינגעהאַלטן און א זאָג געטאָן:  
 — איר האָט, דוכט זיך, ניט נאָר א לאַנגע באָרד, נאָר  
 נאָך א לענגערן צונג. זאָגט מיר, ביי איך איז דאָ...  
 איז אַפער לייזיקן אזוי געפעלן געוואָרן חיימס שטעכווערטל,  
 אז ער האָט ווידער, לאַכנדיג אין באָרד, א געשריי געטאָן צום  
 זעלבן פענסטער צו:

— כאַסיע, כאַסיע! מיר האָבן, דוכט זיך, א קלוגן יידן צו

ווארדמעס. פארשטייט איר מיך, ר' ייד, א לאנגער צונג איז נאך  
נישקשה, דערהויפט מען וואל אים נישט אפפייסן כע, כע, כע...  
איר האט נאך קיינמאל נישט אפגעפיסן אייער צונג? וואנט מיר,  
פון וואסערע קאנטן זענט איר? נעכטן האט מען פון א שטאט  
געזוכט אין די ארומיגע דערפער עפעס א יידן, וואס איז אנט-  
לאפן פון בית-עולם. אט דער ייד, וואנט מען, האט כלומרשט  
געוואלט כאפן גאט פארן בארד... אנדריי, אנדריי! — לייוויק  
האט געשריען און אפגעשטעלט מיט דער האנט א פארבייגייער-  
דיג יונגען פויער, צו וועמען ער איז גלייך צוגענאנגען. א  
קליינע וויילע האט ער ערנסט גערעדט מיט דעם פויער, האלב  
געשריען, מאכנדיג ענערגיש מיט די הענט. פאלד אבער האט  
ער זיך שוין אפנים ווידער אנגעהויבן ווערטלען, לוסטיג  
א קלאפ געשאן דעם פויער אין פלייצע אין זיך צעלאכט אין  
בארד אריין. דער פויער האט האלבלאכנדיג און פארשעמט דאס  
היטל אראפגענומען. ווי נאך לייוויק האט זיך אפגעקערט, איז  
אין חיים אומגעדולדיג געלאפן אנטקעגן און זיך אויף אים  
אנגעווארפן מיט א מאדנע בעטנדיגן אימפעט:

— וואנט מיר, למען השם, אהן חכמות, צי איז דא א  
מנין און ווען וועט מען זיך שטעלן דאווענען? אַניט מוז איך  
גלייך לויפן ערגעץ זוכן א מנין. טוט, ר' לייוויק, א גמילות  
חסד מיט א דורכגייער אן אבל, כ'פעט אייך...

ביי לייוויקן איז אין דער שווארצער בארד פארשוואונדן  
דער לעצטער שפור פון א שמייכל. חיימס אימפעט האט אים  
באהערשט און ער האט ערנסט געענטפערט:

— זייט רוהיג, פאלד וועלן אונטערקומען נאך עטליכע  
מענטשן, וועלן מיר זיך גלייך שטעלן דאווענען. ביי מיר איז שוין  
צייט פינף חדשים אלע טאג א מנין. ביי מיין טאטן עלוי השלום  
פלעגט אלע שבת זיין א מנין. מיר האפן דא א היפש פעקל  
ישובניקעס, צעזייטע אין די ארומיגע דערפער, פון וואנען

מקלייבט זיך ווי עס איז צונויף. כ'זעה (ער האָט חיימען אינ-  
גאַנצן אַרומגעזוכט מיט די אויגן), אַז ביי אייך איז נישט קיין  
טלית. ווי קומט עס? אַזאָ לאַנגע באַרד און אָהן אַ טלית. בקיצור  
כ'וועל אייך יגלפן דעם שבתדיגן טלית פון מיין טאַטן עלוי  
השלום און זיינע תפילין. שוין איינמאַל אַ טלית! פאַרשטייט  
איר, ר' י"ד, איר האָט אייך גאָר נישט שלעכט אַריינגעכאַפט.  
טאַקע אין דער סאַמע געדיכטע. מאַרגן איז דאָ אַרום אונז ביי  
פיניע גראַפאַווער אַ סיום-התורה. פון אַ סיום-התורה וועט איר  
דאָך, דוכט זיך, נישט אַנטלויפן. דער סופר ויצט שוין דאָ פון  
אַ לאַנגער צייט. מאַרגן וועלן קומען פון שטעטל אַ סך אורחים  
און חסידישע שלעפּערס. מ'וועט שוין כאַפן דעם אמתן טרונק  
און דערפֿיי אַ רעכט טענצל. אין שטעטל זיינען כמעט אַלע  
טשערנאַבילער חסידים — יעדער גלאַצט מיט די אויגן און איז  
ביי זיך אַ גאַנצער קנאַקער... אַ, אָט גייט שוין ר' נחום —  
לייזויק האָט אָנגעוויזן מיט דער האַנט אויפן וועג, פון וואַנעז  
ס'האַט זיך אַליין בולטער פאַוויזן אַ מענשליכע פיגור.  
חיים האָט זיך לאַנגזאַם אומגעקוקט. ער האָט שווייגנדיג  
געהערט די פוסטע פלוידעריי פון אָט דעם לוסטיגן ישובניק  
און מיט יעדער רגע איז זיין פנים פינסטערער געוואָרן. איצט  
האַט ער ווייטער ערשט רעכט דערפילט זיין גאַנצע געפאַלנקייט.  
מיט וואָס קען ער, אַשטייגער, אַפּשטעלן אָט דעם פלאַפלער?  
איז ער, חיים, דען נישט אַ סך ערגער? איז לכן? ס'האַט אים פאַר-  
הערשט עפעס אַ געפיל פון שימל און שפיגל-  
וועבס. נישטאָ, לחלוטין נישטאָ אין וואָס אַנצוהאַלטן זיך.  
האַט אים דאָס האַרץ פאַרקלעמט. טאַקע נאָך איין  
רגע — צעוויינט ער זיך ווי אַ קינד אויף אַ קול. אָבער ניין! נישט  
געקוקט דערויף אָדער דוקא מחמת דעם האָט אין אים גלייכ-  
צייטיג אויפגעלעבט די מאַימדיגע פרייקייט פון אַ מענשן, וואָס  
האַט שוין אַליין פאַרלאָרן און וואָס איז מיט קיין שום זאַך נישט

געבונדן. עלנט און נאקעט ווי א שטיין, איז די גאנצע וועלט פאר אים אפן. מיר וועלן נאך זעהן! האט אים שוין ווידער געצויגן און פארשיפורט א מאומדיגע פארפאלנקייט, און ער האט שוין מיט א מאדנע דורשטיגער גרייטקייט און פיינליכער נייגעריגקייט אלץ אין זיך איינגעזאפט. און לייזיק, האט נישט אויפגעהערט צו שיטן:

— ...אט דעם ר' נחומען איז טאקע פראי אַנצוקוקן. איר פארשטייט, אכט און אכציג יאָר איז ער אלט. היינטיג ווירט טער האט ער נאך אין שטעטל געמאנצט אויף דער חתונה ביי זיין אוראייניקל און ער זעהט אַהן ברילן און האט נאך ווייסע ציין ווי א קינד. אין שטעטל וואוינט זיין גאנצע משפחה — קינדער און קינדסקינדער — א האלב שטעטל. און דאָ וואוינט ער אין דאָרף ביי איינעם פון זיינע זין, ביי פיניע גראַפאָווער. אַט ביי דעם איז טאקע מאָרגן דער סיום-התורה. מ'זאָגט, אז עפעס א רבי האט אים, ר' נחומען, געבענטשט, ער זאל לאנג לעבן. איר ווייסט, וואָס איז א רבי? ער רעדט מיט גאָט און טרייסלט ביי חסידים די קעשענעס, כע, כע, כע... מ'יין טאטע עליו השלום, א פראַסטער ערליכער ייד, פלעגט קיינמאל נישט פאָרן צו קיין רבין. וואָס איז, זאָגט ער, דער רבי האט דעם אויפֿ-בערשטן אָפּגענומען אויף אַרענדע? אַמאָל, געדענק איך, האָט... — אַט גייט טאקע ר' נחום! גוט מאָרגן, ר' נחום, מיר האָבן א אורח צום דאוונען...

ר' נחום האט שטיל און געלאָסן אָפּגעגעבן חיימען שלום און אים געפרעגט, ווי מ'רופט אים. חיים האט אָנגערופן זיין נאָמען און מיט גרויס פאָרוואונדערונג געקוקט אויף ר' נחומען. א הויכער, א שלאַנקער אין א לאַנגער שוואַרצער קאפּאַטע, חסידיש פאָרגארטלט, איז פאַנטאַפל מיט שנייזייסע זאָקן. פון אונטער דעם שוואַרצן זיידענעם היטל האט מאָדנע רוהיג אַרויסגעלויכטן א קינדיש פריש, עטוואָס גערויטלט פנים מיט

א קליינער שנייזויסער באַרד, אַרום איר האָבן זיך קלאָר אויס-  
געטיילט די עטוואָס געקרייזלטע גרויע פאות. באַזונדערס רוהיג  
און זיכער שטיל האָבן געקוקט זיינע העל פלויע אויגן, וואָס  
האָבן צייטנווייז באַקומען אַ קלאָר ווייסן קאליר. חיים האָט זיך  
ניט ווילנדיג געחידושט. קיין איינציג שפּרינקעלע האָט דער  
אַלטער ניט געהאַט אויף זיין הלבשה. אַפילו דאָס חסידיש  
צעכראַסטעטע העמד איז געווען רוהיג אונטערגעפונדן מיט אַ  
ריין האַלזטיכל. עפעס אַ מאָדנע ציכטיגקייט, אַ שנייזויסע רו-  
היגקייט האָט זיך פון אים געטראָגן, און דערפֿי איז ער קנדיש  
פריש און באַוועגליך. חיים האָט געשמייכלט, ער האָט געהאַט  
אַ געפיל פון אַ מענשן, וואָס האָט עפעס פלוצים דערוועהן  
אַ פריש אויסגעפאלענעם ווייסקלאָרן שניי אויף ווייטע ניט  
באַטראָטענע פעלדער.

האָט זיך חיים ניט איינגעהאַלטן און אַ פרעג געמאָן:

— צו וואָסער רבין פלעגט איר פאָרן?

— צום אַלטן טשערנאָפילער זכרונז לברכה. אַז איך בין  
אַנגעקומען אין שטעטל, בין איך געווען דער איינציגער טשערנאָ-  
פילער חסיד. היינט איז ברוך השם כמעט דאָס גאַנצע שטעטל  
אַ טשערנאָפילער, כאָטש אַרום און אַרום דעם שטעטל איז דער  
גאַנצער קאָנט אַ ריישישער, פון לויטער חבדניקעס. איר זענט,  
ר' חיים, ווייזט אויס, אַ ליובאַוויטשער חסיד?

חיים האָט אַ רגע זיך מאָדנע געקווענקלט און געזאָגט:

— כ'ווייזט? אַלע יאָר בין איך געפאָרן קיין ליובאַוויטש.

איצט ווייזט איך אליין ניט, וואָס איך בין...

ר' נחום האָט מיט אַ רוהיגער ליבשאַפט אויסגעהויבן

אויף חיימען זיינע פלויע אויגן און געזאָגט:

— ווער זאָגט עס, אַז מ'דאַרף שטאַרק ווייסן, וואָס מ'איז.

פלויז דריי זאכן האָבן די חכמים געהייסן וויסן: פון וואָנען  
מיקומט, וואוהין מגייט און פאַר וועמען מ'דאַרף אָפגעבן דין



וחשבון. וואס מ'זאל נישט זיין, אבי מ'איז א חסיד און מ'האט  
 בטחון, העלפט שוין דער אויבערשטער. דער אלטער זכרונ  
 לברכה (אזוי פלעגט ר' נחום תמיד רופן דעם אלטן משערנאָ-  
 בילער) האָט געוואָנט, אַז מ'איז ביי זיך אליין — איז מען גאָר-  
 נישט, און אַז מען איז ביי זיך גאָרנישט — איז מען אליין...  
 חיים האָט אים געוואָלט עפעס ענטפערן, אַז פון דער  
 רעכטער זייט לאַנקע האָט זיך אַ שאַט געטאָן אַ היפּשער  
 עולם צום מנין. פריהער איז געגאָנגען נחומס זון פיניע גראַפאָ-  
 ווער, שוין אליין אַ ייד מיט אַ גרויסער גרויער באָרד, אַביסל אַ  
 פאַרטומלטער מיטן היטל אויף דער זייט. אַרום אים זיינען גע-  
 גאָנגען שכנים פון ישוב, דערהויפּט קרובים פון ר' נחומס גרוי-  
 סער משפּחה אין דעם שטעטל, וואָס זיינען שוין געקומען מיט  
 אַ טאָג פריהער אויפן סיום-התורה — איינס אין איינס חסידישע  
 יידן. חוץ דעם, עטליכע אָנגעקומענע פון שטעטל חסידישע  
 מלמדים מיט צעכראַסמעטע העמדער, על פי רוב מיט געלאַטעטע  
 קאפּאַטעס און אויסגעריבענע סאַמעטענע יאַרמולקעס אונטער  
 די היטלען; אויך איציע דער שמש פון דער אלטער טשער-  
 נאַפילער קלויז — מ'האָט אים גערופן איציע דער גרויסער.  
 ער איז געווען מאָדנע גרויס מיט אומגעהויער לאַנגע הענט.  
 טאַקע אַ פרייליך קנציגער סאַרווער ביי זיינע פעלצבתים אויף  
 שמחות. ער פלעגט דערלאַנגען מיט אַמאָל צום טיש אויף  
 די אויסגעשטרעקטע לאַנגע הענט אַ גרויסע צאָל טעלער מיט  
 פיש, אויסגעשטעלט שורותווייז אין דער לענג — פון דעם  
 אַקסל ביז צו די פינגער — צו זעקס-זיבן טעלער אויף אַ  
 האַנט און האָט נאָך קיינמאָל נישט קיין איין טעלער  
 אפילו צעבראַכן. באַזונדערס האָט זיך אויסגעטיילט  
 מאַטיע דער סופּר, וואָס איז שוין לאַנג געזעסן ביי פיניע גראַפאָ-  
 ווער און געשריבן די ספר-תורה. אָנשטאַט אַ קאפּאַטע איז  
 ער געגאָנגען עפעס אין אַ סאַמעטן פאַלשאַכל מיט אַ צע-

פלעטשט סאמעטן היטל. דער אייגנארטיג-שארפער קוק פון זיינע שווארצע אויגן, די טיף איינגעהויקערטע פלייצעס און זיין לאנגזאם-רוהיג באנעמען זיך זיינען געווען עפעס ווי אָנגע-זאפט מיט דער קאנצענטרירטער שטילקייט פון די פאָר-מעטענע ידיעות, אויף וואָס ער זיצט שטענדיג אָנגעבויגן ביז טיף אין דער נאכט אַרײַן. צווישן די אָנגעקומענע האָפּן זיך געדרייט קליינע יינגלעך אין קאפּאַטקעס מיט קליינע היטעלעך. זיי האָבן שטיפּעריש שטאַרק הנאה געהאַט פון דער לאַנקע. ביז דער סיום וועט נאָך זיין, האָבן זיי שוין אויף איין פּוס אָפּגע-רעדט מיט די היגע דאָרפּסיינגלעך וועגן אַ לאַז טון זיך פון יענער זייט לאַנקע, אגב האָבן זיי דערציילט זייערע חברים אויפן אויער וועגן די פּלייזמר, וואָס וועלן מאַרגן קומען. טאַקע פאַרזאַרן ביי דער מומען אויף דער חתונה האָט יוסל דער פּלייזמר זיי, די קינדער, געלאָזט אַ וויילע פייפּן אויף דער פלייט, און היינט די טאַצן, די מעשענע טרומייטן און מענץ און לע-קיד... איז מען שוין געווען אַזוי פּרייליך, אַז מוזאַלט זיך גלייך אַ קוליע געטאָן איבער דער לאַנקע, ווען די טאַטעס וואָלטן ניט געשטאַנען אַזוי נאָהענט.

אַלע האָבן זיך געשטעלט אַרום רײַ נחומען. אין אין איין רגע האָט זיך פאַרקאכט אַ שמועס. טאַקע נאָר איין מאָטיע דער סופּר אין סאמעטן פאַלטאַכל, וואָס ער איז קאַלטבלומיג און קאַרג אויף רייד, האָט באַמערקט חיים גראַוויצער און אין זיינען געהאַט אים אָפּצוגעבן שלום. איציע דער שמש האָט געפּראַכט אַ געוואָלדיגע ידיעה: טאַקע אַ רגע פאַר זיין אַוועקפאַר האַט מען אין טשערנאָבילער קלויז אָנגעזאַגט, אַז אין עטליכע טעג אַרום איז אַ סכּרה, אַז דער רבי וועט דורכפאַרן פאַרביי דעם שטעטל און מױזעס קענען אפשר איינפּעטן דעם רבין אַראָפּקו-מען אויף אַ טאַג. איציעס רייד האָבן אַרויסגערופן אַ שטורעם. אייניגע האָבן זיך אויפּגערעגט: וואָס זשע שווייגט מען? אַ



קליינגקייט! צום רבינס קומען מען מען זיך דאך וואָכן לאַנג  
גרייטן. האָט איציע שוין ווי פון אַרבל געשאַטן מיט נייע  
פרטים: פון טשערנאָבילער קלויז זינען שוין אוועק צוויי  
משולחים און... פלוצים איז אונטערגעקומען לייוויק פונדן און  
איז אויף אַ לוסטיגן שטייגער אָנגעפאלן אויפן עולם:

— גוואַלד, לידיגייערס, ביז וואַנען וועט איר האַלטן  
די וועלט מיט דעם דאוונען. טו דיך נאָר, איציע, אַ קער—  
אַ שמש, מ'שטיינט געזאָגט...

אַלע האָבן געשמייכלט, ניט אויפהערנדיג צו רעדן  
און צו מאַכן מיט די הענט. איז מען טאַקע אַריין אין הויז —  
פון קאַרדדאָר רעכטס אין אַ גרויסן פירעקעדיגן חדר, וואָס האָט  
אויסגעזעהן ווי אַ קליינע דאָרפישע שול אָדער ווי אַ איינגע-  
דאוונטער מנין ביי פאַרמעגליכע ישובניקעס. אָנגעשפאַרט  
אַן אַ קאַמאָד, נעבן דער וואַנט אין מזרח, איז געשטאַנען אַ מין  
ארוינקדש מיט אַ פלויען סאַמעטענעס פרוכת, נעבן אים אַן  
עמוד מיט מעשענע לייכטער. אין מיטן חדר אַ געלער קיילעכ-  
דיגער טיש באַדעקט מיט אַ טונקל פאַרביגן טישטוך. אַרום די  
ווענט זינען געשטאַנען בענק און אין מזרח-ווינקל איז אַפילו  
געשטאַנען אַ קליינע שאַפּע מיט אַלטע ספרים.

עס האָט זיך צעקאַכט דער פאַרן-דאוונענדיגער טומל פון  
אויפגעלעגטע פוילישע חסידים. הויכע, נאָר זאַפטיג ווייכע אויס-  
געשרייען, פרייטע התפעלותדיגע באַוועגונגען. אַלע זינען שוין  
געשטאַנען אין אַ רעדל אַרום ר' נחומען אין ווינקל אין די  
סאַמעטענע יארמולקעס, אַראָפּגעצויגן דעם לינקען אַרבל, דער  
צונויפגעלעגטער טלית אויף די פלייצעס.

אַ וויילע האָט מען נאָך געכאַפט אַ הייסן שמועס, שטיי-  
ענדיג אין רעדל אַרום ר' נחומען אין ווינקל. מ'האָט זיך נאָך  
אַלין געקאַכט וועגן רבין. ס'איז געבליבן אויף ר' נחומ'ס  
עצה וואַרטן אויף נייע אורחים, וואָס דאַרפן נאָך היינט אָנקור-

מען פון שטעטל און וועלן שוין מסתמא מיט זיך ברענגען  
 פרישערע ידיעות. נאך גדליה דער מלמד האָט זיך נישט געקענט  
 באַרוהיגן. אין שטעטל האָט מען אים גערופן גדליה די באַרד.  
 דאָס איז געווען אַ מיטל-וואַקסניגער ייד, מיט אַ געדיכטער  
 געלער באַרד, וואָס האָט באַוואַקסן דאָס גאַנצע פנים, כמעט  
 ביז אין די אויגן אַריין. דאָס קול זיינס איז געווען הייזעריג,  
 עפעס ווי צוגעברענט. ער איז אַ דרדקי מלמד, אַ מטופל, גייט  
 אָנגעטאָן קרוע און בלויע — אַ גרויסער אכיוו, אַפילו די אָפּגע-  
 ריבענע גלאַנצענדיגע יארמולקע איז האַלב צעריסן. פונדעסט-  
 וועגן כאַפט ער זיך אַראָפּ אַלע וויילע צופוס קיין טשערנאָביל —  
 עס גייט אים ממש אויס דאָס תוה פאַרן רבין. שטענדיג איז ער  
 פאַרקאָכט און צעטראָגן, הערט נישט, וואָס מ'רעדט צו אים.  
 האָט ער נאָך אַ פרייע מינוט, זאָגט ער פאַרקאָכט תהילים אָדער  
 זוהר אָדער קוקט אַריין מיט התלהבות אין אַ חסידישן ספר.  
 דערהערט ער אָבער אַ וואָרט וועגן טשערנאָביל, ווערט ער אויפ-  
 געזאָרן. ס'האָט זיך אים שטענדיג געדוכט, אַז דאָס שטעטל איז  
 נישט גענוג יוצא פאַרן רבין — מ'פאַרט צו ווייניג אין טשער-  
 נאָביל, מ'האָט צו ווייניג מסירות-נפש פאַרן רבין. פלעגט ער  
 זיך אָפט בייזערן און שרייען. דערבײַ גיסן זיך ביי אים אָן  
 די אויגן ווי מיט פייער און זיין קול ווערט נאָך מער הייזעריג  
 און צוגעברענט. „אונזער רבי, אונזער הייליגער מגיד!“ .... פלעגט  
 ער שרייען פאַרגאָפט. (טשערנאָבילער חסידים פלעגן רופן  
 זייער רבין מיט דעם נאָמען „מגיד“, וואָס האָט אויף אַ געוויסן  
 אופן געשטעלט דעם רבין אין איין שורה מיט דעם גרויסן  
 מעזשעריטשער „מגיד“). דעמאָלט האָט זיך שוין אָנגעהויבן  
 די מחלוקת צווישן טשערנאָבילער און רוזשינער חסידים. און די  
 איינציגע רוזשינער חסידים אין שטעטל פלעגן מורא האָבן  
 פאַר גדליה ווי פאַר פייער. אַלע האָבן געוואוסט, אַז גדליה  
 איז כפועל ממש גרייט יעדע מינוט זיך מוסר-נפש זיין פאַרן

רבין. האָט אים שוין איצט טאַקע אָנגענומען פאַרן האַרצן, פאַרוואָס שווייגט דאָס שטעטל בשעת מ'הערט, אַז מ'קען מיט דעם אויפערשטנס הילף אַראָפּברענגען דעם רבין. טאַקע גאָר אַ קלייניגקייט! די אויגן האָבן זיך ביי אים אָנגעגאָסן. ער האָט זיך ווי פלוצים אויף זיין הייזערדיג קול צעשריען, אַריינגעריסן זיך אין מיטן רעדל, וואָס איז געשטאַנען אַרום ר' נחום ווינקל.

— וואו איז דאָס געהערט געוואָרן? אָן אַנדער שטעטל וואָלט אויפגעציטערט, גרויס און קליין וואָלטן אין מיטן נאַכט אַרויסגעלאָפן אַנטקעגן רבין. וואָס הייסט?... ווער האָט דען אַנומעלטן געראַטעוועט דאָס שטעטל פון דער מגפה, ווער פאַר שיצט דאָס שטעטל און בעט רחמים אויף אינו אַלעמען, אויף כלל ישראל — אונזער רבי, אונזער הייליגער מגיד! — גדליה האָט פאַרגאַפּט געטרייסלט מיט דער רעכטער האַנט אין דער לופט. — און צום סוף האָט דאָס שטעטל איין שוחט און דער איז — אויסגערעכנט — אַ רוזשינער חסיד! דאָס איז אַ נבלה! וואָס איז? אייזיק דער שוחט, אָט דער רוזשינער אויסוואורף, קען שוין זינגען פאַרן עמוד, ער גאַנגלט זיך און גרייזלט ווי אַ שייגעץ באַרד און פאות. וואָס שווייגט איר, ר' נחום! איר זענט דאָך דער זקן הדור, איר זענט דאָך נאָך געפאַרן צום אַלטן זכרוננו לברכה, איר ווייסט דאָך די קדושה פון אונזער רבין... אונזער רבי, אונזער הייליגער מגיד, אונזער...

ביי די לעצטע ווערשער האָט זיך גדליה אַזש פאַרכליניעט, אַלע אַרום האָבן אומהיימליך געשוויגן. ווער וועט זיך דען אָנג הויבן מיט גדליהן? נאָר ר' נחום איז צוגעגאַנגען צו אים, האָט אים אָנגענומען פאַר דער האַנט און גלייך פאַרהיגט. גדליה האָט תמיד געהאַט שטאַרק אָפּשיי פאַר ר' נחומען, וואָס איז די רעכטע האַנט ביים רבין און וועמען דער רבי אַליין פלעגט מיט גרויס ליבשאַפט רופן: „ר' נחומצע“.

— האָב קיין מורא נישט, גדליה, מ'וועט חלילה נישט שווייגן,

מיר וועלן זעהן מיט אלע פחות אראפברענגען דעם רבין. צוויי משולחים זיינען שוין ארויסגעפארן. נאך דער רבי וואלט האבן גרויס צער, אויב מ'וואלט אהן נויט איבערגעריסן די שמחה פון א סיום-ההתורה. וואס הארט דך, גדילה, דו קענסט רוהיג נעמען אביסל בראנפן...

גדליה איז אפגעטראטן שווייגנדיג, האט זיך פאלד ארומ-געוויקלט מיטן טלית און אנגעהויבן פארקאכט צו דאוונען פון פארנט, אויסשרייענדיג יעדעס ווארט אויף זיין הייזעריג צו-געברענטער שטימע.

איציע האט פאלד אנגעצונדן די ליכט אויף דעם עמיר. האבן זיך דא אין דארט א גאס געטאן ווארעמע כוואליעס פון די ערשטע תפילה-ווערטער. מאַטיע דער סופר איז שוין געשטאנען אין ווינקל אנגעטאן אין טלית און תפילין, שטיל פארטראכט, מיטן פנים צו דער וואנט. אט האבן שוין אלע אנגעטאן די טליתים און אנגעהויבן אויפן וואלינער—„פויליש“ חסידישן-שטייגער דאוונען פון פארנט. מ'דאוונט אויף א קול אין דער הויך מיט אייגנארטיגע אויסגעשרייען — אנדערע לויפן ארום האסט'ג איבערן חדר, אנדערע שטייען, שאקלען זיך מיט דעם גאנצן קערפער, ווארפן מיט די הענט און ביי דעם אדער יענעם ווארט פארווארפט מען דעם קאפ און פארגלאצט די אויגן אפט מיט אויסגעשרייען:

— א"י — וויי, א"י — וויי...

— הארציגער טאטע זיסער!

— טאטע אין הימל!

און אלע באוועגונגען און אויסגעשרייען זיינען אנגעפולט מיט א זאפט'יגער ווייכקייט. נאך לייוויק פונין האט געדאוונט מירשכדיג מעשה דארפסמאן, מיט דעם סידור אין דער האנט, און אין דער שווארצער בארד האט נאך געציטערט א האלבער שמיכל ווי פון א ניט דערוואנט גלייכווערטל, וואס ליגט נאך אויפן

צונג. אין ווינקל ביי דער טיר איז געזעסן ליבל דער פורמאן—  
א פארפויערטער ישובניק, א פארגרעבטער פארשוין — דער  
טלית האָט אויף אים אויסגעזעהן אומגעלומפערט. ער האָט  
געקוקט אין דער אָפענער טיר און עפעס אויף עמיצן אויפן  
עכט פויערשין שטייגער געשריען:

— אין דער מאמען דיר אַרײַן, סטערוואַ...

לייוויק האָט געדאוונט פארן עמוד. ער וואָלט געהערט  
אַט די אלע „ליידיגייטערס“ פאַר אַ גראַשן און אויף גיך אָפּגע-  
קנאַקט דאָס דאוונען, האָט ער אָפּער מיט גרויס אָפּשיי גע-  
קוקט צו ר' נחומען אין ווינקל און זיך דרך-ארצדיג איינגע-  
האַלטן. ר' נחום איז געשטאַנען ניט ווייט פון עמוד, אַ הויכער  
און אַ שלאַנקער, אָנגעמאַן אין טלית מיט אַ זילבערנער עטרה,  
האָט ער איצט אויסגעזעהן נאָך שלאַנקער און ליכטיגער, אַזוי  
לייכט און באַוועגליך, גלייך ער וואָלט ניט געשטאַנען, נאָר  
געשוועבט אויף דער ערד.

דער עולם דאוונט אויף אַ קול, מען כאַפט און מען שליינגט  
דאָס דאוונען מיט גרויס ליבשאַפט און וואַרעמער התפעלות. די  
ווייכע תפילה-ווערטער האָבן זיך געטראָגן אין וואַרעמע, אַליין  
מער פרויזנדיגע כוואַליעס. קיינער קלערט אַפילו נישט צו פאַר-  
טיפן אָדער פון אינעווייניג צו פאַרשטאַרקן די דאָזיגע ברייט  
צעפלאַסענע כוואַליעס, און מיט רײַן קינדישער שמחה און  
תמימות-דיגער אומבאַזאָרגטקייט לאָזט מען זיך גחתדיג פון זיי  
פאַרפלייצן:

— האַרציגער פאַטער זיסער!

— אבינו שבשמים — פאַטער אין הימל!

און חיים איז געשטאַנען איינזאַם ניט ווייט פון דער טיר  
ביים געלז קיילעכדיגן טיש. ער האָט געטראָגן דעם שבתדיגן  
טלית און די תפילין פון דעם אַלטן בונין ע"ה. ער האָט  
געדאוונט שטיל און צעבראָכן, טאַקע גאָר ווי אַ געפאַלענער.



חיים האט זיך אלע מאל געפילט פרעמד צווישן „פּוילישע“  
 חסידים און ניט געקענט אַריבערטראָגן זייער אויפפלאַקערנד-  
 דיגע התפעלות מיט זייערע מעשיות און מופתים. אָט די פּוילישע  
 חסידים (אונטער דעם נאָמען פלעגט חיים מיינען ניט נאָר  
 פּוילישע, נאָר אויך וואָלינער, גאַליציאַנער, ווי אַלע אַנדערע ניט  
 חבדישע חסידים) האָבן זיך אויסגעטיילט ניט נאָר אין זייער  
 „דרך“, נאָר אַפילו אין זייער לשון און אויסזעהן. דער חבדניק  
 איז מער פאַרטיפט, התלהבותדיג איינגעהאַלטן און פאַרטראַכט,  
 תמיד האַלט ער אין איין קלעטערן און שטייגן אויף אַליין  
 העכערע בערג. וואָס ברענענדיגער די התלהבות, אַליין גבורהשער  
 דער דראַנג זיך צו פאַרטיפן און טאַקע ממש צו דערהערן  
 דעם אינעווייניגסטן חיות פון די וועלטן. אזוי פאַראייניגט אין  
 זיך דער חבדניק די ליטוויש-רבנישע טיפקייט און חריפות מיט  
 דער האַרציגער פּויליש-אוקראַינישער ברייטקייט. פון דעם רבין  
 וויל אַ חבדניק הערן טיפע תורות, אמתע גלוים, וואָס עפענען  
 די אויגן און פירן אַליין נעהענטער צום ליכטיגן וועג. מופתים  
 זאָלן דערציילן ווייבער. דער נוסח פון דאָוונען אין די גאַנצע  
 אויפפירונג פון חבדניק איז שניידנדיג שאַרף און אויסגעד-  
 האַלטן — קיין איבעריג וואָרט, קיין ציגענע התפעלות. דער  
 „פּוילישער“ חסיד אָפער איז ווייך, צעפלאַסן, פול פון פשוטן  
 זאָפטיגן גלויבן און קינדיש-לייטערער שמחה. אָהן חקירות  
 און שאַלות מיט האַרציגער איבערגעגענקייט פלאַקערט ער  
 אין התפעלותדיגער פאַגייסטערונג. אַ הייליגע תנועה פון רבין,  
 אַ וואונדער-מעשה, אַ חסידישן קנייטש פון אַ פסוק — דאָס  
 אַליין צינדט שוין אָן די גאַנצע חסידישע פרירה. ס'איז טאַקע  
 גענוג פאַר אַ פּוילישן חסיד צו זעהן דעם רבין, עסן שיריים פון  
 זיין הייליג מויל און איינזאָפן אין זיך זיין התלהבותדיג הייליגן  
 ציטער. וואָס ביים חבדניק דעם רבינס תורה, איז ביים פּוילישן  
 דעם רבינס „טיש“, וואו חסידים זיינען זוכה עסן צוזאַמען אַ



סעודה מיטן רבין, פארנעמען יעדע הייליגע תנועה, „שמעלך“  
וויין, זינגען און זינגען זיך משמח. ווייניגער טיפקייט און מער  
ברייטקייט און תמימות, מער פארבן און קלאנגען. יעדער  
פוילישער חסיד טוט אן שבת א זיידענע קאפאטע, א סאמעטן  
היטל. אויף יעדן שריט — פארביגע מנהגים. טרינקען חסידים  
וויין צוזאמען, דערציילט מען מעשיות פון דעם רבין און פון  
אנדערע הייליגע צדיקים און צווישן טענין און נגינה „וויי-  
שעוועט“ מען זיך הארציג איינע די אנדערע פלערליי פרכות  
פאר זיך און פאר פלל ישראל. דאס דאוונען איז אָנגע-  
פילט מיט „הירדצונס“, וואָס טראָגן, ווי זייער גאָנצע אויפ-  
פירונג, עפעס אַ מין תחינהשע ווייכקייט. אַמאָל האָט חיים ביי  
אַ חבדיש ביסל בראַנפן אויף זיין העזהדיגן שטייגער אַזאָ משל  
געזאָגט: מתנגדים זינגען ווי קאַלט וואָסער — קאַלט אָהן טעם  
און אָהן ריח; אמתע חבדניקעס זינגען ווי ריינער שפירט — נישט  
אויף אַ האָר וואָסערדיג, יעדער טראָפן הויפט דאָס האָרן און  
דעם מוח; פוילישע חסידים זינגען ווי „ווישינאָק“ — זיסליך, פאַר-  
טעמט, קלעפיג, אַביסל פאַרוואָסערט און פאַרביג — קינדער און  
ווייבער ווערן דערפון פאַלד שיפור, גרויסע מאַנסבלען מוזן  
אַבער טרינקען גאָנצע גלעזער ביז דער מוח טוט זיך אַ ריר....  
חיים האָט אַפילו אַמאָל אַ מיאוסן פסק געהאַט. עס איז אים  
אויסגעקומען אַמאָל אין וועג צו זיצן אין אַ מסיבה פון פוילישע  
חסידים. האָבן זיי אויף זייער שטייגער אָנגעהויבן דערציילן  
מעשיות פון צדיקים. חיים האָט געדולדיג געהערט און פון  
צייט צו צייט אַריינגעוואָרפן טיפע חבדישע ווערטער, וואָס  
מ'האַט זיי אויסגעהערט מיט אַן אומהיימליכן דרך-אָרץ. נאָר  
אַט האָט מען אָנגעהויבן דערציילן מופתים פון דעם רבינס  
זיבנאַריג קינד — האָט שוין חיים נישט אויסגעהאַלטן און אַ  
געשריי געטאָן: „איר זענט דאָך נאָר נישט קיין חסידים, נאָר וויי-  
בערשע פאַטשיילעס“. איז געוואָרן אַ מהומה ביים טיש, מען

האָט זיך אויפגעהויבן פון די בענקלעך און אַ וואָרף געטאָן זיך אויף אים: „פאַרדארטע חבדניקעס! איר האָט דאָך אַלע מאָל ליב נאָר צו חקרנען, אַפילו דעם אויבערשטן ווילט איר דאָך פאַנעמען מיטן קאָפּ און אַנטאָפּן מיט די הענט, פאַרדארטע חבדניקעס“... חיים האָט אַפילו נישט געקענט ליידן אין זיין שטאַט משה-איציע דעם גבאי פון דער אַלטער שול. משה-איציע איז אַן עלטערער מענטש, וואָס טוט זיך אָן שבת אין סאַמעט, טרינקט ויסן פראַנפן און דערציילט אַהן אַ סוף מעשיות און מופתים פון חבדישע גדולים. פלעגט חיים אויף אים זאָגן: „משה-לאה“ מיט זיינע באַפֿע-מעשיות...

נאָר איצט דאָ אין דעם דאָרפֿישן מנין איז חיים גע- שטאַנען הכנהדרט נישט ווייט פון דער טיר און געדאָונט שטיל און צעבראָכן. ווי קומט ער, אַ געפאַלענער אין פאַרפלאַנדזשע- טער, צו וויסן, וואָס גוט איז? אָט פון די אַלע התפעלותדיגע יידן וועט קיינער נישט אַנטלויפן אַהן קדיש פון דעם וונס קבר. וואָס פרעמדער די סביבה, וואָס איינזאַמער חיים איז געווען, אַלץ מער האָט אים באַהערשט די מאַימדיגע פאַרפאַלנקייט און די פיינליכע נייגער־גקייט פון אַ פאַרלאָרענעם. דערהויפּט האָט ער איצט מיט גרויס פיטול און מאַדנעם דורשט ממש געטרונקען די תפילה-ווערטער, וואָס האָבן זיך איצט, ווי אינדערפריה אויף דער לאַנקע, גאָט ווייס ווי אַזוי זיך געעפנט און געלויבט אין דער נשמה. נאָך שמנה-עשרה האָט ער נאָך לייוויקן שטיל געזאָגט קדיש מיט פאַרמאַכטע אויגן. דאָס איז געווען דער ערשטער קדיש, וואָס חיים האָט נאָך יוסעלען געזאָגט. נאָכן קדיש האָט ער אַ קורצע וויילע נישט געקאָנט קומען צו זיך. טאָקע יעדעס וואָרט פון קדיש האָט עפעס אָנגעצונדן אַ שטילן אור- מעט-פייער אין זיין נשמה. אין יעדן וואָרט האָט עולם-האמת- דיג געווייעט די שטילע צעבראַנקקייט פון יוסעלעם נשמה, וואָס האָט פאַרשעמט געבעטן תיקון און רחמים; יעדעס וואָרט

האָט געטראָגן אַ עולם־האמת־דיג פאַהאַלטענע טרייסט פאַר דער איינזאַם פאַרלאָזענער מוטער, וואָס האָט זיך גאָר ניט געקענט טרייסטן. דערהויפּט האָט זיך פון קדיש געטראָגן אַ פלאַטערנדיגע רעטעניש פון דער אייביגקייט, וואָס איז אַזוי ווייט און אַזוי נאָהענט, אַזוי ליב און אַזוי פרעמד, וואָס לאָזט זיך הערן און פילן אין יעדן אָטעם און פאַרשווינדט ווי נאָר מ'הויפט זי אָן צו פילן.

— לעלם ולעלמי עלמיא... —

— אויף אייביג און אייביגע אייביגקייטן... —

נאָך פאַרן לעצטן קדיש איז חיים צוגעגאַנגען צום שאַפּע ספרים אין דעם לינקען מזרח־ווינקל און דאָרט אַרויסגעפונען אַ משניות, און נאָכן דאוונען האָט ער זיך געווענדט צום עולם: — כִּבְעֵט אֵיך, יִדן, לאָזט מיך זאָגן פאַר אייך אַ פרק משניות נאָך מיין געשמאַרבענעם בן־יחיד.

ער האָט דאָס אַרויסגעזאָגט מיט אַזאַ מאַדנעם פאַר־שמאַכטן אימפעט, אַז דער עולם האָט זיך שווייגנדיג איבער־געקוקט, און צורוקנדיג אַ פאַר בענק זיך געזעצט אַרום קיילעכדיגן טיש.

— פאַרוואָס ניט, אדרבא... —

אפילו לייוויק האָט זיך ערנסט געזעצט צום טיש. נאָר לייבל דער פורמאַן איז האַסטיג אַרויסגעלאָפן און געמאַכט עמיצן דאָרט אויפן וועג אין דער מאַמען. אָנגעטאָן אין טלית און תפילין האָט זיך חיים אַוועקגעזעצט און אויפגעפנט די משניות „טהרות“. אַ קורצע וויילע האָט ער זיך פאַרטראַכט, קוקנדיג אין משניות. פלוצים האָט ער זיך געענדערט אין פנים. ס'האָבן זיך באַוויזן זיינע ווייסע פאַרחלשטע ציין. ער האָט אַפנים פאַר־געסן, וואו ער האַלט אין דער וועלט און ווי אין אַמאָליגע יאָרן, זעצנדיג זיך אינאיינעם מיט חסידים, ניט ווילנדיג אַ זונג געטאָן. די גליהענדיגע גנינה האָט זיך ווי פון זיך אַדורכגעריסן, גלייך

ווי א פלאם פון א אומערטרעגליך העלישן פייער, וואָס שלאָגט דורך א שטיינערנע וואַנט. דער גאָנצער מנין האָט ממש אַ ציטער געטאָן. פֿאַלד האָט ער זיך ווידער פֿאַהערשט, אויף אים איז ווידער געקומען דאָס געפיל פון מאַווימדיגער פֿאַר-פֿאַלנקייט, וואָס מאַכט אים אויסערליך שטרענג און קאַלט. הכנערהייט האָט ער זיך אַריינגעצויגן אין לערנען. ער האָט זיך אָנגענומען מעשה מלמד פֿאַרן פֿאַרד און אָנגעהויבן פשוט לערנען פֿאַרן עולם משניות. נאָר גלייך האָט ער, ווי אין די יינגלשע יאָרן, דערפילט די קוויקנדיגע קראַפט פון משניות און איז גלייך אַריין אין איר אייזן-פעסט געבוי. יעדער זאָן ווי אַ געטאָקטער מאַרמאָר-זייל, אויף וואָס ס'שלענגלען זיך בליהענדיגע פֿירוש'ים פון דור דורות. און וואָס גרעסער די פֿירוש'ים, אַלץ מער פֿאַרשווינדן זיי אין דער אומערשיטערליכ-קייט פון די מאַרמאָר-זיילן. חיים נעמט זיך אָן קרעפטיג פֿאַר די זיילן און מיט איינגעהאַלטענעם אימפעט הויבט ער אָן אויף זיי צו שטייגן. ניט אומזיסט האָט ער פון דער יוגנט געשמט פֿאַר אַ קונציגן מלמד. מיט שניידנדיגער שאַרפֿקייט און צוציהענדיגער דייטליכקייט לעגט ער אַריין די צוהערער אין מויל די ווערטער, וואָס טראָגן אונטער דער לייכטנדיגער אָפגעשליפֿנקייט אַ באַ-האַלטן-גליהענדיגן אימפעט. אַלע האָבן געהערט מיט אָפענע מיילער. מאַטיע דער סופר האָט זיך פון התפעלות אַלע וויילע געהויבן פון אַרט. ר' נחום האָט אָנגעשפּאַרט דעם קאָפּ אויף זיין האַנט און אויף זיין פנים האָט געלויכטן אַ קינדישער שמייכל. אין רעכטן מיטן האָט לייוויק בונין אַ שטורקע געטאָן אין זייט איציע דעם שמש און מיט התפעלות אויף זיין ווערטל-דיגן שטייגער אים אַ זאָג געטאָן אין אויער...

— היינט, פֿאַרשטייט'ס, איציע, וואָס הייסט אַ שוואַרצע

פֿאַרד...

חיים איז שוין צוגעקומען צו דער לעצטער משנה פון

פרק, האָט ביים סוף מיט איין קער ווידער אַרומגענומען דעם  
גאַנצן פרק, פאַרוואָרנט דערפֿיי פאַרשיידענע קשיות פון מפרשים  
און קיילעכדיג-אָפגעשניטן געענדיגט. נאָך איידער דער עולם  
איז געקומען צו זיך פון התפעלות, איז חיים אויפגעשטאַנען,  
צוגעמאַכט די אויגן און געזאָגט ווי ס'פירט זיך קדיש דרבנן.  
האָט אים דער קדיש אַרויסגעפירט פון אַרום די מאַרמאָר-  
זיילן און האָט אין אים ווידער אָנגעצונדן דעם שטילן אומעט  
און די מאַומדיגע פאַרפאַלנקייט. און טאַקע פאַלד נאָך קדיש,  
נאָך איידער דער עולם האָט זיך אומגעקוקט, האָט ער זיך  
ווידער אַוועקגעזעצט אויף דעם זעלבן אָרט אין טלות און  
תפילין און מיט גרויס אימפעט זיך ווידער פאַרוונקען אין  
משניות. מיט דרך-אַרצדיגער נייגעריגקייט זיינען אַלע צוגעגאַנג-  
גען צו חיימען. אין איין רגע האָט זיך דער גאַנצער עולם דער-  
וואוסט, אַז אָט דער דורכגייער איז אַ חבדניק, ווייזט אויס, פון די  
שאַרפע קעפ. אַפולע האָבן אים ערשט אייגט געוואָלט אָפגעבן  
שלום, אַנדערע האָבן געוואָלט מיט אים אַ שמועס טון. נאָר חיים  
האָט אָפגעגעבן שלום, ניט אויפגעהויבן אַפילו דעם קאַפ  
פון ספר. מען האָט אים גאָר ניט געקענט אַפרייסן פון משניות,  
ווי אַ וויגנדיג קינד פון דער מוטערס ברוסט. מען האָט זיך פאַר-  
וואונדערט איבערגעקוקט מיט די אויגן.

— לאָזט אים צורוק, דעם ליטוואַק — האָט פיניע גראָ-  
פּאָווער מיט חסידיש בעל-הבית'שער ברייטקייט אַ זאָג געטאָן  
דעם אַנשפּאַרנדיגן עולם — איר ווייסט דאָך, אַז אַ חבדניק  
דבקעט זיך אָדער פאַרטיפּט זיך, פאַרגעסט ער גאַנץ כלל  
ישראל. איר פאַרשטייט, חבדניקעס זיינען דאָך בלויז חסידיש  
פאַרדרייטע מתנגדים, וואָס...

פיניע איז זיך שוין גאָר פאַנאָנדערנגעגאַנגען, אַז ר' נחום,  
דער פאָטער זינער, האָט אים מיט אַ ליידנדיגער מינע אי-  
בערגעריסן:



— הער אויף, פיניע, צו רעדן.

ר' נחום האָט זיך אָפגעקערט אין זיין ווינקל, וואו ער האָט אָנגעהויבן אויסטון טלית און תפילין. איז אים דער גאָנצער עולם שטיל נאָכגעגאָנגען. און צונויפלעגנדיג דעם טלית, האָט ר' נחום עטוואָס פאַרטראַכט שטיל געזאָגט:

— אַזוי לערנען משניות קען נאָר אַ ייד, וואָס האָט ליכטיגע אויגן. ער איז, ווייזט אויס, נעפעך זעהר אַ צעבראָכענער, אַ גרויסער בעלי-סורים. דער אויבערשטער זאָל אויף אים רחמנות האָבן. דער אַלטער זכרוננו לברכה האָט געזאָגט, ווער ס'זאָל נישט זיין די נשמה פון אַ נפטר, קען מען זי מיט משניות אויס-לייזן און אויפהויבן צום שורש...

דער עולם האָט אויך אָנגעהויבן שטיל אויסטון טלית און תפילין. האָבן שוין אַלע איצט נאָך פיינליכער געפילט יעדעם ניט-וויילנדיגן נאָר אומהיימליכן דרך-אריין אָדער פיינ-ליכן אָפשיי, מיט וואָס פוילישע חסידים פלעגן זיך תמיד פאַר-ציהען צו אַ חבדניק. אָט דער פרענענדיגער קאַפּ-מענש מיט זיינע פאַרטיפטע דבקות קען שפילנדיגערדייט אויפהאַלטן דעם אומפאַרטראַכט-לויפנדיגן שטראָם פון זייער קינדיש לויטערער שמחה און גלויבן.

דערווייל איז לייוויק בונין אַוועק צו זיינע עסקים אין פעלד. פיניע גראַפאָווער מיט דער גרויסער ווייסליכער באָרד, דער מאָרגננדיגער בעל-שמחה, איז שוין געשטאַנען דרויסן ווי אַלע מאָל עטוואָס פאַרטומלט, דאָס היטל אַפּיסל אָן אַ זייט. ער האָט עפעס האַסטיג געטענהט מיט איציע דעם שמש און אים געאיילט. אַ קלייניגקייט, מאָרגן וועט קומען פון שטעטל אָהן עין-הרע אַזאָ עם רב. מען דאַרף ערשט אויפשטעלן דעם ישאַלאַש, אָנגרייטן די סעודה... מיט גיכע טריט האָט ער זיך געלאָזט גיין אינאיינעם מיט איציען. מאָשיע דער סופר איז אויף זיין שטייגער שווינגנדיג פאַרטראַכט געלאָפן צו זיין אַרבעט,



צו דער ספר-תורה. גדליה די באַרד איז נאָכן דאווענען אַנט-  
לאָפן צופוס אין שטעטל. די לעצטע זיינען אַרויסגעגאַנגען פון  
מנין ר' נחום און אַרום אים אַלע איבעריגע. חיים איז איינער  
אַליין געבליבן זיצן אין טלית און תפילין ביים משניות.

— ביז וואָס, ווער, ווען — האָט ר' נחום אויפן וועג גיי-  
ענדיג געשמייכלט — דאָרף מען נעמען אַן אמת ביסל בראַנפן.  
דער אויפערשטער זאָל העלפן, מיר זאָלן האַלטן די תורה  
בקדושה ובטהרה. דער אַלטער זכרוננו לכרכה האָט געזאָגט...  
אַזוי זיינען אַלע געגאַנגען ערב-יום-טובדיג פרייליך צו  
פיניע גראַבאָוער אַהיים.

נאָך האַלבן טאָג איז ערשט לייוויק געקומען אַהיים עסן  
וואַרימעס און איז אַריינגעגאַנגען צו חיימען פעטן אים צום  
טיש. דערוועגן אים זיצנדיג אויפן זעלבן אָרט אין טלית  
און תפילין ביים משניות, האָט לייוויק פון התפעלות אַ פאַטש  
געטאָן מיט די הענט.

— גאָט איז מיט אייך! איר ווילט טאָקע ביי אונז פאַר-  
כאַפן די גאַנצע עולם-הבא. וואָס הייסט דאָס? קומט שוין, זייט  
מוחל, עסן וואַרימעס...

חיים האָט אויפגעהויבן דאָס פנים פון ספר און ערנסט אַ  
זאָג געטאָן:

— ביי מיר איז היינט אַ תענית חלום....

— וואָס? — לייוויק האָט געשמוינט.

חיים האָט אים געדולדיג געגעבן צו פאַרשטיין:

— כּיהאָב נעכטן געהאַט אַזאָ שיינעם חלום, אַז כּימוז היינט

אויף אים פאַסטן.

אַט דער ענין פון פאַסטן און די גאַנצע רייד וועגן דעם  
זיינען פאַר חיימען אַליין געווען אומגעדריכט. ער האָט די גאַנצע  
צייט אַפילו נישט אַ קלער געטאָן וועגן חלום, וואָס האָט זיך עפעס  
ווי פאַרשטעקט אין אַ באַהאַלטענעם ווינקל פון דער נשמה. אַט

פון דעם ווינקל זיינען איצט ווי פלוצים ארויסגעשפרונגען די אומגעריכטע רייד, וואָס האָבן מיט אַ רגע פריהער מאָדנע פאַר- האַלטן געשימערט אין דער נשמה.

לייזויק האָט זיך אפער אויף זיין שטייגער ניט באַהינגט: — גלויבט מיר, אַז מ'טוט אַ קוק אויפן נישטערן האַרצן אין אַ שיסל מיט לאַטקעס, פאַרגעסט מען אלע ביזע חלומות... היים האָט אים שוין ניט געהערט און זיך ווידער פאַר- זונקען אין משניות. מיט דעם זעלבן אימפעט, ווי אינדערפריה, לערנט ער איצט אויף אַ קול מיט אַ ניגון. דער ניגון צינדט אָן מיט אַ שטילער גלוט זיינע שאַרפע אויסגעטאַקטע רייד, וואָס שוועפן אין דער לופט און פאַרכאַפן די גאַנצע שטילקייט פון חדר. לייזויק איז עפעס ווי אַפהענגטיג געשטאַנען אַ ווילע און זיך געלאָזט גיין צוריק. נאָר ניט דערגייענדיג צו דער מיר, האָט ער זיך ווייטער אומגעקוקט און ערנסט דרך-ארצדיג זיך גע- ווענדט צו חיימען:

— צוויי זאכן מוז איך אייך, ר' חיים, זאָגן. ראשית, בעט איך אייך, איר זאָלט זיך נעמען אויף שטענדיג מיין פאַטערס טלית און תפילין — קיין שענערע שוואַרצע באָרד. וועלן זיי שוין ניט געפינען. און טאַמער וועט איר וועלן פאַנעצן דעם טלית מיט אַביסל בראַנפן, גיב איך אייך טאַקע אַ פיינע מטבע. וואָס? איר מאַכט נישט אַזוי מיטן קאַפּ און זאָגט ניט „ניין“ — מיט לייזויקן אַמפערט מען זיך ניט. אָט ליגט שוין די מטבע, וואוּ מ'דאַרף און — פאַרפאַלן... ער האָט טאַקע אַריינגעוואָרפן די מטבע אין ברוינעם טלית-זעקל, וואָס איז געלעגן אויפן טיש. והשנית, זאָג איך אייך, אַז איר מעגט זיך אַפרייסן פון משניות און גיין פאַרברענגען מיט ר' נחומען. נאָך אַזא ציכטיגער ייד איז אויף דער וועלט נישט. איר פאַרשטייט, ניט נאָר יידן, נאָר אַפילו פריצים און פויערים פון דער גאַנצער סביבה האָבן אים ליב — ממש דאָס חיות. טאַקע אַ טשיקאַווע זאך האָט

פארצאיאָרן געטראָפֿן. פארשטייט איר, ווער און ווינטער גייט ר' נחום אלע מאל שפאצירן נאך האלבער נאכט פון דאָרף אַרויס צום וואַלד צו. מ'האָט זיך אַזוי צו דעם צוגעוויינט, אַז קיינער פֿרעגט שוין נישט צוליב וואָס ער טוט עס. אין רעגנדיגע טעג שפּרינגט ער איבער גרויסע בלאַטעס מיט אַ יינגלשער רירעוודיגקייט, אָהן עין הרע, אַזוי פלינק, אַז זעלטן פאלט אויף אים אַ פיצל בלאַטע. איך זאָג אייך — טאָקע גאָר נישט צו גלויבן. איינמאָל, דאָס איז געווען פארצאיאָרן ווינטער, האָט ר' נחום גייענדיג אויף זיין שטייגער ביינאכט דערזעהן אַרום אַ גויאיש שטיבל, ווי אַ יונגע גויע ברעכט די הענט, וויינט אויף אַ קול און שלאָגט זיך פון צרות מיטן קאָפּ אָן דער ערד. „וואָס וויינסטו“, האָט ער ביי איר געפֿרעגט. נישט באַקומען קיין ענטפֿער, איז ער אַריינגעגאַנגען אין פויערשן שטיבל און גלייך באַמערקט אַ קינד, וואָס ליגט פארחלשט אין גרויס קראַמף. איז ווינקל איז געזעסן אַן אלטער פויער, דער גויעס אַ פאָטער, וואָס האָט זיך אַזוי דערשראָקן פאר ר' נחומס פלוצלינגדיגן אַריינקומען, אַז ער האָט זיך פון אַרט נישט געקענט רירן. ר' נחום האָט זיך עפֿעס געפֿאַרעט אַרום קינד און איז באַלד אַרויס צו דער גויע און געזאָגט: „גיי צו דיין קינד און דער אויפֿערשטער וועט דיר העלפֿן“. וואָס זאָל איך אייך אַ סך ברייען. ר' נחום איז זיך אַוועקגעגאַנגען, און ס'האָט נישט געדויערט קיין צען מינוט, אַז די גויע איז אַרויסגעלאָפֿן מיט אַ ווילדן געוויין, זיך געוואָרפֿן ר' נחומען צו די פיס און געקוישט זיינע טריט. אויף מאָרגן איז די גאַנצע סביבה געגאַנגען כאַדאָראָם. פויערים און פויערטעס זיינען געקומען קוקן אויף דעם געזונטן קינד. איר פארשטייט, איך האָב פיינט חסידישע מופתים און ציגיינערשע שטיקלעך. וואָס דאָרט איז געווען, האָרט מיך נישט. נאָר ר' נחום איז אַ ציכטיגער ייד, וואָס פארמאָגט, זאָג איך אייך, פרייד פאר יעדן מענטשן. טאָקע אַ חיות אויף אים אַ קוק צו טון. בקיצור, גענוג

צו רעדן. איר ציהט זיך צום משניות, און איך, להכביל, צו די הייסע פלינצעס. טוט ווי איר פארשטייט....

לייוויק איז ארויסגעגאנגען. אָנגעשפּאַרט דעם קאַפּ אָן דער רעכטער האַנט, האָט זיך חיים פאַרטראַכט. אַט דער לייוויק מיט זיינע גלייכווערטלעך קען טאַקע פשוט דעם מוח צעדרייען. אַזוי מאָדנע! אין דעם סאַמע חוצפהדיגן גלייכווערטלעך זיך פילט זיך ביי לייוויקן אַ וואַרעמע האַרציגקייט. און אין די סאַמע האַרציגסטע תנועות פרויזט אַ הפקרדיגער ווייץ. האָט זיך שוין ווידער פון דעם זעלבן ווינקל אין חיים נשמה צום ערשטן מאל אַרויסגעריסן אַ חלום-געשטאַלט: די הייליגע נגינה פון דעם באַהאַלטענעם ניט געזעהענעם פידל לויכט אַריין אין דער ציגיינערשער חוצפה, און די ציגיינערשע חוצפה קלאַמערט זיך פון אינעווייניג אין דער הייליגער נגינה. איינס אין דעם אַנדערן ווערט פאַרשוואַנדן, געפאַלן און געהויבן. וואַרזשע איז דער סדר פון וועלט און וועלטן? וואָס-זשע טוט זיך עס דאָ? ווי בשעת דער „גרויסער שרפה“ האָבן זיך אויך איצט ביי היימען געוואַקלט אַלע וועלטן און פאַרשוואַנדן אין דער אוראַלטער גליהענדיגער גאַנצקייט, וואָס האָט זיך אָבער איצט נאָר באַוויזן פאַר דער נשמה, אָבער ניט געלאָזט זיך דערגרייכן. אומאויפֿ-הערליך ציהט זי אים, אַט די גאַנצקייט, צו זיך און שטופט אים אָפּ און וואַרפט אים אַזוי אַרום אין אַ אומערטרעגליכן כּף-הקלע. אַליין טיפּער האָט אים באַהערשט די מאַוּידיגע פאַר-פאַלנקייט. ער האָט צוגעמאַכט דאָס פנים מיט די הענט און טיף אין זיך שטום געשריען:

— מרא דעלמא כולא...

האָט ער זיך מיט נאָך אַ גרעסערן אימפעט אַ וואָרף גע-טאָן אויפֿן משניות, אין דעם אייזן-פעסטן געבוי, וואו אַליין איז קרעפטיג שטייף און אומערשיטערליך. די ווערטער שטייען גע-דיכט ביי אַנאָדער און ווערן צו דינים און געזעצן — אָפּגעפּסקנט

און אָפּגעשניטן. אַזוי און ניט אַנדערש. ער האָט ווידער גער-  
לערנט אויף אַ קול מיט אַ ניגון, נאָר דאָס קול האָט ביי אים  
געציטערט און דער ניגון איז געווען אָנגעזאָפּט מיט צע-  
בראַכנקייט.

פלוצים איז ער אויפגעשפרונגען ווי אַ אונטערגעשאַסענער.  
אין דעם שטורעם פון זיין צעבראַכנקייט האָט ער זיך ערשט  
איצט דערמאָנט, אַז היינט איז דער צווייטער טאָג נאָך דעם זונס  
טויט. און ווי ס'פירט זיך ביי יידן, דאַרף ער לאָזן דעם משניות  
און זעצן זיך אויף דער ערד „שבעה“. און כאַטש ער איז  
לחלוטין געפאלן פון דער הויכקייט, וואָס האָט ערשט פאַר  
יוסעלעס לויז גליהענדיג אַרומגענומען טויט און לעבן, האָט  
זיך אָבער נאָך אין אים געצאָפּלט עפעס אַזוינס, וואָס לאָזט זיך  
ניט זעצן אויף דער ערד און נאָכגעבן דעם טויט. וואָס זאָל  
ער טון — ער קען זיך ניט אַזוי פיל ברעכן. ער קען ניט! איז  
ער אויפגעשטאַנען, האָט שווייגנדיג אויסגעטאָן און צונויפגע-  
לעגט דעם טלית און תפילין. און ווי אינדערפריה אויפן פעלד,  
האָט ער פלוצים אויפגעקאָכט, אַ קער געטאָן דעם קאָפּ היי-  
טערוויילעכץ און עמיצן אין דער לופט אַ געשריי געטאָן קריי-  
צנדיג מיט די ציין:

— איך וועל מיך ניט זעצן אויף דער ערד און וועל פון  
משניות ניט אַוועקגיין. ניט — און גאָר!...

ער האָט זיך האַסטיג געזעצט אַרום טיש און אָנגעהויבן  
ווייטער לערנען עפעס שטורמיש פאַרביסן און פאַרקאָכט.  
נאָר פון דעם זעלבן פאַרבאָרגענעם ווינקל אין דער נשמה האָט  
אַ קול געשריען:

— חיים גראַוויצער, חיים גראַוויצער!...

— חיים גראַוויצער, וואָס טוסטו דאָס!?!....

ער האָט ניט אויפגעהערט צו לערנען ביז אַלע זיינען זיך  
פאַרנאָכט ווידער צונויפקומען אין מנין דאוונען מנחה. עס



זיינען אָנגעקומען אויפן סוף־התורה נייע אורחים פון שמעטל, וואָס האָבן געבראַכט די פרישע ידיעה, אַז נאָך פאַר האַלבן טאָג זיינען אַוועקגעפאַרן די גבאים פון טשערנאָבילער קלויז מיט אַ כתב־בִּקשָה, געהתמעט פון גאַנץ שמעטל, צום רבין. גדליה די באָרד האָט זיך אויך אומגעקערט. ווען נישט ר' נחום און ווען נישט דער סוף־התורה, וואָלט ער זיך גלייך געלאָזט אויפן וועג אָנטקעגן רבין. צווישן די אָנגעקומענע זיינען געווען אַ פולע יונגעלייט און חסידישע בחורים. דער מנין האָט געקאָכט און גערוישט. איצט האָט חיים געדאוונט מנחה פאַרן עמוד — שטיל און איינגעהאַלטן. פון צייט צו צייט האָט זיך ר' נחום פון זיין ווינקל אויף אים פאַרוואַרגט אומגעקוקט. דער עולם אָפער האָט מיט דעם זעלבן אומהיימליכן דרך־ארץ, נאָר געדול־דיג פאַרנומען דעם פרעמדן חבדישן שטייגער פון זיין דאָור־נען. אָט אַזוי זיינען זיי די חבדניקעס! אָנשטאַט צו דינען גאָט מיט פשוטער אמונה און קלאָרער שמחה, קריכן זיי אין הימל און ציהען אויף זיך שווערע וואָלקנס פון חקירות און חשבונות. פונדעסטוועגן זיינען אַלע נאָך מנחה מיט גרויס חשק צוגעגאַנגען צום געלן קיילעכדיגן טיש, וואו חיים האָט ווייטער מיט איינגע־האַלטענעם ברען געזאָגט פאַרן עולם משניות, טאַקע אויף אַ טשיקאַוועס. זיי האָבן געהערשט מיט אָפענע מיילער און זיך אויף זייער שטייגער געפרייט ווי די קליינע קונדער. מען קען זיי טאַקע נישט אַוועקמאַכן מיט דער האַנט די חבדניקעס. געלויבט איז השׁתׁ, וואָס אַלע וועגן צו אים זיינען פול מיט פרייד און מתיקות.

נאָך מעריב האָט זיך דער עולם אַ לאָז געטאָן צום טשי־קאווען משניות־זאָגער, מ'האָט זיך אָפער פאַרוואונדערט אומ־געקוקט און דערזעהן, אַז חיים איז נישט אַין מנין. קיינער האָט גאָרנישט באַמערקט, ווי ער איז אַרויסגעגאַנגען. — וואו איז ערגעץ דער חבדניק?



— ווייס איך, מסתמא וועט ער פאלד קומען.  
 אין אַ ווילע אַרום איז לייזיק אומרוהיג אַרויסגעלאָפֿן  
 זוכן די „שוואַרצע פּאַרד“. דער עולם איז זיך נישט פאנאנדער-  
 געגאנגען אזוי מאַדנע אָנגעשטרענגט געוואָרט. מאַטע דער  
 סופר איז געשטאַנען נעבן ר' נתומען אין ווינקל און אויף  
 זיין פאַרטראַכט געלאַסענעם שטייגער עפעס זעהר ערנסט גע-  
 רעדט. די לעצטע נאכט פאַרן סיום-הַתּוּרָה שלאָפט זיך אים  
 קיינמאָל נישט. אַ קלייניגקייט! ער האָט ליב אין אַזאַ נאָכט וואָגן  
 תּיקוּני ווהר. זיין טאַטע עליו השלום, אַן אַלטער סופר, פלעגט  
 אויך אַזוי טון. אַנדערע שלאָפֿן דוקא, כדי אויף מאַרגן מיט אַ  
 קלאָרן קאַפּ שרייבן די לעצטע הייליגע שורות. ווי מיינט ר'  
 נחום? דער איבעריגער עולם איז אויך נישט געזעסן ליידיג, וואָ-  
 רום צווישן די היינט אָנגעקומענע אידות איז אויך געווען  
 וועלוועלע, דער גבאי פון חברה קדישא, אַ ברייט פליציגער  
 ייד מיט אַ געדיכטער ווייסער פּאַרד און פּאַוועגליך לעבעדיגע  
 שוואַרצע אויגן. פון דער לינקער האַנט גייט ביי אים נישט אַרויס  
 די קיילעכדיגע פּוּשקע שמעק-טאַפּאַק און פון רויטע, האַרט אונ-  
 טער די לאַפּן, שמייכלט רחכותדיג אַרויס די רויטע נאָז-פּאַט-  
 שילקע. מעשות פאַרמאָגט ער אַן אוצר אין הויפט ער נאָר  
 אָן צו דערציילן, קען מען שטיין אַ גאַנצע נאכט  
 און הערן. טאַקע גאָר אַ זאַפטיגער ייד. וואָרטנדיג  
 אויף היימען, האָט ער זיך שוין דערמאָנט עפעס אַ  
 מעשה און רחכותדיג אַ קער געטאָן זיך צום עולם מיט אַ לוס-  
 טיגן שמייכל פון אַ מעשה, וואָס ליגט שוין אויסן צונג. נאָר  
 וועלוועלע האָט זיך פיינט צו כאַפֿן. ער עפנט אויף לאַנגוואַם  
 די קיילעכדיגע פּוּשקע, נעמט אָן מיט צוויי פינגער אַ שמעק  
 טאַפּאַק, און פירנדיג די פינגער צו דער נאָז, הויפט ער אָן צו  
 דערציילן. נאָר נישט געכאַפט! אַזאַ מאַדנע מעשה האָט מיט  
 אים געטראָפֿן, ווען ער איז נאָך געווען גאָר אַ יונגערמאַן און

געקעלט ביי אברהםל ראשקאָווער עליו השלום. ווער ווייס  
 ניט אברהםל ראשקאָווער? אן אייזערנער קאָפּ, איז זיך מוסר  
 נפש פאַר אַ מצוה און איז זיך דערפיי פשוט אַ ייד אַ בעל-  
 הבית. איינמאָל האָט מען זיך געקליבן דאווענען מנחה. פעלט  
 דוקא איינער צו אַ מיין. אברהםל עליו השלום מאַכט ניט קיין  
 טענות און לויפט אַרויס אויפן גאס זוכן אַ יידן. פאַלד קומט  
 ער צוריק מיט גרויס שמחה און פירט מיט זיך עפעס אַ  
 פרעמדן אַ דורכגייער. מען האָט זיך געשטעלט דאווענען מנחה.  
 דער דורכגייער אָבער שטייט שווייגנדיג נעבן פענסטער און  
 נעמט ניט קיין וואָרט אין מויל. ניט ער דאוונט, ניט ער ענט-  
 פערט אַפילו אמן. וואָס הייסט דאָס? אברהםל, אַ הייסער ייד,  
 האָט דאָס ניט געקענט אַריבערטראָגן און האָט אויף אים אַ  
 געשריי געטאָן: „ווי שטייט דאָס אַ ייד ווי אַ גולם און ענטפערט  
 ניט אַפילו קיין אמן?“ דער דורכגייער האָט אַ וואָרט ניט גע-  
 ענטפערט. (וועלוועלע האָט ווייטער געעפנט די פושקע און  
 אַרויסגענומען אַ שמעק טאַפּאַק). נאָך מנחה איז ער נעלם  
 געוואָרן און אין אַ שעה אַרום האָט די שטוב, רחמנא יצילנו,  
 געברענט פון אַלע פיר זייטן. אברהםל איז פאַלד נאָך מעריב  
 אַנטלאָפן צום רבין. ער איז אָנגעקומען אַהין פאַרטאָג. נאָר דער  
 רבי האָט שוין אויף אים געוואָרט נעבן דער טיר. דערזעהן  
 אברהםלען פון ווייטן, האָט ער אים אַ זאָג געטאָן: „וואָס האָסטו  
 דאָס געטאָן אברהםל? דו ווייסט דען ניט, אַז אין יעדן יידן קען  
 זיין פאַרפאַרגן אַ למדוואָוניק?“ אברהםל האָט זיך צעוויינט  
 און געבעטן אַ תשובה...

וועלוועלע האָט אַרויסגענומען פון פּוועס די רויטע פאַט-  
 שיילע און ברייט אַ וויש געטאָן די נאָז. אַנידערגעלעגט  
 די רויטע פאַטשיילע אויף דער קני, האָט ער זאָפטיג אַ קרעכץ  
 געטאָן. וואָס איז דאָ וואָס צו רעדן? אין די צייטן פון מעזשערטשער  
 זכרוננו לברכה האָט זאָא קדוש עליון ווי ר' ליב שרהם נאָר גע-

דאגהט פאר די באהאלטענע צדיקים, וואס שוועבן ארום פאר-  
פארגן אין ישוב און מדבריות. ער, וועלוועלע, האט נאך  
געקענט אן אלטן יידן, וואס האט קינדווייז געוועהן ר' ליב  
שרהס. ממש ס'פאלט אן א פחד. די מעשה איז אזוי געווען:  
אט דער ייד האט קינדווייז פארבלאנדזשעט אמאל אין א  
וואלד, פלוצים דערהערט ער עפעס א מהומה....

וועלוועלע האט זיך אפגעשטעלט, געעפנט די קיילעכדיגע  
פוישקע און נאך איידער ער האט ארויסגענומען א שמעק  
טאפאק, האט זיך אויפן שוועל פארווייז לייוויק, בוגין צעטרעגן און  
פארערגערט. האבן זיך אלע צו אים א קער געטאן:

— נו, וואס? וואו איז ער?

— ווייסט אים דער גוטער יאָר — האט זיך לייוויק גע-  
ערגערט — וואוהין ער איז נעלם געוואָרן. א גאנצן טאָג האט  
ער אפילו קיין טרונק וואסער נישט געטאָן. אט פון די יידן קען  
מען טאקע דול ווערן, דק וי דראפען זיך אויף די גלייכע  
ווענט... נא דיר אזוינס...

אלע האבן זיך שווייגנדיג און פארוואונדערט אומגעקוקט.  
וועלוועלע האט פארטראכט ווייטער געעפנט די פוישקע. נאָר  
פיניע גראבאָווער איז בלאס געוואָרן פון שרעק. ווער האט עס  
אים היינט אינדערפריה געשלעפט פארן צונג אַנצופאלן אויף  
א יידן, וואס ער קען אים נישט און ווייס אים נישט. איז ער אויפ-  
געשטאַנען און א קער געטאָן זיך צו ר' נחומען, וואס איז אליין  
נאך געזעסן אין ווינקל מיט מאָטיע דעם סופר.

— דו הערסט, טאטע, דער חבדניק איז פלוצים נעלם  
געוואָרן....

ר' נחום האט זיך אויפגעהויבן און איז צוגעגאנגען צום  
טיש. אלע זיינען דרך-ארציג אויפגעשטאַנען.

— ס'איז גאָר קיין חידוש נישט, האט ר' נחום געזאָגט, ער  
איז אַזא גרויסער בעל-יסורים, אַז עס איז נעבעך שווער אים צו

זיצן צווישן מענטשן. ישב בדרך וידם — א צעבראָכענעם מענטשן  
 דארף מען לאָזן אליין פאַר זיך. א פרישער אומגליק האָט  
 מורא פאַר א פּרעמדן קוק, ווי א הייסע וואונד פאַר פּרעמדע  
 פינגער. דאָס איז ווין טלית? — האָט זיך ר' נחום געווענדט  
 צו לייוויקן, אָנזויינדיג אויף דעם פרוינעם טלית-זעקל — וואָס  
 אַרט אייך, איך בין אייך ערב, אַז ער וועט מאַרגן אים ירצה  
 השם קומען צום דאָונען. מיט אַזוינע ליכטיגע אויגן ווי ער  
 פאַרמאָגט, וועט ער שוין זוכה זיין דערוועגן די חסדים פון  
 זיין ליבן נאָמען.... נאָר די צייט שטייט ניט, כּיפּעט דעם גאַנצן  
 עולם צו מיר. די לעצטע נאָכט פאַר סוף-התורה מענטשן, פיניע,  
 שטעלן פאַר חסידים אַ שוין ביסל פּראָנפן. דער זכות פון דער  
 תורה וועט מגין זיין אויף אַלע יידן און אויסלייזן אַלע צעבראָ-  
 כענע הערצער. כּיהאָב אליין געהערט פון דעם אַלטן זכרונ  
 לברכה, אַז די שטוב, וואו מ'מאַכט אַ סוף-התורה, איז היי-  
 ליג ווי דער פאַרג סיני, און די שמחה פון יידן דערלאָנגט  
 דערפֿי העכער פון אַלע קולות וברקים. נאָר ניט ושאַלע-  
 ווע, פיניע, קיין פּראָנפן...

עמיצער האָט פּרייליך אַ קלאַפּ געטאָן פיניען אין פלייצע:  
 —פאַרשטייט שוין, פיניע, וואָס מען מיינט דאָ... וואָס  
 שווייגסטו עפעס, לייוויק? דו קומסט אַלע מאָל אָפּ מיט גלייכ-  
 ווערטלעך...

עס האָט זיך אויפגעהויבן יענער לעבעדיגער גערודער  
 פון חסידים, ווען זיי קלייבן זיך אין אַ יומא דפּגרא ערגעץ  
 אויף אַ שמחה. היימיש-אויפגעבונדן, חסידיש-געפערטע  
 גלייכווערטלעך. יונגעלייט, חסידישע שטיפּערס, האָבן זיך גע-  
 שטופּט און געשטויסן צום אַרויסגאַנג. אברהם פער, דער  
 חזן פון טשערנאָבילער קלויז, האָט גייענדיג כלומדשט פאַר זיך  
 אָנגעהויבן אַ ניגון, וואָס האָט זיך פאַלד שטיפּעריש צעברעקלט  
 צווישן דעם לוסטיג אַרויסגייענדיגן עולם. וועלוועלע האָט רחבות-

דיג געשמיכלט און די אויגן האָבן ביי אים געפינקלט. פאלד  
האָט ער אויף גיך אַריינגעלעגט אין בוזעם די הויטע פאַט-  
שיילע מיטן פויטקעלע טאַפאַק, האָט אָנגענומען ר' נחומען פאַרן  
האַנט און שמיכלענדיג זיך געלאָזט מיט אים צום אַרויסגאַנג.  
מיט גרויס שמחה איז מען געגאַנגען צו פיניען אויף דעם

לעצטן נאָך-מערבדיגן פיסל פראָנפן פאַרן סיום-התורה.

לייזיק איז איינער אַליין שטיין געבליבן אין מנין. ער איז ניט  
געגאַנגען צו דער סעודה מיט אָט די אַלע „ליידיגנייערס“, וואָס  
געפינען זיך תמיד אַ אויסרייד אויף מאַכן אַ טרונק. ער איז  
נאָך אַליין געווען פאַרערגערט פון חיימס געלם ווערן. אַ וויילע  
איז ער אַפילו געשטאַנען פאַרטראַכט און דערנאָכדעם איז ער  
געגאַנגען פאַרלעשן די ליכט אויפן עמוד. נאָר גייענדיג האָט  
ער זיך אָפגעשטעלט אַרום קיילעכדיגן טיש און אָנגעהויבן  
טאַפן דאָס ברוינע טלית-זעקל. ניט געפינען דאָרט די משבע,  
וואָס ער האָט ערשט בייטאָג אַריינגעלעגט, איז ער געוואָרן  
אויפגערודערט. ער האָט אויפגערעגט אַרויסגענומען דעם טלית,  
אים דורכגעטרייסלט און צוריק אים אַריינגעלעגט — די משבע  
איז ניטאָ. וואָס הייסט דאָס? דעם טלית דאָ געלאָזן, אויף  
וואָס-זשע דאַרף ער די משבע? ווער ווייס, אפשר איז דאָס ערגעץ  
אַרויסגעפאלן אָדער... יעדנפאַלס זיינען יידן, וואָס דראָפּען זיך  
אויף גלייכע ווענט, ניט קיין גלאַטע מענשן. מען דאַרף פון זיי  
אנטלויפן—אין אַן עק!...

ער האָט פאַרלאָשן די ליכט, און גייענדיג אין דער פינסטער

צו דער טיר, האָט ער זיך אַליין געערגערט.

— נאָ דיר אַזוינס — צו אַלדי גוטע יאָר...

### III. מיטן קאפ אראפ און — אויס היים גראוויצער

ר' נחום איז לחלוטין נישט אינגאנצן גערעכט געווען. דאָס, וואָס האָט חיימען געצויגן, און דאָס, וואָס האָט מיט אים די נאכט פאַסירט, איז אפילו פאַר חיימען אליין געווען שרעקליך אומגערעכט. דערהויפּט האָט זיך אין דער דאָזיגער נאכט פולט אַרויסגעוויזן גאָר אַ מאָדנע זאַך.

ער האָט פלומרשט ווי פלוצים (טאַקע נאָר פלומרשט) דערפילט דאָס זעלבע, ווי אין דער עליה בישעת דער „גרויסער שרפה“, נאָר אליין עפעס פון דער לינקער זייט. אָט אַזוי קען אַ פאַרפלאַנדושעטער קאָזאַק זיך טראָגן מיט דעם זעלבן ברען אויף דעם זעלבן צעווילדעוועטן פערד, וואָס טראָגט אים אָבער אליין ווייטער אַוועק פון דעם פאַרלאָרענעם וועג — נישט פאַרג אַרויף, נאָר פאַרג אַראָפּ. ווי דאַמאַלס, בישעת דער גרויסער שרפה, איז אויך איצט פאַרשוואונדן דער לעצטער שלייער פון די וועלטן און אליין איז געוואָרן אומערטרעגליך דורכזיכטיג. נאָר דעמאָלט האָט אליין פון זיך און אין זיך געלויבטן אין דעם אייביגן געזאַנג פון אין עיד מלכדו, וואָס האָט זיך אָבער איצט אין אים אליין געוואַקלט. די געטליכע נגינה און די ציגיינערשע חוצפה האָבן אים ביידע גלייך געעפנט זייערע אָרעמס און גער-וואָרפן אים פאַרקלעדן אליין טיפער און טיפער. איז ער שוין מיט דער זעלבער מאומדיג הוילער אַנטשלאָסנקייט געפאלן,



מיט וועלכער ער האט דעמאלט אזוי הויך געקלעמערט. אין דער גאנצער נשמה, ווי אין אלע וועלטן ארום, איז נישטא קיין שיידוואנט, קיין פעסטער באדן. האבן זיך ערגעץ אין די טיפער נישן פון זיין נשמה ווי פון די קייטן אפגעבונדן ווילדע סטיכעס און נאקעט טאנצנדיגע תאוות, וואס האבן זיך אינערליך אריינגעפלאכטן און אויסגעמישט מיט דער הייליגסטער התלהבות. אט אזוי דערציילט מען אויך וועגן איינעם א געפאלענעם אין דעם אלטן רבינס צייטן, וואס האט זיך געוואלגערט א שיכורער אין די גאסן — טאקע גאר בארג אראפ.

נאך פאר מעריב, אפגעזאגט משניות, האט חיים אויסערליך מאדנע רוהיג דערוועהן, וואס באטייט פאר אים איצט ברעכן אזא הארבן דין און מנהג, ווי זיין שבעה נאך א געשטארבענעם זון. דאס הייסט ארויסרייסן א שטיין פון א וואקלדיגער וואנט, וואס טוט אזוי ארום א ציטער און פאלט אום אין א קופע שטיינער... ער האט זיך אבער נישט געקאכט און נישט געערגערט. פארקערט אויף אים איז עפעס א קאלטע רוה געקומען און ער האט זיך קאלטבלוטיג געשטעלט דאווענען מעריב. שוין דער צווייטער טאג, אז ער האט נישט געגעסן און נישט געטרונקען. דער הייסער הונגער פון דעם שטארק אויסגעמאטערטן גוף האט פליצם מאדנע חוצפהדיג א פלעט געטאן דעם מוח און אנגעצונדן דאס זודיגע בלוט מיט א שווארץ טונקלען פייער. חיים האט קאלט-בלוטיג געדאוונט און פאר זיך געשמייכלט. אין אים אינע-ווייניג האט א פארשטעלטער לין געכארכלט און געלאכט: „מיט גוואלד וועסטו, חיימקע, גארנישט נישט נעמען. דער בארג, פאר-שטייסטו, איז שוין צו משופעדיג. אויב מען קען נישט קלער טערן אין דער הויך, מוז מען זיך לאזן פאלן אראפ. שטיין קען מען נישט. און אויב פאלן, גוטער פרודער, דארף מען טאקע פאלן. קום, חיימקע, קום. דאס בין איך דאך, חיימקע, דער בעלי-הגוף — א דאגה א גרויסע!...“

נאך שמונה עשרה האָט ער קאלטבלוט'יג אַרויסגענומען  
שטילערהייט די מטבע פון דעם פרוינעם טלית-זעקל און  
בגנבה אַריינגעלעגט אין קעשענע. ער האָט קוים אָפגעזאָגט  
קדיש, אַז ער איז אומבאַמערקט ווי אַ בלייז אַרויס פון מנין.  
אַ פאַרשטענדליכע וומערנאכט האָט זיך ערשט נישט  
לאָנג געלעגט אויף דער שטילער לאַנקע. איבערגעבליבענע  
שטיקער שקיעה-פֿייער האָבן נאָך פאַרזשטאמט אין מערב-האַרץ-  
זאָגט גענוססט. און ווי פון דער זייט איז שוין די לבנה אויפן  
הימל אַ רויטע געשטאַנען. מיט גיכע טריט איז חיים געשווינד  
אַרויס פון דער לאַנקע אויפן וועג צווישן די פרייע פעל-  
דער און פון דאָרטן איז ער באַלד אַוועק אין דעם נאָהענטן  
וואַלד, פון וואָנעט ער איז היינט אינדערפריה אַהער אָנגע-  
קומען. די קאלטע רוה, וואָס איז פאַר מעריב אויף אים פלוצים  
אָנגעפאלן, איז אַליין טיפער געוואָרן. דאָס איז יענע קאלטע רוה  
פון אַ מענשן, וואָס ווערט נאָך אַ לאַנגען אינערליך שטורמישן  
קאמף פלוצים פאַרכאַפט פון אַ פינסטערן הפּקד-אַנטשולוס.  
דאָס געפיל פון פאַרפאלענעם זינקען האָט נאָר אַ באַזונדער  
שאַרפֿקייט צוגעגעבן אַז דער קאלטער רוה און נאָך שטאַרקער  
אָנגעצונדן דאָס שוואַרץ טונקלע פֿייער אין דעם זוידן בלוט.  
אַריינגעקומען אין וואַלד, האָט זיך חיים פלוצים אָפ-  
געשטעלט, נאָך געפרוכט אַ ווילע זיך צו באַקלערן, האָט אָבער  
באַלד ווידער קאלטבלוט'יג אַ לאַך געטאָן. ניין, טאָקע אַט אַזוי  
מיטן קאָפּ אַראָפּ אַ וואַרף טון זיך אין סאַמע הפּקות און —  
אויס חיים גראַוויצער. אמתע הפּקות איז בעסער פאַר פאַלשער  
ערליך-דישקייט. מער לאָזט ער נישט דעם מנוול, וואָס אין  
אים, צו פאַרדעקן זיך מיט אַ טלית פון אויפגעבלאָזענער  
געהויבנקייט. יא, וואָס האָט ער נאָך עפעס געקלערט? אַ דאגה  
וואָס — ער שפּיט אויף אַלע זיינע קלערענישן. מיטאַרף גיין  
אַריינקייען און פשוט אַ שיפור טון אויף וואָס די וועלט שטייט.

טאקע דערפאר, וואס אויפן פרישן קבר פון א געשמארגענעם  
פרייחיד, קען אפילו דער ערגסטער גוי קיין פראנצן נישט טריי-  
קען. האט שוין ווייטער אין אים עפעס א פארשטעלער  
לין געכארכלט און געלאכט.

חיים האט מיט דערוועלפער רוה דורכגעקרייצט דעם וואלד  
און ארויסגעגאנגען אויף די פרייטע פעלדער. פון ווייטן האט ער  
דערוועהן א שימערנדיג ליכט פון דער זעלפער קרעטשמע,  
וואו ער האט היינט אינדערפריה נאך פאנגען זיך דערוואוסט  
דעם וועג צו לייוויק בונין.

פון קרעטשמע האט זיך געטראגן א פרייליכער געפילדער.  
צוגעגאנגען געהענטער, האט ער זיך נישט ווייט פון דער קרעטש-  
מע אפגעשטעלט און זיך נייגעריג צוגעהערט. אין קרעטשמע  
האט מען געזונגען, געשריען, געשפילט אויף א הארמאנקע  
און ווילד געטאנצט — ממש א גערודער. וואס איז דאס? אין  
דער ליכטיגער לבנה-נאכט האט ער פאמערקט, הארט ארום  
דער קרעטשמע עטוואס אן א זייט, שטייט א פרייטע פרייזשע  
פריטשקע מיט צוויי איינגעשפאנטע פערד, וואס זיינען צוגע-  
בונדן צו א בוים. אויף דער פריטשקע איז פאלכסונדיג גע-  
לעגן א גראפע בייטש.

נאך איידער חיים איז צוגעגאנגען צום שוועל, האט אים  
פאמערקט דער קרעטשמער, איז אים ארויסגעלאפן אנטקעגן,  
זיך איינגעקוקט אין אים און האסטיג א זאג געטאן:

— איר טראגט בעסער אָפּ, ר' ייד, אייערע ביינער. איר  
הערט דאך, וואס דאָ טוט זיך. דאָס איז געקומען דער משוגענער  
פרייך וואסילענקא מיט שקצים און שיקסעס און זיין טייוולאָגישן  
הונט. ווייסט אים דער רוח — אז ס'קומט אויף אים אָן א  
משוגעת, פליהט ער אַרײַן אין קרעטשמע און מאַכט דאָס  
א גערודער. טראַגט אָפּ אייערע ביינער...

אין דער העל ליכטיגער נאכט האט חיים איצט פאמערקט,

אז דער קרעטשמער איז א פארהאוועטער דערשלאגענער  
ייד מיט נאקעטע איינגעצויגענע פאקן און עפעס א מין זכר פון  
א ציגן בערדל. בשעת ער רעדט, פינטלט ער מיט די אויגן  
און סמאקעט מיט די ליפן.

חיים איז שוין געווען גאר אויפגעבונדן.

— ווי רופט מען דיך? — האָט חיים א פרעג געטאָן.

— ירחמיאל.

— הער זשע, ירחמיאלקע, זאָלסטו וויסן, אז אַ הונגעריגער

מאָגן, וואָס וויל נאָך דערצו אַביסל שפּירט, איז נאָך ערגער  
פון אַכצען משוגענע פּריצים. פּקיצור, אָט האָסטו דיר אַ מטבע  
און גיב מיר שוין דאָס אמתע ביסל שפּירט מיט פאַרבייסן.  
דאָס גאַנצע געלט וויל איך ביי דיר פאַרשיכורן. מאַך נישט,  
ירחמיאלקע, קיין שהיות. נאָר איין זאַך מוז איך דיר זאָגן.  
פאַרשטייסטו, אז...

— ראַכמע — על, ראַכמע — ע — על — אזוי האָבן אומ-

געדולדיגע קולות פון קרעטשמע געשריען און גערופן דעם  
קרעטשמער (די גוים פלעגן אים תמיד רופן ראַכמעל אָדער  
ראַכמעלקאָ).

האָט זיך ירחמיאל אין מיטן חיימס רייד אַ לאַז געטאָן אין

קרעטשמע, אַ זאָג טוענדיג חיימען אויפן וועג:

— נו, אז אייך איז ליב, איז מיר ניחא. גייט אַריין,

זעצט אייך אין ווינקל, דאָרט שטייט אַ באַזונדער טישל.

כיוועל אייך אַהין דערלאַנגען...

ירחמיאל איז אַריינגעלאָפן עטוואָס פאַרטומלט אין קרעטש-

מע, פון וואָנען ס'האָט זיך געטראָגן אַליין אַ גרעסערער גערודער

פון האַלב שיפורע קולות, געשרייען, טענין און אַ שפּילן אויף

דער האַרמאָנקע. דאָס האָט מאַדנע גערייצט חיימס אויפגעבונ-

דנקייט. מיט דער זעלבער קאַלטפלוטיגער רוה האָט ער געפילט,

ווי אַליין פון זיך קייקלט ער זיך אַליין טיפער אין דעם שוואַרצן

אָפּגורנט. עפעס אַ פאַרביסענע און פאַרצווייפלטע נייגערדיגקייט  
האַט אים געצויגן אַהין אַליין טיפּער און נידעריגער. ער האָט  
צו זיך אַליין מאָדנע געשמייכלט.

— מיטן קאָפּ אַראָפּ — און טאַקע גאָר אויס חיים גראַ-  
וויצער...

ער האָט זיך געלאָזט אין קרעטישמע. אויפן שוועל  
האַט ער זיך אַ וויילע אָפּגעשטעלט און זיך נייגערדיג אַרומ-  
געקוקט. רעכטס צווישן דער טיר און דער וואַנט איז אַ שמאַל  
אַרט געווען אָפּגעצוימט מיט הילצערנע שטאַכעטן. דאָרט אינע-  
ווייניג שטייט פאַרנט אין איין עק אַ הויכע מיטונהדיגע קאָנ-  
טאַרקע. און עטוואָס ווייטער אין דעם אַנדערן עק שטייט אַ  
גרויסע פּאַס מיט בראָנפן. פון דער פּאַס רוקט זיך אַרויס  
אַ קראַנט, פון דאָרטן צאָפט ירחמיאל בראָנפן פאַר די געסט.  
דער קראַנט קאַפעט שטענדיג, און דערפאַר שטייט תמיד אינ-  
טער אים עפעס אַ מאָדנע ליימענע קוואַרט מיט אַן אָפּגע-  
בראַכן הענטל. שיבורע פויערדיג ווערטלען זיך תמיד און קוקן  
מיט האַלב ערנסטער קנאה אָט אויף דער ליימענער קוואַרט, וואָס  
איז שוין תמיד באַזאָרגט מיט אַ שפע פון פרישע טראָפּנס  
בראַנפן. פינטלענדיג שטאַרק מיט די אויגן, האָט זיך ירחמיאל  
געדרייט אַרום פאַס און קאַנטאַרקע, אַרויסלויפנדיג אַלע וויילע  
צו די געסט. לינקס פון דער טיר אויף דער גאַנצער ברייט און  
לענג פון דער קרעטישמע זיינען געשטאַנען גרויסע און קליינע  
טישן, וואָס זיינען געווען איצט צוואַמענגערוקט און קאָפּ אויף  
קאָפּ באַזעצט. נאָר אַנטקעגן דער טיר לינקס האָט זיך אויסגעטיילט  
אַ מאָדנע איינזאַמער ווינקל, וואו ס'איז געשטאַנען אַ קליין טייטל  
מיט אַן אַלט הילצערן בענקל. חיים האָט זיך דורכגעשטופּט  
און זיך דאָרט אַנידערגעזעצט. מיט יעדער מינוט איז ער גע-  
וואָרן אַליין מער אויפגעבונדן. ער האָט אָנגעהויבן פון זיין אַרט  
ווינקען צו ירחמיאלן. אָבער יענער האָט אים נישט געענטפערט, נאָר



געשאַקלט מיטן קאָפּ און שטאַרק געפינטלט מיט די אויגן.  
ירמיהאל האָט מיט זיינע תנועות אַן ערך אַהוינס געוואָלט  
אים זאָגן:

— איר זײַט נאָר רוהיג, ר' ייד, און וואַרפט אייך נישט אין  
די אויגן — איך וועל אייך שוין אלץ דערלאַנגען...

אַרום טיש האָבן עטליכע האַרמאַנקעס גלייכצײטיג גע-  
שפּילט און זייערע געדיכטע צעשוואומען-לוסטונגען קולות האָבן  
פרייליך הפקדונג אַרומגענומען דאָס זאַפטיגע געזאַנג פון יונגע  
שיקסעס. און וואַניע, אַן אייזערנער יונגמאַטש, האָט עפעס גע-  
האַלטן אַ מאַדנע פּיפּעלע אין מויל און האָט שקציש אויסגע-  
לאָזן אַריינגעפּיפט און יעדע רגע האָט ער מיט דעם פּיפּן, ווי  
מיט אַ שאַרפּן קינושאַל, אויפגעריסן אלע קולות. אָט איז ער  
אויפגעשפרונגען, אַרויס צווישן די טישן און די הילצערנע  
שטאַכעטן און זיך דאָס אַקאַדשט געלאָזט טאַנצן. כאַטש צענעם  
די גאַנצע קרעטשמע — וואַניע טאַנצט ווי אַ וויכער, נישט  
אויפּהערנדיג צו פּיפּן און געוואַלדעווען.

— וואָל זיך די גאַנצע וועלט איבערקערן, אין דער מאַמען  
איר אַרײַן!...

דאָס יונגע שקצישע פלוט הויפט ערשט רעכט אָן צו  
קאָכן אין דער אייזערנער פרוסט. אָט איז אַרויס אַנטקעגן  
אים מיט אַ טאַנץ די שיינע מאַרוסקע. האַלטנדיג אַ וויילע דאָס  
פּיפּעלע צווישן די צײַן, האָט ער זי מיט איין האַנט אַרומגע-  
נומען, זי אויפּגעהויבן און פּיפּנדיג און קוויטשנדיג זיך געלאָזט  
אין דעם טאַנץ-וויכער.

וואַרטנדיג אַרום זיין טישל, האָט חיים אויפּגעפונדן-נייגערדיג  
זיך אַרומגעקוקט. פון אויבן אָן איז געזעסן אַ מאַדנע הויך איידעלע  
פיגור אין אַ פלוירידין העמדל. נעבן אים אויפן באַנק  
איז געלעגן אַ ברייטער שטרויענער קאַפעליוש. און עטוואָס  
אין אַ זײַט אויף דער ערד איז געזעסן אויף די הינטער-



שטע פיס א גרויסער פרייזשער הינט. חיים האָט גלייך פאַר-  
שטאַנען, און דאָס מוז זיין אליין וואַסילענקאָ. די אומגעוויינליך  
לאנגע וואַנציעס אויף דעם גלאַט-געגאַלטן פנים און די אייגנ-  
אַרטיג פרייזשע פאַרוויינטקייט פון די שיינע פלויע אויגן  
האַבן גלייך אַרויסגעוויזן דעם צעפעסטעט-מטורפדיגן פרייז.  
אַט דער וואַסילענקאָ האָט זיך אויפגעהאַדעוועט ביי פוילישע  
מאָנאַטן, פון וועמען ער האָט פאַקומען בירושה אַ גרויס  
פאַרמעגן און נאָך אַ גרעסערן פויליש-פרייזשן האָנער. דאָס  
פאַרמעגן האָט ער סוף פל סוף געפטרט, נאָר דער „האַנער“  
איז ביי אים געבליבן. נישט געקאָנט מער שפילן די בריהערדיגע  
ראַליע צווישן די פרייזשן פון זיין גלייכן, האָט ער זיך פאַנצעט  
אין זיין קליינער פאַסעסיע אַרום דאָרף און אָמגעוויבן פירן  
א רעדל מיט די יונגע פויערים, מיט וועמען ער פלעגט זיך  
אויף זיין פרייזשן שטייגער חברן און שיכורן ביי זיך אין דער  
היים אָדער אין קרעטשמע. (אליין גייט אַ יונגער שייגען פאַר  
דער חתונה זעלטן אין קרעטשמע). אָפט מאַכט ער אַ טאָר-  
ראַראַם אָדער אַפילו אַ געשלעג צוליב אַ שיקסע, וואָס ער  
כאַפט אַרויס קונציג פון אונטער דעם חתנים נאָז. חוץ דעם,  
האָט ער זיך נאָך געקאָכט אין הינט. פאַונדערס האָט זיך ביי  
אים אויסגעצייכנט זיין גרויסער הינט בערנאַרד, וואָס פלעגט  
אים תמיד פאַגלייטן אין וואָס איז געווען פאַקאָנט אין דער  
גאַנצער געגנט. ער, בערנאַרד, פלעגט פאַרשטיין די גרעסטע  
זאַכן אויף אַ וואונק און איז תמיד געווען גרייט מקריב צו זיין  
זיך פאַרן בעל-הבית. אַנדערע פויערים אין דאָרף פלעגן  
זאָגן, און בערנאַרד איז קלייגער און לייטישער פון זיין בעל-  
הבית.

גיינענדיג עפעס מיט אַ זייט, פאַרויכטיג, האָט ירחמיאל צו-  
געטראָגן צו היימס טישל פראָמפן מיט פאַרבייסן.

— אַט איז אייך ריינער שפירט און דאָס איז פאַרבייסן,

וואס איר מעגט עסן אומגעוואָסן. טאָמער וועט איר וועלן  
נאָך שפירט, וועל איך אייך שפעטער געבן. איר זאָלט נאָר  
היטן אייערע זינער...

— ניטאָ, ירחמיאלקע, קיין טאָמערס. זאָלסט מיר טאָקע  
פאלד געבן נאָך אַביסל שפירט. זאָלסט וויסן, אַז...

ירחמיאל האָט אים ניט אויסגעהערט און איז פאַרשוואַנדן.  
חיים האָט מיט אַמאָל אויסגעטרונקען עטליכע גלעזלעך שפירט.  
אויפן נישטערן מאָגן נאָך אַ פאַסטן כמעט פון צוויי טעג האָט  
דער שפירט גלייך אַ קלאַפּ געטאָן אין מוח. אַ וויילע איז אים  
פינסטער געוואָרן אין די אויגן, ער איז שיער פון בענקל ניט  
אַראָפּגעפאלן. ער האָט זיך אָנגענומען מיט זיידע הענט פאַרן  
קאָפּ, האָט זיך מיט אַלע כחות געשטאַרקט, אָנגעהויבן עפעס  
צובייסן און איז פאַמעליך געקומען צו זיך. נאָר אינעווייניג אין  
אים האָט זיך שוין אַלץ לחלוטין אויפגעבונדן און אָנגעהויבן  
צו פלאַקערן און צו רודערן. פון יעדן נייעם טרונק שפירט  
האַבן זיך אויפגעריסן נייע כוואליעס פון צעווילדעוועטן פייער.  
חיים האָט זיך אינגאנצן מפקיר געווען און האָט זיך אַליין גע-  
וואָרפן אין דעם אינעווייניגסטן גערודער. נאָר אין אַט דעם  
פייערדיגן גערודער האָט חיים פאַרשיפורט דערזעהן און דער-  
פילט דאָס לעצטע אינעווייניגסטע פינטעלע, וואָס איז אייזן-  
פעסט און לאָזט זיך ניט אונטערגעבן. חיים האָט הפקרדיג גע-  
שמייכלט: ניין, מימוז אויך דאָס לעצטע פינטעלע פאַרשיפורן.  
ער האָט שוין אויסגעטרונקען דעם גאַנצן שפירט און אָנגעהויבן  
ווינקען מיט דער האַנט צו ירחמיאלן וועגן אַ ניי ביסל שפירט.  
ס'האָט אים נאָך קיינמאָל ביי אַביסל פראַנפן ניט געשווינדלט  
אזוי דער קאָפּ...

די קרעטשמע האָט זיך געשאַקלט, גלייך ווי זי וואָלט שטיין  
אויף אַ פרויזנדיגן טייך. און פון מאַרוסיעס רויט טיכל  
האָט זיך די רויטע פאַרב צעגאָסן אויף אַלע צעשוואַמענע

קולות פון דער האַרמאָנקע און דעם געזאַנג, וואָס האָט זיך מאַך-  
 נע אַריינגעגליטשט אין דעם אינעווייניגסטן גערודער. חיים  
 האָט פלוצים דערוועהן אין אַלע ווינקלען פון קרעטשמע, אויפן  
 האַרט אַרום סטעלע האָבן זיך באַוויזן מאַדנע שוואַרצע פויגלען,  
 וואָס האָבן אויף אים געעפנט זייערע שנאָבלס. אָט האָט ער  
 דייטליך דערפילט, ווי פון הינטן רייסן עטליכע פויגלען מיט  
 די שנאָבלס ביי אים דאָס היטל מיט דער יאָרמולקע פון קאַפּ.  
 האָט חיים מיט אַלע כחות זיך אַרויסגעריסן פון דעם אינעוויי-  
 ניגסטן גערודער און זיך פאַרקליפן אין דעם איינציג פעסטן  
 נשמה-פינטל, און דאָרט האָט אים אַ רגע ווי אין אַ חלום  
 אַ פלישטשע געטאָן די אַלטע באַקאַנטע מעשה, וואָס ער האָט  
 נאָך יינגלעווייז געהערט:

ר' בנימין קלעצקער, דעם אַלטן רבי'נס אַ תלמיד האָט,  
 אַמאָל פאַרנדיג צום רבין, זיך אָפגעשטעלט אין וועג אין אַ  
 גויאישער קרעטשמע. דער קרעטשמער אָן אַלטער גוי מיט אַ  
 גרויסער ווייסער באָרד האָט אים דערלאָנגט צום מיש אַ  
 גלאָז בראָנפן. אין איין רגע האָט דער בראָנפן אָנגעהויבן  
 משונהדיג צו זידן. אויבן, אין די ווינקלען פון דער קרעטשמע,  
 האָבן זיך באַוויזן שוואַרצע פויגלען, וואָס האָבן אויף אים גע-  
 עפנט זייערע שנאָבלס. האָט ר' בנימין זיך פאַרגארטלט און  
 אַ געשריי געטאָן דעם פסוק: „כי לא נחיש ביעקב...“ זינען טאַקע  
 די פויגלען גלייך פאַרשוואונדן, דער בראָנפן איז שמיל גע-  
 וואָרן. נאָך דער אַלטער קרעטשמער האָט זיך דערשטאַקן איינגע-  
 הויקערט. ר' בנימין האָט גלייך געהייסן שפּאַנען די פערד און  
 זיך געלאָזט פאַרן. זינען אים אַ גאַנצע נאַכט אויפן וועג  
 נאָכגעפלוויגן די שוואַרצע פויגלען און געריסן ביי אים פון  
 הינטן דאָס היטל מיט דער יאָרמולקע פון קאַפּ. ר' בנימין האָט  
 מיט אַלע כחות קוים איינגעהאַלטן דאָס היטל. אינדערפריה איז  
 ער געקומען צום רבין, וואָס האָט אים אויף דער טיר באַ-

געגנט און געוואָנט: „ביהאָב אַ גאַנצע נאַכט אַן אויג ניט צוגעד-  
מאַכט איבער דיר.... שיער שיער האָט מען ביי דיר די מוחין  
ניט צוגענומען“...

אָט די מעשה האָט טאַקע נאָר אַ רגע ווי אַ חלוּם-גע-  
שטאַלט אַ בלישטשע געטאָן חיימען פון דער ווייטן. איז  
ער שוין ווידער הפקרדיג אַרויס פון דעם פינטל אין דעם איי-  
נעווייניגסטן גערודער און האָט שוין געוואָלט אַליין דאָס היטל  
מיט דער יאָרמולקע אויף די פויגלען אַרויסוואַרפן. ער האָט  
זיך אָבער נאָר אַ קער געטאָן נאָך הינטן — ווינען די פויגלען  
פאַרשוואַנדן. חיים האָט זיך צעלאַכט אין אַן אַ ווייט אויסגער-  
שפּיגן: „נאָ דיר גאָר אַזוינע דמיונות!“ איצט איז אים מיט  
אַמאָל דער קאָפּ עטוואָס לויטערער און פרייער געוואָרן. דער קאָפּ  
שווינדל איז פּמעט דורכגעגאַנגען. איז שוין ווידער די קרעטיש-  
מע געשטאַנען פּעסט אויף איר אָרט. נאָר די צעשוואַמענע  
קולות פון די האַרמאָנקעס האָבן אַזוי מאַדנע פאַרשיכורט גע-  
טאַנצט אין דער לופט. חיים האָט זיך ווייטער מפקיר געווען  
און זיך אַ לאָז געטאָן אין דעם אינעווייניגסטן גערודער. ס'איז  
אים געוואָרן שטאַרק לוסטיג. ס'האָט אים פון בענקל געהויבן  
צו טאַנצן. טאַקע דאָס לעצטע ביסל חיות אויסטאַנצן פאַרן  
טייזל — און אַן עק זאָל עס נעמען מיט דעם חיים גראַווי-  
צער. ער האָט זיך אָנגענומען מיט ביידע הענט פאַרן קאָפּ  
און מיט אַלע כּחות זיך באַמיהט אַרויסצוברענגען דעם אומקלאָרן  
געדאַנק, וואָס האָט זיך ביי אים אין די טיפּענישן געפלאָנטערט.  
אָט דער איינציג פּעסטער פינטל אין דער נשמה וויל זיך קיינמאָל  
נישט אונטערגעבן און לאָזט אים נישט — ניט זיך אויפ-  
הויבן ווי געהעריג, ניט פאַלן ווי ס'דאַרף צו זיין. ניין, מיט  
אָט דעם פינטל אַליין פאַרשיכורן — אַזוי וועט ער זיך אייביג  
צאָפלען, ניט געלעבט און ניט געשטאַרבן. אַהין אָדער אַהער —  
אָבער אַן עק זאָל עס נעמען. ער האָט זיך ווידער צעלאַכט

און אָנגעהויבן ווײַנקען צו ירחמיאלן.  
— מאַך שוין, ירחמיאל, אַ סוף און גיב אַביסל שפּירט,  
וויפּיל איז דען אַ שיעור צו וואַרטן...

ירחמיאל האָט אים טאַקע פאַלד צוגעטראַגן אַביסל שפּירט.  
האָט זיך אָבער אין קרעטשמע אָנגעהויבן עפעס אַזוינס,  
אַז היים האָט זיך פאַרקוקט און נישט געקענט פון חידוש  
די אויגן אָפּרייסן. וואַסילענקאַ, דער משוגענער פּריץ, האָט  
אָנגעהויבן באַווייזן זיינע שטיקלעך.

פונקט אין דעם מאָמענט, ווען ירחמיאל איז עטוואָס אָפּגע-  
גאַנגען פון חיים טישל ביי דער הינטערשטער וואַנט פון  
קרעטשמע, האָט וואַסילענקאַ אַ וואונק געטאָן צו זיין גרויסן  
הונט פערנאַרד אין אים אָנגעוויזן מיט די אויגן אויף ירחמיאלן.  
פערנאַרד האָט זיך ערנסט אויפגעהויבן פון זיין אָרט, איז  
אָפּגעגאַנגען עטליכע טריט, זיך געשטעלט מיט דעם הינטן צו  
די הילצערנע שטאַבעטן און מיט דעם געזיכט צו ירחמיאלן  
און האָט אָנגעהויבן מיט אַ מאָדנע בייזן אימפעט אויף אים צו  
פילן. ירחמיאל, וואָס האָט פון קינדווייז אָן שטאַרק מורא  
געהאַט פאַר הינט, איז איצט בלאַס געוואָרן פון שרעק און  
אומבאַהאַלפן זיך געטוילעט צו דער וואַנט. ער האָט אויף  
אַלע זייטן אַ דערשראָקענער געפינטלט מיט די אויגן אין  
געסמאַקעט מיט די ליפּן. אַלע האָבן זיך צעלאַכט. וואַסילענקאַ  
האָט תּמימותדיג געשמייכלט.

— וואָס האָסטו, ראַכמעלקע, אַזוי מורא...

פערנאַרד מאַכט דאָס אָבער קונציג. ער הויבט אָן ביהרגהר-  
דיג אַלץ שטאַרקער צו פילן און לאַנגזאַם פאַמעליך מאַכט  
ער אַלע וויילע אַ טריט נעהענטער צו ירחמיאלן. ביי דעם  
ערשטן פּרוב פון ירחמיאלן צו אַנטלויפן, טוט פערנאַרד אַ שפּרונג  
מיט אַזאַ מאַווימדיג פילן, אַז ירחמיאל בלייבט פאַרגליווערט שטיין  
אויף זיין אָרט. די גוים האַלטן זיך פאַר די זייטן לאַכנדיג...



— איי, איי, ראכמעלקע...

נאָר בערנאָרד פילט און רוקט זיך אַליין נעהענטער און נעהענטער. אָט, אָט מאַכט ער דעם לעצטן טריט. אין דער לעצטער רגע האָט ירחמיאל אַ טויט פלאַסער ניט אויסגע- האַלטן און אָנגעהויבן שרייען ניט מיט זיין קול. אַלע האָבן זיך ווידער נאָך אַמאָל שטאַרק צעלאַכט און בערנאָרד האָט זיך עפעס אַ אומעטיגער אומגעקערט צוריק אויף זיין אָרט, דרייענדיג מיט דעם ווידל אין דער לופט.

ירחמיאל איז אַ צעבראָכענער אַרויס דורך דער הינטערטיר אין זיין שטוב. פון דאָרט איז פאַלד אַרויסגעקומען זיין ווייב דוואַסיע, אַ מאַגערע, איינגעהויקערטע יידענע. גייענדיג צו דער קאָנטאַרקע, האָט זי געשאַטן אויף יידיש מיט טויטע קללות: — פאַרברענט זאָלט איר ווערן, שיפורע חוירים, אַ מיתה משונה זאָל אויף אייך קומען און אַלע קישקעס אייך אויס- דרייען, ס'זאָל...

— גענוג, גענוג צו פילן ראַכמיליעוונע — האָט וואַנקע אויסגעשריען. גוים פלעגן עפעס תמיד דערפילן דעם ביטערן טעם פון אירע אומפאַרשטענדליכע יידישע קללות, וואָס זי שייט שטענדיג ווי דראָבנע אַרבעט אויפן קאַפּ.

אין קרעטשמע האָט מען אָנגעהויבן ווידער צו הוליען.

חיים האָט זיך אָנגענומען מיט די הענט פאַרן קאַפּ און זיך אַ ווילע פאַרטראַכט. פאַרוואָס איז אים אַזוי שווער זיך אויפ- צוהויבן פון בענקל. דער איינציג פּעסער פינטל אין דער נשמה לאָזט ניט. וואָס הייסט, ער לאָזט ניט? ווער הערט אים? מ'וועט אים, דעם פינטל אַליין, געבן אַביסל שפּירט. חיים האָט זיך צעלאַכט און אָנגעהויבן טרינקען איין גלעזל נאָך דעם אַנדערן. עס איז אים ווידער שטאַרק פּרייליך געוואָרן. דער אינעווייניגסטער גערודער האָט זיך צעגאַסן איבער אים ווי אַ ים. פּלוצים איז בערנאָרד ווידער אויסגעשטאַנען פון



זיין אָרט, געמאַכט עטליכע טריט אין אָנגעהויבן פילן אויף  
 חיימען. אַלע האָבן געקוקט אין חיימס ווינקל. דוואַסיע האָט גע-  
 שאָטן מיט טויטע קללות. האָט חיים, ווי אין אַמאָליגע יאָרן  
 ביי אַביסל בראַנפן, זיך אַ נעם געטאָן אין די הענט. ער איז  
 אין איין רגע אויפגעשטאַנען, און קוקנדיג פערנאָרדן גלייך אין  
 די אויגן אַריין, איז ער מיט אייזערנע טריט צו אים צוגעגאַנגען.  
 פערנאָרד איז זעהר אַ דערשראָקענער אַוועקגעלאָפן צוריק אויף  
 זיין אָרט. אַלע האָבן זיך פאַרוואונדערט איבערגעקוקט. ערשט  
 איצט האָבן זיי באַמערקט זיינע געוואָלדיגע פלייצעס און זיין  
 אומגעוויינליך פנים. נאָר חיים איז שוין געשטאַנען צווישן די  
 טישן און הילצערנע שטאַכעטן. ער האָט, אויפהויבנדיג די  
 רעכטע האַנט און צומאָכנדיג די אויגן, זיך געלאָזט טאַנצן. ניט  
 נאָר פאַר וואַסילענקאָ, נאָר אויך פאַר אַלע גוים איז דאָס געווען  
 אַ טשיקאַווע זאַך צו זעהן טאַנצן אָט דעם אויסטערלישן יידן.  
 מ'האָט צו חיימס טאַנץ צוגעזונגען און צוגעשפילט מיט די  
 האַרמאָנקעס אַ פויעריש טאַנץ-ליד.

נאָר שוין פון די ערשטע רגעים האָט חיימס טאַנץ  
 געשאָטן מיט פייער אויף אַלע זייטן. אַלע זיינען געוואָרן אומבאַ-  
 מערקט פאַרבאָפּט. קיינער האָט נישט געקענט איינזיצן. מ'איז  
 אויפגעשטאַנען פון די ערשטער, אָפּגערוקט די טישן צו דער  
 וואַנט, און אזוי אַרום געמאַכט אַ ברייטן פלאַץ פאַר חיימען. אַלע  
 האָבן פאַרגאַפּט צוגעקלאָפּט מיט די הענט.

דאָס איז געווען אַ שרעקליכער הפקר-טאַנץ. גרויסע פערנ-  
 רייסן זיך פון זייערע ערשטער און מיט אַ שטורמישן אימפעט  
 צעשייטן זיי זיך און פאַלן אין דעם אייביגן אָפּגורנט. אָט לאָזט  
 זיך חיים מיט אַ ברענענדיגן וויכער, און תוך פד"י דיבור שטעלט  
 ער זיך אָפּ און צעברעכט דעם וויכער אויף מיינוטער שטיקער.  
 דער אָפּגורנט אַליין הויבט זיך אָן צו וואַקלען אין אַ עולם-  
 התהודיגן גערודער. נאָר אין אָט דעם שטורמישן חורבן ליגט

אין דער טיפעניש באהאלטן אן אייביג ברענענדיגע שטילקייט, אין  
דעם עולם-התהודיגן נעפל זעהט מען דייטליך דאס ליכטיגע  
איינציג-פעסטע פינטעלע אין דער נישמה. חיים ווארפט פון  
זיך אראפ גארטל און קאפאטע — ער רייסט זיך מיט אלע  
פחות אָט דעם איינציגן פינטל מיטצושלעפן אין אַפגורנט אַרײַן.  
נאָר וואָס מער ער רייסט זיך נאָך דעם פינטל, אַלץ ווײַניגער  
קען ער אים דערגרייכן. וואָס שטורמישער ער לויפט אים  
נאָך, אַלץ ווײַטער און ליכטיגער ווערט דער פינטל. חיים  
ראנגלט זיך אויף טויט און אויף לעבן. דער טאָנין הויפט אָן  
ממש צו ברענען. מען קען גאָרניט איינשטיין אין קרעטשמע.  
וואַסילענקא, וואַנקע און אנדערע שקצים קענען זיך טאַקע נישט  
איינהאלטן און לויפן אַרויס מיט אַ טאָנין אַנטקעגן חיימען.  
נאָר זיי קענען בישום אופן נישט אַרײַן אין דעם שטורמישן אים-  
פעט פון חיימס טאָנין, זיי בלייבן שטיין פאַרגאַפּט און באַר-  
גייסטערט קלאָפן זיי צו מיט די הענט. איז אַרויס אַנטקעגן  
חיימען מאַרוסקע מיט דעם רויטן טיכל. דאָס איז די אויס-  
געלאָזענע מאַרוסיע, דער טייוול פון דעם דאָרף. נישט נאָר  
בחורים, נאָר אויך באַווייבטע מענער פירט זי לייכט אַראָפּ פון  
וועג. אַרום אירע אויגן און שטייכלענדיגע ליפן ליגן גאַנצע  
הויפּנס פון זינד און תּאוה. אַז מען קוקט אויף איר, דוכט זיך,  
אַטאַט בלייבט זי נאַקעט. זי נעמט זיך מיט ביידע הענט פאַרן  
קלייד און הויבט אָן חוצפהדיג צו טאַנצן. חיים לאָזט זיך אַנט-  
קעגן איר און איז שוין גרייט זי אַריינצוציהען אין טאַנין.  
נאָר דער פעסטער פינטל האָט אים מיט גוואַלד געצויגן צו  
זיך און נישט געלאָזט אים צו מאַרוסיען. זי איז טאַקע באַלד  
פאַרשעמט געבליבן אויסן און איז אַוועק אָן אַ ווייט. דאָ  
האַט אָבער געטראָפּן אומגעריכטס. וואַסילענקאָס געליפטע,  
די שטילע, הנעוודיגע האַלב-פאַרשלאָפּענע דאָרשיקסע אַניוטע,  
איז עפעס ווי פּלוצים אויסגעוואַכט געוואָרן און איז אומגעריכט

ארויס מיט א טאנץ אנטקעגן חיימען. אירע שווארצע אויגן  
זיינען פול מיט פויערשער תמימות אין איר גרויסע שווערע  
פיגור איז ווי אַנגעזאפט מיט דער צניעותדיגער שטילקייט  
און דרימלענדיגע פחות פון די ברייטע פעלדער ארום דאָרף. זי  
האַלט תמיד די אויגן אראָפּ, און אַז זי רעדט מיט עמיצן,  
קוקט זי אויף יענעם האַלב־שעמעוודיג פון דער זייט, פון  
אונטן אַרויף. פאַר אַזאָ קוק איז וואַסילענקאָ תמיד גרייט זיך  
מקריב צו זיין און די פּפרה צו ווערן. זי גייט אַנגעטאָן אין  
א דיק אויסגענייט העמד און אויף דעם העמד שווערע דאָרפֿישע  
קליידער מיט פאַרביגע קרעלן אויף דער פרוסט. אַט נעמט  
זי זיך איצט אָן מיט ביידע הענט פאַרן פאַרטוך, קוקט אויף  
חיימען פון אונטן אַרויף און הויבט אָן דאָרפֿיש־שעמעוודיג  
צו טאַנצן. נאָר טאַקע אַט די שעמעוודיגקייט און אויב־ערקייט  
ברענגען זי אַלץ נעהענטער צו חיימען און פאַמעליך האָט זי זיך  
פאַרגנבעט אינעווייניג אין טאַנץ אַרײַן. האָט זיך חיים שוין אָפּ־  
געריסן פון פינטל, און שוין גאָר הפּקרדיג זיך אַ לאָז געטאָן  
טאַנצן מיט אַניוטען. ערשט איצט האָט ער דערהערט עפעס  
אן עולם־התהודיגע פאַרפאלנקייט. פלוצים איז אים טינקל גע־  
וואָרן אין די אויגן. אַניוטע איז אויף אים אַנגעלאָפּן, האָט  
אים אַרומגענומען און אַ קוש געטאָן אין די ליפּן. עטוואָס ווײַלגער  
פון אָן אויגנבליק האָט חיים זיך געלאָזט פילן איר בריהענדיגע  
שליטה. נאָר אין איין רגע האָט ער זיך אַרויסגעריסן פון אירע  
הענט, געכאַפט גארטל און קאַפּאַטע, איז אַרויס פון קרעטשמע  
און זיך געלאָזט לויפן ווי אַ וויכער אין פינסטערן וואַלד אַרײַן.  
אים האָט זיך געדוכט, אַז מ'לויפט אים נאָך פון קרעטשמע.  
ניט אומקוקנדיג זיך, איז ער געלאָפּן אַלץ ווײַטער.  
אין דער שטילער ווערנאַכט איז דער וואַלד געשטאַנען אומ־  
פאַוועגליך און פאַרוונקען. ווען חיים איז אַרויס פון וואַלד אויף דער  
לאָנקע, איז אים זעהר ניט גוט געוואָרן. ס'האָט אים שטאַרק

געשווינדלעך אין די אויגן און ער איז שיער נישט געפאלן אָהן  
פחות אויף דער ערד. ס'האָט אים אומערטרעגליך אָנגעהויבן  
צו שפּאַרן אונטערן האַרצן. דער שפּירט מיט דעם פאַרבייסן  
אויפן נישטערן האַרצן זיינען אים אַפנים שלעכט פאַקומען—זיי האָבן  
זיך איצט עפעס עקלדיג געפילט אין אַלע זיינע גלידער.  
ס'איז אים אַזוי נישט גוט געוואָרן, אַז ער האָט זיך געמוזט  
אַפּשטעלן און אָנשפּאַרן זיך אָן אַ בויס. אַט האָט ער אָנגע-  
הויבן פרעכן, אָנבויגנדיג דעם קאָפּ און האַלטנדיג זיך מיט  
דער רעכטער האַנט פאַרן בויס. ס'האָט אים ממש געקערט די  
גאַל. נאָר נאָך דעם פרעכן איז אים עטוואָס לייכטער גע-  
וואָרן. ער איז אָהן פחות געפאלן אויף דער ערד, איינגעקאָר-  
טשעט זיך און איז אין גרויסע יסורים איינגעדערעמלט. ער האָט  
פלוצים דערזעהן אַ גרויסע גאַס, וואָס איז ממש שוואַרץ פון  
מענשן. אַלע יאָגן זיך עפעס נאָך עמיצן, שרייען און וואַרפן  
מיט שטיינער. נאָך וועמען יאָגט מען זיך דאָס? חיים רייסט זיך  
דורך דעם עולם פאַראוויס און דערזעהט, אַז דער געיאָגטער איז  
אַן אַלטער ייד אין אַ סאַמעטן היטל מיט אַ גרויער פאַרד און  
יינגלשע גלאַנצנדיגע אויגן. חיים האָט אים גלייך דערקענט.  
דאָס איז לייווער דער מזורף, אויף וועמען עס שיטן זיך איצט פון  
אַלע זייטן אַ מבול פון שטיינער. פלוצים איז דער גאַנצער עולם  
פאַרשוואונדן. לייווער אַליין איז געבליבן שטיין. זיינע אויגן  
האָבן מאַדנע געלויכטן און פון דעם צעפלוטיגטן מויל האָט  
גערונען בלוט אויף דער ווייסער פאַרד. לייווער האָט פּעסדיג  
געשאַקלט מיטן קאָפּ צו חיימען און אַ זאָג געטאָן:

— דו טאַנצסט מיט שיקסעס און מיך פאַרוואַרפט מען  
מיט שטיינער... איז דאָס רעכט אַזוי?...

איז חיים שטאַרק פאַרשעמט געוואָרן און איז געפאלן  
אויף דער ערד. פון גרויס בושא און שמערץ האָט ער זיך  
ביטער צעוויינט אויף אַ קול. האָט לייווער אויף אים מיט גרויס

רחמנות א קוק געטאָן, אַנידערגעלעגט די האַנט אויפֿן שטערן  
און...

חיים האָט זיך אויפֿגעכאַפּט. פֿילנדיג אָבער באַשיימפֿערליך,  
אַז נעבן אים זיצט עמיצער צוקאַפּנס, האָט ער זיך אויפֿגעזעצט  
און דערשראָקן אַ געשרי געטאָן:

— ווער איז דאָס?

— שרעקט זיך ניט, ר' חיים, דאָס בין איך, נתום גראַ-

באווער.

---

## 1V. א שמועס נאך האלבער נאכט

ס'איז שוין געווען גארניט ווייט צו פאָגנינען. אויף דער לאַנקע איז אלץ העלער געוואָרן. זיצנדיג האָט חיים אַ ווײַלע צוגעדעקט דאָס פנים מיט די הענט. ער איז נאָך געווען אויפגערודערט פון דעם חלום און שווערן שלאָף, דאָס האָרץ האָט אים שטאַרק גענאָגט. האָט ער זיך אַ וואָרף געטאָן אויף ר' נחומען:

— וואָס לויפט איר אַרום שטענדיג נאָך האַלבער נאָכט צו חלום? וואָס זענט איר, אַ בעל-שם? וואָס ווילט איר פון מיר? איר מאַכט אייך מופתים בײַ אַלע גויעס—איך דאַרף נישט קײן מופתים...

ר' נחום האָט אויף אים געקוקט מיט גרויסע קינדישע אויגן און אויף זיין ציכטיג-ווייס פנים איז עפעס ווי אַ שאַטן דורכגע-לאָפן.

— גאָט ווייס, ר' חיים, אַז איך בין דאָ גאַרנישט ניט אויסן. כ'קלער נאָך, אפשר קען איך אייך מוט וואָס עס איז העלפן. די הייליגע תורה האָט דאָך געהייסן, מ״זאַל נישט לאָזן אַ יידן אונטער אַ שווערער משא...

— וואָס? איר ווילט מיך נישט לאָזן פאַלן? איר האָט שוין פאַרשפּעטיגט. איך בין שוין נישט נאָך געפאַלן, נאָר איינגעוונקען...



— וואָס איז מיט אייך, ר' חיים?

א גאַנצע וויילע האָט חיים נישט געענטפערט. ער האָט ויצנדיג פאַרלעגט די הענט און געקוקט פאַראַוויס פאַרער- גערט און פאַרביטערט. דאָס האַרץ האָט אים שטאַרק גענאָגט. ערשט אין אַ וויילע אַרום האָט ער זיך געווענדט צו ר' נחומען און אַ זאָג געטאָן:

— ס'איז מיר, ר' נחום, זעהר נישט גוט. איך האָב אַליין פאַרלאָרן — איך האָב פאַרלאָרן אַ בן-יחיד, איך האָב דעם קאָפּ פאַרלאָרן. דער עיקר אַפּער, וואָס כ'האָב פאַרלאָרן דאָס לעצטע ביסל חיות פון דער נשמה... אַלע וועלטן דרייען זיך ווי אין אַ ראָד. ווי מ'זאָל נישט לויפן, קומט מען אויף דעם זעלבן אָרט. אין די גרעסטע התלהבות ציהט דער גוף צו דער ערד. און אין די גרעסטע הפקרות ציהט דער נשמה-פינטל צוריק אין דער הויך. ווי אין אַ כּף-הקלע שליידערט מען מיך... אָט אין דעם ראָד האָב איך דאָס חיות פאַרלאָרן...

ר' נחום האָט אים געוואָלט עפעס דערויף זאָגן. נאָר חיים האָט אים נישט געלאָזט אויסרעדן, זיך פלוצים אויפגעשטעלט פון אָרט, זיך מיט אַ וואָרף געטאָן אויף ר' נחומען:

— רעדט נישט, ר' נחום, און האָט למען השם אויף מיר נישט קיין רחמנות. איך האָב אַליין פאַרלאָרן, נאָר מיין חוצפה קען איך נישט פאַרלירן. כ'קוק מיט אַפּענע אויגן אויף מיין שאַנד, אויף מיין אומגליק און טו אַפילו נישט קיין ציטער. לאָזט מיך, ר' נחום, רעדן פאַר אייך אָפּן. דער אויבערשטער וועט מיך נישט שטראָפן פאַר מיינע רייד. איך שנייד דאָך אַליין פון מיר שטיקער. יעדעס וואָרט גייט פון מיר אָפּ מיט פלוט, יעדער דיבור איז מיין כּף-הקלע, וואָס שליידערט מיך לעבעדיגערדייט. מיין שטראָף איז דאָך, וואָס איך האָב צו אַפּענע אויגן. אָט נאָר וואָס האָב איך זיך געוואָרפן מיטן קאָפּ אַראָפּ אין סאַמע הפקרות, נאָר מיינע אַפּענע אויגן לאָזן מיך דאָך נישט פאַרזינקען.

און כ'זעה, פון וואָנען איז דאָס געקומען דער אומגליק. איר פאַרשטייט, דער בעל-שם-טוב האָט געגעבן יעדן יידן אין דער האַנט אַ ביקס. מיט איר קען מען איינגעמען וועלטן, נאָר פראַסטע יידן, וואָס קענען נישט שיסן, צעמזיקן זיך אויף טויט. אַט אַזוי בין איך געפאלן פון מיין אייגענער ביקס. אַט אַזוי האָבן טויזנטער יידן אויפגעהערט צו לערנען און צו דאוונען, ווי אין אמאָליגע יאָרן, און שיסן מיט התלהבות...

ר' נחום איז געווען שטאַרק ערשטוינט און פאַרחידושט אַ זאָג געטאָן:

— אויף דערויף איז דאָך דאָ אַ רבי, אַ מנהיג הדור, וואָס פירט אויפן אמתן וועג...

חיים האָט זיך אַ כאַפּ געטאָן:

— אַט דאָס האָט דען געמיינט אַ בעל-שם-טוב, אַז רבישקייט זאל ווי געלט איבערגיין בירושה? נאָכן בעל-שם, ווי נאָך משה רבנו, איז אויפגעשטאַנען נישט אַ זון, נאָר אַן עלטערער תלמיד. און איצט איז דאָס געוואָרן אַ ירושה-זאך. דער סטאַראשעליער, דעם רבם אַ תלמיד, האָט אויפגער הויבן אַ קול, האָט מען אים פאַרטיוקעט. און ווען איז נאָך געווען ביי יידן אַזוי פיל מחלוקת ווי צווישן די רביים? די מחלוקת פון דעם רב מיט ר' ברוך מעדושיביזשער, די פראַס-לאָווער מחלוקת, און איצט אַ פרישע מחלוקת צווישן רוזשין און טשערנאָביל. אין יעדער געגנט איז אַן אַנדער רבי, און ביי יעדן רבין איז אַ הויף מיט קינדער און קרובים, וואָס קריגן זיך אָפן אָדער באַהאַלטן פאַר דער קומענדיגער ירושה, אין אַנדערע הויפן ציהט מען זיך שוין צו גאָלד און זילבער. נישט נאָר אַ רבי, נאָר אַפילו שלמה המלך האָט קוים געקענט ביי-שטיין אַנטקעגן דעם גלאַנץ פון דער וועלט...

ר' נחום האָט שטאַרק פאַרזאָרגט נישט אַראָפגענומען די גאַנצע צייט אַן אויג פון חיימען און שמיל אַ זאָג געטאָן:

— ביי קדושים, ביי הייליגע יידן איז דאך דאס אלץ פון  
גאטס וועגן — לשם שמים...

ביי די ווערטער האט חיים ממש אויפגעקאכט. ס'איז  
אים אבער פלוצים נישט געווארן. ס'האט אים ווייטער שטארק  
געשפארט אונטערן הארצן. ער האט זיך אהן פחות געוועזט  
אויף דער ערד און זיך אנגענומען מיט ביי'דע הענט פארן  
הארצן.

ר' נחום האט זיך א דערשראקענער צו אים אנגעבויגן.  
נאך חיים האט באלד אויסגעשטרעקט ביי'דע הענט און פאר-  
צווייפלט א זאג געטאן:

— מיר זיינען דאך, ר' נחום, ווייטער אין דעם זעלבן ראד.  
איר פארשטייט, מחלוקת, כבוד און געלט ווערן אויפגעהויבן  
פון גאטס וועגן, און אזוי ארום קריכן זיי אריין אין קדושה.  
און פון גרויס קדושה פאלט מען אריין אין מחלוקת און מ'בא-  
קומט כבוד פון מלכים. א ראד! ביי יעדער מחלוקת טאנצט דער  
טייול. און צוליב וואס די מחלוקת זאל נישט זיין, האט שוין דער  
טייול זיין טאנץ געכאפט. גבירים טראגן זייער געלט צום רבין און  
ווערן נתעלה, און דער רבי אליין ווערט א גביר און הויפט  
זיך אן צו גליטשן. פושעים, זינדיגע זיינען פול מיט מצוות  
ווי א מילגרומס, און צדיקים, וואס גרעסער זיי זיינען, אלץ  
גרעסער איז זייער יצר-הרע. א מוראדיגער ראד, וואס דרייט  
זיך ווי א וויכער. דער טייול טאנצט און פלאקערט. ס'שווינדלט  
געפערליך איז די אויגן, נישטא מיט וואס צו אטעמען...

— הערט נאך, ר' חיים, איך וויל אייך דערציילן א טשיי-  
קאווע זאך, וואס איז פארגעקומען ביי אונזער רבין אין טשער-  
נאביל. אלע חסידים ווייסן, פארוואס דער רבי גיט שטרענג  
אכטונג דערויף, אז די מירן פון זיין שטוב זאל מען ביינאכט  
פאציטנס פארשפארן. איינמאל האט דער רבי ביינאכט פארן  
שלאף א זאג געטאן צו זיין שמש: „כלאוונע נאזוי רופט מען

דעם רבינס שמש), פארקייטל שוין די טירן". כלאוונע איז גלייך צוועק צו דער טיר און אין א מינוט ארום איז ער געקומען צוריק און געזאגט, אז ער האט אומעטום פארקייטלט. דער רבי איז אָפּער געווען ניט זיכער. האט ער גענומען א ליכט און איז אליין געגאנגען א קוק טון צו דער טיר. און טאקע א טשיקאווע זאך. אויף דער הויזטיר זינען דא צוויי קייטלען: אן אויבערשטער און אן אונטערשטער. כלאוונע האט אָפּער נאָר פארטשעפעט דעם אויבערשטן קייטל, און דעם אונטערשטן האט ער געלאזט אָפּן. האט אים דער רבי געזאגט: „ווי שוסט, כלאוונע, ווי א חבדניק—א חבדניק האט אויך ליב צו פארטשעפען אויבן, נאך איידער ער פארטשעפעט אונטן". איך וויל אייך, ר' חיים, חלילה, ניט פוגע בכבוד זיין. איך בין אייך א גוטער פריינט מיטן גאנצן הארצן. למאי, זאלט איר גלייך פארטשעפען אויבן און פרעגן קשיות אויף רבי'ס און קדושים. פארטשעפעט בעסער אונטן, דאס הייסט ביי זיך אליין. דער אויבערשטער איז דאך א גרויסער רחמן. אויב מיכאלט, קען ער מיט רחמים אויפהויבן, און אויב מען זינדגט, לאזט ער טון תשובה. דער אויבערשטער איז דאך א פאטער פון געפאלענע און צעבראכענע. איך בעט אייך, הערט אויף צו רעדן וועגן רבי'ס און דערציילט מיר בעסער, וואס טוט זיך דאס מיט אייך אליין...

חיים האט זיך מיט אמאל אויפגעהויבן, צוגעגאנגען צו ר' נחומען נאך געהענטער און א זאג געטאן:

— איך וועל אייך זאגן דעם גאנצן אמת. ערשט צוריק מיט א פאָר טעג בין איך געקראָכן אויפן הימל, כהאָפּ, דוכט זיך, מיט אלע מיניע רמ"ח אברים דערהערט, אז ס'איז אין עוד מלבדו. ניטא גארנישט חוץ אים. ממילא איז דאך אזא זאך ווי טויט א פשוטער דמיון. זינען מיר געגאנגען אלע מיט געזאגט נאך דער לוייה פון מיין בן-יחיד, פדי צו בא-

גראָפן דעם טויט. נאָר אין מיטן התלהבות האָט אָהן מײן ידיעה  
דאָס האַרץ אָנגעהויבן פשוט וויי טון אויפן געשטאַרבענעם  
זון. מיר ווערט טונקל אין די אויגן און איך קען נישט איינ-  
שטיין. אַז טויט איז אַ דמיון, איז דאָך האַרצווייטאָג אודאי אַ  
דמיון. פאַרוואָס זשע קען איך אַנטקעגן דעם נישט ביישטיין? איר  
פאַרשטייט, איך פאַגראָב דעם טויט, און דאָס האַרץ, דער גוף  
פאַגראָפט מיך. האָב איך שוין גלייך דערזעהן, אַז מיינע גאַנצע  
התלהבות איז אויך נאָר אַ פאַרשפיצטע תאווה פון גוף, אַ  
געשריי פון הייס בלוט, וואָס ווכט ריינעם שיפירט און זודיגע  
התלהבות. בסך-הכל הייסט עס, אַז איך האָב פשוט געשיפּורט  
מיט דעם אין עוד מלבדו. בין איך אַנטלאָפן ווי אַ פּוישע ישראל  
אָהן קדיש פון דעם אָפּענעם קבר. וויל איך שוין טאַקע גאָר  
פאַלן, כדי אָפּצונעמען ביים שיפּורן גוף דעם לעצטן הייליגן  
פונק. איז וואָס מער אָבער איך פאַלן, אַליין מער ציהט מיך אין  
דער הויך. עפעס אַ פינטל שטייט דאָרט אין מיטן דער  
נשמה און לאָזט נישט—נישט פאַלן און נישט אויפהויבן זיך. רייסט  
מען זיך אין דער הויך, ציהט דער גוף צו דער ערד, לאָזט  
מען זיך צום גוף אַראָפּ, רייסט עס אין דער הויך. אַ ראָד, וואָס  
האַלט זיך אין איין דרייען. יעדער פינטל אין ראָד, ווי נאָר ער  
דרייט זיך אַרויף, קיינמאל ער זיך שוין פאַלד אַראָפּ, הויבט זיך פאַלד  
אויף און ווייטער אַראָפּ. אַרויף און אַראָפּ, אַרויף און אַראָפּ...  
ס'הערט גאָרנישט אויף. טאַקע דאָס לעצטע ביסל תווה גייט אויס...  
חיים האָט זיך אַ כאַפּ געטאָן, ווי ער וואָלט זיך אָן עפעס  
דערמאָנט, און מיט אַ פאַרטראַכטן שטייכל אַ זאָג געטאָן:  
— איך האָב זיך דערמאָנט אָן אַ מאָדנער מעשה, וואָס  
איך האָב אַמאָל געהערט פון אַ פּוילישן חסיד. דעם אמת גע-  
רעדט, האָבן מיר, חבדניקעס, נישט גאָר ליב אַזוינע מעשות,  
נאָר אַט די מעשה קען איך פאַרט נישט פאַרגעסן. כּוועל אייך  
דערציילן וואָרט אין וואָרט, ווי איך האָב זי געהערט.



## v. די גנבה אויפן הוימל

דאָס איז פאַרגעקומען ביים בית־דין של מעלה. אויפן הימל האָט מען געבראַכט צום משפט צוויי מאָדנע גנבים. איינער איז נחומל דער גנב—אַ יונגערמאַן, וואָס פאַרשווינדט אויף אַ גאַנץ יאָר הינטערן שטאָט, וואו ער טוט אָפּ פלעדליי־גנבות. גנבעט ביי טויטע און ביי לעבעדיגע. נאָר ערב יום־פפור קומט ער אין שטאָט אַריין, צעטיילט זיין גאַנץ געלט פאַר אַרימעלייט, און יום־פפור שטייט ער אין בית־המדרש אַ גאַנצן מעת־לעת אויף די פיס און דאָוונט אַזוי האַרציג און אַזוי געשמאַק, אַז שטיינער צעגליין פון מתיקות. און אויף מאָרגן נאָך יום־פפור גיט ער אָפּ זיין לעצטע מסבּע פאַר אַרימעלייט אויף יום־טוב און פאַר־שווינדט ווייטער אויף אַ גאַנץ יאָר הינטערן שטאָט, וואו ער הויבט ווייטער אָן זיינע מיאוסע גנבות. דער צווייטער איז געשטאַנען פאַרן משפט יעקב־יואל—אַן אַלטער, כּפּכודיגער ייד מיט אַ גרויסער ווייסער פאַרד. אַ געוועזענער הענדלער, האָט ער אויף די עלטערע יאָרן פאַרלאָזט זיינע געשעפטן אויף די קינדער און אַליין אָנגעהויבן אין בית־המדרש יומם ולילה צו דאָוונען און צו לערנען. טאַגט ער און נעכטיגט אין בית־המדרש און גייט פון דאָרט פּמעט קיינמאָל ניט אַהיים. נאָר איינמאָל אין יאָר, ווען אין שטעטל איז דער יריד און ביי



זיינע קינדער אין געשעפט ברענט די ארבעט אין עם פעלן הענט, בעט מען דעם אלטן מאטן יעקב-יואל, ער זאל זיך שטעלן פאר דער קאנטארקע. פארשטייט זיך, אז קיינעם פאלט נישט איין אפילו דער קלענסטער חשד אויף אזא שיינעם יידן. נאך יעקב-יואל מאכט שטילערהייט דוקא די רעכטע גנבה און רוקט טאקע בגנבה אין קעשענע איין מטבע נאך דער אנדערער. פאר דעם אנגעגנבעטן געלט קויפט ער זיך אלע מאג פראנפן מיט פארבייסן. ער האט דאס חיות ליב געהאט צו נעמען נאכן דאוונען אביסל פראנפן מיט חסידים אדער אזוי אין א מסיבה פון יידן.

דער בית-דין של מעלה האט זיך פריהער א נעם געטאן פאר יעקב-יואל, האט ער אנגעהויבן טענהן:

— איך האב דאך דאס ביי מינע אייגענע קינדער גע-  
נומען, אין מיין געוועזענער קראם, און דערצו בין...

שלאגט אים איבער דער טיזל מיט א גיפטיגן גע-  
לעכטער:

— נו, און די רויטע פאטשיילע?

יעקב-יואל האט זיך פארשעמט — דאס האט מען אים טאקע דערמאנט גאר מיאסע זאכן. כמעט אלע ר"ח, א יומא דפגרא אדער גאר אין א געוויינליכן מאנטאג און דאנערשטאג פלעגט יעקב-יואל אינדערפריה נאכן דאוונען ארומגיין אין בית-המדרש מיט א רויטער פאטשיילע אין דער האנט און בעטן ביי יעדן א נדבה פאר א „נויטיגן ענין“. פארשטייט זיך, אז קיינעם פאלט אפילו נישט איין דער קלענסטער חשד אויף אזא שיינעם יידן, ווי יעקב-יואל מיט דער וויסער בארד. און ער קלייבט טאקע אן א פולע פאטשיילע מיט קופערנע מטבעות, אפט מאל כאפן זיך אריין א פאר וילפערנע. דערביי שמייכלט ער זיך אין דער וויסער בארד אריין און קלערט: „נעמען אביסל פראנפן מיט חסידים איז טאקע זעהר א „נויטיגער ענין“.

און איצט שטייט ער פארן בית-דין של מעלה און קען פון  
בושה קיין ווארט ניט אויסרעדן.

האָט מען זיך אַ נעם געטאָן פאַר נחומלען דעם גנב. הויפט  
ער אָן גאָר פשוטע דבורים:

— איך האָב, רפּונו של עולם, ניט וואָס צו זאָגן. דו ווייסט  
דאָך אַלע מיינע מעשים. איך גנבע אַ גאַנץ יאָר און נעם  
ניט קיין הייליג וואָרט אין מויל. און ערב יום-כּפּור צעטייל איך  
מיין געלט פאַר אַרימעלייט און דערנאָך אַ גאַנץ יום-כּפּור פאַר-  
מאַכט זיך ניט מיין מויל און מיין האַרץ פאַר דיין הייליגן נאָמען  
וועגן. מער האָב איך ניט וואָס צו זאָגן — טו מיט מיר, רפּונו  
של עולם, וואָס דו ווילסט...

איצט האָט דער טייוול אָנגעהויבן רעדן פאַרן בית-דין  
של מעלה מיט אַ ביזן קאַרוג:

— האָס זיינען ניט קיין פשוטע גנבים. יעקב־יואל טראָגט  
נאָך דערצו אַ פאַרד מיט פּאות און מיט דעם לערנען און דאָר-  
נען מאַכט ער זיך אַ גוטן וועג צו פרעמדע קעשענעס. און נחומל  
מאַכט זיך אײַל מאָל אין יאָר אַ פּשרן יום-כּפּור, כדי מיט אַ  
גרינגער האַרץ און מיט אַ נייעם חשק ווייטער אָנהויבן צו  
גנבענען. פאַר זיי ביידן איז ווייניג נאָר פשוט גנבענען. די  
גנבה פאַרט ביי זיי רייטנדיג אויף דער ערליך-ידישקייט און  
פון דעם הייליגסטן מאַכן זיי נאָר אַ שליסל צו עפענען פרעמדע  
טירן. אַזאַ חילול השם, וואָס אַפילו רשעים קענען זיך קוים  
פאַרגינען...

דער גוטער מלאך, דער סניגור, איז פונדעסטוועגן ביי זיך  
ניט אַראָפּגעפאַלן. ער האָט דוקא מיט גרויס אימפעט אָנגע-  
הויבן פאַשיצן די ביידע שולדיגע יידן.

— כּוואַלט וועלן וויסן, האָט ער פרייט אָנגעהויבן,  
וואָס האָבן די ביידע יידן געטאָן מיט זייער אָנגעגנבעט געלט?  
צי האָט ווער געזעהן יעקב־יואלן ווען עס איז עסן אַ גוטן

ווארמעס? צי איז יעקב־יואל כאַטש איין מאָל אויף דער  
עלטער געשלאָפן אויף אַ ווייך בעט און נישט אויף דער האַרטער  
בית־המדרש־באַנק. און פאַר די עטליכע קאָפּיקעס, וואָס ער  
קלייבט צונויף, מ'שטיינט געזאָגט, קויפט ער אַביסל בראַנפֿן,  
וואָס ער טרינקט נישט אַליין, נאָר מיט חסידים אינאיינעם. דערביי  
קומט אַרויס אַ גוט וואָרט און ס'דערוואַרעמען זיך ייִדישע  
הערצער פאַר זיין ליבן נאָמען. זיינע קינדער און די שול־בעלי־  
הבתים וואָלטן דאָך הנאה געהאַט, ווען זיי וואָלטן זיך נאָר  
דערוויסן, וואָס פאַר אַ הייליגער תכלית ס'איז אַרויס פון זייערע  
פאַר גראַשן. און וואָס האָט נחום געטאָן מיט זיין געלט? ער  
האַט געבויט הייזער? ער האָט געלאָזט נאָך זיך ירושה? נחום  
איז דאָך נאָך גאָר אַ יונגערמאַן, האָט ער אַ סך געלט אויס־  
געגעבן אויף תאוות? ער צעטיילט ערב יום־כּפור זיין גאָנץ געלט  
פאַר אַרימעלייט און דאָס גאַנצע האַרץ איז ער מקריב איז  
דאוונען. נישקשה, אַז די באַגנבעטע יידן וואָלטן וויסן, וואָס  
נחום טוט מיט זייער געלט, וואָלטן זיי אויך נישט געקערט  
די וועלט. נחום און יעקב־יואל האָבן דאָס געקענט פון דער  
גנבה אַליין אויסוויגן הייליגע חיונה, אַרויסציהען קדושה פון  
דער טומאה אַליין. דאָס האָבן נישט אַלע צדיקים געקענט....  
אויסגעהערט ביידע צדדים, האָט דער בית־דין של מעלה  
נאָך ביזן פסק געהייסן, אַז נחום און יעקב־יואל, יעדער פון  
זיי באַזונדער, זאָל פריהער אויף אַ וואָגשאַל אַליין וועגן זיינע  
גוטע און שלעכטע מעשים. און דאָ האָט זיך טאַקע געטראָפן  
אַ געוואָלדיגע זאך. נחום האָט אָנגעהויבן לעגן אויף דער  
שוואַרצער וואָגשאַל איין יאָר נאָכן אַנדערן — איז אים  
פינסטער געוואָרן אין די אויגן. יעדעס יאָר איז געפאַקט מיט  
גנבה און יעדע גנבה איז שווער ווי איין. און אַנטקעגן האָט  
ער, מ'שטיינט געזאָגט, איינציגע קנאַפע יום־כּפורס. ער האָט  
אַבער אָנגעהויבן לעגן אויף דער ווייסער שאָל די יום־כּפורס, איז

אים לייכטער געוואָרן אויף דער נשמה. דער יום-כפּוֹר איז  
מאָקע קליין, אָבער שטאַרק וואָגדיג — יעדער יום-כפּוֹר איז אַנ-  
געזאַפּט מיט האַרציגע טרערן, און יעדער טרער איז שווערער  
פון איין. נחום לעגט אַרויף דעם לעצטן יום-כפּוֹר און דער-  
זעהט, אַז ס'פעלט נאָר איין האַר, אַז די ווייסע שאַל זאָל איבער-  
וועגן. מאָקע נאָר איין האַר — ממש דאָס חיות גייט אים אויס.  
אויך יעקב-יואל האָט מיט גרויס ציטערניש געלעגט אויף דער  
שוואַרצער וואָגשאַל אַלע ירידים און די רויטע פאַטשיילקעס. יעדער  
יריד, יעדע פאַטשיילקע איז אָנגעפאַקט מיט קופערנע און זילבער-  
נע מטבעות, און יעדע מטבע איז שווער ווי איין. ער האָט אָבער  
פריי אָפגעאַטעמט, אַז ער האָט אָנגעהויבן לעגן אויף דער  
ווייסער וואָגשאַל זיין לערנען און דאַונען און אַלע זיינע מעשים  
טובים. דערהויפּט האָבן שטאַרק געוואויגן זיינע פלאַמעדיגע  
טעניץ און ניונים פון ימים-טובים און יידישע שמחות. איז אָבער  
אויך ביי יעקב-יואלן דאָס זעלבע. — ס'פעלט נאָר איין האַר,  
אַז די ווייסע שאַל זאָל איבערוועגן. יעקב-יואל צאָפלט זיך:  
אַט וויל די ווייסע שאַל איבערוועגן — ס'פעלט נאָך עטוואָס  
ווייניגער פון אַ האַר, מאָקע ממש אַ האַרצווייטאָג. יעקב-יואל  
און נחום גייען אויס פאַר פאַרדרום און אומגעדולד. אַלע וויילע  
דוכט זיך, אַז אַט-אַט וועט די ווייסע שאַל איבערוועגן, ס'פעלט  
אָבער פאַרט אַ האַר. זיי קוקן זיך ביידע איבער און פלוצים  
טוט נחום אַ מיאוסן וואונק מיט די אויגן צו יעקב-יואלן. פון  
גרויס אומגעדולד קענען זיי זיך ניט איינהאַלטן, און פאַרקוקנדיג  
זיך פלומרשט אָן אַ ווייט, הויבן זיי אָן אויף גיך, מיט דער  
דעכטער האַנט אַראָפּגנבענען עפעס פון דער שוואַרצער שאַל.  
זיי האָבן אָפנים ניט געוואוסט, אַז וואָס מער מען גנבעט פון  
אַ הימלישער שאַל, אַליץ שווערער ווערט זי. מאָקע ווי נאָר  
זיי האָבן זיך צוגערירט מיט דער גנבעשער האַנט, האָט די  
שאַל געגעבן אַ פאַל אויף אונטן מיט אַזאַ קלאַפּ, אַז אלע

הימלען האָבן אויפגעציטערט. ס'איז געוואָרן אַ גרויסער גע-  
 רודער. דאָס האָט צום ערשטן מאל פאַסירט אַ גנבה אויפן  
 הימל. דער טייל האָט זיך אויפגעכאַפּט מיט אַ שוואַרצן קטרוג:  
 — איצט זעהסטו דאָך, רבּונו של עולם, אַז מחמת דיין  
 רחמנות צו מענשן האָבן זיי אָנגעהויבן צו גנבענען אויף די  
 הימלען, אַרום דיין פּסאָ הכבוד. די שוואַרצע זינד קריכט שוין  
 מיט דער גאַנצער טומאה אין די הימלען...

פון גרעדן, פון אלע היכלות זיינען אַרויס נשמות און  
 מלאכים מיט אַ רעש און געפילדער. ס'איז געוואָרן שטאַרק אומ-  
 רוהיג אויף די פאַנגנבעטע הימלען.

אפילו דער גוטער מלאך, דער סניגור, איז ביי זיך אינ-  
 גאַנצן אַראָפּגעפאלן און האָט זיך אָנגעהויבן פעטן ביים  
 בית-דין של מעלה:

— אלע הימלען זיינען און ציטערן, און ס'איז שוין נישט  
 איין מלאך, וואָס וואָל קענען זיין אַ מליץ-יושר פאַר די צוויי יידן.  
 וואָל מען סיידין רופן דעם בערדיטשעווער רב, נאָר ער וועט  
 נאָך קענען געפינען אַ זכות אויף די יידן....

דערוועגן אָט דעם גאַנצן גערודער, האָבן נחום און יעקב-  
 יואל זיך אָנגענומען אין גרויס שרעק און יאוש פאַר די הענט  
 און אָנגעהויבן זיינען אויף אַ קול.

די גאַנצע מעשה האָט פאַסירט אום יום-כּפור. דער  
 בערדיטשעווער רב האָט דעמאָלט געדאוונט מוסף פאַרן עמוד  
 אין בערדיטשעווער בית-המדרש. שוין צו תקיעות האָט ער גע-  
 פילט, אַז אויף די הימלען איז אַ שטאַרקער גערודער און אַז  
 שווערע דינים האָבן זיך ווי שוואַרצע וואָלקנס געלאָזט אויף דער  
 וועלט. ער האָט געהאַלטן אין מוסף ביי די ווערטער: „אדם  
 יסודו מעפר“... — ווען מ'האָט אים אַרויפגערופן פאַר אַ מליץ-  
 יושר צום בית-דין של מעלה.

דערוועגן די צוויי דערשראָקענע און פאַרלאָרענע יידן,



האָט ער אויסגעשטרעקט ביידע הענט און מיט גרויס צעבראָכנ־  
קייט אַ געשרי געטאָן:  
— הייליגער רחמן!

איז שוין פֿאַלד אַ לויטערע שטילקייט פון ליבשאַפט און  
רחמנות געקומען אויף אַלע הימלען. ס'האָט זיך נאָר געהערט  
דאָס יאוישדיגע וויינען פון די צוויי געפֿאַלענע גנבים. ס'האָט  
שטאַרק פֿאַרנומען דעם בערדיטשעווער רב פֿאַרן האַרצן. ער  
האָט פֿאַרוואָרפֿן דעם קאָפּ און אָנגעהויבן מתפלל זיין. ער  
האָט אויף זיין הייליגן שטייגער געזונגען מיט גרויס מתקנות  
און צעבראָכנקייט.

— אדם יסודו מעפר—דער מענטש, מיטטיינס געזאָגט, קומט  
פון שטויב, וסופּו לעפר—און זיין סוף איז שטויב. בנפשו יביא  
לחמו — טאָמער האָט ער אַ נשמה, מוז ער זי זעצן אויפֿן שפּיל  
פֿאַר אַ שטיקל פֿרויט. איז דאָס נאָך ווייניג. איז משול כּחרס  
הנשבר, וואָרפט מען זיך מיט דעם זינדיגן מענטשן, ווי מיט אַ  
צעבראָכן שערפל. הייליגער רחמן! דו האָסט דעם גן־עדן,  
דיין לויטערן שיין, פֿאַהאַלטן פון דעם מענטשנס אויג אויף יענער  
וועלט, און דעם יצירה־רע האָסטו געלאָזט פלאַקערן אין דעם  
מענטשנס האַרצן אויף דער וועלט. וואָס זשע איז דער חידוש,  
אַז דער מענטש פֿריהט זיך אָפּ אָן דעם פייער, וואָס דו אַליין  
האָסט אין אים געוואָרפֿן. זאָלן ציטערן די הימלען, וואָס  
פֿאַר אַ ווערט האָבן די הימלען אַנטקעגן די טרערן פון צער  
בראָכענע הערצער.

דער בערדיטשעווער רב האָט ווייטער אויסגעשטרעקט די  
הענט און אָנגעהויבן זיך צו בעטן מיט גרויס ליבשאַפט  
און האַרציגער צעבראָכנקייט:

— הייליגער רחמן!

— הייליגער רחמן!

האָבן זיך אין איין רגע אַלע טויערן פון רחמים געעפֿנט.



יעקב-יואל און נחום זיינען גלייך דערהויבן געוואָרן דורך די חסדים פון זיין ליבן נאָמען. דער פערדיטשעווער רב האָט דערוועהן, אַז ס'איז אַ גרויסער עת רצון, האָט ער נישט געוואָלט דורכלאָזן די גוטע הנע און האָט אָנגעהויבן בעטן רחמים אויף דער גאַנצער וועלט. וויפיל איז אַ שיעור, אַז די וועלט זאָל זיך אַזוי ראַנגלען און צאָפלען? מ'גייט דאָך ממש אויס! זאָל דער הייליגער רחמן זיך שוין דערפאַרמען און אַראָפּ-שיקן דעם משיח-צדק, וואָס זאָל אויסלייזן די וועלט פון זינד און צרות. ווי דער הייליגער נביא האָט...

איז דער טיטול אַריינגעפאלן דעם פערדיטשעווער רב אין מיטן די רייד און ממש אַ געשרי געטאָן:

— דעם פערדיטשעווער רב איז ווייניג אַריינצופירן גנבים אין גן-עדן, ער וויל נאָך דורך זייער גנבה אויפן הימל אַראָפּברענגען משיחן אויף דער וועלט...

נאָך אידער דער פערדיטשעווער רב האָט צייט געהאַט צו ענטפערן, האָט אים פלוצים אַראָפּגערופן פון בית-דין של מעלה אַ שרעקליכער גוואַלד, וואָס האָט זיך אויפגעהויבן אין בית-המדרש. איינער אָן אַלטער ייד האָט פון שוואַכקייט נישט געקאָנט אויסהאַלטן דאָס יום-כפורדיגע פאַסטן און האָט אָנגעהויבן חלשן. מען האָט אים גאָרנישט געקענט אָפּמונטערן. דער פערדיטשעווער רב האָט מפסיק געווען אין מיטן דער שמונה-עשרה, איז צוגעגאַנגען צום יידן, האָט אים אַרומגע-נומען און עפעס אַ זאָג געטאָן אויפן אויער, איז דער אַלטער ייד גלייך געקומען צו זיך און געעפנט די אויגן.

דערווייל איז דער עת רצון אויפן הימל דורכגעגאַנגען...

ווער ווייס, ווען ס'וואָלט זיך דעמאָלט נישט געטראָפן דער גוואַלד אין בית-המדרש, וואָלט דער פערדיטשעווער רב אַראָפּ-געבראַכט משיחן אויף דער וועלט...

## VI. א גרויסע בשורה

חיים האָט געענדיגט די מעשה, איז אַ וויילע אַנטשוויגן גער-  
וואָרן און זיך פאַרטראַכט. ער האָט באַלד אויפגעהויבן די  
אויגן צו ר' נחומען און אַ זאָג געטאָן:

— איר פאַרשטייט, אין דער מעשה זעהט מען דעם מאַימדיגן  
ראָד פון נשמות און וועלטן. גנבה און ערליך-יידישקייט קייקלען  
זיך אַריין איינע אין די אנדערע... חיים האָט זיך אַ קעה  
געטאָן צו ר' נחומען:

— גוואַלד, ר' נחום, וואָס טוט מען? כ'האַב אין דעם  
ראָד פאַרלאָרן דאָס לעצטע ביסל חיות...  
ער האָט זיך אָנגענומען מיט ביידע הענט פאַרן קאָפּ און  
ווי אַ פאַרוואַנדעטער געשריען:

— פאַרלאָרן.... פאַרלאָרן..  
האָט זיך ר' נחום פלוצים אויפגעהויבן מיט אַ ליכטיג  
פנים און זיך אַ קער געטאָן צו חיימען מיט אַ מינע פון אַ  
מענטשן, וואָס טראָגט מיט זיך אַ פלוצימדיגע אומגעריכטע בשורה:  
— איר וועט, ר' חיים, באַלד געפינען, וואָס איר האָט פאַר-  
לאָרן. דער אויבערשטער אַליין האָט מיך צו אייך געשיקט.  
איך זעה, ס'איז געקומען די צייט, אַז איך זאָל אייך אויפדעקן  
דעם סוד, וואָס איך טראָג שוין צענדליגער יאָרן באַהאַלטן אונ-  
טערן האַרצן...

ר' נחום האָט זיך שטיל אַנידערגעזעצט און מיט אַ ליכטיגן שמייכל זיך אַ רגע אַרומגעקוקט אויף דער לאַנקע. ס'האָט שוין אָנגעהויבן טאָגן. די גאַנצע לאַנקע איז געלעגן פאַרגאַפט און פאַרחלשט אין פאַגינען-ליכט. דער וואַלד האָט שטיל אַ ציטער געטאָן און געשאַקלט מיט די שפיצן בוימער. היים האָט געקוקט פאַרדירושט און נייגעריג אויף ר' נחומען, וואָס האָט אָנגעהויבן אזוי דערציילן:

— כ'געדענק עס נאָך ווי היינט. בשעת כ'בין נאָך געווען גאָר אַ יונגעראַמאָן, בין איך, ניט היינט געדאַכט, שטאַרק גע- שטרויכלט געוואָרן און בין אַריינגעפאַלן גאָר אין עצבות. האָב איך זיך געלאָזט גלייך צום אַלטן זכרוננו לברכה. דער רבי האָט מיר געגעבן שלום, נאָר פון גרויס יסורים האָב איך אַ וואָרט ניט געקענט אויסרעדן. האָט מיר דער רבי אַ זאָג געטאָן אַ הייליגע „תורה“, וואָס האָט מיך גלייך געדאַטעוועט און אָנגעפילט מיט שמחה. דערנאָכדעם האָט מיר דער רבי געזאָגט, איך זאָל קיינעם ניט מגלה זיין די „תורה“, ביז איך וועל פאַגעגענען איינעם, וואָס האָט פאַרלאָרן זיין נשמה און קען זי ניט געפינען. אָט דער מענש וועט זיך וועלן פון יסורים אָפגעבן פאַרן טייוול און וועט דאָס ניט קענען. אָט דעם מענשן זאָל איך מגלה זיין די „תורה“. איצט וועל איך אויס- פירן דעם רבינס שליחות און אייך זאָגן די הייליגע תורה....

ר' נחום האָט אַלץ ליכטיגער געשמייכלט, און עטוואָס צומאַכנדיג די אויגן, האָט ער געזאָגט:

— כ'געדענק ווי היינט, דער רבי האָט בזה הלשון אָנגע- הויבן: „ווי גרויס ס'זאָלן ניט זיין, נחום, די יסורים פון אַ מענשן, וואָס האָט עפעס פאַרלאָרן, ווערן אָט די יסורים פאַל אין דער שמחה, וואָס מ'האָט בשעת דעם צוריקגעפינען. דאָס איז דאָך די הייליגע גרויסע מצוה פון השבת אכדה — מ'זאָל אומקערן אַ מענשן דאָס, וואָס ער האָט פאַרלאָרן. זאָג איך

דיר, נחום, אָז ס'איז טאָקע פֿראַי אײַנצושטעלן דאָס לעבן פֿאַר  
אַזאַ מצוה און מחיה זײַן אַ פֿאַרשטאַנדענע נשמה, וואָס קאָן  
ניט געפֿינען דאָס פֿאַרלאָרענע. זײַנען אָבער דאָ פֿאַראַן פֿאַר-  
שײַדענע מדרגות. אײַנער האָט פֿאַרלאָרן און ווײַס כאָטש, וואו  
ער האָט פֿאַרלאָרן. ממילא ווײַס ער, וואו צו זוכן און קען גיכער  
געפֿינען. שלעכט איז אָבער, אָז מען ווײַס ניט, וואו מען האָט  
פֿאַרלאָרן. ממילא ווײַס מען דאָך גאָרניט, וואו צו זוכן.  
איז אָבער דערצײ גוט, אָז מען ווײַס כאָטש, ווען מ'האָט  
פֿאַרלאָרן, ווײַל מחמת דעם קאָן מען דאָך אויסרעכענען, וואו מען  
איז געווען בשעתן פֿאַרלוירן און ממילא ווײַס מען שוין, וואו  
מען האָט צו זוכן. פֿיל שווערער איז אָבער, אָז מען ווײַס ניט  
אָפֿילו, ווען מ'האָט פֿאַרלאָרן, ווײַס מען דאָך שוין גאָרניט,  
וואו צו זוכן. איז אָבער דערצײ נאָך ניט אַזוי שלעכט, אָז  
מען ווײַס כאָטש, ווי אַזוי מ'האָט פֿאַרלאָרן. וואָרום אָז  
מ'איז זיך מתבונן און מ'פֿאַרשטייט, ווי אַזוי מ'האָט פֿאַרלאָרן,  
ווײַס מען שוין בעסער, ווי און וואו צו זוכן. נאָר אָז מען ווײַס  
אָפֿילו נישט, ווי אַזוי מ'האָט פֿאַרלאָרן, איז נאָך פֿונדעסטוועגן  
גוט, אָז מען ווײַס כאָטש, וואָס מען האָט פֿאַרלאָרן. ווײַס  
מען לכל הפחות, וואָס צו זוכן. ערגער איז אָבער, אָז מען ווײַס  
אָפֿילו ניט, וואָס מען האָט פֿאַרלאָרן — ניט מען ווײַס, וואו  
צו זוכן, און ניט מען ווײַס, וואָס צו זוכן. איז אָבער דערצײ  
נאָך ניט אינגאנצן שלעכט, ווען מען ווײַס כאָטש, אָז מען  
האָט בכלל עפֿעס פֿאַרלאָרן. ווײַס מען נאָר, אָז מ'האָט פֿאַרלאָרן,  
זוכט מען. און אָז מען זוכט, געפֿינט מען. יגעת מצאת תאמין—  
אַ מענטש גלויבט און איז מחויב צו גלויבן, אָז מ'האָרעוועט  
און מ'זוכט, געפֿינט מען. און טאָמער וועט ער אַליין ניט  
געפֿינען, וועט עס עמיצער אויף דער וועלט געפֿינען און  
וועט עס מיט דעם גאנצן ברען פֿון אַ מצוה אים אָפֿגעבן. אויף  
אַלין און אויף אַלעמען שטייט דאָך די עינא פֿקידא, דאָס אָפֿענע

אויג פון דעם גרויסן בעל-רחמים, וואָס קערט אום יעדן דאָס פאַרלאָרענע. פאַרשטייט, נחום, אַראָפּגייענדיג אויף דער וועלט, פאַרלירט די נשמה איר געטליכע גאַנצקייט, נאָר מחמת אמתע התבוננות קען יעדער דערוועהן, וואו און וואָס ער האָט פאַרלאָרן. דאָס איז דער ענין פון חשבון הנפש. אַזוי קען יעדער געפינען זיין שרש און אָנפילן אַלע וועלטן מיט דער הייליגער שמחה פון אַ צוריקגעפונענער נשמה. דער מענטש אָבער קען אויך, חלילה, פאַלן און פאַרלירן זיין נשמה. און ווען אַפילו ער ווייס ניט, וואו און וואָס ער האָט פאַרלאָרן, אַבי נאָר ער זוכט, האָט ער שוין געפונען. אַז מען פאַרגעסט עפעס אין אַ בעל-הביתשער שטוב, האָט מען ניט וואָס צו זאָרגן, ס'וועט שוין גאַנץ זיין. די וועלט איז ניט הפקר. און דער גרויסער בעל-הבית נעמט פון אונז קיין אויג ניט אַראָפּ— עינא פקחא! און ווער עס זוכט — עפענען זיך די טויערן פון רחמים, און ער געפינט אַלע פאַרלאָרענע אוצרות..."

...„דער ענין אָבער, האָט דער רבי ווייטער געזאָגט, ליגט אַ סך טיפער. געפינען און פאַרלירן שמעקן באמת איינע אין די אַנדערע. מ'קען אויף דער וועלט גאָרנישט ניט געפינען, אַז מ'זאָל דערפֿי עפעס ניט פאַרלירן, גלייך ווי מ'קען גאָרנישט ניט פאַרלירן, אַז מ'זאָל דערפֿי עפעס נישט געפינען. טוט אַ ייד, חלילה, אַן עבירה, פאַר-לירט ער די ריינקייט פון דער נשמה. ער געפינט אָבער מחמת דעם די צעבראַכנקייט פון אַ בעל-עבירה און קען ווערן אַ בעל-תשובה, וואָס איז נאָך העכער ווי אַ צדיק. איז מען זיך מוסר נפש אויף אַ מצוה, געפינט מען דעם גאַנצן אוצר פון אַ מצוה, מען פאַרלירט אָבער דעם דורשט צו דער אָפּגעטאָנענער מצוה און מען קען, חלילה, ווערן זאָט פון דעם מסירת-נפש. וואָס קען שוין זיין גרעסער, ווען אַ מענטש געפינט אין זיך דעם כוח צו ווערן אַ צדיק הדר און אַ מנהיג פון

יידן. ער פארלירט אבער מחמת דעם די תמימות־דיגע פראסטקייט פון א פשוטן מענשן און שטייט יעדע רגע אין סכנה אריינצו- פאלן אין גאווה. אזוי מוזן צדיקים זיך אייביג ראנגלען מיט דעם שטן און ניט אלע קענען אים ביישטיין. און אָט דער פראסטער וואסערפירער, וואָס האָט קיין צייט ניט אויף אַ יידיש וואָרט, קען אָבער, אַנטרייבנדיג דאָס פערד, טון אַ טיפן קרעכץ צום אויבערשטן. וואָס ווייסטו, נחום, וואָס פאַר אַ כּוח ס'שטעקט אין אָט דעם קרעכץ. קיין צדיק פאַרמאָגט עס ניט. און דערפאַר מוז יעדער מענש האָבן זיין חשבון הנפש, זיך מתבונן זיין, וואו, ווען, ווי אזוי און וואָס ער פאַרלירט. און אז מען זוכט נאָר, האָט דער אויבערשטער רחמנות. די עינא פּקחא פאַרלאָזט אונז ניט"...

ר' נחום האָט אינגאנצן צוגעמאַכט די אויגן און געזאָגט וויי- טער דעם רבינס ווערטער מיט גרויס דבקות:

....און אפילו דער, וואָס זוכט גאָר ניט, וועט אויך נישט פאַרפאלן ווערן. דער הייליגער נביא זאָגט: והיה ביום ההוא ובאו האובדים — אין יענעם גרויסן טאָג פון משיחם צייטן וועלן אלע פאַרלאָרענע און פאַרשטויסענע זיך געפינען. נאָר דורך דעם ברעז פון אַ מצוה און אמתער שמחה קען יעדער אלע וויילע פאַרזוכן דעם טעם פון משיח. כ'שווער דיר, נחום, אז אויף דער וועלט וועט קיינער ניט פאַרפאלן ווערן, דער לעצטער פאַרלאָרענער פונק וועט אויסגעלייזט ווערן. און דער, וואָס האָט זיין גאָנץ לעבן פאַרלאָרן, זאָל מיט שמחה אַרויסגיין זוכן — וואָס און ווען ער זאָל ניט פאַרלירן, פיל מער וועט ער געפינען"...

ר' נחום איז אַ וויילע אַנטשוויגן געוואָרן. האָט זיך פאַלד אויפגעהויבן און געזאָגט:

— איך האָב מיין שליחות אָפגעטאָן. כ'בעט אייך נאָר קומען צו מיר היינט אויפן סיום-התורה. זאָל אייך דער אויבער-



שמער העלפן, וואוהין איר וועט זיך נאָר ווענדן.... אַ גוטן  
מאָרגן, אַ גוטן טאָג....

ר' נחום האָט זיך געלאָזט גיין. ווי אַלע מאָל איז ער נע-  
גאָנגען מיט לייכטע טריט, קוים וואָס ער באַרירט די ערד. ער  
האָט זיך אַ קער געטאָן אין וואַלד אַריין, וואו ער איז באַלד  
פאַרשוואונדן געוואָרן.

חיים איז געבליבן זיצן אומבאַוועגליך אויף דער לאַנקע  
און פאַרטראַכט געקוקט פאַראַוים. פונקט אַנטקעגן אויפן מורח-  
האַריוואַנט האָט זיך דער מאָרגן שטיל אָנגעצונדן. טאַקע אַט-  
אַט וועט אַ נייע זון אויפגיין. ניט נאָר די לאַנקע און דער וואַלד,  
נאָר אויך חיים איז פול געוואָרן מיט אַ ליכטיג-גליהענדיגער  
שטילקייט. ער האָט זיך אויפגעהויבן און מיט אַ ליכטיגן שטייכל  
זיך געלאָזט אין וואַלד אַריין, אין דעם זעלבן וואַלד, פון וואָ-  
נען ער איז ערשט נעכטן נאָך מעריב אַרויס צו דער קרעטשמע  
צו....

ווי אַלע מאָל איז לייוויק פונין אויפגעשטאַנען אַ קורצע  
וויילע נאָך זון-אויפגאַנג און זיך געלאָזט גיין אין פעלד אַריין.  
דורכגעגאַנגען פאַרביי דעם גאַניק פון זיין הויז, האָט ער זיך  
אַפגעשטעלט און פאַרגאַפּט דערוועגן: אויף די טרעפלעך  
פון דעם גאַניק איז געזעסן חיים אָנגעשפאַרט מיט דער רעכ-  
טער זייט אָן דער פאַרענטשע פון ווענטל, און אונטער-  
שפאַרנדיג מיט ביידע הענט דעם קאַפּ, האָט ער טיף געדערעמלט.  
זיין קאַפּאַטע איז נאָך געווען באַדעקט מיט שטויב און טוי  
פון לאַנקע און וואַלד. די גרויסע פלייצעס שטאַרק איינגעהוי-  
קערט און איינגעבויגן. אויף דעם ליידנדיג-אויסגעמאַטערט פנים  
האָט אין דער טיפעניש פון דער שוואַרצער באַרד געפלאַטערט  
אַ האַלב גליהענדיגער שטייכל. ער האָט שטיל געאַטעמט און  
עפעס קינדיש הכנעהדיג זיך פאַרוונקען אין שלאָף. לייוויק האָט

א וויילע פארגאפט אויף אים געקוקט, באַלד האָט ער זיך  
שטיל אויף די שפיץ פיס אומגעקערט אין שטוב און אַ זאָג  
געטאָן צום ווייב, פאַרויכטיג אייגנאַלטנדיג די שטימע:

— הער נאָר, כאַסיע, דער אורח מיט דער שוואַרצער באָרד איז  
ווייטער געקומען און דרעמלט דאָ אויפן גאַניק. פאַרשטייט  
דאָך, אַז דאָס איז פון די יידן, וואָס קריכן אויף די גלייכע ווענט  
און מ'קען מיט זיי גאָרנישט מאַכן. דו זאָלסט נאָר אַכטונג געבן,  
מ'זאָל אים נישט אויפוועקן. און אַז ער וועט אויפשטיין, זאָלסטו  
אים פֿרובן געבן עפעס טרינקען. דו הערסט, כאַסיע?...

לייוויק איז אויף די שפיץ פיס דורכגעגאַנגען צוריק פאַר-  
ביי חיימען און זיך געלאָזט אין פֿעלד אַריין. אָפּגעגאַנגען אַ  
פאַר שפּאַן, האָט ער זיך אַ רגע אָפּגעשטעלט, אַ צוק געטאָן  
מיט די אַקסלען און זיך געלאָזט גיין ווייטער, אַ זאָג טוענדיג אין  
דער לופט:

— נאָ דיר אַזוינס, צו אַלדי גוטע יאָר!...

---

## VII. א טשערנאבילער שטעטל אויף א סיום חתורה

ניט אומזיסט האָט פיניע גראַבאָווער געמאַכט אַזאָ גרויסן שאַלאַש, ניט אומזיסט האָט איציע דער שמש זיך פון גאַנץ פריה געפאַרעט מעשה סאַרווער אַהן דער קאַפּאַטע מיט וויסע פאַרקאַטשעטע אַרבל און נאָך פאַר פאַגנינען האָבן אין קיך שוין געאַרבעט די אַראָפּגעפראַכטע סאַרווערינס. קורץ פאַר האַלבן טאָג האָט זיך ווי מיט אַמאַל פון אַרומיגע פעלדער דערהערט אַ שפּילן פון ערגעץ-וואו ווייט אָנפאַרנדיגע פלי-זמר. מיט יעדער רגע האָט זיך דאָס שפּילן געטראָגן אַליץ נעהענטער צום דאָרף מיט אַ פרייליכן געדויש. אַהא! דאָס פאַרט מען שוין אַפנים פון שטעטל אויפן סיום-התורה. די ערשטע זיינען פון שטוב אַרויס-געלאָפן דאָס קליינזארג. די קינדער זיינען געלאָפן אַהן אַ אַטעם פאַר פריהער, האָבן פון גרויס שמחה געשריען און געפאַטשט מיט די הענטלעך:

— פלי-זמר... פלי-זמר... מ'קומט... מ'פאַרט... פלי-זמר!  
פרייליכע קולות האָבן דורך די פעלדער אַ גרויסע בשורה אין דאָרף געטראָגן. דאָס שפּילן איז געוואָרן אַליץ שטאַרקער און נעהענטער. ס'זיינען שוין אַלע גרויסע אַרויס פון שטוב צו פאַגעגעניש. ר' נחום, פיניע גראַבאָווער, וועלוועלע דער גבאי פון חברה קדישא און אַנדערע — אַלע, אַלע זיינען אַרויס. דאָס פרייליכע אומערוואַרטע שפּילן, וואָס האָט זיך געגאָסן

דורך די רחבותדיגע פעלדער, האָט אַלעמען געעפנט די  
הערצער. מ'איז ממש טאַנצנדיג אַנטקעגן געגאַנגען. אָט האָט  
זיך באַוווּן דער ערשטער וואַגן מיט די שפּילנדיגע כלי־זמר,  
נאָך אים האָט זיך געצויגן אַ גאַנצע שורה פון פול געפאַקטע  
דראַגנס און וואַגנס. דערווענדיג ר' נחומען, זיינען אַלע אַראָפּ־  
געשפרונגען פון די וואַגנס און זיך געלאָזט לוסטיג צו אים  
אַנטקעגן. די כלי־זמר גייען פאַר פריהער און שפּילן. ר'  
נחום איילט זיך אַנטקעגן. נאָר איידער ער האָט נאָך צייט געהאַט  
וועמען ס'איז אָפּצוגעבן „שלום“, האָט זיך דער גאַנצער עולם  
צעשטאָן אויף דער לאַנקע און געמאַכט אַרום אים אַ קאָר  
דאָהאַר. אַלע, וואָס זיינען געשטאַנען אַרום ר' נחומען, זיינען  
אַוועק מיט דעם טאַנץ. ר' נחום איז געפליבן שטיין מיט  
וועלוועלען אין מיטן קאָראָהאַר. נאָך אינדערפריה איז ר' נחום  
געגאַנגען אין וואַסער און איז שוין געווען שבתדיג אָנגעטאָן.  
ער האָט פרייליך צוגעקלאַפט מיט די הענט. איציע דער  
שמש איז אַרויס פון ערגעץ מיט די ווייסע פאַרקאָטשעטע  
אַרבלי און האָט זיך פרייליך, ווי ער שטייט און גייט, אַרייַן  
געפלאַכטן אין קאָראָהאַר. האָט זיך דער קלאָרנעט צעקאַכט  
און געגאַסן אויף רעכטס און אויף לינקס מיט זודיג־פרייליכע  
קולות, טאַקע ממש גרייט צו פאַרפלייצן מיט שמחה אַלע  
פעלדער אַרום.

פון קאָראָהאַר איז אַרויסגעשפרונגען מענדל דער הויכער.  
דאָס איז אַ תבואה־הענדלער, אַ ייד אַ גבר, גרויס ווי אַ סאַסנע,  
מיט אַ קליין שוואַרץ פערדעלע. אַ פראָסטער ערליכער ייד,  
נאָר אַ לעבעדיגער און אַ פרייליכער — טאַקע גאָר קיין גלייכן  
ניטאָ צו אים אין שטעטל. אָט איז ער אַריין אין מיטן קאָראָהאַר,  
אויפגעהויבן די האַנט און אַ וואונק געטאָן צו די כלי־זמר, מ'זאָל  
אויפהערן שפּילן. דער עולם האָט זיך אָפּגעשטעלט, און ער  
האָט פלומרשט מיט גרויס פעס און רציחה אַ געשריי געטאָן:



— לחיים, ר' נחום, איר זאלט דערלעבן משיחן און  
מיר אלע מיט אייך אינאיינעם.

די פלייזער האָבן איצט ניט געשפילט. דאָס האָט מען  
גענומען אָפּיסל פּראָפּן אויף איין פּוס, ערבייט-טובּדיג. אַלע  
זיינען געווען פאַרנומען מיט געדאַנקען און פּרייליכע זאָרגן  
פון דעם קומענדיגן יום-טוב. וואו איז ערגעץ מאַטיע דער סופּר?  
דעם לעצטן טאָג האָט ער אוראוי וואָס צו טון. ער ויצט דאָרט  
שווייגנדיג-ערנסט אין שטוב און טוט זיין אַרבעט.

נאָך מיטאָג האָבן ווייטער אָנגעהויבן אָנקומען נייע אורחים  
פון שטעטל. צווישן זיי יעקב־יאָסיע דער רב און אייזיק דער  
שוחט. יעקב־יאָסיע איז געווען אַ ייד אַ למדן, אַ גרויסער תּמים,  
נאָר אַ מאָדנע צעטראָגענער במלן — דאָס העמד שטאַרק צע-  
כראסטעט, דאָס רבנישע היטל מיט דער יאָרמולקע זיינען  
תּמיד עפעס פאַרדרייט אָן אַ זייט. פּוילישע חסידים האָבן  
אויף אים געקוקט מיט דרך־אֶרץ, נאָר דערביי מיט יענער מי-  
נע, וואָס האָט געהייסן: „אוראוי איז ער אַ וואוילער ייד, אַ בעל-  
תּורה, נאָר נתפּעל ווערן איז נישטאָ פון וואָס, אַפי ער וועט נאָר  
פאַרן צום רבין, וועט ער שוין ניט פאַרפאַלן ווערן.“ אָט אַזוי  
האָבן זיך על פי רוב פּוילישע חסידים פאַצויגן צו זייערע  
רבנים. אייזיק דער שוחט איז אַ קורץ־וואוקסיגער יונגערמאַן מיט  
אַ שיין קיילעכדיג פּלאַנד בערדל, אַ ציכטיגער, כמעט אַ „שאַגעל“  
— מיט אַ זיידענעם געפּלאַכטענעם גאַרטל און געפּוצטע שטי-  
וועלעך. אינגאַנצן אַ קליינינקער איז ער אין אַלע זיינע תּנועות  
פול מיט קינדיש־חנענדיגער ווייכקייט. ער איז אַ גרויסער  
מושלם, שטעלט אַ חלף אויף אַ טשיקאָוועס, שרייבט אויסגער-  
צייכנט, לייענט אין דער תּורה, דערהויפּט אָבער קען קיינער ניט  
זינגען מיט אַזאַ מתיקות ווי אייזיק. און כאַטש ער פאַרט  
בגנבה קיין רוזשין, האָבן זיך טשערנאָבילער חסידים געלאָזט  
משמח זיין פון זיינע ניגונים.



פון שטעטל זיינען ווייטער אָנגעקומען נייע אורחים — ווער צופוס און ווער מיט אַ פּור. אַרום צוויי אַזויגער איז שוין געווען כמעט דאָס גאַנצע שטעטל. פון חסידים האָבן נאָר גע-פעלט די צוויי גבאים פון טשערנאָבילער שול, וואָס זיינען מיט אַ טאָג פריהער געפאָרן משתדל זיין זיך, אַז דער רבי זאָל דורכפאָרנדיג זיך אָפּשטעלן אין שטעטל.

די לעצטע זיינען געקומען חיים גראַוויצער און לייוויק בונין. חיים גראַוויצער איז געווען בלאַס, שטאַרק פאַרטראַכט, גאָר ניט אויף דעם עולם. ער האָט אַ גאַנצן אינדערפריה וויי-טער געלערנט משניות, ביז לייוויק בונין איז געקומען פון זיין אַרבעט אויפן פעלד און איז אויף אים אָנגעפאלן:

— גענוג אייך שוין, ר' חיים, צו פיקן די שוואַרצע פינטלעך. פון שטעטל זיינען שוין אודאי געקומען אַלע שיכורים. קומט, קומט — מאַכט ניט קיין שהיות...

שוין פונדערווייטן האָבן זיי טאַקע דערהערט דאָס יום-טובדיגע געמורמל פון שאַלאַש. די זון איז נאָר עטוואָס אַדאָפּ פון מיטן הימל און האָט אויף איר ליכטיגן שטייגער געשאַטן מיט גאָלדענע שטראַלן אויף דער לאַנקע, אויף פיניע גראַבאָ-ווערס שטוב און אויף זיין פריש אויסגעבויטן שאַלאַש. עפעס ווי פלוצים האָט חיים דערהערט אַ פרייליך שפילן פון פליי-זמר, וואָס האָט אים פאַרנומען פאַרן האַרצן. דאָס האָבן פליי-זמר אין שאַלאַש געשפילט אַלע וויילע אַ נייעם פרישן ווי-וואָט. ס'האָט זיך שוין, הייסט דאָס, טאַקע אָנגעהויבן.

דער שאַלאַש איז פול געפאַקט. אַ סך מענשן שטייען פון דרויסן, אַ סך שטופן זיך אין די טירן. מאַטיע דער סופר איז שוין אַריבערגעקומען אין שאַלאַש. ער ויצט פון אויבן אָן אין זיין שוואַרץ-סאַמעטן פאַלטאָכל און נאָך מער ווי אַלע מאָל איז ער שווייגנדיג ערנסט און שרייבט דעם לעצטן עמוד פון דער תורה. דעם לעצטן! אַ טיף פייערל האָט אין

זיינע שוואַרצע אויגן שטיל געברענט: אַ קלייניגקייט! אין אַ  
 רגע אַרום ווערט געפאָרן דורך זיינע הענט אַ נייע ספר-תורה.  
 ער האָט שוין אַזוי פיל ספר-תורהס געשריבן, און איצט, ווי ביי  
 יעדן נייעם סיום, האָט ביי אים דאָס האַרץ געפלאַטערט פון פרייד,  
 גלייך ווי צום ערשטן מאל וואָלט געפאָרן ווערן אַ ספר-תורה  
 פון זיינע הענט. איציע דער שמש שטייט אַרום דעם סופר  
 ביים טיש און רופט אַלע וויילע אויס מיט דעם ניגון פון שמחת-  
 תורה צו הקפות:

— איז מען מכבד דעם און דעם מיט אַן אות אין דער

תורה...

כלי-זמר כאַפּן דאָס אויף מיט אַ לעבעדיגן וויוואַט און  
 דער אַרויסגערופענער גייט צו צום טיש, נעמט אַן מיט אַ  
 פאָר פינגער דעם סופרס פען און גיט זי צוריק אָפּ דעם  
 סופר, וואָס ברענגט אַזוי אַרום אַ אות פון דעם יידן אין דער  
 תורה. אויפן טיש שטייען אַ פאָר גרויסע ווייסע טעלער, וואוהין  
 יעדער וואַרפט עפעס אַריין, ווער מער און ווער ווייניגער. אַט  
 אַזוי גייט איינער נאָך דעם אנדערן צו צו מאַשיעס טיש און די  
 טאַנצנדיגע קולות פון יעדן וויוואַט רייסן זיך דורך די טירן אַרויס  
 אין די ברייטע פעלדער, פאַרדרייען זיך דאָרט און גייען אויס  
 פון שמחה:

— נאָך אַ ייד, נאָך אַ ייד איז אַריין מיט אַ אות אין

דער תורה.

ביי דער זייט שטייען אויף פאַרשיידענע טישן פראַנפן מיט  
 פלערליי פאַרביינסם. ווער ס'וויל נאָר, קען זיך ערליך האַלטן  
 מיט אַביסל פראַנפן. מענדל דער הויכער איז אַ מינוט גיט  
 איינגעשטאַנען אויף איין אָרט, ער האָט אונטערגעהאַלפן איציע  
 דעם שמש, האָט גערופּן, געשריען, געטאַראַמט, גערעדט אין  
 פאַרשיידענע רעדלעך, אָנגענאָסן יעדן פראַנפן אין גלעזל, אין  
 דערביי כאַפט ער כמעט ביי יעדן וויוואַט אַ טענצל. פיניע גראַ-

פאָווער גייט אַרום מעשה בעל-הבית שטאַרק פאַרטומלט, דער  
דאַשיק עטוואָס אָן אַ זייט, און טרייסלענדיג מיט דער פרייטער  
וויסער פאַרד אין דער לופט, שרייט ער פרייליך:

— יידן, נעמט אַביסל פראַנפן, מען דאַרף אייך דען לערנען?  
איר ווייסט דען ניט, וואָס מען דאַרף טון מיט אַביסל פראַנפן  
אויף אַ סיום-התורה?

ווי נאָר חיים גראַוויצער איז אַריין אין שאַלאַש, האָט אים  
ר' נחום פאַמערקט. ר' נחום איז צו אים צוגעגאַנגען און אים  
אַנגענומען פאַר דער האַנט.

— איר זענט ביי מיר, ר' חיים, אַ גרויסער אורח, איך  
פעט אייך מיטן גאַנצן האַרצן, איר זאָלט...

חיים האָט אים איבערגעשלאָגן:

— אויב איך בין ביי אייך אַ גרויסער אורח, פעט איך  
אייך אַט וואָס: דאשית, זאָלט איר אויף מיר ניט אַכטונג  
געבן און לאָזן מיך שטיין, וואו איך שטיי; והשנית, זאָל מען  
מיך ניט אויפרופן און ניט שפילן מיר קיין וויוואַט, ערשט  
נעכטן האָב איך אליין געטאַנצט אַ וויוואַט פאַרן טייוול; דריטנס,  
פעט איך אייך, איר זאָלט אויפרופן אַריינצוטראָגן אַ אות אין  
דער תורה מיין וון, וואָס האָט געהייסן — יוסף בן חיים עליו  
השלום...

ר' נחום האָט פאַרוואונדערט אַ קוק געטאָן אויף חיימען  
און געזאָגט:

— כ'האָב נאָך קיינמאָל ניט געהערט, מ'זאָל אַ גער-  
שטאַרבענעם אויפרופן צו דער תורה?...

— מיין וון אָבער האָט מיך אַ לעבעדיגן מיטגעשלעפט  
מיט זיך אין קבר אַריין. אין אים צאָפלט זיך מיין נשמה און נאָר  
מיט אים קען איך צו דער תורה קומען...  
ר' נחום איז געשטאַנען אַ וויילע ווי צעמישט, האָט אַ  
צוק געטאָן מיט די אַקסלען אין איז אַוועקגעגאַנגען צום טיש.

אין שאלאש איז געווען ענג, יום-טובדיג היימיש און פריי-  
ליך, טאקע ווי שמחת-תורה ביי הקפות. פרייליכע שמועסן,  
חסידישע גלייכווערטלעך, הויכע לחיימס האָבן זיך געלאָזט  
אויסמיטן מיט די וויזנאָטס. אויף אלעמעס פנימער האָט געפלאָ-  
טערט די קומענדיגע שמחה — מיט יעדן וויזנאָט איז מען מיט  
אַ אות נעהענטער צום ליכטיגן סיום.  
— לאָזט דורכגיין, לאָזט...

דאָס האָט מענדל דער הויכער געלאָרעמט, אַז מען זאָל לאָזן  
דורכגיין איינעם אַ יידן, וואָס איציע דער שמש האָט אויפגע-  
רופן, און דער ייד האָט זיך געשטופט פון די הינטערשטע  
שורות צום טיש צו. קיינער האָט נישט באַמערקט, ווי  
ר' נחום האָט עפעס געזאָגט אויפן אויער איציען דעם שמש,  
וואָס האָט טאָקע פאַלד אויסגערופן:

— איז מען מכבד ר' יוסף ב"ר חיים מיט אַ אות אין  
דער תורה...

אונטער די טאַנצנדיגע קולות פון דעם וויזנאָט איז חיים  
צוגעגאַנגען צום טיש אַריינצוטראַגן אין דער תורה אַ אות  
פון זיין זון. קיינער אין שאלאש האָט נישט געקענט גענוי דעם  
פרעמדן חבדניק און זיין נאָמען, און דערפאַר האָט טאָקע פֿמעט  
קיינער נישט באַמערקט די גאַנצע אויסמעַרלישע זאַך. מ'האָט  
אַפילו נישט רעכט באַמערקט, ווי ר' נחום איז אַ גאַנצע וויילע  
געווען בלאַס און עפעס צעמישט.

ביי מאַטיע דעם סופר האָט דאָס האַרץ אָנגעהויבן שטאַר-  
קער צו קלאָפֿן. ער האָט שוין די לעצטע שורה געשריבן. און  
טאָקע אין עטליכע מינוט אַרום האָט דער גאַנצער שאלאש  
פון גרויס פרייד אַ ציטער געטאָן. מיט אַמאָל האָט זיך עפעס פון  
הונדערטער פרוסטן אַרויסגעריסן און ווי אַ דונער געהילכט:

— חוק, חוק...

— חוק!

דאָס איז אין שטעטל געווען אַ אייגענער זעלטענער מנהג  
צו שרייען „חוק“ אויף אַ סוף־תורה.

זיינען שוין אלע געשטאנען און מוט לויכטנדיגע אויגן  
געקוקט צו דעם ווינקל, וואו מאַטיע דער סופר האָט צוגענייט דעם  
לעצטן עמוד. פון ווייטן האָט מען געפילט, אַז מאַטיעס פינגער  
האָבן איצט צו טון ניט מיט פאַפיר, נאָר מיט פאַרמעט, וואָס  
לאָזט זיך ניט בויגן און ניט רייסן. און אויף דעם פאַרמעט  
האָבן פון ווייטן געבלישטשעט שוואַרצע גלאַנצנדיגע אותיות,  
וואָס האָבן, דוכט זיך, אַריינגעזאָפּט דעם שמילגליהענדיגן  
גלאַנץ פון מאַטיעס שוואַרצע אויגן. אויף מאַטיעס ערנסט שוויי-  
גנדיג פנים האָט זיך אַ שמייכל באַוויזן. אַט וויקלט ער שוין  
די תורה, ער פאַרבינדט זי מיט אַ גאָרטעלע און מוט אויף איר  
אָן אַ סאַמעטן העל־בלוי העמדל, וואו ס'איז פון פאַרנט אויס-  
גענייט מיט דינינקע גאַלדענע פאַדים אַ מגן־דוד און גרויסע גאַל-  
דענע אותיות. דאָס האָט ר' נחומס אייניקל, פיניע גראַפאַ-  
ווערפּ יינסטע טאַכטער, דבורהלע, אַ פלח־מידל, מיט אירע  
אייגענע הענט אַריסגענייט. האָט זי זיך איצט געשמופּט אַרום טיר  
און פון ווייטן געקוקט מיט איינגעהאַלטענעם אָטעם אויף די  
גאַלדענע אותיות, וואָס האָבן געבלישטשעט פון דעם העל-  
בלויצן סאַמעט, ווי אַ ליכטיגע פרייד ביי איר אין האַרצן. מאַטיע  
דער סופר האָט מיט גרויס ליבשאַפט אויפגעהויבן די ספר-  
תורה, אַרומגענומען זי מיט דער רעכטער האַנט און צודריקנדיג  
זי לייכט צו דער פרוסט, האָט ער זיך שטראַלנדיג אַרומגעקוקט  
און זיך אָפגעשטעלט מיט דעם פליק אויף ר' נחומען, וועמען  
ער האָט געוואָלט מכבד זיין מיט דער ספר־תורה.

— ניין, מאַטיע, דו האָסט געשריבן די תורה, דאַרפסטו  
זי פירן צו דער חופה...

פון יענער זייט טיר איז שוין טאַקע די חופה געשטאַנען  
און געוואַרט. בחורים און יונגעלייט האָבן געהאַלטן די שטאַנ-



נען. איציע דער שמש און מענדל דער הויכער האָבן אַכטונג  
געגעבן און געמאַכט פאַראַנדעק. און פון יענער זייט חופּה  
זיינען שוין פאַראַוים געשטאַנען די פּלייזער פּרייט אויסגע-  
שטעלט.

— יונגאַמשעס, ווייסע-חברדיניקעס, אַוועק פון דאַנען....  
דאָס האָט מענדל דער הויכער לוסטיג געשריען אויף די  
קינדער, וואָס האָבן זיך מלא שמחה גערדייט צווישן דער חופּה  
און די פּלייזער, האָבן זיך געקלאַמערט אַרום די שטאַנגען פון  
דער חופּה, זיך געלאָשטשעט צו די פּלייזער און גנגה אַלע  
וויילע אַ קלאָפּ געטאָן אין דעם דיקן בויך פון דער פּויק.  
אויפן טיר פון שאלאַש האָט זיך באַוויזן מאַטיע מיט דער  
ספר-תורה. דער העל-פּלויער סאַמעט האָט אַ פלישטישע גע-  
טאָן מיט די גאָלדענע אותיות אַנטקעגן דער זון. מאַטיע דער  
סופּר איז אַריין אונטער דער חופּה. די פּלייזער האָבן אַ קלאָפּ  
געטאָן אַ חתונה-מאַרש. די חופּה און נאָך איר דער גאַנצער  
עולם האָבן זיך לאַנגזאַם יום-טובדיג אַ לאָז געטאָן פון דעם הויף  
אויף דער לאַנקע אין דער ריכטונג צו דעם מנין פון לייזויק פּור-  
ניס הויז. די קינדער זיינען געלאָפּן פאַר פריהער אַרום די  
שפּילנדיגע פּלייזער.

האָבן זיך די פּעלדער אַרום און אַרום אויפגעכאַפט, מיט  
אַ שמייכל אויפגענומען די פּרייליכע קלאַנגען פון די פּלייזער און  
אַוועקגעטראָגן זיי אין עק וועלט אַריין. איציע דער שמש און  
מענדל דער הויכער האָבן זיך אָנגענומען פאַר די הענט,  
און גייענדיג מיטן פנים צו דער חופּה, האָבן זיי הינטערוויילעכץ  
געטאַנצט אַנטקעגן דער חופּה.

איצט איז טאַקע געקומען די צייט, ווען מאַטיע דער סופּר  
האָט מכבד געווען מיט דער ספר-תורה די נחומען, וואָס איז  
איצט געגאַנגען מיט דער תורה אונטער דער חופּה. האָט זיך  
מענדל דער הויכער אָפּגעריסן פון איציען, זיך אַ לאָז געטאָן



צו מאַטיע דעם סופר, האָט אים ווי אַ קינד אויפגעהויבן  
 אויף די הענט און זיך געלאָזט מיט אים אויף די הענט  
 טאַנצן הינטערוויילעכין אַנטקעגן דער חופּה. מאַטיע האָט זיך  
 גאַרניש געווערט, זיך רוהיג געלאָזט אַ גאַנצע וויילע טראָגן,  
 מיט דער רעכטער האַנט אַרומגענומען מענדלען פאַרן האַלז און  
 ערנסט שווייגנדיג האָט ער מיט אַ שטראַלנדיגן שמייכל געקוקט  
 אויפן יום־טובדיגן פרייליכן עולם. פון די דערפער זיינען  
 גוים און גויעס אַרויסגעלאָפן און גענאַפט, קוקנדיג אויף דעם  
 אומגעוויינליכן בילד.

הונדערטער מענשן גייען נאָך דער חופּה אונטער די פרוי-  
 זנדיגע קלאַנגען פון די פלייזער, מ'האַלט זיך נעהענטער צו  
 דער חופּה. אַלע אויגן ציהען זיך צו דעם העל־בלויען סאַמעט,  
 וואָס פאַקליידט אַזוי צניעותדיג די נייע ספר־תורה. די זון  
 האָט זיך נאָך נישט געזעצט, נאָר איר ליכט איז געווען אַזוי ווייך.  
 און מילד, ווי די שטילע פרייד, וואָס האָט געפלאַמערט אין  
 די הערצער. אייניגע נאָר האַלטן נישט אויס, רייסן זיך פאַראויס,  
 טאַנצן הינטערוויילעכין אַנטקעגן דער חופּה, ציהענדיג זיך צו  
 איר מיט די הענט.

— לעבעדיגער, פלייזער...

— לעבעדיגער!

דוכט זיך, וואָס קען שוין זיין לעבעדיגער? דער קלאַר-  
 נעט האָט אויף זיין שטייגער אָנגעצונדן דעם ניגון און ממש  
 געשאַטן מיט לעבעדיגן פייער אויף אַלע פעלדער אַרום. נאָר  
 די פלייט און דער פידל פירן מיט גרויס מתיקות מער אין די  
 טיפענישן, האָבן זיך אָבער אַלע וויילע אַריינגעמישט די  
 טאַצן און רחכותדיג צעפלעסקעט די שמחה אויף גאָר דער  
 וועלט. טאַקע אַ רעגן פון גאָלדענע קלאַנגען האָט זיך געגאָסן  
 אויף די פעלדער אַרום און אַרום. מענדל דער הויכער האָט  
 שוין ווייטער אָנגענומען איציען פאַרן האַנט. און לייזיק פונגן

לאָזט נישט דורך די געלעגנהייט, כאַפּט אַרײַן אַ גלייכווערטל, ברייט אַרײַנלאַכנדיג אין דער שוואַרצער באַרד אַרײַן:

— פאַרוואָס רופּט מען אים מענדל דער הויכער, אָו ער איז גאָר מענדל דער טענצער?..

אײנער נאָך דעם אַנדערן בײַט מען זיך מיט דער תּורה אונטער דער חופּה. נאָך ר' נחומען איז געגאַנגען דער רב, דער-נאָכדעם וועלוועלע, נאָך אים פּיניע גראַפּאווער מיטן היטל אָן אַ זײַט און אַזוי ווײַטער — מ'האַט קײנעם נישט פאַרפּעלט. נאָר חיים האָט זיך אומבאַמערקט אָפּגעהאַלטן פון אַ פיבור מיט דער תּורה און איז געגאַנגען עפּעס אָפּגעזונדערט, ער איז געווען בלאַס און שטיל, די אויגן האָבן בײַ אים מאַדנע געגליהט.

פלוצים האָט זיך די חופּה אַ ווײַלע אָפּגעשטעלט. דער גאַנצער עולם האָט אַ לויף געטאָן פאַראוים, אין אײן רגע האָט מען זיך אויסגעשטעלט אין אַ רעדל, קאָפּ אויף קאָפּ, און פאַרגאַפּט געקוקט: ר' נחום האָט פאַרקאַטשעט די פּאַלעס און גע-טאַנצט אַנטקעגן דער חופּה. לײכט ווי אַ פּעדער, האָט ער שמײכלענדיג געטאַנצט, קוים וואָס ער רירט אָן מיט די פּאַנץ טאַפּל די ערד. די פּלייזמר האָבן נאָך פּרײליכער געשפּילט און דער גאַנצער עולם האָט צוגעקלאַפּט מיט די הענט. ר' נחום האָט טאַנצנדיג פאַרוואָרפּן דעם קאָפּ און צוגעמאַכט די אויגן. אַ לײכטיגער שמײכל האָט זיך צעגאָסן אויף דער קלײנער ווײסער באַרד. מיט קינדישער תּמימות האָט זיך דער טאַנץ געגליטשט איבער די גאַלדענע קלאַנגען פון די פּלייזמר. פונדערווייטנס האָבן זיך פּויערים געהויבן אויף די שפּיץ פּיס, האָבן פון התפּעלות אַראָפּגענומען די היטלען און זיך אַלײן געשריען:

— וואָט סטאַרען, וואָט... —

פלוצים האָט זיך ר' נחום אָפּגעשטעלט, שמײכלענדיג גע-

עפנט די אויגן און עטוואס שעמעוודיג אריין צווישן עולם. די  
 חופה האט זיך געלאזט גיין ווייטער.  
 טאקע פאלד האט זיך באוויזן דאס הויז פון לייוויק פונין,  
 וואס איז געשווינד צוועקגעלאפן פאר פריהער און האט  
 ברייט געעפנט טיר און פענסטער. מיט גרויס שמחה האט מען  
 אריינגעפירט די תורה. די שטוב איז פול געפאקט. פילע בלייבן  
 אין דרויסן, באלאגערן טיר און פענסטער. מ'האט שוין געעפנט  
 דעם ארון-קדש, נאך מ'קען זיך ניט צעשיידן מיט דער תורה.  
 דוכט זיך, אזוי פיל יידן האבן זי אויפן וועג אונטער דער  
 חופה מיט דער רעכטער האנט צוגעקוועמט צום הארצן,  
 און דער העל-בלויער סאמעט איז, גלייך ווי אומבארימט, אייביג  
 יונג און פריש און שמייכלט מיט הייליגער צניעות אנטקעגן  
 דעם אפענעם ארון-קדש. די פלייזער שפילן דאָרט אין דרויסן  
 און אין שמחה-דיגער ענגשאפט רייסן זיך אלע טאנצנדיג צו  
 דער יונגער שיינער ספר-תורה. נאך אַט האט מען זי אריינגע-  
 שטעלט אין ארון-קדש. און נאך איידער מ'האט רעכט צוגע-  
 מאכט דאס טירל, האט זיך אנגעצונדן א רעדל, וואס האט ווי  
 מיט פלאמען ארומגענומען די גאנצע שטוב און ארויסגעשפארט  
 אין דרויסן. צו קליין די שטוב פאר אזא עולם. צו ענג פאר  
 אזא רחבות-דיגן טאנץ. מ'האט זיך ארויסגעשאטן אויף דער  
 לאַנקע און אין איין רגע האבן זיך אלע אנגענומען פאר די  
 הענט און געמאכט א קאראהאד ארום שטוב. וואס מיר פליי-  
 זער, ווער מיר פלייזער! ווער הערט זיי איצט? פון הונדערטער  
 ברוסטן האט זיך געטראָגן א ניגון, וואס האט זיך מיט ברייטע  
 כוואליעס צעגאָסן אויף דער גאנצער לאַנקע. דאָס איז  
 אייזיק דעם שווארצן ניגון, וואס אז מ'הויפט אים  
 נאך אָן זינגען, קען מען שוין גארניט אויפהערן. שיד, פאג-  
 טאָפּעלעך, שטייול — הויבן זיך פרייליך אין דער לופטן. ווי פון  
 זיך האט דער טאנץ געפלאקערט און געוואקסן. נאך איידער

ס'ברעכט זיך איין כוואַלע, יאָגט זי נאָך אַן אַנדערע, אַ שטאַר-  
קערע, און אויף איר פאַרט שוין רייטנדיג נאָך אַ יינגערע, אַ  
פרישערע...

פלוצים איז ר' נחום אַרויס פון רעדל, האָט מיט אַ  
וואונק אַ רוף געטאָן איציע דעם שמש און עפעס אַ זאָג געטאָן.  
און טאַקע פאַלד האָט זי אַ דונער געלאָרעמט איציעס קול:  
—י—דן, י—דן! ר' נחום רופט דאַוונען מנחה...

ס'איז שוין טאַקע גאָר ניט ווייט געווען צו דער שקיעה.  
מיט פרישע פרייליכע הערצער האָט מען זיך געשטעלט דאַוונען  
מנחה. איין מנין האָט געדאַוונט אין שטוב און נאָך אַ גרע-  
סערער האָט געדאַוונט אויף דער לאַנקע. און דאָ האָט לייוויק  
אַרויסגעוויזן גאָר אַ אומגעוויינליכע בריהשאַפט. זי פון אונ-  
טער דער ערד זיינען ביי אים אויסגעוואַקסן בענק און טישן  
(דאָס האָבן אויך פויערים שכנים צונויפגעטראָגן פון די הייזלעך),  
וואָס ער האָט אויסגעשטעלט אַרום הויז אויף דער לאַנקע  
און מכבד געווען דעם עולם מיט אַ לעקיך און בראַנפן. פאַר-  
שטייט זיך, אַז פיל יונגעלייט, דערהויפּט אָבער איציע דער  
שמש און מענדל דער הויכער, האָבן זיך לחלוטין ניט געפוילט  
אונטערצוהעלפן. און נאָך דעם לעצטן קדיש פון דער מנחה  
זיינען אַלע צוגעגאַנגען צו די טישן און זיך געלאָזט פרייליך  
מכבד זיין. לייוויק בונין איז אַרומגעגאַנגען מיט אַ יאַרמולקע,  
האָט זיך מעשה בעל-הבית געטומלט, ניט אויפגעהערט זיך צו  
ווערטלען און שמייכלען אין דער שוואַרצער פאַרד אַריין. האָבן  
ווייטער די כליזמר אָנגעהויבן שפילן. אויפן הימל האָט זיך דער  
מערב שוין אָנגעצונדן און פאַגאַסן אַ גרויסן טייל פון דער  
לאַנקע, פון דעם הויז, פון בענק און טישן און מענשליכע  
פנימער מיט שטילן, שטילן גאָלד.

— לחיים, ר' נחום, לחיים...

— לחיים!...

— לחיים!...

ר' נחום האָט עפעס עמיצן געזוכט מיט די אויגן, און אַפֿנים  
ניט געפינענדיג, איז ער אַריין אין שטוב. דאָרט האָט ער אין  
מנין דערזעהן — חיים איז געשטאַנען איינער אַליין אַרום עמוד  
און האָט זיך פאַרטיפּט אין משניות. ר' נחום האָט אים שטיל  
אנגענומען פֿאַר די הענט.

— גוואָלד, ר' חיים, וואָס האַלט איר אייך אַזוי אָפּגע-  
זונדערט?

חיים האָט אַ וויילע געשוויגן און געזאָגט:

— איר ווייסט דאָך, ר' נחום, אַז דער כהן־גדול פלעגט  
אַריינגיין נאָר איין מאָל אין יאָר, יום־כּפור, אין קדשי־קדשים.  
אַ קלייניגקייט, ווי ער האָט זיך צו דעם געגרייט! נאָר די גרויס-  
קייט פון כהן־גדול איז פאַשטאַנען ניט נאָר אין דעם, וואָס ער  
פלעגט יום־כּפור אַריינגיין אין קדשי־קדשים, נאָר אויך אין  
דעם, וואָס ער האָט פאַרשטאַנען אַ גאַנץ יאָר ניט אַריינצוגיין.  
איר פאַרשטייט, אַ הייליגע שמחה איז דאָך דאָס קדשי קדשים  
פון ייִדישקייט. ווי קום איך אָפּער איצט אין דעם קדשי קדשים,  
אַז איך בין גאָר דערווייל, רחמנא לצלן, אַ קרעציגער, וואָס  
טאָר זיך גאָר ניט געפינען אין אַ ייִדישער מחנה?...  
האָט זיך ר' נחום אויפּגערעגט:

— איר זאָלט אויף מיר קיין פאַראיבל ניט האָפּן, ר'  
חיים, וואָס איך וועל עס אייך זאָגן. אייער גאַנצער אומגליק  
איז טאַקע דאָס, וואָס איר ווילט דוקא זיין אַ כהן־גדול  
און ווילט די גאַנצע וועלט שלעפּן מיט זיך אין קדשי קדשים.  
און אַז דער הימל וויל דאָס ניט ליידן און איר מוזט אָנהויבן  
ווערן אַ פשוטער יוד, פאַרלירט איר אייער גאַנצן מהות און איר  
פילט אייך שוין חס ושלום ווי אַ קרעציגער. אייער ישועה וועט  
קומען, ווען איר וועט געפינען די גרויסקייט און די שיינקייט פון  
אַ פּראָסטן יידן. כּיהאָב אייך שוין געפּראַכט די הייליגע בַּשּׁוּרָה



פון דעם אלטן זכרונג לברכה. איר וועט טאקע נאך אנהויבן  
 צו זוכן, וועט איר שוין געפינען נאך מער, וויפיל איר האט פאר-  
 לארן. כ'זאג אייך, ר' חיים, איר מענטש שוין זיין פרייליך...  
 — איר זענט, ר' נחום, אפשר שטארק גערעכט. כ'וועל  
 טאקע מער נישט רוהען און האלטן אין איין זוכן. נאך ביז כ'וועל  
 געפינען, וויל איך אפהאלטן מיין נשמה פון שמחה און  
 התפעלות, וואָרום דאָס פארשיפורט מיך און מאַכט מיך פאר  
 א כהן-גדול, און אז איך ווער א כהן-גדול, קען איך נישט  
 באַנעמען און אַריבערטראַגן דעם ראָד, וואָס דרייט מיך אַרויף און  
 אַראָפּ; כ'פאל אַראָפּ און קען נישט פאלן. בקיצור, כ'בעט אייך,  
 ר' נחום, לאַזט מיך דערווייל צורוה...

ווי נאך ס'האָבן זיך אָנגעצונדן די ערשטע שטערן אויפן  
 הימל, האָט מען זיך מיט א פרייליכן געפילדער געשמעלט  
 דאוונען מעריב. ווידער אַמאָל צוויי מנינים — אין שטוב  
 און אויף דער לאַנקע. איציע דער שמש און מענדל דער הויכער  
 האָבן נאָר אויסגעהערט ברכו און זיינען פאַלד אַוועק אין שאַ-  
 לאַש, פרי צוגרייטן צו דער סעודה. א קלייניגקייט! די רעכטע  
 שמחה וועט דאָך ערשט דאָרט פאַרקומען. און טאָקע פאַלד  
 נאָך מעריב האָבן זיך אַלע געלאָזט גיין. לייזיק בונין און חיים  
 גראַוויצער זיינען געגאַנגען די לעצטע.

ס'איז געווען א ווייכע וואַרעמע זומערנאַכט. אויפן מערב-  
 האַריוואַנט האָבן נאָך געלויכטן שטיקלעך שקיעה-פייער. און  
 אין דער טונקעלער שטילקייט האָבן אויף דער לאַנקע ווייט גע-  
 הילכט די פרייליכע טריט פון הונדערטער מענשן. דאָס איז  
 מען ערשט צו דער גרויסער סעודה געגאַנגען.



### VIII. די גרויסע סעודה—קריוודע פון א געפאלענעם

פארשטייט זיך, אז ווען א גאנץ חסידיש שטעטל קלייבט זיך צונויף זומער-צייט אין א דאָרף אויף אַ סוף-התורה און דער בעל-שמחה איז נאָך אַזאָ ייד ווי ר' נחום, ווען פראַנפן און וויין גיסן זיך כמעט ווי וואַסער און פלייזער ווערן ניט מיד צו שפילן — אודאי וועט דאָ אַרויסקומען אַ גוואַלדיגע חסידישע שמחה. די מעשה איז אַפער, וואָס אויף דעם סוף זיינען פאַרגעקומען עפעס אַזוינע אומגעוויינליכע זאַכן, וואָס האָט גלייכצייטיג געשטערט און געשטאַרקט די שמחה און וואָס דאָס שטעטל האָט אַ לאַנגע צייט נאָך דעם ניט געקענט פאַרגעסן. אַ צייט לאַנג האָט מען עס טאַקע אין שטעטל גערופן די „גרויסע סעודה“.

אין שאלאש אויף זיין גאַנצער לענג זיינען געווען אויסגע-שטעלט טישן ווי אַ „ח“ מיט דער אָפּענער זייט צו דער טיר. דער עולם איז אָפּער געווען צו גרויס און מען האָט געמוזט ווי עס איז אַריינקוועטשן אין דער זייט נאָך אַ טיש. רעכטס פון אַריינגאַנג אין דער מיט וואַנט איז געמאַכט געוואָרן עפעס אַ מין הילצערן בימהלע פאַר די פלייזער. אויף די ווייס-פאַדעק-טע טישן האָבן געברענט יום-טובדיגע ליכט. ס'איז שוין געווען שטאַרקער אַוונט, ווען דער עולם האָט זיך פרייליך געוואָשן און געזעצט צו דער סעודה. ר' נחום איז געזעסן אויפן אָן.

ער האָט אַפילו געפרובט פאַרלעגן דעם אויבן אָן דעם רב און  
אַנדערע שיינע יידן, נאָר אלע האָבן זיך מיט גרויס דרך-ארץ  
עקשנותדיג אָפגעזאָגט.

— וואָס הייסט? חוץ אלעמען זענט איר דאָך, ר' נחום,  
פשוט עלטער...

ווי אלע מאָל האָט איציע דער שמש באַוווּן זיינע קונצן. ער  
האָט געטראָגן די פיש אויף אויסגעשטרעקטע הענט, צו פינף-  
זעקס טעלער אויף אַ האַנט. די, וואָס האָבן זיך שפעט געוואָשן,  
האָבן זיך לוסטיג, ווי ס'איז געמאַכט אַ פלאַץ: „טוט זיך נאָר  
אַ רוק, גוטע פרידער!“ מ'האָט זיך לוסטיג אַריינגעקוועטשט, אי-  
בערן מיט געשפרונגען. דאָ און דאָרט מאַכט מען „לחיים“.  
ס'איז יום-טובדיג היימיש און פרייליך. אין דער לופט האָט  
געשוועבט אַ לויטערע שמחה. האָט זיך אָבער אָנגעהויבן  
אַן עסק מיט קלמן דעם פידלער, וואָס איז געזעסן צווישן די  
פלי-זמר און צו וועמען ר' נחום האָט זיך איצט געווענדט.

קלמן דער פידלער איז ניט לאַנג אָנגעקומען אין שטעטל  
און וועגן אים האָבן זיך שוין געטראָגן אומגעוויינליכע מעשות.  
ער איז טאַקע אַ מאָדנער מענטש געווען. ער איז אַ מיטל-וואַקסניגער,  
מיט ברייטע פלייצעס און מיט אַ גרויס ברייט פנים, אָנשטאַט אַ  
באָרד שטאַרטשען ביי אים עפעס איינציגע משונהדיגע הע-  
רעלעך. תמיד שווייגט ער, רעדט מיט קיינעם ניט קיין וואָרט. און  
אַז מ'פרעגט אים אַמאָל עפעס, פאַרקערט ער דעם קאָפּ אָן אַ  
זייט און פורטשעט עפעס אונטער די ליפן. אַפילו מיט די פלי-  
זמר, מיט וועמען ער שפילט דאָך אינאיינעם, האָט ער זעלטן  
ווען אַ וואָרט אויסגערעדט. אין שטעטל האָט ער ניט קיין  
קרובים, ניט קיין פריינט, האַלט זיך אָפגעוונדערט. גייענדיג  
אין גאַס, פלעגט ער זיך אליין פורטשען עפעס אונטער די ליפן,  
גלייך ווי קיינער איז אַרום אים ניטאָ. יעדן טאָג שטייט ער  
אויף מיט באַגינען און גייט אין וואַסער. דער נאָכדעם קומט

ער אהיים, שטעלט זיך נעבן פענסטער און הויפט אָן שפּילן  
 פאַרן דאוונען מיטן פּידל, דערפּי שטייט ער עטוואָס אָנגע-  
 בויגן מיט צוגעמאַכטע אויגן. פלעגן אָפט מאָל די אַרומיגע  
 שכנות לאָזן זייערע נאָר וואָס איינגעהייצטע אויוונס און  
 שטעלן זיך אונטער די פענסטער הערן. זיין שפּילן פאַרן  
 דאוונען האָט טאַקע געהאַט אַ גרויסן שם. ער איז געווען פון  
 די ווייניגע אין שטעטל, וואָס זיינען געפאַרן צום רוזשינער רבין  
 (דאָס גאַנצע שטעטל איז דאָך דורכאויס פאַשטמאַנען פון טשער-  
 נאַבילער חסידים). און טאַקע פון רוזשינער חסידים האָט גע-  
 שטאַמט די מעשה, וואָס האָט זיך אַרומגעטראָגן אין שטעטל.  
 דער רוזשינער, אַזוי דערציילט מען, איז אַמאָל פאַרן דאוונען  
 אַרויסגעגאַנגען פון זיין חדר און געפרעגט ביים עולם: „ווער  
 שפּילט דאָס איצט אין רוזשין אויפן פּידל — אַלע הימלען  
 גייען אויס פון מתיקות“. האָט מען דעמאָלט פאַלד אָנגע-  
 הויבן זוכן און טאַקע געפונען ערגעץ אין אַ פאַרוואָרפֿענער  
 אכסניא, ווי קלמן שטייט נעבן אַ פענסטער הכנעדיג איינ-  
 געבויגן און שפּילט פאַרן דאוונען אויפן פּידל. פאַרשטייט זיך,  
 אַז טשערנאַבילער חסידים האָבן מכטל געמאַכט אָט די „רוזשי-  
 נער גוזמאות“, נאָר פונדעסטוועגן האָבן אַלע דרך-ארציג גע-  
 צוקט מיט די אַקסלען, קוקנדיג אָט אויף דעם אומהיימליך  
 שווייגנדיגן פּלי-זמר.

ער איז זיך געוועסן ווי אַלע מאָל שווייגנדיג אויף דעם  
 הילצערן בימהלע, צווישן די פּלי-זמר, ווען מ'האַט אָנגעהויבן  
 דערלאַנגען די פיש, און ר' נחום האָט זיך צו אים געווענדט  
 און אַ זאָג געמאָן אויף אַ קול:

— אפשר וואָלט איר, ר' קלמן, לכבוד דעם סיום עפעס  
 אויסגעשפּילט פאַרן עולם?

קלמן האָט אַ קער געמאָן דעם קאַפּ אָן אַ זייט און עפעס  
 אַ בורטשע געמאָן אונטער די ליפּן. האָט מען ניט געוואוסט,

וואס מיינט ער—„יא“ צי „ניין“? נאך אַט האָט ער זיך אויפֿ-  
 געהויבן מיט דעם פֿידל אין דער האַנט, איז אַראָפּגעגאָנגען  
 פון בימהלע און זיך געשטעלט ניט ווייט פון דעם טיש מיטן  
 פנים צום עולם. אין שאלאש איז שטיל געוואָרן. אַלע האָבן  
 נייגעריג אָנגעשטעלט נאָך און אויערן. איציע דער שמש  
 האָט זיך באַוויון מיט נייע מעלער פיש אויף די אויסגע-  
 שטרעקטע הענט, האָט מען אים פון אַלע זייטן געוואונקען, ער  
 האָל ניט שמערן. ער האָט גאָנץ פאַרזיכטיג אַראָפּגעשטעלט די  
 מעלער און איז פאַרגאָפּט אויף זיין אַרט שטיין געבליבן.

קלמן האָט מיט דער לינקער האַנט אָנגעשפּאַרט דעם פֿידל  
 אָן האַרצן, און האַלטנדיג מיט דער רעכטער האַנט דעם שמיק  
 אין דער לופט, האָט ער אָנגעפויגן דעם קאָפּ אויפן פֿידל.  
 ער האָט צוגעמאַכט די אויגן און אויף זיין ברייט נאָקעט פנים  
 האָט זיך פלוצים אַ פאַרחלשמער שמייכל צעגאָסן. און האַל-  
 טנדיג דעם שמיק אין דער לופט, האָט ער צוערשט מיט אַ  
 משונהדיג קול האַלב געזונגען:

די וועלט איז ניט קיין יריד,

וואו מ'טומלט זיך;

ניט קיין שענק,

וואו מ'כאַפט אַ פֿיסה,

נאָר...

און נאָך איידער ער האָט דערוואָגט, האָט דער שמיק  
 עפעס ווי אַליין פון זיך אָנגערירט די אויבערשטע דינע סטרו-  
 נעס און אָנגעהויבן צאָרט שפּילן. אַ ציטער איז איבער דעם  
 עולם דורכגעלאָפן. מ'האָט טאַקע גלייך דערפילט, אַז די וועלט  
 איז עפעס גאָר ניט קיין קלייניגקייט. אַ זיסער אומעט האָט זיך ווי  
 אַ שטילער קוואַל פון פֿידל געגאָסן. און דער פֿידל האָט זיך  
 הכנעהדיג פאַרטיפּט און איז אַלע וויילע פון מתיקות אויסגע-

גאנגען. טאקע אלץ אין דער וועלט שפירט דעם אייביגן אַטעם פון זיין ליבן נאָמען און שטרעקט אויס פאַרשמאַכט די הענט צום כסא הכבוד. פון ניט געזעהענע טיפענישן הויבן זיך אויף פאַרשמאַכטע קולות, נעמען זיך אַרום און גיסן זיך אַריין אויף די סטרונעס אין אַ פענקענדיגער נגינה. אין שאַלאַש זיצן אלע פאַרגאַפּט מיט איינגעהאַלטענע אַטעמס. ס'איז אַזוי שטיל, אַז מ'הערט דאָס קנאַקן פון די יום־טובֿדיג פּרענענדיגע ליכט. דער פידל וויינט אָהן טרערן, וויינט שטיל מיט גרויס הכנעה: — מרא דעלמא כולא!

— האָר פון דער וועלט....

ר' נחום האָט פאַרלעגט די הענט אין די אַרבל און דבקוּתדיג פאַרטראַכט געקוקט פאַראַוויס. נאָר פּלוצים האָט עפּעס ערגעץ אין דער פענקענדיגער פאַרשמאַכטקייט אַ ציטעריגע שמחה אָנגעהויבן פאַרבאָרגן צו פּלאַטערן צווישן די סטרונעס און זיך מיט גרויס פּטחון אַ לאַז געטאָן פאַראַוויס. האָט זיך דער שטיק אַ כאַפּ געטאָן און איז מיט אַן איינגעהאַלטענעם רעיש דורכנער לאַפּן איבער די סטרונעס. ערשט איצט האָט זיך אַרויסגעוויזן דער האַרציג פּרייליכער תוך פון דעם אומעט. האָפּן זיך שוין אויף די סטרונעס אומצאָליגע קלאַנגען אַרומגענומען און טאַג־צנדיג זיך גלייך אַ לאַז געטאָן עפּעס אין אַ פּרייליכן תהום אַריין. און תוך כּדי דבור שפּרינגען אַרויס פון אַט דעם תהום, דוכט זיך, גאָר די זעלבע און דאָך פאַרט נייע, נאָך לעבעדיגערע קלאַנגען, טראָגן זיך מיט נאָך גרעסערן אימפעט אין ליכטיגן תהום און שפּרינגען ווייטער פון דאָרט אַרויס. דער גאַנצער עולם האָט זיך אַ קער געטאָן, מ'האָט אויפגעכאַפּט די קלאַנגען פון פידל און זינגענדיג צוגעקלאַפּט מיט די הענט. מיט אלץ אַ גרעסערן אימפעט האָבן זיך אויף די סטרונעס די פּרויזנדיגע כּוואַליעס געטראָגן פון דעם תהום. אַט־אַט וועט זיך דער ליכטיגער תהום אַליין אויפהויבן. דאָ און דאָרט האָט מען שוין ניט



געקענט איינזיצן ביים טיש און זיך אויפגעריסן פון די ערטער.  
אז האבן זיך אויך אויפגעהויבן ר' נחום, מאַטיע דער סופר,  
דער רב, ר' וועלוועלע און אנדערע. אין איין רגע האָט מען  
זיך זינגענדיג אָנגענומען פאַר די הענט און אָנגעהויבן טאַנצן.  
איציע דער שמש האָט נאָך קוים צייט געהאַט אָפצורוקן אויפן  
טיש די גלעזלעך און טעלער מיט פיש, פּדי מ'זאָל זיי נישט  
אַראָפּוואַרפן. פון גרויס ענגשאַפט האָט מען צוערשט גע-  
טאַנצט אַרום טיש אויף איין אָרט. נאָר באלד האָט דער טאַנץ  
אַרויסגעשפּאַרט דורכן טיר, מ'איז מיט גרויס שמחה און גע-  
זאַנג אַרויס אין דרויסן, האַלטנדיג זיך איינע די אנדערע פאַר  
די הענט. האָט עס אָקאַרשט אין דער שטילער נאַכט אָנגעהויבן  
צו הילכן אויף דער לאַנקע ווייט אַרום און אַרום. און אַז אין  
אַ וויילע אַרום איז מען טאַנצנדיג אַריין צוריק אין שאַלאַש.  
ווי אָפּגעפּרישט פונם טאַנץ, האָט מען זיך געזעצט ווייטער צו  
דער סעודה.

— לאַנג לעבן זאָל ער קלמנקע!

— אַזא טאַנץ האָט מען שוין לאַנג נישט פאַרוואַכט...

— וואו איז ער ערגעץ?

מ'האַט זיך אומגעקוקט און דערוועגן: קלמן זיצט ווי  
אַלע מאָל שווייגנדיג אויף זיין בענקל צווישן די פלי-זמר, האַלט  
נאָך דעם פידל אויף דער קני, קוקט אין אַ זייט און פון  
צייט צו צייט פורטשעט ער עפעס אונטער די ליפן.

אויף אַלעמענס פנימער האָט נאָך געלויבטן די מאַדנע  
לויטערע שמחה פון דעם טאַנץ, די קוויקנדיגע קלאַנגען פון  
פידל האָבן זיך נאָך געטראָגן אין דער נשמה. שטאַרק אויפ-  
געלעגט האָט מען אָנגעהויבן עסן די פיש און ערשט איצט  
האַט מען גענומען דאָס רעכטע ביסל פראַנפן. אין שאַלאַש  
האַבן נאָך מער געהילכט די קלאַנגען פון קלמנס פידל און דער  
פראַנפן האָט נאָך שטאַרקער אָנגעצונדן דאָס הייסע חסידישע



בלוט. און דוקא פון גרויס שמחה האָט דאָס האַרץ געחלשט  
נאָך אַ יידיש וואָרט, נאָך אַ תפילהדיגן ניגון. טאָקע די גאַנצע  
שמחה מקריב צו זיין אין האַרציגע טרערן, וואָס ברענגען דאָך  
ערשט רעכט אַרויס די אינעווייניגסטע מתיקות...  
פון אַלע זייטן האָט מען זיך פרייליך געווענדט צו אברהם  
בער דעם חזן.

— ר' אברהם בער, ר' אברהם בער!...

— ר' אברהם בער, וואָנט שוין אַ „יעלה“...

אברהם בער איז שוין מער ווי צוואַנציג יאָר חזן אין  
שטעטל און מיט יעדן יאָר ווערט מען צו אים אַליין מער צו-  
געבונדן. ניט וואָס ער האָט אַזאָ שוין קול אָדער ער זאָל קענען  
אַפילו אַ העלפט אַזוי זינגען, ווי למשל אייזיק דער שוחט.  
נאָר אברהם בער איז אַ גרויסער האַרציגער ערליכער ייד, און אַז  
ער דאָונט פאַרן עמוד, לעגט ער אַריין יעדן ממש די ווערטער  
אין מויל אַריין. ער פלעגט בשעת מעשה אַריינשטעקן די  
לינקע האַנט אין גארטל אָדער פאַרנעמען מיט איר דעם  
טלית אונטער דער באָרד און מיט דער רעכטער האַנט „דאָונט“  
ער. האָט מען שוין טאָקע תמיד אין אָט דער רעכטער האַנט  
אַליין געקענט דערוועגן, וואו אברהם בער האַלט אין דער וועלט.  
אָט שטרעקט ער אויס פשוט די האַנט פאַר זיך מיט אַ געבעט  
אָדער ער לעגט צונויף קיילעכדיג צוויי פינגער און פירט שטיל  
און לאַנגזאַם מיט דער האַנט אין דער לופט — לעגט אויס  
זיינע האַרציגע רעיונות, פאַרטיפט זיך, טענהט און מאַנט.  
פלוצים טוט ער אַ שליידער מיט דער האַנט אין דער הויך  
און רייסט איין הימלען, און אָט פלייבט די האַנט הכנעדיג  
שטיין אין דער לופט און שטאַרק פאַרחלשט בעט זי רחמים,  
טאָקע נאָר רחמים. אין שטערנאַביל פלעגט ער אַלע מאָל וואָגן  
פאַרן עמוד די ערשטע סליחות. און דער רבי אַליין האָט אַמאָל  
געזאָגט, אַז ווען ער וואַלט ניט זשאַלעווען דאָס שטעטל, וואַלט

ער אברהם בערן איבערגענומען פון דאָרט פאַר אַ חזן אין  
טשערנאָביל. טאָקע גאָר אַ קלייניגקייט!

ווי אַלע מאָל האָט זיך אברהם בער אויך איצט נישט געלאָזט  
בעטן. ער האָט אָפּגערוקט דעם טעלער, האָט אַ וויש געטאָן  
מיט אַ פאַטשילע די ליפּן, אַריינגעשטעקט די לינקע האַנט  
אין גארטל, און האַלטנדיג די רעכטע האַנט נישט ווייט פון  
פנים, האָט ער זי רחבותדיג אויסגעשטרעקט פאַר זיך און  
אָנגעהויבן זינגען זיין שיינעם האַרציגן „יעלה“, וואָס מ'פלעגט  
מיט גרויס חשק הערן אַפילו אין רעכטן מיטן שמחת-תורה.  
ער האָט צוגעמאַכט די אויגן און זיך אַ לאָז געטאָן אויף זיין  
חזנישן שטייגער. דער „יעלה“ האָט אַפנים געטראָפּן אין פינטל.  
דער עולם האָט אים אונטערגעכאַפט און אַלע האָבן אָנגעהויבן  
צו זינגען. הונדערטער קולות האָבן זיך תפילהדיג צונויפגעאַסן.  
ר' נחום האָט אָנגעשפאַרט דעם קאַפּ אויף דער האַנט און זיך  
שטיל געדבּקעט. וואָס ווייטער האָט דער „יעלה“ אַליץ מער אָנגע-  
נומען פאַרן האַרצן, און דער עולם האָט זיך אַליץ מער צעקאַכט.  
דער גאַנצער שפּאַלאַש האָט זיך אָנגעהויבן וויגן אויף די וויכע  
כוואַליעס פון דעם „יעלה“, וואָס האָבן זיך געטראָגן אַליץ העכער  
און פרייטער.

נאָר חיים גראַוויצער אַליין האָט נישט געזונגען און איז די  
גאַנצע צייט געזעסן ביים טיש ווי אַ פרעמדער. דער עולם  
איז געווען צו גרויס און דערצו יום-טובדיג פאַרגומען, און  
דערפאַר האָט אים כמעט קיינער נישט פאַמערקט. נאָר אייזיק  
דער שוחט, וואָס איז געזעסן נעבן אים, האָט זיך אָפּט אויף  
אים אומגעקוקט. חיים האָט זיך פאַרגענומען, אַז ער זאָל נישט  
לאָזן מער זיין נשמה פאַרוואַכן אַפילו אַ טראָפּן שמחה. נישט  
נאָר דער גוף, נאָר אויך די נשמה, זאָל פאַסטן, ביז דער אוי-  
בערשטער וועט זי אויפריכטן. נאָר פון דעם „יעלה“ איז אויך  
פֿי אים אַ ציטער איבערן רוקן דורכגעלאָפּן. ער האָט געקוקט

אויפן זינגענדיגן עולם אין ווי צום ערשטן מאל דערזעהן דעם פח פון „פוילישע“ חסידים, פון זייער קינדישער הארציגקייט און תמימות. פלוצים האָט חיים דערפילט, אַז עמיצער האָט אים אַ ריר געטאָן פאַרן אַרבל. ער האָט זיך אומגעקוקט און דערזעהן, אַז אייזיק דער שוחט זאָגט צו אים עפעס שמייכלענדיג. אין דעם גרויסן געזאָנג פון דעם עולם האָט חיים גאָרנישט ניט געהערט. האָט זיך אייזיק דער שוחט צו אים נאָהענט צוגע- פויגן און אַ זאָג געטאָן מיט דעם זעלבן שמייכל:

— מען דערקענט אויף אייך גלייך, אַז איר זענט אַ חבדניק, איר טראָגט גאַנצע בערג אויפן קאָפּ...

— פון מיר טאָר מען ניט מאַכן קיין כלל אויף חבדניקעס. נאָר אויף אייך—האָט חיים אויך אַ זאָג געטאָן מיט אַ שמייכל — קען מען אויך גלייך דערקענען, אַז איר זענט אַ רוזשינער חסיד. איר גייט אויסגעפוצט ווי אַ שררה...

— ס'איז גאָר ניט אזוי די מעשה. ביי אונז זיינען נאָך פּמעט אלע די אייגענע פּטלנים, נאָר דער רבי איז טאָקע בכח צו מאַכן פון יעדן יודן אַ שררה...

האָט חיים געמאכט אַן ערנסט פנים און אַ פרעג געטאָן:  
— וואָס זאָל דאָס טאָקע הייסן? מוזאָנט, אַז דער רוזשינער האָט זיך געמאכט עפעס אַ קיזערליכן הויף מיט אַ קאָפעלע און מיט גאָלד און זילבער און נאָך אזוינע זאַכן. וואָס הייסט דאָס?  
— איר ווייסט דאָך די וועלט-מעשה. אַ פעל-הבית האָט חוּשד געזען איינעם פון זיינע משרתים אין גנבה, האָט ער דוקא אַט דעם משרת געמאכט פאַר אַ משגיח אויף אַנדערע, וואָרום ווערט מען נאָר אַלליין אַ משגיח, פאַרלירט מען דעם חשק צו גנבה. איר פאַרשטייט, מ'האָט תמיד מורא פאַר דעם יצר הרע און זיינע כלומרשט שיינע תאוות, האָט דער רבי דעם יצר-הרע אַלליין געמאכט פאַר אַ משגיח אויף ערליך-ידישקייט. די גאַנצע שיינקייט פון דער וועלט זאָל ניט אַוועקגנבענען

יידישע הערצער, נאָר זאָל פאַרקערט אַליין פאַשיינען די ער-  
ליך-יידישקייט און צוציהען צו איר יידישע הערצער.—אייזיק  
דער שוחט האָט זיך נאָך נעהענטער צוגעפויגן צו חיימען און  
אים אַ זאָג געטאָן אויפן אויער:—טשערנאָפּיל הויבט אָן אינז  
נאָכצומאַכן, נאָר דאָס איז אָפּער נאָר נאָכגעמאַכט...

חיים האָט אַ קלער געטאָן, אַז אָט דער פיינטליכער וואונק  
אויף טשערנאָפּיל איז שוין אַ גנביש שטיקל פון דעם „משגיח“,  
וואָס רייצט אָן חסידים אויף גרויסע מחלוקת. אים איז שוין  
חייטער אַרויפגעקומען אויפן מות דער רעיון פון דעם ראָד:  
פון דעם גנב ווערט אַ כשרער משגיח, מיט וועמען מ'קייקלט  
זיך צוריק אַריין אין גנבה. ער האָט דאָס געוואָלט ענטפערן, נאָר  
פלוצים האָבן אים אַ קלאָפּ געטאָן אין די אויערן קרעפטיגע  
זילבער-קלאַנגען. דאָס האָט אייזיק דער שוחט אָנגעהויבן זינגען  
מיט דעם עולם. זיין אומגעוויינליכע שיינע שטימע האָט זיך  
אַריינגעגאָסן אין געזאַנג פון דעם עולם און געשפּריצט פון  
דאָרטן מיט העלע זילבער-קלאַנגען. דער עולם איז זיך ערשט  
רעכט פאַנאָנדערעגאַנגען. אברהם פער האָט איצט מיט דער  
רעכטער האַנט אַרויסגעוויקלט די סאַמע האַרציגסטע רעיונות.  
וואָס ווייטער מ'זינגט, אַליין טיפער און געשמאַקער ווערט דער  
בטחון פון דעם ניגון. ס'האָט זיך געקענט דוכטן, אַז מ'וועט  
גאָרניט אויפהערן צו זינגען. איז שוין אָפּער ווי פאַשערט געווען,  
מ'זאָל היינט אין אָונט נישט איינזיצן לאַנג אויף איין אָרט.

ביים טיש פון אויבן אָן נעבן ר' נחומען איז פלוצים עפעס  
אַ שטאַרקער טומל געוואָרן. דער עולם איז אַנטשוויגן געוואָרן  
און זיך פאַרחידושט אומגעקוקט. דאָרט איז געשטאַנען מענדל  
דער הויכער, רויט אנגעצונדן פון פעס, האָט געקלאָפט מיט די  
הענט אויפן טיש, געשריען און געטנהט. אַלע מאָל נעמט  
ער אויף אַ שמחה אַ שטאַרק ביסל פראַנפן, ווערט אָפּער  
נישט שיפור, פאַרקערט, ער גיט נאָך אַכטונג אויף אַליין, העלפט

דעם סארווער און באדינט יעדן איינצעלנעם. נאָר אַלע מאָל  
וואָרפט ער עפעס אַרויס אַ מאָדנע שטיקל. וואָס וויל ער  
אַקאַרשט היינט, אָט דער „משוגענער“?

— וואו איז דאָס געהערט געוואָרן?—האָט ער געשריען,  
קלאַפּנדיג מיט די הענט אויפן טיש — דער אויבערשטער  
שענקט אונז אַזאָ גרויסע שמחה, וואָס די גאַנצע וועלט פאַר-  
מאָגט ניט, און דערפאַר זאל ער נאָך אונז באַצאָלן מיט  
גן-עדן? וואָס טוט זיך עס דאָ? מ'גייט אַריין אין דעם שענסטן  
געשעפט, מ'נעמט דאָרט די שענסטע גאָלדענע סחורה און  
מ'וואַרט נאָך, אַז דער בעל-הבית זאָל דערפאַר באַצאָלן...  
— וואָס-זשע ווילסטו? — האָט מען פון אַלע זייטן הנאהדיג  
געלאַכט.

— איך וויל ניט קיין גן-עדן — האָט ער מיט פּעס גע-  
שריען — איך וויל דעם אויבערשטן אַליין באַצאָלן, איך, מענדל  
דער קבצן, דער גאַרנישט. אָט שיט איך אויס אומן טיש  
מיין גאַנצן בייטל געלט אויף אַרימעלייט, דאָס זיינען דאָך דעם  
אויבערשטנס קעסטקנידער, וואָס ער דאַרף זיי האָדעווען. און  
אָט די לעצטע מטבע פון מיין קעשענע אין דער קאַפּאַטע (ער  
האָט זי אַרויסגענומען און פאַוויון פון ווייטן פאַר די פלי-  
זמר) גיב איך אָפּ די כלי-זמר, מ'זאָל שפּילן און טאַנצן  
אַ ווינאַט פאַר זיין ליבן נאָמען. פלי-זמר, פלי-זמר! שטייט  
אויף און שפּילט אַ ווינאַט פאַר דעם אויבערשטן. יידן! הויבט  
זיך...

זיינען טאַקע די פלי-זמר אין איין רגע אויפגעשטאַנען  
אויף זייער הילצערנער בימה און אַ קלאַפּ געטאָן אַ גרויסן  
פרייליכן ווינאַט. און דער עולם, וואָס האָט זיך פון אָנהויב פלוז  
לוסטיג געמאַכט פון מענדלס מאָדנע רייד און העוויות, האָט  
אַבער ביי די לעצטע מענדלס רייד פאַרגאַפּט אַ ציטער גע-  
טאָן און זיך געלאָזט מיט אַ פּרען טאַנצן. דער גאַנצער



איינגעהאלטענער פֿייער פון דעם „יעלה“ האָט זיך אין דעם טאָג נאָך תפילהדיגער אויפגעפלאַקערט. אויך איצט האָט דער טאָג פֿאַלד אַרויסגעשפּאַרט פון דעם ענגען שאַלאַש דורך דער טיר אין דער פֿרייער נאַכט אַרײַן. און אַז מ'האָט זיך אומגעקערט טאַנצנדיג אין שאַלאַש, האָט מען שוין נישט געקענט און נישט געוואָלט קומען צו זיך. נאָך האַרציגער האָט מען זיך אָנגענומען פֿאַר די הענט און נאָך געשמאַקער האָט מען געטאַנצט. איז ר' נחומס זון פיניע גראַפֿאָווער, דער בעל-שמחה, אַרויסגעשפרונגען אויפן טיש און אַ געשרי געטאָן:

— יידן! פֿאַרשעמט נישט די סעודה. זעצט אייך צום טיש אין לאָזט דערלאַנגען ווייטער די מאכלים. נאָכן בענטשן וועט מען אַרויסנעמען די טישן, וועט מען קענען טאַנצן... פיניע גראַפֿאָווער האָט אַראָפּגערופן די כל־זמר, וואָס זיינען איצט אַראָפּגעגאַנגען פון זייערע בימהלע, זיך אַוועקגעזעצט עסן ביי אַ באַזונדערן טיש, וואָס מ'האָט ווי עס איז ביי דער זייט אַריינגעקוועטשט. ערשט נאָך דער סעודה וועלן זיי ווייטער שפּילן.

מ'האָט נישט געענדיגט, נאָר אָפּגעשטעלט דעם טאָג און זיך געזעצט צום טיש. אייגנטליך איז דאָך די גאַנצע סעודה אָן איינגעהאלטענער טאָג, און דער טאָג איז נאָר אָן אויפ־פלאַקערונג פון דער סעודה. מ'האָט דערלאַנגט די יויד און ערשט ווייטער גענומען אַפּיסל בראַנפֿן. און ביי דער יויד האָט מען זיך ערשט דערמאַנט און אָנגעהויבן זיך פֿרייליך צו אַמפּערן וועגן דעם, צי האָט מען געמעגט אויסרופן אַ וויזאַט פֿאַרן אויבערשטנס וועגן, אַז אַליין איז דאָך פֿאַרן אויבערשטנס וועגן. איז וואָס דעריבער? האָבן געענטפּערט אַנדערע: אָט דאַרפֿן אַלע טעג זיין פון זיינעשוועגן אין פונדעסטוועגן שטייט: „שבת לה', שבת זאָל זיין פון דעם אויבערשטנס וועגן, דאָס הייסט,



אז שבת זאל נאך מער זיין פון גאָטס וועגן. דער הר הבית איז הייליג, דער בית-המקדש איז נאך הייליגער, און דער קדשי קדשים איז גאר דאָס הייליגסטע. דאָס איז דאָך דער ענין פון מעלין בקדש, דאָס הייסט אין הייליגקייט קען מען גיין אליין העכער און העכער, טאקע גאר אָהן אַ סוף...

מ'האָט אָפּגעגעסן די יויד. דערווייל האָט ר' נחום אָנגעהויבן אין זיין ווינקל עפעס צו דערציילן. האָט מען פון אלע זייטן אַ קלאָפּ געטאָן אויף די טישן:

— שאַט, שטילער...

ס'האָט זיך דאָס חיות געוואָלט הערן אַ גוט וואָרט. מ'האָט זיך אַריבערגעבויגן מיט די קעפּ איבערן טיש צו ר' נחומען און מיט גרויס חשק זיך צוגעהערט. אייזיק דער שוחט איז אָפילו אַרויסגעשפרונגען פון טיש און זיך געשטעלט נעבן ר' נחומען מיט די הענט אין זיין זידענעם גארמל. ר' נחום האָט אזוי אָנגעהויבן:

— דער אַלמער זכרוננו לברכה האָט אַמאָל ביים טיש גע-  
זאָגט: „וואָס איז דער ענין, וואָס יידן מאַכן נישט קיין ברכה  
אויף שמחה, ווי מ'מאכט אַ ברכה אויף יעדער זאך, וואָס  
מ'האָט הנאה. ווייל די שמחה פון יידן איז שוין אַליין די גרעס-  
טע ברכה פאַר דעם אויבערשטן“. איך געדענק עס נאָך ווי  
היינט: ראש-השנה איז דעמאָלט אויסגעפאלן אום שבת, פאַרן  
דאָזנען זיינען מיר אַריינגעגאַנגען צום רבין. האָט ער זכרוננו  
לברכה אזוי געזאָגט: „דאָס גאַנצע יאָר ווערט אויסגעלייזט דורך  
ראש-השנה און ראש-השנה ווערט אויסגעלייזט דורך שופר.  
נאָר אַז ראש-השנה פאַלט אויס אום שבת, פאַרשפּאַרט  
מען שוין שופר, ווייל די שמחה פון שבת קען אויסלייזן אַלע  
וועלטן“...

האָט זיך אַן אַלמער ייד ביים טיש אָפּגערוּפּן:  
— דאָס איז דאָך די מעשה נורא מיט ר' שלמה קאָר-

לינער זכרוננו לברכה. דעמאלט איז געווען אן אומרוהיגע צייט. ר' שלמה קארלינער האָט פרייטאָג צונאכטס אין בית־המדרש מקבל שבת געווען פארן עמוד מיט גרויס שמחה, בשעת אַ קאָזאָק איז אַריינגעלאָפן אין בית־המדרש און האָט אויף אים אויסגעשאַסן. ר' שלמה איז אַ פאַרבלוטיגטער אומגעפאלן און איז געבליבן ליגן דעם גאַנצן שבת אַ שווער קראַנקער אין בית־המדרש. דעם גאַנצן שבת האָט ער אַפילו קיין קרעכץ ניט געטאָן. ס'איז דאָך שבת! נאָר די טאַכטער זיינע האָט שטאַרק געוויינט. האָט ער צו איר געזאָגט: „ווי קען דאָס אַ יידישע טאַכטער שבת וויינען?“ „טאַטעשי — זאָגט זי — ווי אַזוי זאָל איך ניט וויינען, אַז דו ביסט אַזוי פאַרבלוטיגט און האָסט נאָך אַפילו קיין קרעכץ ניט געטאָן?“. „גלויב מיר — האָט ער איר געענטפערט — די גאַנצע וועלט איז נישט ווערט, אַז מ'זאָל אויף איר שבת אַ קרעכץ טון“. טאָקע דעם גאַנצן שבת איז אַ ליכטיגער שמייכל ניט אַראָפּ פון זיין הייליג פנים. און ערשט נאָך הברלה איז ער נפטר געוואָרן...

ביי די לעצטע ווערטער פון דער מעשה האָט זיך דער אַלטער ייד פאַרכליפעט. אין שאַלאַש איז אַ וויילע שטיל גע-וואָרן. עפעס אַ טיפע בענקעניש האָט פארן האַרצן פאַר-נומען. נאָר פאַלד האָט זיך גדליה דער מלמד עפעס ווי אַ כאַפּ געטאָן און געזאָגט:

— מיר האָבן דאָך דאָס מיט אונזערע אויגן געזעהן ביי אונזער רבין זאָל לאַנג לעבן. אונזער הייליגער מגיד איז נאָך דעמאלט געווען גאָר אַ יונגערמאַן. אין אַ שטעטל, ניט ווייט פון טשערנאָביל, האָט, רחמנא לצלן, אויסגעבראַכן אַ מגפה. איז מען אַוועקגעלאָפן צום רבין. מ'איז אָנגעקומען אין טשערנאָביל דאָנערשטאָג גאַנץ פריה און נאָך פארן דאָוונען איז מען אַריין אויף יחידות. דער רבי האָט געהייסן, מ'זאָל שוין פאַרן צוריק און מ'זאָל זעהן, אַז שבת זאָל ביי קיין יידן אין

שטעטל ניט פעלן קיין פיש און וויין צום טיש, און שבת צו-  
 נאכטס וואל מען מאכן א פרייליכע מלוה-מלכה און נאך האלבער  
 נאכט וואל מען ארויס מיט פלי-זמר אויף די גאסן. אנט-  
 קעגן אמתער שמחה, ואנט אונזער הייליגער מגיד, האט דער  
 שטן קיינמאל ניט געקענט ביישטיין. פארשטייט זיך, אז יידן  
 האבן מיט גרויס שמחה געטאן, וואס דער רבי האט געהייסן. און  
 אז מ'איז ארויס ביינאכט מיט פלי-זמר אויף די גאסן, זיינען טויט-  
 קראנקע אויפגעשפרונגען ממש ווי געזונטע פון די בעטן.  
 זונטאג אינדערפריה איז שוין אין שטעטל קיין זכר פון דער  
 מגפה ניט געבליבן. מיר האט נאך דערציילט אן אלטער  
 קברות-מאן פון יענעם שטעטל, אז א גאנצע נאכט האט זיך גע-  
 הערט אויפן בית-עולם א מאדנע יללה. דאס האבן „ניט  
 גוטע“, ימח שם וזכרם, געיאמערט, וואס מ'האט ביי זיי אפגע-  
 נומען די פינסטערע שליטה...

פון פארשיידענע זייטן האט מען אנגעהויבן צו דערציילן  
 אומגעוויינליכע מעשות פון דעם רבין. חיים גראוויצער האט  
 צום ערשטן מאל עפעס מיט א פארבארגענעם חשק געהערט  
 טאקע אט די „ווייבערשע“ מעשות, ווי ער פלעגט זיי אלע מאל  
 אויף זיין חבדיש-שאַרפן שטייגער רופן. ווי פריהער ביי „יעלה“,  
 האט ער אויך איצט אין די דאזיגע מעשות דערשפירט דעם  
 גרויסן כח פון קינדישער תמימות און אמתער הארציגקייט.  
 נאך אט האט איינער ביים טיש דערציילט עפעס א מאדנע מעשה  
 מיט אַזוינע אומגעלומפערטע מופתים, אז חיים האט אומגעדולדיג  
 א צוק געטאן פון אינעווייניגסטן צער. ס'איז אים טאקע אויפן  
 מוח ווייטער ארויפגעקומען זיין רעיון וועגן דעם ראד: די גאנצע  
 וועלט הויפט מען אויף מיט אמונה, און מיט איר קען מען  
 זיך ווייטער אראפפיקלען אין „באָבע-מעשות“. און פונדעסט-  
 וועגן האט זיך זיין געפאלענע נשמה פננבה געווארעמט ארום  
 דעם שטילן פייער, וואס האט דא ארום טיש אַזוי תמימותדיג

געגליהט. דאָס האָט אָבער אין אים אַרויסגערופן עפעס אַ פאַר-  
קאָכטע אומרוה, וואָס האָט זיך טאַקע פאַלד אומגעריכט און  
משונהדיג דורכגעריסן.

פלוצים איז פון מיטן טיש אויפגעשטאַנען יוחנן דער  
שטאַט-שמש, און נישט מאַכנדיג קיין הקדמות, האָט ער אָנגעהויבן  
אויף זיין מאָדנעם שטייגער צו דערציילן. ער איז געווען אַן  
עלטערער ייד, מיט אַ פאַר יאָר יינגער פאַר ר' נחומען. אַ  
מיטלזאָקסיגער, אַ דאַרער, מיט שמאַלע רידעוודיגע פליי-  
צעס, מיט אַ גרויער פאַרד און קליינע שוואַרצע אויגעלעך,  
וואָס פלעגן צוזאַמען מיט דער קליינער עטוואָס איינגעפוי-  
גענער נאָז שיער שיער נישט מאַכן דעם איינדרוק פון אַ פויגל-  
פנים. אַביסל תמעותאַטע, איז ער אַלע מאָל שטיל, רוהיג,  
קאַלטבלוטיג און געלאָסן. ווערט קיינמאָל נישט אין כעס אָדער  
אויפגערגוט און קאָן קיינמאָל נישט קיין קול אויפהויבן. אינע-  
ווייניג איז ער אָבער שטאַל און אייז און שטילערהייט פירט ער  
אויס וויינס. אין דער יוגנט איז ער געווען אַ גבאי נאָך ביי דעם  
אַלטן זכרוננו לברכה. אַז אין שטעטל האָט זיך אויסגעפויט  
די ערשטע טשערנאָבילער קלויז, האָט אים דער רבי געשיקט  
אַהינצו פאַר אַ שמש. אין אַ סך יאָרן אַרום איז ביי אים גע-  
שטאַרבן דאָס ווייב. ער האָט נישט געוואָלט פלייבן ביי זיינע אויס-  
געגעבענע קינדער און איז אַוועקגעפאַרן קיין טשערנאָביל.  
ער האָט דאָרט משמש געווען דעם רבינס שטוב און איז אַ צייט  
לאַנג אַרומגעפאַרן מיט דעם רבין איבער דער וועלט. ערשט  
מיט אַ פאַר יאָר צוריק איז ער געקומען צוריק אין שטעטל.  
און אַזוי ווי אין טשערנאָבילער קלויז האָט מען שוין גענומען  
אַן אַנדער שמש, האָט מען אים געמאַכט פאַר אַ שטאַט-שמש  
און איז אויך געווען ביים רב אַ בית-דין-שמש. אויף אַלע  
שמחות שטעלט ער אַ „טעלער“ פאַונדער פאַר דעם שטאַט-  
שמש. פאַרשטייט זיך, אַז אַזא ייד, וואָס איז אַזוי פיל אַרומ-

געפאָרן מיט דעם אַלטן און מיט דעם היינטיגן רבין, האָט גענוג געזעהן און האָט געהאַט וואָס צו דערציילן. און דוקא דערפאַר, וואָס ער רעדט אזוי קאַלטבלוטיג און געלאַסן — לעגן זיך זיינע רייד זעהר לייכט אויפן מוח און מ'הערט אים מיט גרויס חשק. פון אַט דעם אַלטן טשערנאָבילער גבאי האָט נאָך געוויינט די סודותדיגע לופט פון דעם רבינס סביבה, און יעדע מעשה, וויפיל מאָל ער זאָל זי נישט דערציילן, קלינגט זי תמיד ווי אַ פרישער לעבעדיגער גרויס פון טשערנאָביל. ער האָט נלייך אָנגעהויבן:

— איינמאָל בין איך אריינגעפאָרן מיט אונזער רבין אין אַ שטאָט. שבת איז געווען ביים טיש אַ עם רב. אויך איז גער-ווען דער גביר פון שטאָט, אַביסל אַ געכאַפטער און אַ גרוי-סער מחוצף. טוט ער אַ זאָג ביים טיש צום רבין מיט גרויס חוצפה: ס'זייטש, רבי, אייער פאָטער איז דאָך געווען געווען אַ קדוש, האָט ער אַלע יאָרן געלעבט זעהר אַרים און איז אַרומגעפאָרן אין אַ פראָסטן וואָגן, און איר פאָרט אַרום אין קארעטעס? דער רבי האָט אים געענטפערט: „וואָס פאַרשטייטסטו נישט? אַ לעבעדיגער האָן גייט אַרום ערגעץ אויפן הויף און קאַסט נאָר עטליכע קאַפעקעס, און אַ אויסגעמאַלטן האָן קויפט מען פאַר רענדלעך און מען הענגט אים אויבן אָן אין זאָל אויפן וואַנט פאַר אַ שיינקייט. מיינ טאָטע איז געווען אַן אמתער קדוש און איך בין אַנטקעגן אים נאָר אַ געמאַכטער, אַ נע-מאַלטער.“ אין דעם זעלבן יאָר איז דער גביר געוואָרן אַ יורד און איז געפאָרן צום רבין בעטן אַ תשובה...

אַט די פשוטע מעשה האָט אַלעמען אויפגעבראַכט און איז באַזונדערס געווען אָנגעלעגנט ביי ר' נחומען. אַט אין דער מעשה, זאָגט ער, שטעקט די עניוּת און די גרויסקייט פון רבין. אַנטקעגן זיין פאָטער האָלט ער זיך מיט גרויס עניוּת בלויז פאַר אַ געמאַכטן. אָבער אַ לעבעדיגע פריאה איז אַ באַשער-



פעניש פון גאָט און אַ געמאַלטע בריאה איז אַ אויפטועכץ פון אַ מענשן, וואָס מאַכט פון טויטע פאַרפֿן אַ לעבעדיגע שיינקייט. ביי דעם אויפערשטן אָפּער איז דאָך טייערער פון אַלץ די אויפטועכץ פון אַ מענשן, זיין אייגענע עבודה. און דאָס איז דאָך דער ענין פון...

נאָר יוחנן דער שטאַט־שמש האָט ניט ליב קיין לאַנגע חקירות. ער האָט געלאָסן און רוהיג אָנגעהויבן ווייטער דערציילן: — אַמאָל איז דער רבי מיט די קינדער נאָך אַ לאַנגער נסיעה געפאַרן אַהיים קיין טשערנאָביל. איך האָב נאָך דעמאָלט משמש געווען דעם רבין און בין זוכה געווען צו פאַרן מיט דעם רבין אין קארעטע. עטליכע מייל פאַר טשערנאָביל איז אַ גאַנץ שטעטל אַרויס אָנטקעגן רבין און אים איינגעבעטן, ער זאָל אַראָפּפאַרן אַהין אויף אַ טאַג. מ'איז זיך דאָרט צונויפגעפאַרן פון דער גאַנצער סביבה. די שטוב, וואו דער רבי איז איינגעשטאַנען, איז געפאַקט קאָפּ אויף קאָפּ. נאָך איידער די זון האָט זיך געזעצט, איז פלוצים צום שטוב צוגעפאַרן אַ פאַרמאַכטע בויד, און פון דאָרטן איז אַרויס אַ הויכער ייד מיט אַ גרויסער ווייסער פאַרד. דאָס פנים איז פון אַ מלכות. אַלע האָבן אים פאַרגאַפּט געמאַכט אַ וואַרע. ניט אומקוקנדיג זיך, איז ער גלייך צוגענאַנגען צו דער טיר פון רבינס חדר און איז אַריין צום רבין. מ'האָט ניט פאַרשטאַנען, וואָס דאָס הייסט. אין אַ וויילע אַרום איז ער אַרויס פון דאָרט. ניט אומדקוקנדיג זיך, איז ער דורכגעגאַנגען פאַרביי דעם עולם. און אַרויסגייענדיג פון שטוב, האָט ער זיך גלייך געזעצט אין דער פאַרמאַכטער בויד און איז אין איין רגע פאַרשוואונדן. דער עולם האָט געגאַפּט. פאַרשטייט זיך, אַז קיינער וועט ניט וואַנן צו פרעגן ביים רבין. נאָר ר' אהרן, דעם רבינס עלטערער זון, האָט זיך דערוואוסט ביים רבין די גאַנצע מעשה. אָט דער ייד, האָט אים דער רבי געזאָגט, איז אַ פאַרפאַרגענער קרוש,



וואס וויל זיך איצט אנטפלעקן פאר דער וועלט און אראפ-  
ברענגען משיחן. ער האט שוין דערויף געהאט א הסכם  
פון א סך גדולים און האט נאך נאך געדארפט אונזער רבינס  
הסכם. דער רבי האט אים אבער קיין הסכם נישט געגעבן, וויל  
ס'איז נאך פאר דער צייט. און דער קדוש האט נעבדך גע-  
מוזט גיין ווייטער זיך באהאלטן פאר דער וועלט...

אלע הערן מיט אפגעניגט, נאך יוחנן אליין שטייט  
רוהיג און געלאסן, טוט אפילו נישט א ציטער מיט א ברעם. ווי  
א קברות-מאן ווערט נישט מתפעל פון טויטע, אזוי ווערט ער,  
יוחנן, נישט מתפעל פון מופתים, וואס ער האט זיך ברוך השם  
אנגעזעהן ביים רבין אויף יעדן שריט און טריט. נאך די קליינע  
אויגן זיינע זיינען עטוואס פייכטער געווארן און לאזן א  
פיערל דורכשימערן. יוחנן האט קאלטבלויט א הוסט געמאן  
און א וויש געמאן מיט דער פאטשיילע די נאז.

— איך געדענק עס נאך ווי היינט. אמאל אונטערוועגס  
האט דער רבי פלוצים געהייסן אפשטעלן די קארעטע אין מיטן  
וועג. ער האט געוואלט איבערטון א נייעם כאלאט. מ'האט  
ארויסגענומען עטליכע כאלאטן, דער רבי האט אויסגעקליבן  
איינעם פון זיי, האט אים אנגעטאן, זיך געזעצט אין דער קארע-  
טע און געהייסן פארן ווייטער. אריינפארנדיג אין שטאט, האבן  
מיר דערהערט, אז דער אפטער רב זכרנו לברכה איז אין  
שטאט. דער רבי האט געהייסן, מ'זאל אים גלייך פירן צום  
אפטער רב. א טשיקאווע ואך! אז מיר זיינען אריינגעקומען,  
האבן מיר דערוועהן, דער אפטער זיצט פונקט אין אזא כאלאט,  
וואס דער רבי האט איצט געטראגן. האבן מיר שוין גלייך  
פארשטאנען, אז נישט אומזיסט האט דער רבי פלוצים אויפן וועג  
אנגעהויבן ארויסצוזוכן פאר זיך א כאלאט. א קורצע וויילע  
איז דער רבי געזעסן ביים אפטער — וואס זיי האבן צווישן זיך  
גערעדט, ווייס מען נישט. נאך דער אפטער האט דער נאכדעם גע-

זאגט: „קיינער האָט נאָך נישט געקענט, ווי דער טשערנאָבילער, זיך אזוי אויספאַהאלטן פאַר דער וועלט. איר זאָלט זיסן— האָט ער געזאָגט—אז דער טשערנאָבילער איז שוין מער ווי צען יאָר גאָר ניט אויף דעם עולם, און ער איז פלוזי אַ פאַרבאָרגענע נשמה פון עולם העליון“.

ביי די לעצטע ווערטער האָט יוחנן אליין אָנגעהויבן פלאַ- טערן. ער האָט אַ צוק געטאָן מיט דעם געזיכט און זיך קוג- דיט צעשמייכלט. פלאַטערנדיג איז ער אַנטשוויגן געוואָרן און זיך אַנידערגעזעצט אויף זיין אָרט.

דערווייל האָט מען דערלאָנגט פלייש צום טיש. דער עולם האָט געגעסן האַלבפאַרחלומט. די נשמה האָט זיך נאָך דורש- טיגער געצויגן צו דער הייליגער וואונדער-וועלט. ס'האָט זיך געחלשט הערן נאָך און נאָך. אייזיק דער שוחט האָט זיך שוין ניט אומגעקערט צוריק אויף זיין אָרט. ער האָט זיך ווי עס איז איינגעמאַסטיעט אויף אַן עק פאַנק נעבן ר' נחומען און געוואַרט אויף אַ פרישער מעשה. מ'האָט נאָר וואָס אַפ- געגעסן דאָס פלייש, האָט וועלוועלע, דער גבאי פון חברה- קדישא, אַרויסגענומען זיין פושקעלע מיט שמעקטאָפּאָק און רחכותדיג אַ מאַך געטאָן מיט דער פאַטשיילע. מ'האָט נע- קענט מיינען, אז ער וויל שוין אָנהויבן אויף זיין טשיקאָון שטייגער צו דערציילן. ער האָט אָבער מיט אַ שמייכל אַ זאָג געטאָן:

— עס זיצט דאָך עפעס ביי אונז ביים טיש אַן אורח הגון, עזריאל דער שלישי, ער איז געפאָרן אזוי פיל יאָר צום אַפּטער רב זכרוננו לכרכה. נישקשה, ר' עזריאל, איר מעגט אונז טאָקע עפעס דערציילן פון אייער הייליגן רבין...

האָבן זיך אַלע אַ קער געטאָן צו עזריאלן דעם שלישי. דאָס איז געווען אַ הויכער דאָרער ייד מיט אַ ברייטער גרויער פאַרד. אינגאַנצן איז ער עפעס דאָר און שטייף, שטאַרק

מיושבדיג און באטראכט. קיינמאל איילט ער זיך ניט און  
 לאזט תמיד יעדן רעדן ביזן סוף, דערנאָכדעם שווייגט ער  
 ערשט אַ וויילע, באַרמאכט דאָס לינקע אויג, באַרקנייטשט  
 דעם שטערן און ניט געכאַפּט ציילט ער אויס איינציגע ווער-  
 טער. אַ וואָרט—אַ רענדל. יעדעס וואָרט איז פעסט, וואָגדיג און  
 באַטראַכט. אָפּט מאל ענטפערט ער בלויז מיט אַ שאַרפּן קוק,  
 מיט אַ קלוגן קנייטש פון שטערן. ער האָט געקענט שאַרף  
 לערנען, האָט פאַרשטאַנען די וועלט און האָט געוואוסט אַפילו  
 אַ „זאָקאָן“. ער האָט געשמט פאַר אַ „קאַפּ-מענישן“, פאַר אַ  
 פקח אין דער גאַנצער געגנט אַרום און אַרום. אין שטעט און  
 שטעטלעך פלעגט מען אים אויסקלייבן אויף ברירות פאַר  
 אַ שלישי. דערפאַר האָט מען אים טאַקע גערופן עזריאל דער  
 שלישי. ברעכט ערגעץ אויס אין אַ שטעטל אַ מחלוקת, ברענגט  
 מען אַראָפּ עזריאלן אויף אַן אַסיפה. עס קאָכט און עס ברענט  
 אויף דער אַסיפה, און ר' עזריאל ויצט קאַלטבלוטיג, פאַר-  
 קנייטשט טיף דעם שטערן און געדולדיג שווייגנדיג הערט ער  
 אויס אַלעמען „מיט קאָפּ“. ביז ביידע צדדים הויבן אַקאַרשט אָן  
 צו בעטן: „וואָס-זשע זאָגט איר, ר' עזריאל?“ ער האָט גע-  
 וואוינט ניט ווייט פון שטעטל אין אַ גרעסערער שטאָט. מ'האָט  
 אים איצט אַראָפּגעבראַכט אַהער אין שטעטל אויף אַ דיין-  
 תורה. דערווייל איז אויסגעקומען דער סיום, איז ער אינאיינעם  
 מיטן גאַנצן שטעטל אַראָפּגעקומען צו ר' נחומען, מיט וועמען  
 ער איז תמיד געווען אַן אַלטער גומער פריינט. ביים טיש האָט  
 מען נאָך פון אים היינט קיין וואָרט ניט געהערט. דער עולם  
 איז געווען שטאַרק צופרידן פון וועלכעלעס אויפשוועכץ. ס'איז  
 טאַקע פשוט געווען אַ טשיקאָוע זאָך צו הערן אַ חסידישע  
 מעשה פון ר' עזריאלן, בפרט וועגן דעם אַפּטער רב, וואָס די  
 גאַנצע וועלט האָט פאַר אים געגאַפּט. ר' נחום האָט זיך אויך  
 געווענדט צו ר' עזריאלן מיט אַ האַרציגן שמייכל:

— מיר בעטן אייך טאקע, ר' עזריאל, דערציילט אונז עפעס, וואס איר האט זיך אנגעהערט ביים הייליגן אפטער...  
 עזריאל האט גארניש געענטפערט. ער האט נאך אויפגע-  
 הויבן די פרעמען און זיך אויף א רגע פארטראכט. אלע  
 שווייגן אומגעדולדיג. נאך אט האט ער פארמאכט דאס לינקע  
 אויג, פארקנייטשט דעם שטערן און אנגעהויבן ציילן איינציגע  
 ווערטער:

— דער אפטער רב פלעגט רעדן פארשטעלט, מיט אומגע-  
 וויינליכע גוזמאות. אין יעדער גוזמא שטעקן אזוי פיל מוראדיגע  
 סודות, אז ס'פלעגט דערביי אנפאלן אויף אלעמען א מורא.  
 ר' ברוך מעדזשעבישער איז אמאל אליין געקומען צום אפטער,  
 פרי צו הערן פון זיין הייליג מויל די גרויסע גוזמאות. איז ר'  
 ברוך פארציטערט געווארן און געוואגט, אז דער אפטער מעסט  
 יעדעס ווארט, וואס ער לאזט ארויס פון זיין מויל, ווי מען מעסט  
 גאלד. דער אמת איז דאך, אז נאך זעלטענע צדיקים האבן  
 געהאט די פארפארגענע שליסלען פון גוזמאות, און ווער  
 ס'האט שוין אזוינע שליסלען פארמאגט, האט זעלטן געוואגט  
 צו ארבעטן מיט די שליסלען. דערפאר זאגט די גמרא, אז נאך  
 אין דריי ערטער האבן די חכמים גערעדט מיט דעם לשון פון א  
 גוזמא. נאך דריי! אבער דער אפטער רב האט, ווי רבה בר  
 בר חנא, דאס געקענט טון גאר אהן א שיעור. וואס איז דען  
 א גוזמא? פאר א פויערשן דארפסמאן איז דאך א מוראדיגע  
 גוזמא, ווען מ'דערציילט אים פון דעם קיזערס גאלדענעם  
 פאלאץ...

עזריאל איז אנטשוויגן געווארן, האט א הויב געטאן די  
 פרעמען און זיך אויף א וויילע פארקלערט. באלד אבער  
 האט ער ווייטער פארמאכט דאס לינקע אויג און אנגעהויבן:  
 — דער אפטער רב האט אמאל ביים טיש אזוי דערציילט:  
 „כ'האב געהאט א קליינטישן שטיבעלע — די גרויס אמה על

אמה — א שפאן אויף א שפאן. ווינטער האָב איך דאָרט אַלע  
טאָג געהייצט די הרובע, אזוי פיל האָלץ האָב איך אין דער  
הרובע אויסגעברענט, אז מ'האָט געמוזט יעדן טאָג ברענגען  
פערציג וואָגן האָלץ. ביינאָכט צום שלאָפן טו איך ערשט  
אַן אויף מיר אַ גרויסן ווינטערדיגן פעלץ. און פונדעסטוועגן, אז  
איך כאָפ זיך אויף אינדערפריה איז אין דעם שטיבעלע  
אַזאָ קעלט, אז מ'זיך גאָנצע האָנט איז צו דער וואַנט צוגעפראָדן.  
— עזריאל האָט עפעס שמייכלענדיג אַ צוק געטאָן מיט די  
אַקסלען—דער פשוטער פשט דערפון איז אַן ערך: די גרעסטע  
התלהבות איז נאָך אַלץ אַ פראָסט פאַר דער נשמה, ווען  
זי כאָפט זיך אויף צו נאָך אַ העכערער מדרגה. באמת אָבער  
איז אין דער גוזמא יעדעס וואָרט אַ ברענענדיגער סוד...  
פלוצים האָט זיך עזריאל אָן עפעס דערמאָנט און אינ-  
גאָנצן אַ ציטער געטאָן. ער איז אַפילו עטוואָס בלאַס געוואָרן,  
האָט פאַרלאָרן זיין געוויינליכע רוהיגקייט, האָט זיך עפעס מאַד-  
נע אַרומגעקוקט און שטאַרק אויפגעברענט האָט ער ווייטער  
אַנגעהויבן:

— איינמאָל שבת ביים טיש האָט זיך דער אַפּטער רב  
צו אונז אָפּגערופּן: „איר זעהט, יידן, דעם אַפּטער רב מיט דער  
ווייטער באָרד. אין איין רגע איז שיער-שיער ניט געוואָרן אויס  
אַפּטער רב און אויס ווייסע באָרד“. איז אויף אונז אַלעמען  
אַנגעפאַלן אַ גרויסע אימה. ס'האָט ביי יעדן פאַרכאַפט דער  
אַטעם. און דער אַפּטער רב האָט ווייטער דערציילט אַזאָ  
מעשה נורא: „איינמאָל בין איך פאַרנאָכט אַרויסגעגאַנגען אין  
פעלד. כ'האָב דאָרט דערוועהן אַ חורבה. בין איך אַהין אַרייַן-  
געגאַנגען דאָוונען מנחה. כ'בין נאָר אַרויף אויפן שוועל פון  
חורבה, האָב איך דערוועהן אַ אישה אַ יפת-תואר, וואָס די וועלט  
האָט נאָך אַזוינס ניט געזעהן. זי האָט מיך אָנגעהויבן איינ-  
רעדן אויף אַן עבירה... זיינען פלוצים ביי מיר אַלע מוחין צוגע-



נומען געוואָרן. — אויס אַפּטער רב. ס'איז אויסגעקומען, אַז  
אײַך קען, רחמנא לעלן, נישט באַשטיין אַנטקעגן איר. אײַך האָב  
זי קוים אײַנגעפּעטן, זי זאָל וואַרטן, ביז כ׳וועל אָפּדאווענען  
מנחה. כ׳האָב געהאָפּט, אַז די מנחה וועט מיך ראַטעווען און  
וועט מיר אומקערן די מוחין פון דעם אַפּטער רב. כ׳האָב אָנגע-  
הויבן זאָגן קטורת. אַ קלײַניגקײַט, קטורת! זײַנען אָפּער די  
ווערטער, רחמנא לעלן, ווי הילצערנע פון מויל געפּאַלן פאַרביי  
דער נשמה. האָב אײַך נאָך געהאָפּט אויף דער שטילער שמונה-  
עשרה, תפילה בלחש. נאָר ס׳העלפּט נישט: רחמנא לעלן, די  
זעלבע הילצערנע ווערטער. און אַז ביז אײַך שוין בײַ עלינו.  
וואָס טוט מען? כ׳האָב נאָר אָפּגעזאָגט די לעצטע ווערטער פון  
עלינו, האָט מיר פאַרקוועטשט דאָס האַרץ און אײַך האָב אַ  
געשרײַ געטאָן: „דער רבי האָט געזאָגט, אַז מ׳זאָר נישט“.  
איז געוואָרן אויס חורבה און אויס יפּת־תּוואר, קײַן זכר  
פון זיי נישט געבליבן. — עזריאל האָט זיך אַ רגע אָפּגעשמעלט  
און מיט קוים אײַנגעהאַלטענער התפעלות געזאָגט — וואָס  
איז דער חידוש? דער צדיק קען יעדע רגע די וועלט אויס-  
לייזן, שטעלט דער שמן אײַן אלע זײַנע פינסטערע כחות  
און ראַנגלט זיך מיט דעם צדיק. אויף יעקב אבינו שטייט,  
אַז ער האָט זיך אַ גאַנצע נאַכט געראַנגלט ביז דער מאָרגן-  
שטערן איז אויפגעגאַנגען און פונדעסטוועגן...

אַז די מאָדנע אויפגערעגטקײַט פון דעם שטענדיג רהיגן  
און פעסטן עזריאלן האָט נאָך צוגעגעבן דער אומגעוויינליכער  
מעשה אַ באַזונדער מאַוימדיגקײַט. אלע זײַנען געזעסן אומבאַ-  
וועגליך מיט אָפּענע מײלער. און נאָך אײדער מ׳האָט זיך אַ  
דיר געטאָן, איז פלוצים אויפגעשפרונגען חיים גראַוויצער פון  
זיין אָרט, עטוואָס בלאַס און אויפגעקאַכט האָט ער זיך גע-  
ווענדט צום עולם:

— "דן! כ׳בין נישט דער אַפּטער רב. איר זעהט פאַר זיך



א פשוטן יידן, וואָס הייסט חיים, מיט אַ גרויסער שוואַרצער  
 באָרד. און מיט מיר האָט זיך געטראָפֿן כּמעט אַזאָ מעשה,  
 ווי אין דעם אָפּטער רב'ס חורבה. און אין איין העק איז גע-  
 וואָרן אויס חיים און אויס שוואַרצע באָרד. איך בין אַ גע-  
 פּאלענער, אַ צעקוועטשטער וואָרעם. און פּונדעסטוועגן וועל  
 איך פון דער וועלט ניט אָפּטרעטן, ביז איך וועל ניט דערגיין,  
 פון וואַנען און צוליב וואָס רוקן זיך אַרויס אויף די וועלדער פינ-  
 סטערע חורבות, וואָס שלינגען איין נשמות. כּוועל ניט אויפ-  
 הערן צו זוכן אין צו מאַנען ביי דעם אויבערשטן. יידן, נעמט  
 אייך אָן די קריודע פון אַ געפּאלענעם...

ביי די לעצטע ווערטער האָט זיך חיים אַ פאַרשעמטער צו-  
 ריק אַנידערגעזעצט. אויף וואָס האָט ער עס געדאַרפט אַרויס-  
 שפּרינגען? ער האָט גלייך דערפילט דעם אומגעלומפערטן קלאַנג  
 פון זיינע רייד. דאָס אַליין איז פאַרגעקומען אַזוי פּלוצים און  
 אומגעוויינליך, אַז דער עולם איז געפליבן זיצן ממש אַהן  
 לשון פאַרגאַפּט און האַלבדערשראַקן. האָט זיך אָבער ר' נחום  
 אויפגעהויבן און מיט אַ פעסטער שטימע געזאָגט:

— און איך שווער ביי מיין באָרד און פאות, אַז אַז דער  
 חיים מיט דער שוואַרצער באָרד וועט ניט פאַרפאלן ווערן.  
 דער בעל-שם זכּרוננו לברכה האָט געזאָגט, וואָס איז דער ענין,  
 וואָס יידן שלאָגן זיך יום-כּפור אין האַרצן אַלע וויילע על חטא  
 און צעריידן אויף זיך אַלדאָס בייז. וואָרום בשעת מעשה זאָגט  
 דער אויבערשטער צום שטן, אויף וואָס פאַדאַרפסטו מקטרג זיין  
 אויף יידן, אַז זיי אַליין זיינען אויף זיך מקטרג און מאַכן פון  
 זיך גאָרנישט. ווערט דער שטן פאַרשעמט און געפינט זיך שוין  
 גאָר קיין אָרט ניט אויפן הימל. און אַז דער שטן גייט אַוועק,  
 עפענען זיך שוין ממילא אַלע טויערן פון רחמים. און דערפאַר  
 האָט דער בעל-שם געזאָגט, אַז אַ ייד זאָגט אַליין אויף זיך  
 בפומבי, אַז ער איז אַ רשע, איז שוין דערמיט אַליין נעמט ער

פון זיך אראפ אלע דינים און ווערט אזוי רייך, גלייך ווי ער וואלט נאך וואָס געפאָרן ווערן, און דערפאר איז.... און דאָ, אין מיטן ר' נחומס רייד, האָט זיך געטרעפן אַ מאַדנע זאך. דער שטענדיג שווייגנדיגער און געלאָסענער עזריאל דער שלישי איז פלוצים אַרויס פון די פלים. ער איז אַפילו איצט געווען שטאַרק מבוסמדיג, מ'האָט אָבער אויף דער גרעסטער שמחה נאָך אַזוינס פון אים ניט געזעהן. ער איז פלוצים אויפגעשטאַ- נען אַ פאַרקאָכטער, איז אַריין ר' נחומען אין די רייד און, ווי ניט מיט זיין קול, כמעט געשריען אויפן גאַנצן שאַלאַט. ר' נחום האָט זיך פאַרחידושט צוריק אַנדערגעזעצט און פאַר- גאַפט אויף אים געקוקט.

— וואָס טויגן די לאַנגע רייד! זחשב מחשבות, זאָגט דער פסוק, לכל ידח ממנו נדח — דער אויבערשטער הערט ניט אויף צו טראַכטן ווי אזוי אויפצוהויבן דעם געפאַלענעם. קען מען זיך שוין אויף אים פאַרלאָזן. ער ווייס, וואָס ער טוט. צדיקים פירט ער אין חורבות, כדי אויפצוהויבן די חורבות. ביים אָפטער רב איז טאַקע געוואָרן ניט אויס אָפטער רב, נאָר אויס חורבה. און טאַמער ווערט מען געשמרויכלט, קען דער אויבערשטער אליין, כביכול, ניט קומען צורוח, ביז ער ראַטעוועט ניט דעם געשמרויכלטן. נאָר איין מאָל האָט ער געבראַכט אַ מבול אויף זינדיגע און געפאַלענע — האָט ער באַלד דערויף ביטער חרטה געהאַט. פון איין עק וועלט ביז דער אַנדערער שווערט גאָט אַ שבועה דאוריתא: הי אני אם לא אחפין במות המת. און דערפאר קען יעדער ייד שווערן מיט אַ ספר-תורה: ווי ס'איז דאָ אַ גאָט אויף דער וועלט, אַז ער וועט ניט לאָזן קיינעם פאַלן — עזריאל האָט זיך געווענדט מיט די אויגן צו חיימען און פאַרקאָכט אַ זאָג געטאָן מיט יענער שניידנדיגער שאַרפֿקייט, מיט וועלכער ער פלעגט לייענען אַ פסק אויף אַ שווערער דינ-תורה: ווי הייסט איר דאָרט, חיים גראַוויצער, אויב איר

זענט א געפאלענער, טאָ הויפט דעם קאָפּ נאָך העכער, וואָר-  
 רום פאַר אייך איז אַן ערב אַליין דער רבונז של עולם. הימל  
 און ערד האָבן נישט קיין שליטה אויף אַ יידן. ופּרשט נאָך  
 חסידים, ופּרשט אויף אַ שמחה ביי אַ סיום-התורה. פון אונז-  
 זער שמחה טראָגט זיך חיות אין אַלע וועלטן. דער אויבער-  
 שטער הייסט אין פעט זיך ביי אונז, מ'זאָל זיך פרייען. שייט  
 ושמחו בשמחת תורה. טאָרן מיר נישט פאַרלירן אין דער נאַכט  
 קיין רגע אָהן שמחה. וואָרפט אַראָפּ פון טיש די ליידגע פלע-  
 שער, ברענגט נייע משקה, נייע נגונים — דאָס גרעסטע פאַלע-  
 נישט ווערט בטל אין אונזער שמחה. יידן! שווייגט נישט און רוהט  
 נישט — אונזער שמחה איז אָהן אַ סוף און אָהן אַן אויפהער...

אַ רגע נאָך זיינען אַלע געזעסן אומבאַוועגליך מיט אָפּגע-  
 מיילער, פאַלד אָבער האָט זיך ביים טיש אויפגעהויבן אַ גערוד-  
 דער. ס'איז רעכט געווען, אַז אין איין אויגנפליק זאָל זיך דער  
 גאַנצער שאלאַש אַ וואָרף טון אין דעם העלישן פייער פון  
 גרויסע שמחה-טעניץ. ר' נחום האָט אָבער מיט איין וואונק איינ-  
 געהאַלטן דעם עולם ביים טיש. די שמילע פרייד פון אַ סעודת  
 מצוה, פון אַ יום-טובדיגן זיצן ביים טיש, האָט דעם עולם  
 געפענט און נאָר פון אינעווייניג געשטאַרקט און גע-  
 קרעמפעוועט די איינגעהאַלטענע שמחה. און דאָס גוואַלדיגע  
 אויפטערעטן פון דעם חבדניק, ווי די אַלע אומגעוויינליכע רייד,  
 האָבן אַרויסגערופן עפעס אַ מין יום-כיפורדיגע געהויבנקייט.

די נאַכט איז נאָך גרויס. דערווייל האָט מען דערלאָנגט  
 דאָס לעצטע געדיכט. פיניע גראַפאָווער האָט ערשט איצט  
 געשטעלט צום טיש גרויסע פלעשער מיט נומן רויטן וויין,  
 וואָס ער האָט די לעצטע חדשים ערגעץ אַרויספאַקומען און  
 אָנגעגרייט צוליב דעם סיום. האָט עס פאַלד פרייליך געשוימט  
 דער רויטער וויין אין די גלעזער און אין די בעכערס. אין

גרויס געהויפנקייט האָט מען געמאַכט אויפן „פּוילישן“ שטייגער  
אַ רעכטן „לחיים“ — מ'האָט איינער דעם אַנדערן די האַנט גע-  
געבן און האַרציג געווינשעוועט.

— לחיים, לחיים... —

— דער זכות פון אונזער רבין וואָל מגין זיין אויף אַלע  
צעבראַכענע הערצער... —

— אונזער הייליגער מגיד, אונזער... האָט זיך מיט גרויס  
שמחה אויפגעכאַפט גדליה די באָרד, און ווי אַלע מאָל בשעת  
התלהבות, האָט ער פאַרקאָכט געשריען מיט אַ האַלב הייזער-  
גער שטימע — אַלע יידן וואָלן זוכה זיין שטייען אין זיין הייליגער  
מחיצה, און ער וואָל ווערן אַ הכי איבער אַלע רביים פון דער  
וועלט. אונזער הייליגער מגיד, אונזער... —

אַ מאָדנע אומהיימליכע מסירות נפש האָט געשטעקט אָט  
אין דעם אָרימען מלמד. וואָס מער ער ווערט פרייליך, אַלץ  
מער פלאַטערט אים די נשמה פאַרן רבינס נאָמען, אַלץ מער  
דוכט זיך אים, אַז ער און די גאַנצע וועלט זיינען נישט גענוג  
יוצא פאַר דעם רבין. האָט אים איצט נאָך מער פאַרנומען  
פאַרן האַרצן, למאי וואָל אייזיק דער שוחט, אָט דער „אויסר  
געפוצטער רוזשינער“, זיך אַרומדרייען מיט אַזאַ פרייטקייט אַרום  
אַ שטערנאַבילער שיש און למאי וואָל — אויסגערעכנט — אין  
אַ שטערנאַבילער שטעטל זיין אַ רוזשינער שוחט. וואָס מער  
גדליה טרינקט, אַלץ שרעקליכער וואַקסט אויס אין זיינע  
פאַרנעפלטע אויגן די געשטאַלט פון אייזיק. ער האָט אים שוין  
פשוט נישט געקענט אָנקוקן.

פון אַלע זייטן האָט מען מיט אומהיימליכן דרך-ארץ  
און געהויפּענער ליבשאַפט געשטרעקט די הענט צום חבדניק,  
מ'האָט צו אים געטרונקען „לחיים“ און געווינשעוועט. און  
באַלד איז מען ווייטער געוואָרן אַזוי פרייליך און פרייט  
אין דער דעה, גלייך ווי גאָר נישט נישט געווען. אָט ווי קינדער,

וואס האָבן דעם כח אין רעכטן מיטן געוויין צו לאַכן און אַוועק-  
לאָזן זיך אין דעם שטורמישן שפּיל פון קינדיש לויטערער  
שמחה.

— לחיים, לחיים...

דער רויטער וויין האָט נאָך שטארקער געטריבן דאָס  
פלוט אין די אַדערן, און נאָך איידער ס'איז געקומען דער  
סוף פון דער יום־טובדיג געפענטעטער סעודה, האָט זיך שוין  
געפילט דער אָנהויב פון די קומענדיגע חסידיש פרייע טעניץ ביזן  
ווייטן טאָג אַרײַן. מ'האַט זיך אָבער נישט געאײלט זיך צעשיידן  
מיט דער סעודה און נאָך פאַרן פענשן האָט זיך געוואַלט נאָך  
אַפּיסל חיונה פון אַט דער זאַפטיג רייכער סעודה. אייזיק  
דער שוחט האָט זיך אויף ווין אַרט מער נישט אַנדערגעזעצט,  
ער איז ווי פאַרן לעצטן טאָג געשטאַנען אויבן אָן ביים  
עק מיט נעפן ר' נחומען. ער האָט שטייענדיג ערהייט גע-  
טונקען רויטן וויין און זיך רירעוודיג געוואָרפן אויף אַלע זייטן.  
ר' נחום האָט זיך צו אים געווענדט:

— דו האָסט דאָך היינט, אייזיק, כמעט נאָך דאָס מויל  
נישט געעפנט. ס'איז שוין די רעכטע צייט, דו זאָלסט זינגען  
דעם אמתן ניגון...

האַט מען פון אַלע זייטן געשריען:

— אייזיק, אייזיק!...

— מאַך נאָר נישט קיין שהיות, אייזיק!...

אייזיק האָט זיך טאַקע נישט געלאָזט פּעטן. ער האָט  
אַריינגעשטעקט ביידע הענט מיט די קליינע פינגער אין  
זיידענעם גארטעלע, האָט עטוואָס דעם קאָפּ פאַרוואָרפן און אָנגע-  
הויבן אויף ווין שטייגער מיט גרויס מתיקות צו זינגען. דאָס  
איז געווען ווין פאַקאָנטער ניגון, וואָס ער האָט נאָך צוריק מיט  
יאָרן געבראַכט אין שטעטל און וואָס ווי מ'הויבט אים נאָר אָן  
צו זינגען, קען מען אים שוין נאָר נישט אויפהערן. דאָס גאַנצע



שטעטל האָט דעם ניגון געקענט, ס'פלעגן אים אַפילו זינגען וויי-  
בער ביי דער אַרבעט און קינדער בשעתן שפילן זיך. דאָס איז  
געוועזן אַ מיין וואָלאַך, וואו דאָס טרויעריגע און פרייליכע  
האַבן זיך אָבער אויסגעמישט, איינס דאָס אַנדערע געשמאַרקט,  
געהויבן און געטראָגן אין עק וועלט אַריין. אייזיק האָט נאָך  
אַ באַזונדער כח אין דעם ניגון אַריינגעטראָגן. ער האָט אים  
אָבער נאָך קיינמאַל אַזוי שיין ניט געזונגען ווי איצט ביי דער  
סעודה.

אַלע האָבן אונטערגעכאַפט און געזונגען, נאָר אייזיקס  
שטימע האָט זיך געטראָגן ווי אַ זודיגער שטראָם פון זילבער-  
קלאַנגען. טאַקע אַ מאַדנער ניגון. פון אינעווייניג וואַקסט אין  
אים אים אַלע וויילע אַ ווייכער זיסער טרויער, וואָס צעגייט  
זיך באַלד אין אַ רוישנדיגער שמחה. און די שמחה הויבט  
זיך אַלץ העכער און העכער ביז זי דערלאַנגט ווידער צו דעם  
ווייכן זיסן טרויער. אָט פאַרפלעכטן זיי זיך ביידע און גייען אים  
פון תענוג-און אָט צעשיידן זיי זיך ווייטער-און מיט יעדן  
מאַל ווערט דער אימפעט אַלץ תפלהדיגער און געשמאַקער.  
אין רעכטן מיטן איז דער עולם אויף אַ וויילע אָנשטויגן גע-  
וואָרן: אייזיק האָט פאַרוואָרפן דעם קאַפּ און איז זיך דביקות-  
דיג פאַרגאַנגען אויף אַ דין, דין קול, קוים וואָס מ'הערט,  
טאַקע גאָר כלות הנפש. און באַלד האָט זיך נאָך מיט אַ גרע-  
סערער שמחה דער זודיגער שטראָם פון דעם ניגון אַ לאַז געטאָן  
און אַלע האָבן ווידער אָנגעהויבן נאָך געשמאַקער און טיפער  
צו זינגען.

פלוצים האָט עזריאל אַ מאַך געטאָן מיט דער האַנט צום  
עולם. אויף זיין פנים האָט מען דערקענט, אַז ער וויל עפעס  
זאָגן. דער גאַנצער עולם האָט זיך אָפגעשטעלט, געקוקט  
עזריאלן גלייך אין מויל אַריין. ער האָט פאַרמאַכט דאָס לינקע  
אויג און טיפזיניג אַ פּרעג געטאָן:



— שוין עטליכע יאָר ווי איך קום אין שמעטל, הער איך  
אַט דעם ניגון. זעהר אַ טיפער ניגון. ווייס אפשר עמיצער,  
פון וואָנען אַט דער ניגון שטאַמט?..

איז אייזיק דער שוחט איצט געווען אזוי בגילופנדיג, אַז  
ער האָט געוואָגט פאַר אַ טיש פון משערנאָפילער חסידים צו  
זאָגן:

— דאָס איז דער ניגון פון דעם הייליגן רוזשינער רבין....  
אַ שטילער שוידער איז דורכגעלאָפן איבער דעם „משער-  
נאָפילער“ טיש. גדליה איז אַזש בלאַס געוואָרן: „רוזשינער  
חוצפה!“ אייזיק האָט אָבער אַפנים אינגאַנצן פאַרגעסן, אויף  
וואָס פאַר אַ וועלט ער איז. ער האָט זיך נאָך בגילופנדיג  
אָפּגערוּפּן:

— איך האָב דאָס נאָך פון מיין טאַטן עליו השלום גע-  
הערט. די גרויסע נשמה פון דעם רוזשינער האָט נישט געוואָלט  
אַראָפּגיין אויף דער וועלט, האָט מען למעלה געפירט די נשמה  
פאַרביי דעם היכל פון תורה. דערפילט אַ ריח פון תורה, האָט  
די נשמה שטאַרק געלעכצט נאָך תורה, האָט מען איר געוואָגט,  
אַז תורה קען זי נאָר אויף דער וועלט האָבן. די הייליגע נשמה  
האָט זיך פונדעסטוועגן נישט געוואָלט צוליב דעם שיידן מיט די  
הימלען. אזוי האָט מען זי געפירט פון איין היכל צום אַנד-  
ערן, ביז מען איז געקומען צום היכל פון נגינה. דאָרט האָט  
די נשמה דערהערט אַ געטליכן ניגון און צוליב אים איז זי  
מוסכם געוואָרן אַראָפּצוגיין אויף דער וועלט. אַט דאָס איז דער  
רוזשינער ניגון און דערפאַר...

— רוזשינער גוזמאות!.. — האָט מען פון אַלע זייטן אים  
אומגעדולדיג איבערגעריסן.

— רוזשינער חוצפה!..

פלוצים איז גדליה אַ טויט-בלאַסער מיט רויט-אַנגעגאַסענע  
אויגן אויפגעשפרונגען פון אָרט, האָט זיך פיל פון בויגן אַ

לאז געטאן אויף אייזיקן און גענעפן אים א שטארקן פליאסם  
אין פנים אריין. ביי אייזיקן איז דאס היטל מיט דער יארמולקע  
פון קאפ אראפגעשפרונגען.

— שייגען!...

אייזיק איז געבליבן שטיין אהן א היטל, אפהענטיג,  
צעטומלט און דערשראקן. עפעס האט ער זיך גאר פארלארן.  
עמיצער האט אים פון הינטן אנגעטאן דאס היטל. ער האט  
דאס גאר ניט באמערקט און ווי א גערירטער זיך ארומגעקוקט  
מיט א פארלארענעם מאדנע בלאסן שמייכל.

אין שאלאש איז געווארן א טומל. ר' נחום האט פארדעקט  
מיט די הענט דאס פנים און אנגעהויבן אויף א קול צו וויי-  
נען. דאס געוויינ פון אַזא אלטן יידן האט טאקע געקענט  
אלעמען אויפברענגען. ער האט איינגעהויקערט זיינע אלטע  
פלייצעס, וואס האבן אלע וויילע אויפגעציטערט. וועלדעלע און  
אנדערע האבן זיך צו אים אנגעבויגן.

— ר' נחום, ר' נחום!...

ער האט אראפגענומען די הענט פון פנים און א וויילע  
שלוכצנדיג האט ער געזאגט:

— אויף די עלטערע יאָרן זאל איך אַזא חרפה דערלעבן.  
מיר זיינען דאך נאך געפאָרן קיין טשערנאָביל צום אלטן זכרונ  
לברכה, ווען אונזער רבי איז נאך געווען א יינגל. דער אלטער  
האט זיך מוסר נפש געווען פאר דעם קלענסטן יידן. ער פלעגט  
דאך אָפט אַרומפאָרן טאָג ווי נאכט, כדי אַרויסצוראַטשעווען א  
יידן פון געפֿענגעניש. און איצט זאל א טשערנאָבילער חסיד  
אויפהויבן די הענט אויף א יידן. א קליינקייט! אַזא חלול  
השם!... ר' נחום האט זיך פארכליפעט און ניט געקענט  
ווייטער רעדן. ס'האָבן זיך מיט אַמאָל אים אַ שאַט געטאָן אויפן  
מות שווערע טונקעלע רעיונות וועגן דעם חילוק צווישן אַמאָל  
און היינט, צווישן דער צניעותדיגער אַרימקייט און הייליגער

פראסטקייט פון דעם אלטן טשערנאָבילער און פון דער קיזער-  
ליכער אויפפירעכץ פון דעם איצטיגן טשערנאָבילער „הויף“,  
די מחלוקת צווישן די „הויפן“ און דער שטילער קריג צווישן  
די קינדער פון טשערנאָבילער „הויף“...

וועלוועלע האָט געוואָלט עפעס זאָגן, נאָר פלוצים איז  
גדליה אויפגעשפרונגען, צוגעלאָפן צו אייזיקן און אויסשטרע-  
קנדיג צו אים די הענט, האָט ער אָנגעהויבן צו רעדן אַזוי  
גייך, גלייך ווי ער וואָלט וועלן עפעס אַריינכאַפן:

— דו ווייסט דאָך, אייזיק, אַז איך האָב זיך, חלילה, נישט  
פאַר מיין כבוד איינגעשטעלט. איך האָב עס געמיינט גוט, און  
טאַמער איז דאָס אַרויס קאַפּויר, איז וואָס איז דאָ דער גוואַלד?  
איך אליין בין דאָך נאָר אַ קליין מענשעלע, אַ וואָרעם. אייזיק,  
גוטער ברודער, זיי מיר מוחל... כּיפּעט דיר, זיי מיר...

און נישט געוואָרט אויף זיין תשובה, האָט ער אין מיטן די  
רייד אַרומגענומען אייזיקן און מיט אימפעט אים אַ קויש געטאָן.  
דאָס איז געווען אַזוי אומגערעכט, אַז דער עולם האָט פון  
התפעלות אויפגעשריען. אַ פאַרג איז ביי אלעמען אַראָפּ פון  
די פלייצעס, אייזיק האָט שוין ווייטער פּגלופּינדיג געשמייכלט,  
האָט זיך אָנגענומען מיט גדליהן פאַר די הענט און זיך געלאָזט  
טאַנצן, זינגענדיג נאָך פרייליכער דעם פריהערדיגן ניגון.

פון טיש זיינען פיל, איינער נאָך דעם אַנדערן, זינגענדיג  
אויפגעשטאַנען און זיך געלאָזט טאַנצן מיט אייזיקן און גדליהן.  
אין שאלאש האָט זיך ווייטער אַ פרייליכער שטורעם אויפ-  
געהויבן.

ר' נחום האָט אינגאַנצן אויפגעלויכטן. מיט אַ שטראָלנדיג  
פנים האָט ער אַ וויילע די הענט אין דער הויך אויפגע-  
הויבן און פאַלד איז ער אַריין אין רעכטן מיטן טאַנץ.

עס איז שוין געווען נאָך האַלפּער נאַכט, ווען מען האָט  
געענדיגט די סעודה און אָנגעהויבן בענשן. ר' נחום האָט

מכבד געווען מיט דעם פוס של ברכה עזריאל דעם שלישי,  
וואָס איז דאָך געווען אַ אָנגעקומענער אורח אין שמעטל. און  
באַלד נאָכן בענישן האָט מען אַרויסגענומען פון שאַלאַש די  
שישן און די פליס, נאָר עטליכע לאַנגע בענק האָט מען  
געשמעלט אַרום די ווענט. די כלי-זמר, וואָס האָבן נאָך באַצייטנס  
אָפּגעגעסן, האָבן זיך איצט אומגעקערט אויף זייער הילצערן  
בימהלע, וואו זיי האָבן זיך אויסגעזעצט און אָנגעהויבן גרייטן  
זייערע פליס. קלמן דער פידלער האָט עפעס צו זיך אליין גע-  
בורטשעט, אָנציהענדיג און פרובנדיג די סטרונעס אויפן פידל.  
און די אָפּגעריסענע קולות פון די סטרונעס האָבן גערייצט די  
פרישע רחבות פון שאַלאַש מיט אַ בשורה פון קומענדיגע  
טעניץ און פרייליכסן, וואָס וועלן אַט-אַט אַ שטורעם טון...  
עס האָט זיך ערשט אָנגעהויבן אַ גרויסע פרייליכע נאָכט...

---

## IX. חסידישע נאכט — „ניטא קיין פאני בריינער“

ניט קיין שמועסן, ניט קיין מעשות, ניט קיין „יעלהם“, ניט ניגונים, — נאָר אַ חסידיש-פרייע שמחה אין דער גרויסער רחבות פון שאלאַש. נאָך דעם סיום און דער סעודה איז די שמחה געווען אזוי ריין און לויטער, אז מען האָט זי שוין געמעגט לאָזן פראַנק און פריי צו רודערן. דער עולם האָט זיך צעגארטלט און אָנגעהויבן היליען אויף וואָס די וועלט שטייט. אייזיק דער שוחט האָט אָנגעהויבן אויפן חסידישן שטייגער צו שטיפן. ער האָט זיך געביטן מיט די היטלען מיט גדליהן, און אזוי ווי גדליהם היטל איז אויף אים געווען צו גרויס, האָט ער עס גלייך אויסגעביטן אויף מאַטיע דעם סופרס סאַמעטן היטל. אייזיקס קליין זיידן היטל האָט אומגעלומפערט געשטאַרצט אויף דעם שפיץ קאָפּ פון גדליהן. אין שאלאַש איז געווען אזוי פרייליך און גרינג אויף דער נשמה, אז אפילו מאַטיע דער סופר, דער שטענדיגער שווייגער, האָט שטיפערש ביי זיך פאַרדרייט אויף אַ וייט אייזיקס זיידן היטל און האָט זיך אָקאַרשט געווערטלט. דערווייל האָט שוין מענדל דער הויכער, פאַלד ווי מען האָט אַרויסגענומען טיש און פאַנק, אויסגערופן אַ פרייליכס פאַר ר' נחומען. די פלייזמר האָבן גלייך אָנגעהויבן שפילן דאָס פאַקאָנטע פרייליכס, וואָס תורת זיך אָהן אַ שיעור איבער און ווערט מיט יעדן מאָל שטאַרקער און זאָפטיגער. דער

קלארנעט האָט שמחהדיג געוואָעוועט אויף רעכטס און אויף  
לינקס, און די פויק מיט די טאָצן האָבן אַליין פרייליכער גע-  
רעשט. אַלע אין שאלאַש, גרויס און קליין, האָבן זיך געלאָזט  
טאַנצן, איינער דעם אַנדערן האַנט אויף פלייצע פאַרוואָרפן.  
גוט קיין דביקות, גוט התפעלות, נאָר אַ גרויסע קלאָרע  
שמחה — אַהן אַ סוף און אַהן אַ אויפהער.

— יידן, מאַכט אַ קאַראַהאַד! — דאָס האָט אייזיק דער  
שוחט געלאַרמט, האַלטנדיג די הענט אין דער הויך.

— קאַראַהאַדן, קאַראַהאַדן!...

מ'האַט זיך טאַנצנדיג אָנגענומען פאַר די הענט און געמאַכט  
צוויי קאַראַהאַדן, איינער איינגעשלאָסן אין אַנדערן. אין  
מיטן קאַראַהאַד זיינען אַריין אייזיק דער שוחט און גדליה דער  
מלמד, און טאַנצנדיג האָבן זיי שטיפעריש פון זיך אַראָפּגע-  
וואָרפן גארטל און קאַפּאַטע. הפקר אַ וועלט!

— כלי-זמר! וואָס שלאָפט איר דאָרט?

— לעבעדיגער, לעבעדיגער!

צו זיי ביידן אין מיטן קאַראַהאַד זיינען צוגעשטאַנען מענדל  
דער הויכער און דער בעל-שמחה אַליין, פיניע גראַפאָווער,  
מיטן היטל אויף אַ זייט. און אַז איז שוין אַריין אין מיטן קאַ-  
ראַהאַד וועלוועלע דער גבאי פון חברה-קדישא, פירנדיג פאַרן  
אַרבל עזריאל דעם שלישי. די וקנים האָבן דאָס אָקאַרשט גע-  
שטיפט און געטאַנצט אַהן די קאַפּאַטעס אין די ווייסע אַרבל.  
דערביי האָט עזריאל אין רעכטן מיטן טאַנץ צוגעמאַכט דאָס  
לינקע אויג און פאַרקנייטשט דעם שטערן. מוואָלט געקענט  
מיינען: דאָס פראַוועט עזריאל אַ כרירה צווישן כלי-זמר און  
קאַראַהאַד. פלוצים האָט מען פון פאַרשיידענע זייטן אָנגעהויבן  
רופן פיניע גראַפאָווער:

— פיניע!

— פיניע!



אויפן טיר פון שאלאש האָט זיך פלוצים באַוויזן אַ יונגער  
שייגען, אַ פריציטער קוטשער. ער האָט דרך־ארצדיג גע-  
האלטן דאָס היטל אין האַנט, האָט האַלב־דערשראָקן און  
האַלב־פאַרוואונדערט געקוקט אויף די קאַראַהאַדן און גע-  
פרעגט אויף פיניען.

פיניע האָט זיך קוים אָפגעריסן פון די טעניץ און איז צו-  
געגאַנגען צום קוטשער, וואָס האָט זיך צו אים געווענדט:  
— פאַניע בריינער רופן אייך, זיי וואַרטן אויף אייך ביי דער  
שטוב (דער קוטשער ווי אַלע לאַקייען רעדן וועגן פרייץ מיט  
„זיי“).

פיניע האָט אַ וויילע שטאַרק מבוסמדיג געקוקט אויפן  
קוטשער און זיך באַלד געלאָזט מיט אים גיין. ביים טויער  
פון דעם הויף איז געשטאַנען אַ האַלב־אַפּענע קאַרעטע, וואו  
סיאזי געזעסן דער גרויסער יידישער פאַסעסאַר, שוין אַן עלטער-  
רער מענש, אברהם יהושע בריינער. אַ ייד אַ קצין, וואָס פלעגט  
אויפנעמען ביי זיך דעם גופערנאַטאַר און די גרעסטע פריצים  
פון דער געגנט. ער האָט אַפילו געהאַט אַ האַנט אין  
פעטערבורג, וואוהין ער פלעגט לערך אַכט פאָרן און פון  
וואַנען די גרעסטע שדרות פלעגן קומען צו אים צו גאַסט. אין  
שטעטל פלעגט מען מיט גרויס אָפּשיי דערמאָנען „פאַניע בריי-  
נער“. און ווען ס'מאַכט זיך עפעס אַ „גורד“, נעמט זיך צונויף  
דער רב און עטליכע שיינע בעלי־הבתים און פאָרן צו אברהם  
יהושע בריינער. ער נעמט זיי אויף אָהן אַ היטל, פריציט  
געהויבן, נאָר מיט גרויס כבוד און גוטסקייט און טוט אַליין,  
וואָס מ'פעט אים. ער רעדט מיט זיי, פאַרשטייט זיך, יידיש, האָט  
אַפילו ליב אַ שוין תורה־ווערטל, און דערפֿי לאַכט ער אויף  
אַ קול. מאַדנע אָפּגעמאַסטן, ווי אַ ווייטער איינגעהאַלטענער  
דונער. ער האָט זיך קינדווייז אויפגעהאָדעוועט אין אַ יידישער  
שטוב. און לעבנדיג שפעטער מעשה פרייץ אין אַ גויאישער

סביבה, האט ער נאך געהאט א מאדנעם חשק צו א יידיש וואָרט  
און א געוויסן דרך-אריין פאר א שיינעם יידן. ער האט תמיד מער  
ליב געהאט צו לעבן, ווי צו חקרנען, האט ליב געהאט בויען,  
ווייזן, גלאַנצן און געוועלטיגן. ער האט זיך מיט קיינעם נישט  
געקריגט און האט שיינס אומעטום ליב געהאט. מיט א גלייכן חשק  
פאָרט ער מיט פריצים אויף דער יאָגד, אדער נעמט אויף  
בכבודיגע יידן מיט ווייסע פערד און קלוגע טיפע אויגן, וואָס  
שיטן מיט תורה-ווערטלעך, ווי פיין געשליפענע פערל. ער  
פלעגט גוטמוטיג-שפּאַטיש לאַכן פון זיין איידעם בענדיט.  
דאָס איז געווען א שטאַרק אויפגעקלערטער יונגערמאַן, א  
היציער קאָפּ, א ברען א משפּיל, וואָס האט רק געפירט  
מלחמה אויף להכעיס מיט די חסידישע „צבועיאַקעס“. „וואָס  
דאַרפסטו — פלעגט ער טענהן מיט א שפעטישן שמיכל  
צום איידעם — די וועלט קליגער מאַכן, אז דו אַליין וואָלסט  
געמעגט זיין קליגער. אַנשטאַט פוסטע חלומות, וואָלסטו בעסער  
רייזן אויף א פערד און פאָרן אויף דער יאָגד“. ער האט  
בעסער ליב געהאט צו הערן, ווי זיין יינגערע טאָכטער אַלינקע,  
א מיידל—א שיינהייט, שפילט אויף א האַרפע פאר צונויפגע-  
פאָרענע פאָרנעמע געסט, צווישן זיי דער יונגער אַדל, וואָס  
בלישטשעט מיט די שווערדן און מונדיין און קוקן ווי פאָר-  
גאַפט אויף דער יונגער שפילעריין. דערפאַר אָפער איז זיין  
ווייב חוהלע בריינער, א באַהאַלטענע ערליכע יידענע, וואָס  
האַלט איין מיט אַלע כוחות אַ כשרע קיך אין שטוב, שיקט  
בגנבה עטליכע מאָל אין יאָר אַ פדיון מיט געלט צום רבין און  
בעט רחמים פאַר איר גויאישער שטוב...

בריינער איז געוועסן אין דער אָפּענער קאַרעטע, אָנגע-  
שפּאַרט מיט זיין גרויסער שטאַרקער פיגור אָן דער לינקער-זייט.  
די שטאַרק-גרויע, פיין-פאַרקעממע פאָרד האט זיך געטיילט אין  
צוויי העלפטן, וואָס זיינען זיך אונטן ביי די שפיצן פאַנאַנדער-

געגאנגען. אין דער טונקעלער נאכט האָט שוין פון דער ווייטן געשימערט זיין העל-גרויער זומערמאָנטל מיט דער פעלערניע און דאָס מאַסיוו-זילבערנע הענטל פון דעם שוואַרצן שטאַק, וואָס ער האָט געהאַלטן אין די הענט. דערוועגנדיג פיניע גראַ-פאַווער, האָט זיך בריינער לייכט אַ קער געטאָן:

— אַ גוט אַוונט, פאַניע גראַפאַווער!

— אַ שיינער גוט אַוונט אייך, פאַניע בריינער!—פיניע איז געשטאַנען שטאַרק מבוסמדיג ביי דער קאַרעטע. דער קוטשער האָט זיך גלייך געזעצט אויף די קאָזלעס, האָט גענומען די פייטש אין די הענט און איז געזעסן דרך-ארצדיג אומפאַוועגליך, קוקנדיג טעמפּ פאַראַוויס אין דער נאכט אַרײַן.

— איך פאַר אַזוי שפעט און איך דערוועג פון ווייטן, ווי ביי אייך איז אַזוי פרייליך, לעבעדיג, האָב איך אייך אַרויס-גערופן. וואָס איז דאָס ביי אייך פאַר אַזאַ שמחה? איר האָט שוין מסתמא גענומען אַ רעכט פיסל בראַנפן? — ניט געוואַרט אויף זיין ענטפער, האָט בריינער פלוצים געמאַכט אַ שטרענג פנים און שאַרף אַ זאָג געטאָן — וואָס וועט זיין דער סוף מיט דער ערד? שוין פאַלד אַ יאָר, אַז איר האָט פאַרבוט מײַן פלאַץ און איר מאַכט זיך גאָר ניט וויסנדיג. נעכטן האָט מען אייך גערופן צו מיר אין קאָנטאָר, זענט איר ניט געקומען. וואָס הייסט דאָס? איר ווילט זיך מיט מיר משפטן? אין דער גאַנצער געגנט איז נאָך קיינמאָל קיינעם גיט איינגעפאַלן צו פאַרפירן אַ משפט מיט בריינערן. ס'גייט מיר נישט אַזוי אין דעם שטיק ערד, ווי אין מענשליכקייט... וואָס איז דאָס פאַר אַ גאַנג? כּװאַג אייך צום לעצטן מאָל — מאַכט אַ סוף מיט דער ערד.. ביי די לעצטע ווערטער האָט בריינער אַ הויב געטאָן דעם שטאַק מיט דעם מאַסיוו-זילבערנעם הענטל אין דער לופט.

— למאי זאָל איך לייקענען, פאַניע בריינער, אַפּיסל בראַנפן האָב איך גענומען, נאָר שפור בין איך ניט. גלויבט מיר, אַז

מיר וועלן זעהר גיך דורכקומען, אזוי גיך זאל משיח קומען.  
מיטטיינס געזאגט, וויפיל דארפן מיר ביידע האָבן ערד? איבער  
הונדערט און צוואנציג יאָר וועלן מיר ביידע שטארבן און עטלי-  
כע אַרשין ערד וועט זיין גענוג אויף קבורה פאַר ביידן.  
מ'פאַרשפאַרט מאַכן אַ סוף מיט דער ערד. די ערד מאַכט אַ  
סוף מיטן מענטשן... מוז מען טאַקע וואָס פריהער נעמען אַ  
חסידיש ביסל בראָנפן. טאַקע וואָס פריהער... פיניע האָט דער-  
ביי אזוי לעבעדיג געמאַכט מיט דער רעכטער האַנט און גע-  
טרייסלט מיט דער באָרד אין דער ליפּט, אַז בריינער האָט זיך  
ניט ווילנדיג צעלאַכט אויף אַ קול. אים איז געפעלן געוואָרן  
די מאָדנע זיכערע ברייטקייט פון פיניען און די באַהאַלטן  
עקסנותדיגע קראַפט פון זיינע חסידישע רייד און ווערטלעך,  
וואָס ער בריינער האָט אויף אַ טשיקאַוועס שטאַרק ליב גע-  
האַט. ער האָט אַ קורצע וויילע ניט אויפגעהערט צו לאַכן,  
נאָר פיניע האָט געשאַטן ווייטער:

— היינט איז ביי מיר אַ סיום-התורה, יידן פרייען זיך און  
מ'זעהט פחוש, אַז די תורה איז אייביג און מיט דער תורה זיי-  
נען מיר אלע אייביג. כ'פעט אייך, פאַניע בריינער, קומט  
אַריין צו מיר אַ וויילע. בנאמנות, איר וועט קיין חרטה ניט  
האַבן. איר וועט נאָר אַ קוק טון — אַהן עין הרע אַ עולם,  
אַ שמחה, פלייזער, ניגונים, טענין.. איר האָט נאָך אַזוינס  
ניט געזעהן... די ערד הויבט זיך אין דער ליפּט. כ'פעט  
אייך, פאַניע בריינער, כ'פעט אייך...

— ס'איז אָבער, פאַניע גראַפאָווער, פאַר מיר אַביסל צו  
שפעט... בריינער האָט זיך פריציט געקווענקלט—ער האָט  
זיך געהיט, מ'זאל מיט אים ניט ווערן צו פיל „פאַניע בראַט“.  
נאָר דאָס חסידישע לעבן האָט אָבער אין אים תמור אַרויס-  
גערופן נייגעריגקייט און אינטערעס, ווי אַ טשיקאַווע אויס-  
טערלישע וועלט. חוץ דעם האָט עס אין אים עפעס געוועקט

מאדנע צאפלדיגע געפילן פון שוין לאנג פארגאנגענער קינד-  
הייט. ווי א יעגער שוט זיך א כאפ נאך די טריט פון א לאנג  
געזוכטער חיה, אזוי פלעגט בריינער זיך אויפכאפן ביי דעם  
ווייטן ריח פון עפעס א טישקאווער זאך. ער האט זיך טאקע  
פאלד אנטשלאסן א קער געטאן און געזאגט:

— נו, גוט, כיום צו אייך אראפ — האט בריינער אנט-  
שלאסן א זאג געטאן — איר זאלט מיך נאך נישט אנשיפורן...  
— וואס רעדט איר, פאניע בריינער, אויף א סיוס-התורה  
קען מען זיין נאך פרייליך, אבער נישט שיפור... אט וועל איך  
אייך אויפמאכן...

פיניע האט אויפגעמאכט דאס טירל פון דער האלב-  
אפענער קארעטע, בריינער איז אראפגעגאנגען. ערשט איצט  
האט מען געקענט פאשיימפערליך זעהן זיין אומגעוויינליך הויכע,  
עטוואס דיקע, נאך זעהר פארגעמע פיגור. אגשפארנדיג זיך אויפן  
שטאק, האט זיך בריינער געלאזט גיין אין הויף מיט פעסטע,  
זיכערע טריט. פיניע איז געגאנגען פאר פריהער.

זיי זיינען אריינגעקומען אין שאלאש בשעת די כלי-זמר  
האבן געענדיגט א פרייליכס, אויסציהענדיג ווי אלע מאל דעם  
סוף פון דעם פרייליכס אין א קיילעכדיג לוסטיגן שלום-  
געפילדער. דערביי האבן אויך די קאראהאדן די לעצטע  
טאנירגעים אין א זיכער אויפגעהויפן און זיך פאלד מיט  
גרויס שמחה אפגעשטעלט. אויס קאראהאדן—ווייטער א גרוי-  
סער שמחה-טומל, וואס האט זיך אין פילפארביגע פונקען אויס-  
געשטאן צווישן איין טאניו און דעם אנדערן. אייזיק און גדליה  
האבן פאמעליך אנגעטאן די קאפאטעס, נישט אויפהערנדיג  
אויף זייער חסידיש-שטיפערישן שטייגער צו רודערן.

אריינגעקומען פלוצים פון דער שטילער נאכט אין דעם  
ליכטיגער-ווייניגן שאלאש, איז בריינער א רגע געשטאנען  
אויפן שוועל ווי פארגאפט. ער האט מיט התפעלות גלייך



דערזעהן, אז דאָ אין שאלאָש הערט מען די גאָנצע וועלט  
פאַר אַ גראָשן. די הייסע שמחה פון שאלאָש האָט אים ממיט  
אין דער נשמה אַ קלאָפּ געטאָן.

באַלד איז צוגעלאָפּן איציע דער שמש און מיט גרויס  
דרך-אריז אַראָפּגענומען ביי אים דעם זומערמאַנטל.

— לאָזט דורכגיין, לאָזט... האָט איציע געשריען, מאַכט-  
דיג אַ וועג פאַר פאַניע בריינערן, וועמען מען האָט צוגעפירט  
אויפן אָן צו ר' נחומען.

— לאָזט אַ וועג פאַר פאַניע בריינערן...

— ווער איז דאָס געקומען?

— אַ! פאַניע בריינער?

— שלום עליכם, פאַניע בריינער!

— אַ גוט אָוונט!

— אַ, אַ, אייך האָט זיך אויך, פאַניע בריינער, פאַרגלוסט

אַ חסידיש ביסל בראָנפן?...

ר' נחום איז אים אַרויסגעגאַנגען עטליכע טריט אַנטקעגן.  
בריינער האָט מיט גרויס איידלקייט און ליבשאַפט אויסגע-  
שטרעקט די הענט צו ר' נחומען, וועמען ער האָט פון לאַנג  
געקענט און שטאַרק געהאַלטן פון אים.

— וואָס מאַכט איר עפעס, ר' נחום, ס'איז אַ פרייך אויף

אייך אַ קוק צו זון. יונגעלייט מעגן אייך מקנא זיין. וואָס דאָ  
טוט זיך ביי אייך!...

איציע דער שמש האָט קונציג געטראָגן אין דער לופט  
אַ טישל מיט כיבוד. ר' נחום האָט זיך אַוועקגעזעצט מיט בריי-  
נערן ביים טישל. אויף אַ וויילע האָבן זיך אויך צוגעזעצט  
יעקב-יאסע דער רב, וועלוועלע און אַנדערע. פאַרבייגיינענדיג  
האָט מען נאָך געוואַלט כאַפּן אַ שמועס וועגן דער מסירה אויפן  
טשעטל פון איינעם אַ פרייז, אַ יונג אַ ישראל. ר' נחום  
האָט אָנגעגאָסן אַ פוסה פאַר בריינערן.



— זייט אייך מכבד, פאניע בריינער!  
א קורצע וויילע האט מען צווישן עולם א שמועס געטאן  
וועגן בריינערן.  
— נישקשה, פאניע בריינער פארדינט א חסידיש ביסל  
בראָנפן. נאָר דאָס איידעמל זיינס, ימח שמו, האָט גע-  
מעגט אַוועקגיין צופוס אויף יענער וועלט.  
— וואָס איז דער יחוס פון בריינער? וואָס ער פאַרקעמט  
די פאָרד, ווי אַן אַלטער איוואָן?  
— פרא אדם, ער איז זיך אָבער מוסר נפש פאַר א יידן  
און ראַטעוועט די קהלה פון אַלע צרות און גזירות. אַזוי ווי  
גאָלד איז אויסגעמישט אין פסולת, אַזוי קען יידישע מסירות-  
נפש זיך פאַרוואַלגערן אין גויאישע פסולת...  
דער עולם האָט ווייטער שמחהדיג גערודערט. די פלי-  
זמר האָבן א מינוט אָפגערוהט. פון פאַרשיידענע זייטן האָט מען  
אָנגעהויבן שטייפערשילוסטיג צו שרייען:  
— ווען וועט מען שוין, פיניע, אַקאַרשט דערלאַנגען די אָנ-  
שטעלעכק?  
— די אָנשטעלעכק!...  
פיניעס ווייב פלעגט מיט גרויס בריהשקייט אָנשטעלן  
משקות אויף קאַרשן און פאַרשיידענע אַנדערע פירות. אָט די  
„אָנשטעלעכק“ (אַזוי האָבן חסידים גערופן די דאָזיגע משקות)  
פלעגט מען ביי פיניען אויף א שמחה דערלאַנגען גאָר צולעצט.  
מ'האָט טאַקע באַלד אַדיינגעטראָגן אין שאַלאַש א קאַרב  
מיט פלעשער, איין פלאַש האָט מען באַלד אַוועקגעשטעלט  
אויפן טישל צו ר' נחומען און די איבעריגע פלעשער האָט מען  
צעטיילט צווישן עולם, וואָס האָט זיך מיט א פרייליכן רעש גלייך  
אויסגעשטעלט אין רעדלעך, געדיכט איינער נעבן דעם אַנדערן.  
אין מיטן רעדל שטייט איינער מיט א פלאַש און אַלע אַרום  
שטרעקן אויס צו אים די הענט מיט גלעזלעך. איין גלעזל נאָך

דעם אנדערן ווערן אנגעפילט מיט אַ טונקל־רויטער, עטוואָס קלעפיגער משקה. מ'מאַכט אַ ברכה אויף אַ קול און מען זאָגט „לחיים“. די אָנשטעלעכען איז טאַקע זעהר געשמאַק און שאַרף באַטעמט. און נאָך האַלבער נאָכט אויף אַ שמחה האָט עס טאַקע טעם גן־עדן. נאָך געשמאַקער איז אָבער די שמחה־דיגע שטיפּער־י, וואָס קומט דערפֿון אַרויס.

ניט מ'זינגט איצט און ניט מ'טאַנצט — און דער שמחה־טומל נעמט זיך גאָר ניט אויס. פון וואַנען ציהט די שמחה איר חיונה? נאָך דער סעודה האָט די שמחה, ווי אַ שטילע שרפה, אויסגעבראַכן. וואָס ווייטער ווערט זי פון זיך אַליין אַלץ שטאַרקער און ברייטער און פאַרשלינגט אַלץ אַרום זיך, — אפילו טויטע, שטומע ווענט הויבן אָן צו פלאַקערן און צו לייכטן. פון אַלע זייטן איז מען צוגענאַנגען צו ר' נחום מיטל מיט די גלעזלעך אין די הענט.

— לחיים, ר' נחום!...

— לחיים, פאַניע בריינער!...

— ניטאָ קיין פאַניע בריינער — האָט אייזיק פרייליך אַ געשריי געטאָן — דאָ אין שאַלאַש זענט איר אויס פאַניע, נאָר פשוט ר' אברהם יהושע. זאָל אייך ניט האַרן! איר האָט טאַקע צו טון מיט גרויסע שררות. אַ חסיד איז אָבער נאָך גרעסער פון אַ גופערנאַטאַר. וואָרום אַ גופערנאַטאַר האָט נאָר צו שאַפן איבער עטליכע שטעט, אַ חסיד אָבער קען מיט איין ביסל בראָנזן איבערקערן די גאַנצע וועלט, איר פאַרשטייט?...

בריינער האָט הנאה־דיג געלאַכט אויף אַ קול. ער האָט שוין גענומען אַ פאַר גלעזלעך וויין, האָט זיך אויך געקוויקט מיט עטליכע גלעזלעך אָנשטעלעכען, איז ער שוין גאָר פרייליך געוואָרן. זיין גאַנצע לעבעדיגע נאַטור האָט זיך פרייליך אָפֿ־גערופן אויף דעם שמחה־דיגן גערויש אין שאַלאַש. ער האָט שוין אפילו ניט אַכטונג געגעבן, ווי עמיצער האָט אים

היימיש-חסידיש א קלאפ געטאן אין פלייצע. ער האט נאך  
פריהער צוגערופן איציע דעם שמש און פרייליך געגעבן אים  
א גרויסע מטבע פאר די פלייזער.

פלוצים האט מענדל דער הויכער אויסגעשריען:

— א שיין פרייליכס זאל געשפילט ווערן פאר פאניע בריינער.  
מיט א פרישן, מאדנע פרישן, חשק האט זיך דער גאנצער  
עולם אין שאלאש געלאזט טאנצן, איינער דעם אנדערן האנט  
אויף פלייצע ארויסגעלעגט. און אז ר' נחום האט זיך אויפגעד-  
הויבן פון טישל צום טאנץ, איז נאך אים אויך בריינער  
אויפגעשטאנען און זיך אריינגעלאזט אין רעכטן מיטן טאנ-  
צנדיגן עולם.

בריינער האט גלייך דערפילט עמיצנס האנט אויף זיין  
פלייצע, און ער אליין האט זיין האנט אויף ר' נחום  
פלייצע ארויסגעלעגט און אין איין רגע האט אים דער וויכער  
פון טאנץ געהויבן און געטראגן. ס'האט אים נאך א רגע א  
פלייץ געטאן אין מוח: „נימא קיין פאניע בריינער! ער  
האט האלב-פארשיכורט געשמייכלט, און אויפהויבנדיג די ליני-  
קע האנט, האט ער געהויבן און געטופעט מיט די פיס נאך  
דעם טאקט פון דעם טאנצנדיגן עולם, וואס האט ווי א אומגעד-  
הויערע כוואליע געברויזט און גערודערט איבערן גאנצן שאלאש.  
אין מיטן טאנץ האט זיך ר' נחום ארויסגעריסן פון דעם  
עולם און צוגעלאפן צו חיים גראוויצער, וואס איז געשטאנען  
איינזאם און זייט.

— וואס זענט איר, ר' חיים, ווייטער אזוי פארטראכט?

— וואס?

מחמת דעם רעש פון די פלייזער און די טעניץ האט מען  
שווער געקענט הערן, וואס מ'רעדט.

— איך פרעג — האט ר' נחום איבערגעחזרט אויפן קול —

וואס זענט איר אזוי פארטראכט?

— וואָס פֿרעגט איר, ר' נחום, איר ווייסט דאָך, אַז איך בין איצט אין די אומריינע טעג, ביז דער אויפערשטער וועט מיר העלפֿן און איך וועל ווייטערגעפינען מיין וועג. אַט, למשל, זעה איך ווייטער אין שאלאַט דעם זעלבן ראָד. חסידים לויפֿן בשעת אַ צרה, ווי כ'האַב דאָ געהערט, צו דעם אויסגעלאָזטן בריינערן, כדי צו געניסן זיין גויאישע באַקאַנטשאַפט און פריצישע געהויפֿנקייט, און בריינער קומט אין שאלאַט צו שעפֿן האַר-ציגן הענוג פֿון חסידישער שמחה. בריינער, זאָגט מען, איז זיך טאַקע מוסר נפש פֿאַר יידן—די פריצישע גויאישקייט קייט קלט זיך אַריין אין מסירות נפש, פֿון וואָס בריינער האָט ווידער פריציש הנאה. אַ ראָד! נאָך, בקיצור, לאָמיר וועגן דעם מער ניט רעדן. כ'האַב צו אייך אַ גרויסע בקשה. כ'פעט אייך, ר' נחום, איר זאָלט עס מיר טון, כ'פעט אייך...

— אדרבה, זאָגט... ר' נחום האָט עטוואָס באַזאָרגט און אַנגעשליך אויף אים אַ קוק געטאָן.

— איך פעט אייך, איר זאָלט לאָזן אויסרופן אַ וויזשאַט אָדער אַ פרייליכס פֿאַר מיין געשטאַרבענעם בן-יחיד, ר' יוסף בן חיים...

אויף ר' נחוםס פנים האָט זיך באַוווּזן אַ מינע פֿון אינער-ליכן שמערץ און ליידן.

— וואָס האָט איר צו מיר, ר' חיים? איך בין אַ פראַסטער ייד און איר פעט ביי מיר אַזוינע מאַומדיגע זאַכן! כ'האַב קיינ-מאָל ניט געהערט, מ'זאָל אויסרופן אַ פרייליכס פֿאַר אַ נפֿטר. און דערצו...

חיים האָט אים פֿאַרקאַכט איפֿערגעשלאָגן:

— וואָס איז דען דערפֿיי? עס איז דאָך, חלילה, ניט אַנט-קעגן דיין און ניט קיין בויזן פֿאַר דעם נפֿטר. סוף כל סוף, דער טויט איז דאָך פֿאַרט נאָר אַ מענשליכער דמיון. צי מ'האַלט דערפֿיי צי ניין — דער אמת איז דאָך פֿאַרט, אַז דאָס חיות אלקות

פון א מענשן איז אייביג. אזוי אדער אנדערש—ס'איז דאך אבער פאָרט אין עוד מלכדו. כ'בעט אייך, ר' נחום, איר האָט דאָך מיר שוין בייטאָג צוגעזאָגט אַנצונעמען מיינע בקשות. איר האָט דאָך שוין ביים סיום זאָג זאָך געטאָן, כ'בעט אייך... — נו, וואָס זאָל איך דען מיט אייך טון?... ר' נחום האָט אַ צוק געטאָן מיט די פלייצעס און איז אַוועק צום טאָנצנדיגן עולם. ער האָט באַלד אויפגעזוכט מענדלעזן דעם הויכן און אים אַ זאָג געטאָן עפעס אויפן אויער.

בריינער איז אַ מענש מיט אַ מאַס. נאָכן ערשטן טאָגן האָט ער זיך שוין אָנגעהויבן אויסצוניכטערן. ער האָט גע- קלערט, אַז פאָר אים איז שוין גענוג. עס איז אים אויך געווען שטאַרק ניט אָנגענעם, וואָס בשעתן טאָנצן האט אים איינער אַ האַלב-שיכורער מלמד אַ נעם געטאָן פאָר דער באַרד. דאָס איז שוין אַפּיסל צופיל. בריינער האָט געמאַכט אַ ערנסט פנים און האָט זיך שוין געוואָלט אָנהויבן געזעגענען. נאָר באַלד ווי מען האָט געענדיגט דעם טאָגן, האט מענדל דער הויכער אויסגערופן:

— אַ שיין פרייליכס זאָל אויסגעשפּילט ווערן פאָר ר' יוסף ב"ר חיים!

אין דעם גרויסן שמחה-טומל האט כמעט קיינער ניט רעכט איינגעהערט דעם אויסטערלישן אויפרופ, נאָר ר' נחום איז, ווי בייטאָג ביים סיום, עטוואָס פלאַס און צעמישט געוואָרן.

די כלי-זמר האָבן איצט געשפּילט אַ „קאָזאָק“. ווי אַלע מאָל, האָבן די שטורמישע קולות פון דעם „קאָזאָק“ געטראָגן מיט זיך אַ שטאַרקן ריח פון די ווילדע אומענדליכע סטע- פעס, וואָס פלעגט אויף אַ באַזונדער אופן אָנצינדן דאָס הייסע חסידישע בלוט. ביי די כלי-זמר אָבער האָט דער „קאָזאָק“ עפעס אומבאַמערקט פון אינעווייניג באַקומען אַ נייעם חסידישן ברען.



נאָר ווי באַלד מ'שפּילט אַ „קאָזאַק“, רופן אלע אייזיקן דעם שוואַט. אויף קיין שמחה וואָלט מען זיך נישט אָפּגעזאָגט פון דעם תענוג צו זעהן, ווי אייזיק טאַנצט אַ „קאָזאַק“. מוזאָנט אָפּילו, אַז אַמאָל אויף אַ חתונה האָט דער רוזשינער רבי אליין געהייסן אייזיקן טאַנצן פאַר אים אַ „קאָזאַק“. דער גאַנצער שאַלאַש האָט איצט גערודערט:

— אייזיק!...

— אייזיק!...

אייזיק איז באַלד אַריין אין מיטן שאַלאַש אַנטקעגן די כלי-זמר. דער עולם האָט זיך אַרום אויסגעשטעלט. מ'האָט זיך געשטופט מיט אלע כחות, כדי צו מאַכן אַ גרעסערן פלאַץ פאַר אייזיקן.

— איר מענט, פאַניע בריינער, אַ קוק טון — האָט ר' נחום געזאָגט צו בריינערן, וואָס האָט זיך שוין געקליבן אַוועקצוגיין — איר האָט נאָך אַזוינס מסתמא נישט געזעהן...

בריינער איז נייגערדיג געוואָרן. דאָס לויפּעניש און שטופּע-ניש אין שאַלאַש האָבן נאָך מער זיין נייגערדיגקייט גערייצט. ער האָט זיך אינאיינעם מיט ר' נחומען אַריינגעשטופט צווישן עולם. מ'איז געשטאַנען קאָפּ אויף קאָפּ. אַנדערע האָבן זיך גע-שטעלט אויף די לאַנגע פענק, וואָס אַרום די ווענט, כדי פּעסער צו זעהן.

שטייענדיג אין מיטן שאַלאַש, האָט אייזיק זיך אינערליך צונויפגענומען און אַ קורצע וויילע האָט ער געהאַט אַ מין התבוננות. ער האָט זיך ערנסט פאַרגאַרטלט, האָט פאַרריכט דאָס היטל אויפן קאָפּ, צורעכט געמאַכט דאָס האַלזשיכל, אַ גלעט געטאַן דאָס בערדל—גלייך ווי ער וואָלט זיך קלייבן אַריינגיין צום רבין. ער האָט אַריינגעשטעקט ביידע הענט מיט די קליינע פינגער אין גאַרטל, און אָנפויגנדיג דעם קאָפּ אויף אַ זייט, האָט ער געכאַפּט אַ קוק אויף די שפּילנדיגע כלי-זמר.



דער קלאַרנעט האָט שטורמיש געשליידערט די פרייליכע  
קולות פון „קאָזאַק“. די פויק מיט די טאַצן האָבן דאָס אָקאַרשט  
אונטערגעטריבן. נאָר דער פירל מיט דער פלייט האָבן מער  
געצויגן און פאַרטיפט אַ מריחותדיג פרייליך חסידישן ברען.  
עפעס ווי פלוצים האָט זיך אַ פרומער שמייכל איבער איי-  
זיקס פנים צעגאַסן. מיט איינגעהאַלטענער שמחה האָט ער אויפ-  
געהויבן דעם קאַפּ, און ניט גערירט זיך פון אָרט, האָט ער  
אַנגעהויבן אויף אַ טשיקאַוועס כלומרשט אומפאַמערקט מיט  
דעם גאַנצן גוף צו טאַנצן. נאָך דעם טאַקט פון די כלי-זמרה  
האָט ער שמייכלענדיג געשאַקלט מיטן קאַפּ, געפינטלט מיט די  
אויגן און געצוקט מיט אַלע גלידער. אַפילו די אין גאַרטל  
אַריינגעשטעקטע קליינע פינגער האָבן, ווי די אַנדערע פינג-  
ער פון די הענט, מיט דעם גאַנצן גוף אינאיינעם צוקנדיג גע-  
טאַנצט. דער עולם האָט פון התפעלות אויפגעשריען —  
די אַנטציקטע שאַקל-תנועות און די קליינע צוקונגען פון קער-  
פער האָבן ווי דינעדינע וילבערפאַדים געוויקלט און געבונדן  
דעם גרויסן שטורעם פון „קאָזאַק“. נאָר מיט יעדער תנועה  
ווערט דער שטורעם אַליץ שטאַרקער און לאָזט זיך מער ניט  
בינדן, סווערט אַליץ שווערער און שווערער אים איינצוהאַלטן.  
און אָט האָט זיך אייזיק טאַקע אַריס געטאַן פון אָרט, האָט אבער  
ווייטער אַנגעהויבן אויף אַ טשיקאַוועס טאַנצנדיג זיך צו רוקן  
טריט ביי טריט, דערביי שלעפט ער קונציג די פיס, ניט אויפ-  
הויבנדיג זיי פון דער ערד. נאָר צוגערוקט זיך אַזוי טאַנצנדיג  
צום אַנדערן עק, האָט אייזיק ניט מער אויסגעהאַלטן. אַ קורצע  
וויילע האָט ער נאָך „דראַפנינקע“ געטאַנצט. נאָר פאַלד האָט  
דער גאַנצער „קאָזאַק“ שטורעם אויפגעריסן. האָט דאָס  
אייזיק אָקאַרשט אַנגעהויבן צו טאַנצן! און כאַטש ער איז  
צעקאַכט פון דביקות און טראַגט זיך אין דעם שטורעם, איז ער  
גרינג ווי אַ פעדער, פאַרפעלט ניט קיין איין טאַקט און מאַכט

פון דעם טאנין כלערליי מיני צאצאקעס. אט הויפט ער  
טאנצנדיג די פיס אין דער הויך און רייסט זיך אין הימל ארויף,  
און תוך כדי דיבור לאזן זיך די פיס ווי א בלייז אראפ צו  
דער ערד, קלאפן אויס א טאקט, ווערן דערפון נאך מער  
אנגעצונדן, הויפן זיך נאך העכער און לאזן זיך אראפ אלץ לייכ-  
טער און גיכער. און אזוי גייט דאס אלץ ווייטער און ווייטער...  
דער גאנצער שאלאש האט געפילט דאס חיות פון דעם  
טאנין. פלוצים האט אייזיק דעם קאפ פארווארפן, צוגעמאכט  
די אויגן, צונויפגעלעגט תפלהדיג די הענט אויף דער ברוסט  
און מיט גרויס דביקות אנגעהויבן טאנצן הינטערזיילעכין. נישט  
ער טאנצט, נאר ער גלייטש זיך אין דער לופט, טאקע קוים  
וואס ער בארירט די ערד. דער עולם האט מיט איינגעהאלטענעם  
אטעם אויף אים געקוקט, אנדערע קענען זיך נישט איינהאלטן  
און שרייען מיט התפעלות:

— אייזיק!

— אייזיק!

בריינער איז אראפגעשפרונגען פון דעם שטול, וואו ער  
איז געשטאנען, און זיך דורכגעשטופט אין די פאדערשטע  
שורות.

איצט האט אייזיק מיט גרויס שמחה דעם קאפ אויפגעהויבן  
און געעפנט די אויגן, וואס האבן געשטראלט פון ליכטיגער  
פרייד. ער האט זיך אנגענומען מיט ביידע הענט פאר די זייטן,  
זיך געוועזט אין דער לופט, אויסגעצויגן די פיס און אנגער-  
הויבן כלומרשט ווי א „כוואט" צו טאנצן... נישט ער טאנצט,  
נאר ער שווימט אין דער לופט, קוים וואס ער בארירט די ערד  
מיט די שפיץ פיס, דערביי הויפט ער אויף מיט שטיפערישער  
שמחה אט די רעכטע, אט די לינקע האנט. האט זיך די שמחה  
פון טאנין צעגאסן אויפן גאנצן שאלאש. פון זיך האט דער עולם  
אנגעהויבן צוצוקלאפן מיט די הענט.

פלוצים האָט זיך איינער ווי אַ וויכער דורכגעשטופט  
 צווישן עולם, איז אַריין אין מיטן שאלאַש און זיך געשמעלט  
 אַנטקעגן אייזיקן. דער עולם האָט זיך אומגעקוקט: אַ—האַ! דאָס  
 איז דער חבדניק מיט דער גרויסער שוואַרצער באַרד. וואָס וויל  
 ער ווייטער דער חבדניק? אייזיק איז אים טאַנצנדיג אַנטקעגן  
 געגאַנגען, אויסציהענדיג צו אים מיט אַ שמייכל די הענט. אייזיק,  
 אַ דאָרינקער מיטן קליינטשיק פערדעלע און שיינעם האַלד-  
 טיכל אַרום מאַגערן האַלז, האָט אויסגעזעהן קינדיש אַנטקעגן  
 אַט דעם הויכן ברייטפלייציקן חבדניק. ביי חיימען האָט זיך דאָס  
 פנים אָנגעצונדן. ער האָט אויפגעהויבן די רעכטע פלייצע, און  
 עפעס ווי פון אַ ווייט האָט ער זיך געלאָזט טאַקע גאָר אין  
 אַ משונהדיגן טאַנץ. וואָס טוט זיך עס דאָ? דער עולם האָט זיך  
 פון שרעק אַ וואָרף געטאָן צוריק. אייזיק איז פאַרוואַנדערט  
 אומבאַוועגליך געבליבן שטיין, די כלי-זמר האָבן אויפגעהערט  
 שפילן: ביי חיימען איז דאָס פנים געבליך בלאַס געוואָרן, די  
 באָקן איינגעצויגן—מיט די לעצטע כחות טאַנצט ער קראַמפנדיג  
 אין אַ מאַדנע־שווערן כלות הנפש. אַ שרעק איז אויפן שאלאַש  
 אָנגעפאלן. האָט זיך ר' נחום אויף גיך דורכגעשטופט, צוגע-  
 לאָפן צו חיימען, אים אַרומגענומען און אויף אַ קול געזאָגט:  
 — כ'פעט אייך, ר' חיים, פאַרשמערט ניט די שמחה...  
 חיים האָט זיך אויפגעכאַפט ווי פון אַ טיפן חלשות, האָט  
 געעפנט די אויגן און ווי אַ צעטומלטער זיך אַ רגע אַרומגע-  
 קוקט. ער איז פאַמעליך געקומען צו זיך. אַ מידער און אַ  
 בלאַסער האָט ער זיך באַלד אויסגעמישט צווישן עולם.  
 פון יענער ווייט שאלאַש האָט די נאַכט אָנגעהויבן אויס-  
 גיין. בריינער האָט זיך געזעגנט. קיינער האָט זיך איצט אויף  
 אים ניט אומגעקוקט, נאָר פיניע גראַפאָווער אַליין איז אים  
 אַרויסגעגאַנגען באַלייטן צו דער קאַרעמע.  
 די מעשה מיט דעם חבדניק האָט ביי דעם עולם אויפגע-

וועקט די הערצער און ארויסגערופן עפעס א פארשמאכטע  
בענקעניש. א קלייניגקייט, א כלות-הנפש פון א יידן! און אז  
פוילישע חסידים ווערן אויף א שמחה פארשמאכט, ווילט זיך  
זי נאך מער שמחה, נאך מער אהדות. ר' נחום אליין האט  
געבעטן די כלי-זמר שפילן. האבן זיך אלע הארציג אָנגענומען  
פאר די הענט און מיט גרויס ליבשאפט אָנגעהויבן ווייטער  
טאַנצן...

---

ס'האט שוין אָנגעהויבן גרויען דער טאָג, ווען צוויי רייטער  
זיינען געקומען פון שטעטל מיט א גרויסער בשורה:  
— די גבאים, וואָס מ'האט געשיקט פון שטעטל צום  
רבי, האָבן זייערס אויסגעפירט: מאָרגן אַרום צוויי אַזיינער  
בייטאָג וועט דער רבי קומען. דער עולם מוז זיך אַיילן אין  
שטעטל אַרײַן, כּדֹּם אַרויסצופאַרן באַצייטנס צו קבלת-פנים.  
אזא גרויסע בשורה!

— דער רבי!...

— דער הייליגער מגיד!...

מ'האט גלייך אויפגעהערט צו טאַנצן און צו שפילן. מ'האט  
געהאַלט זיך שוין שטעלן דאָוונען און זיך לאָזן אין שטעטל.  
איז אָבער ר' נחום פאַרט אַן עלטערער ייד. ער איז געזעסן אויף  
דער באַנק און האָט ווי אַ שלעפּעריג קינד קוים דעם קאַפּ  
געהאַלטן.

— כּיבּעט אייך, יידן, רחמנים בני רחמנים — האָט ר' נחום  
געשמייכלט — כּוועל זיך נאָר אויף אַ פאַר מינוט צושפּאַרן.  
מ'האט אויף גיך געבראַכט פון ערגעץ אַ קישן. ר' נחום  
האָט מיט איין קער אַראָפּגעוואָרפּן די פּאַנטאַפּעל און זיך גע-  
לעגט אויף דער זעלבער באַנק, וואו ער איז געזעסן. ער האָט  
זיך געלעגט אויף דער רעכטער זייט, אונטערגעשפּאַרט מיט

דער רעכטער האַנט דאָס פנים און מיט דער לינקער האַנט האָט  
 ער אָפּגעהויבן דאָס היטל פון דער יארמולקע, צודעקנדיג  
 עטוואָס מיטן היטל די לינקע זייט פון פנים. ער איז די רגע  
 איינגעשלאָפן און האָט אָנגעהויבן שטיל און טיף צו אָטעמען.  
 דער גאַנצער עולם איז אַרום אים שטיל געשטאַנען, מ'האַט  
 אַפילו קיין פּיפּס נישט געהערט. נאָר אויפן הויף האָבן די  
 הענער געקרייט. גדליה האָט זיך שטילערהייט געשושקעט  
 מיט וועלוועלען, מאַכנדיג האַסטיג מיט די הענט. אַנדערע האָבן  
 שטיל גערעדט וועגן קבלת-פנים. דורך די שמאַלע פענסטער-  
 לעך פון שאַלאַש האָט דער גרויער טאָג אַריינגעקוקט און באַ-  
 לויכטן דאָס האַלב-צוגעדעקטע פנים פון ר' נחומען. מענדל  
 דער הויכער איז אויף די שפיין פיס אַרויס פון שאַלאַש אויפן  
 הויף צום שטאַל צו און האָט דאָרט געהייסן שוין שפאַנען די פערד.  
 איז אַ קאַרגע צען מינוט אַרום האָט זיך ר' נחום שוין  
 אויפגעכאַפט און זיך אַנידערגעזעצט אויף דער באַנק. די  
 אויגן זיינען ביי אים עטוואָס פייכט, דאָס פנים גערויטלט.  
 ער האָט אויסגעזעהן פריש ווי אַ קינד, וואָס איז נאָר וואָס  
 אויפגעשטאַנען. ער האָט געוואַשן נעגל-וואַסער און שמייכלענ-  
 דיג געזאָגט:

— לאָמיר, יידן, נישט מאַכן קיין שהיות און אָנהויבן

דאָוונען...

אין שאַלאַש האָט זיך אויפגעהויבן אַ פרייליכער גערודער.  
 ס'האַט זיך קיינעם נישט געוואָלט שלאָפן. אַלע זיינען געווען  
 שטאַרק אויפגעלעבט. מ'האַט מיט אַלע אברים געפילט, אַז  
 ס'איז אַ גרויסער יום-טוב אויף דער וועלט. אין שאַלאַש גופא  
 האָט מען געדאַונט. אין כאָמיט מ'האַט זיך געאיילט, האָט מען  
 נאָך קיינמאַל מיט אַזא חיות נישט געדאַונט. דערווייל איז די  
 זון אויפגעגאַנגען און האָט שוין אומאויפהערליך דורך די  
 שמאַלע שאַלאַש-פענסטערלעך גאַנצע סנאַפּעס פון גאָלד-



שטראלן אריינגעשאטן. נאכן דאוונען האט מען שטייענדיגער-  
הייט, אויף איין פוס, גענומען אביסל בראנפן מיט א שטיקל  
לעקעך צו פארבייסן.

— לחיים, אונזער רבי זאל מאריך ימים ושנים זיין.

— דער רבי, דער הייליגער מגיד, זאל מגין זיין אויף אונז  
און אויף אלע יידן.

— לחיים, לחיים...

ר' נחום האט אויפגעזוכט חיימען, איז צו אים צוגעגאנגען  
און געפעטן, אז ער זאל אויך פארן מיטן גאנצן עולם.

— דאס שטעטל איז דאך, ר' נחום, ניט ווייט. כוועל בעסער  
אביסל שפעטער אלזיין קומען צופוס...

ביים טויער פון דעם הויף איז שוין געשטאנען א לאנגע  
שורה פון איינגעשפאנטע דראגעס און וואגנס. אין איינעם  
פון די ערשטע וואגנס זיינען געזעסן די כלי-זמר, וואס האבן  
געהאלטן גרייט זייערע „כלים" אין די הענט. מענדל דער הוי-  
כער און איציע דער שמש האבן זיך גערעשט און געמאכט  
כלומרשט ארדענונג. מיט גרויס געפילדער האט מען זיך צעזעצט  
אויף די וואגנס. מען האט זיך געשטופט און געוואינעוועט  
פון גרויס שמחה ווי די קינדער, זעצנדיג זיך איינער דעם אנדערן  
אויף די קני. ס'איז נאך געווען רעכט פריה. דער מארגנטוי  
האט נאך אויף די ארומיגע פעלדער ניט אויסגעטרוקנט,  
מ'האט זיך אבער שטארק געאיילט. מענדל דער הויכער  
האט א ליארעם געטאן אויף די פורמאנעס, זיי האבן א פאך  
געטאן מיט די בייטשן אין דער לופט און אנגעטריבן די  
פערד. ווי נאך די וואגנס האבן זיך גערירט פון ארט, איז אויף  
איינעם א וואגן אויפגעשטאנען גדליה און געשריען מיט זיין  
האלב-היזעריגער שטימע:

— לאמיר, יידן, אין זינען האבן, אז מיר פארן אויף קבלת-

פנים צום הייליגן מגיד. אונזער...



מ'האָט נישט געהערט דעם סוף פון זיינע רייד, ווייל אויף  
אלע וואָגנס האָט דער עולם אָנגעהויבן זינגען, אין איינעם  
א וואָגן האָבן כלי-זמר געשפּילט. דאָס פירקען פון די פערד  
און דער סקריפּ פון די רעדער האָבן שטאַרק באַפעפּערט דאָס  
פרייליכע געזאַנג. ס'האָבן זיך אַרום און אַרום אלע פעלדער  
אויפגעכאַפט און דורשטיג פאַרוואונדערט אויפגענומען די פריי-  
ליכע קולות פון די פאַרנדיגע וואָגנס. מענדל דער הויכער  
און איציע דער שמש זיינען אַ קורצע וויילע געגאַנגען צופוס  
ביי די וואָגנס, פון דער זייט, און האָבן, הייסט דאָס, אַכטונג  
געגעבן. נאָר די פורמאַנעס האָבן שטאַרקער אַ טרייב געטאָן די  
פערד, וואָס האָבן פאַרריסן די קעפּ און זיך מיט כח אַ לאָז גע-  
טאָן פאַראויס. מענדל און איציע זיינען אויף גיך אַרויפגע-  
שפּונגען אויף אַ וואָגן. די פערד האָבן אַלץ נעשווינדער געהויבן  
די קאַפּיטעס און אָט זיינען זיי, פאַרקערנדיג אָן אַ זייט, אַרויף  
אויף אַ גרויסן פרייטן שליאַך. די גאַנצע „מחנה" איז פאַר-  
שוואונדן געוואָרן פון די אויגן. ס'האָט נאָר אַ וויילע פון ווייטן  
געהילכט די קולות פון כלי-זמר און געזאַנג.

---

## X. דער רבי פארט

נאך דעם גרויסן גערודער איז אין שאלאש מיט אמאל  
שמיל און פוסט געווארן. חיים איז איינער אליין געבליבן אין  
שאלאש. ער האט זיך פארטראכט אויף א באנק אנדערגעזעצט  
און האט אומבאוועגליך געקוקט פאראויס, אונטערשפארנדיג  
דעם קאפ מיט דער האנט. ער האט אויסגעזעהן שטארק מיר  
און קרענקליך אויסגערעגט. שוין אזוי פיל טעג, אז ער ווארפט  
זיך ווי אין א קרחות. דער איינגעמאטערטער מוח פארלירט  
אלע וויילע די שליטה אויף די געדאנקען, וואס צעלאזן זיך  
ווי א וויכער אין דער נשמה. ער איז איצט אזוי שוואך אין  
צעבראכן, אז ער קען יעדע רגע אומפאלן אין וועט אפילו  
קיין כח נישט האבן צו וועלן אויפשטיין. עס האט זיך אים איצט  
געוואלט אריינטראכטן אין אייניגע זאכן, וואס זיינען נעכטן  
פארגעקומען אויפן סיום. ווי קומט ער, א געפאלענער, צו  
מאכן אזא רעש. און נאך א זאך... ער קען אבער איצט ביטום  
אופן נישט צונויפנעמען זיינע רעיונות. ס'הילכן נאך אין די  
אויערן משונהדיג הויך קולות פון טענין און כלי-זמר. ארום  
די שלייפן קלאפט עס ווי מיט האמערס און דער קאפ קען זיך  
לחלוטין נישט איינהאלטן אויף די פלייצעס. דערהויפט אבער  
שפארט אים איצט עפעס מאדנע אונטערן הארצן. ס'איז  
אים שטארק נישט גוט געווארן. אפשר וואלט ער זיך אויסגע-

צויגן דא אויף דער באַנק און כאַטש אַ ווײַלינקע אָפּ-  
 רוהען? ניין, ער קען נאָך אַזוי פאַרשלאָפּן. ער האָט זיך פּלוצלעם  
 אַ ריס געטאָן און אויפגעשטאַנען פון באַנק, האָט אַ רגע  
 אויסגעגלייכט די גלידער, האָט האַסטיג גענומען דעם טלית  
 און תּפילין אין פּרוינעם טלית-זעקל אונטערן אָרעם און איז  
 מיט עקשנותדיג-פּעסטע טריט אַרויס פון שאַלאַש.

דעם וועג אין שטעטל האָט ער זיך באַלד דערוואוסט.  
 ער מוז גיין פאַראויס ביז צום עק דאָרף און דערנאָכדעם  
 פאַרקערעווען לינקס אויפן גרויסן שליאַך, וואָס פירט גלייך אין  
 שטעטל אַריין. חיים האָט נישט געמאַכט קיין שיהות און זיך  
 האַסטיג געלאָזט גיין. ס'איז נאָך געווען גאַנץ פריה. די זון האָט  
 שוין העל געלויכטן, האָט אָבער נאָך נישט שטאַרק געגליהט.  
 די פרייע לופט און דאָס האַסטיגע גיין האָבן אים אַביסל אויפ-  
 געמונטערט. ס'האָט אים נאָר ווי פריהער געשפאַרט אונטערן  
 האַרצן. חיים האָט זיך נישט צוגעהערט און האַסטיג גייענדיג  
 האָט ער געטראַכט, אַז אַ קראַנקע נשמה פון אַ געפאַלענעם  
 פאַרטראַגט נישט קיין שמחה, ווי אַ קראַנקער גוף פון אַ חולה  
 פאַרטראַגט נישט קיין גוטע מאכלים. די גאַנצע שמחה פון  
 שאַלאַש ליגט אים ווי אַ שטיין אויף דער נשמה און שטיקט  
 אים פון אינעווייניג. ווי קומט אָבער אַ געפאַלענער אויסצורופן  
 אַ פרייליכס פאַר אַ געשטאַרבענעם בן-יחיד, צו מאַכן אַ רעש  
 אויף דער סעודה, און לאָזן זיך אין אַזאַ משונהדיגן טאַנץ.  
 משמעות, אַז די געפאַלענע נשמה פרעגט ביי אים נישט קיין דעה  
 און טוט זיך אירם — זי באַגראַפּט נאָך כלומרשט ווי פריהער  
 דעם טויט און שרייט אין עור מלברו. אין זיך, ערגעץ דאָרט  
 אין דער נשמה, פחדריי-חדרים, הערט ער נאָך דעם זעלבן  
 פאַרגאַפּטן געשריי. הייסט דאָס, שוין ווייטער אָהן זיין רשות  
 און ידיעה! בקיצור, אין אים, ווי אין אַלע וועלטן אַרום,  
 דרייט זיך דער זעלבער ראָד. אַ ראָד! דער אומגליק איז נאָר,

וואס דער ראָד דרייט זיך אזוי האַסט'ג און וואָרפט אים ווי אין אַ  
כף־הקלע—פון דעם משניות אין מנין צו די גוים אין קרעטשמע,  
פון דאָרט אויפן סיום אין שאלאש און פון שאלאש... וואוהין?  
די מעשה איז אָבער, וואָס...

חיים איז דערווייל אַרויס אויפן גרויסן שליאָך. פון ביידע  
זייטן האָבן זיך רעכטס און לינקס געצויגן ברייטע פעלדער.  
די היץ האָט זיך פאַמעליך געלאָזט פילן. די וון האָט אָנגע-  
הויבן באַקן און שטעכן דעם רוקן, ווי מיט הייסע נאָדלען. חיים  
האָט זיך מיט שווייס באַגאָסן. ווי פריהער אין שאלאש איז ער  
ווידער מיד און שוואַך געוואָרן. דערהויפּט אָבער האָט אים  
איצט אומערטרעגליך געשפּאַרט אונטערן האַרצן. ס'האָט אים  
ממש צו דער ערד געצויגן. איז ער מיט אַמאָל אזוי שלאַפּריג  
געוואָרן און אָפּגעלאָזט, אַז ער האָט ווי אַ שיפור געשלעפט  
די פיס. פלוצים האָט אים אָנגעהויבן שווינדלען אין די אויגן  
און ער האָט זיך נישט ווילנדיג אַנידערגעזעצט אויף דער  
ערד עטוואָס אין אַ זייט ביים סאַמע שליאָך. חיים האָט זיך  
זיצנדיג אָנגעבויגן פאַראויס און זיך אָנגענומען מיט ביידע  
הענט פאַרן קאָפּ. דער ווייטאָג אונטערן האַרצן האָט טאַקע  
נאָכגעלאָזט. ער האָט אויפגעהויבן דעם קאָפּ און זיך ווי אין  
אַ חלום אַרומגעקוקט. אַליין אַרום אים איז עפעס ווי באַדעקט  
געוועזן מיט אַ ווייכן, בלאַסן נעפל. ער איז געווען אזוי שלאַפּריג,  
אַז ער האָט אַפילו מיט קיין איין אבר נישט געקענט אַ ריר  
טון. ער האָט איצט אויפגעוועגליך געקוקט פאַראויס. אַנטקעגן,  
ערגעץ אין אַ פעלד, זיינען געשטאַנען נויטע אָנגעבויגן און  
געאַרבעט. פלוצים האָט זיך איינע אַ גויע אָפּגעריסן פון  
דער אַרבעט און זיך געלאָזט לויפן צום שליאָך צו. אַהאָ,  
אַניוטע! וואָס האָט אייערנעכטן אין קרעטשמע... חיים האָט  
שלאַפּריג געשמייכלט. אָט די אַניוטע איז אויך עפעס אַ מין  
ראָד: די דאָרפישע גויאישקייט קייקלט זיך אַריין אין שעמעוו-

דיגער תמימות, וואס צינדט אן א דאָרפֿיש בײַזן יצר-הרע...  
 אַניוטע איז אַלץ האַסטיגער געלאָפֿן. אַט, אַט קומט זי איבערן  
 שלאַך... פֿלוצים איז דער ווייכער פֿלאַסער נעפל געדיכט  
 און שווער געוואָרן ווי בליי. חיים האָט ניט ווילנדיג צוגעמאַכט  
 די אויגן און דערפֿילט, אַז עמיצער נעמט אים פֿאַר דער פֿאַרד.  
 נאָך איידער ער האָט זיך אַ קער געטאָן, האָט אים אַ הייסער  
 אַטעם אַ קלאַפֿ געטאָן אין פֿנים. איז ער נאָך מער פֿאַרגליווערט  
 געוואָרן, נאָר דאָס האַרץ האָט זיך פֿאַרחלשט געצויגן און איז  
 פֿאַרשמאַכט שטיין געבליבן. אַ הייסע האַנט האָט אים אָנגעד-  
 נומען פֿאַרן פֿלייצע. און...

מיט אַ ווילדן געשריי האָט זיך חיים אויפֿגעריסן פֿון זיין  
 אָרט און זיך געלאָזט לויפֿן אויפֿן שלאַך פֿאַראַוים. ער האָט  
 זיך אַפֿילו ניט אומגעקוקט און איז אַלץ ווייטער געלאָפֿן  
 פֿאַראַוים. ערשט אין אַ ווילע אַרום האָט ער זיך אָפֿגעשטעלט,  
 איבערגעכאַפט דעם אַטעם, אַ וויש געטאָן מיטן אַרבל דעם  
 שטערן, און ניט אומגעקוקט זיך, איז ער איצט רוהיגער מיט  
 פעסטע טריט געגאַנגען ווייטער. די גאַנצע שוואַכקייט, דאָס  
 שפֿאַרן אונטערן האַרצן, דאָס נאָר וואָס פֿאַרגעקומענע—דאָס  
 אַלץ איז פֿלוצים פֿאַרשוואַנדן און ווי אין אַ אָפֿגורנט איינגעד-  
 וונקען. אויף דער נשמה איז מאַימדיג שטיל און רוהיג געד-  
 וואָרן. חיים האָט טיף איינגעגראָפֿן דעם קאַפֿ אין די פֿלייצעס,  
 צונויפֿגעפרעסט די ליפֿן און איז האַסטיג געגאַנגען. הייסט  
 עס, שוין ווייטער אָהן זיין רשות און ידיעה... און אַז דער  
 אומגליק ווערט שוין צו גרויס, מאַכט זיך די נשמה כלומרשט  
 ניט וויסנדיג און ווערט פֿול מיט בית-עולם-שטילקייט. ס'גייען  
 אויף רעיונות קלאַרע און שאַרפע, ווי די אַנטפֿלויזטע שווערדן,  
 און שניידן פֿון אינעווייניג די נשמה אויף שטיקער, און די  
 נשמה מאַכט זיך ווייטער כלומרשט ניט וויסנדיג און פֿאַרגאַפֿט  
 זיך מיט גרויס הכנעה אין איר אייגענעם ווייטאָג. פֿלוצים

האָט זיך חיים אָפּגעשטעלט, די אויגן האָבן זיך ביי אים אָנגע-  
צונדן. ער האָט אויפֿגעהויבן די רעכטע האַנט אין דער הויך:  
— כישטיי פאַר דיר, רבּונו של עולם, אַ געפּאָלענער,  
דו זעהסט דאָך מיין גרויסע שאַנד און מיין גרויסן אומגליק  
און פונדעסטוועגן שרעק איך זיך נישט פאַר דעם גאַנצן כּף-  
הקלע. כינעס אויף מיר אַלע יסורים און וואָלן אַפילו שטיקער  
פּאָלן פון דער נשמה, וועל איך זיך ראַנגלען ביז צום לעצטן  
אַטעם. הייליגער פּאָטער אין הימל! הייליגער, הייליגער!....  
כיוועל נישט רוהען, כיוועל גיין פון שטאַט צו שטאַט, ביז  
כיוועל געפינען די שליטה אויפֿן ראָד, וואָס דרייט זיך אין  
מיר אַהן מיין רשות און ידיעה. וואָס הייסט דען אַהן רשות  
און ידיעה? וואָס הייסט דאָס? ניין, ניין — נישט לאַנג וועט מען  
מיט מיר טרייבן קאַטאַוועס... נחפּשה דרכינו ונחקרה—פּאַרלאָ-  
רענע מוזן אַליין ווכן זייער אמתן וועג, מוזן... נאָר גאָר נישט!  
מיר וועלן נאָך זעהן! מיר וועלן נאָך...

ער האָט זיך האַסטיג געלאָזט גיין ווייטער. אַט האָבן זיך  
שוין פּאַוויזן פּאַראיינצלעטע קליינע היילעך. טאַקע פּאַלד קומט  
ער אָן אין שטעטל אַרײַן. ס׳האָט אים איצט געצויגן צום  
משניות, וואו אַלץ איז דאָרט אַזוי פעסט און זיכער. קלאָרע  
הלכות שטייען דאָרט געדיכט איינע נעבן די אנדערע ווי די  
אייזערנע זיילן, אָן וואָס מען קען זיך כאַטש דערווייל אָנ-  
שפּאַרן. באמת וואָלט ער אין שטעטל איצט אַרײַן אין אַ בית-  
מדרש און וואָלט זיך אין אַ ווינקל געזעצט אַרום אַ משניות  
טאַקע ביז אין דער נאַכט אַרײַן. מיטאָר אָבער נישט דורכ-  
לאָזן דעם קבלת-פנים. מיטוואָך אַלץ זעהן און דורכזוכן, מיטוואָך....  
ערשט נאָך האַלבן טאָג איז חיים אָנגעקומען אין שטעטל  
אַרײַן. אויף די גאַסן האָט מען כמעט קיין לעבעדיגן מענשן  
נישט געזעהן. וואו נישט וואו קוקט אַרויס פון אַ פענסטער אַ  
פרוי מיט אַ קינד אויף דער האַנט, אָדער ערגעץ אַרום אַ הויף



שפילן זיך קליינע קינדער. אויפן מארק זיינען כמעט אלע קרא-  
מען געשלאסן. נאך אייניגע געוועלבלעך זיינען אפן, דאָרט  
פעל־הפיתעווען ווייבער. פון יענער זייט מאַרק האָט חיים גלייך  
דערזעהן צוויי פתי־מדרשים—די גרעסטע בנינים אין שטאָט  
שטייען איינער נישט ווייט פון דעם אנדערן. אויך אין די פתי-  
מדרשים האָט חיים קיין איינציגן מענשן נישט געפונען. נאָך  
אויף איינעם אַ שול־הויף האָט זיך ערגעץ געפאַרעט אַ יידענע.  
דאָס האָט געמוזט זיין דעם שמש ווייב. חיים איז צו איר צו-  
געגאַנגען. די האָט אויף אים געקוקט פאַרוואַנדערט: ווי אַזוי  
גייט ער דען נישט צו פאַגענעניש? אלע זיינען דאָך שוין לאַנג  
אָוועקגעגאַנגען: חיים האָט זיך טאַקע ביי איר דערוואוסט דעם  
וועג אַהינצו.

— איר גייט אַקאָרשט לינקס אַרונטער, איר גייט גלייך, ביז  
איר וועט אָנקומען אין דעם נאָהענטן דאָרף אַריין. דאָרט זאָלט  
איר אַ פרעג טון דעם וועג אויף קאָסטינקע. און אַרום קאָסטינקע  
וועט איר דאָרט אַלעמען טרעפן. איר מוזט זיך, פעטערקע, צו  
איילן, אלע זיינען שוין לאַנג אָוועקגעגאַנגען. איר זאָלט נאָך  
נישט פאַרגעסן צו פרעגן אויף קאָסטינקע... דאָס איז אַ גרויס  
דאָרף, איר הערט?...

אַ פאַר שעה איז חיים געגאַנגען. ער האָט אַ וויילע גע-  
בלאָנדושעט און קוים געפונען דעם וועג. טאַקע נישט ווייט פון  
קאָסטינקע האָט חיים גלייך פאַמערקט אַן אומגעוויינליך לוי-  
פעניש. פון פאַרשיידענע זייטן קומען אַן אומאויספהערליך פורן  
געפאַקט מיט מענשן, נאָך מער מענשן גייען צופוס. אַלט און  
יונג, מלמדים, פעל־פתיים, קרעמערס, ישובניקעס; אַפגעדיסענע  
פעטלערס און נגידישע יונגעלייט. דאָ און דאָרט ווייזן זיך  
בחורים, וואָס האָבן קוים אַ חתימת זקן. אַט קומען אַן גאַנצע  
מנינים און צעשיטן זיך מיט אַ אימפעט אין דעם שטראָם, וואָס  
טראָגט זיך צו יענער זייט קאָסטינקע. און אַט, פאַרקערט,

פאראייניגן זיך איינצעלנע פוסגייערס אין דעם זעלפן מענשן-  
שטראם. מגייט און מגייט מיט אימפעט און איילעניש. וואָס  
איז דאָ אזוי דאָס לויפעניש? חיים האָט זיך אַ וויילע אָפּגע-  
שטעלט און אויפגעכאַפט שטיקלעך שמועסן פון די פאַרביי-  
גייענדיגע.

— ...איר האָט געהערט, אַשטייגער, מיזאַל אזוי שפעט  
געבן אַ ידיעה, אויך מיר גפאים — אין טאַטן זיי אַרײַן! פאַר-  
איאָרן האָבן מיר טאַקע...

— ...דאָס האָב איך דאָך געטענהט! אָט איז אברהמעלע  
געקומען פון דאָרט צוריק מיט דער ידיעה, אַז דער רבי וועט  
גאָר אַרום פאַרנאָכט קומען. וואָס לויפט איר אזוי, יונגאַטשעס,  
האָט דרך-אָרץ פאַר...

— ...געלויבט איז השם יתברך, אונזער הייליגער מגיד,  
אונזער...

חיים איז אַרײַן אין דעם גרויסן שטראָם און זיך געלאָזט  
מיט אַלעמען אינאיינעם לויפן. וואָס ווייטער, ווערט אַלץ גרעסער  
דאָס לויפעניש און דאָס שטופעניש.

פון דער זייט האָט זיך פאַוויזן אַ שיינע האַלב-אַפּענע קאָ-  
רעטע, דער קוטשער איז געזעסן אויסגעשטרעקט און געהאַלטן  
אַנגעשטרענגט די לייצעס. דער עולם האָט זיך אומגעקוקט:  
אָהא! פאַני בריינער איז אויך דאָ.

סיאיו געווען אַ הייסער זומערשאַג, די זון האָט שטאַרק  
געגליהט. חיים האָט זיך לויפנדיג באַגאַסן מיט שווייס. פון  
קאָסטינקע איז מען אַוועק עטוואָס אָן אַ זייט, אויף אַ אומ-  
געהויער גרויסן פלאַץ. חיים האָט אויפגעצייטערט—עפעס ווי  
פלוצים האָט זיך אויסגעשפּרייט פאַר די אויגן אַ גרויסער ים  
פון מענשליכע קעפּ. אַלע וויילע קומען אָן נייע מענשן-כוואַלעס  
און גיסן זיך אַרײַן אין דעם ברויזנדיגן ים. דער אַרומיגער אימ-  
פעט פאַרכאַפט חיימען ניט ווילנדיג, און ער פילט שוין גאָר-

נישט די אוממעגליכע ענגשאפט און שטופעניש. ס'טראָגט אים  
 ווי אויף שטורמיגע כוואַליעס. ווי שטאַרקער וויין אויף אַ אָפּגע-  
 שוואַכטן מוח, אזוי האָט אָט דער פרויזנדיגער אימפעט אַ  
 קלאַפּ געטאָן אויף חיים צערודערטער און אויסגעמאַטערטער  
 נשמה. ווי אינדערפריה איז ער ווייטער שלאָפּריג און שוואַך  
 געוואָרן און אונטערן האַרצן האָט ווייטער געשפּאַרט אַ נאָ-  
 גנדיגער ווייטאָג. חיים האָט זיך מיט אַלע כחות געשטאַרקט.  
 ווי אַ בלייז האָט זיך צעשפּרייט איבערן עולם די ידיעה פון  
 דעם אָנגעקומענעם רייטער, אַז דער רבי וועט קומען אַרום פאַר-  
 נאָכט. דער עולם איז זיך נישט צעגאַנגען און מיט גרויס שמחה  
 האָט מען זיך טאַקע גלייך געשטעלט אויף דער פרייער לופט  
 דאווענען מנחה. אין פאַרשיידענע עקן האָבן געדאוונט פאַ-  
 וונדערע מנינים. הונדערטער קולות האָבן זיך פאַגעגנט אין  
 דער לופט, זיך צונויפגעגאַסן און זיך געטראָגן העכער אין עק  
 וועלט אַריין. מ'האָט געדאוונט גיך און פרייליך, ווי אַ שמחת-  
 תורהדיגן מעריב פאַר הקפות. חיים האָט קוים אָפּגעזאָגט דעם  
 לעצטן קדיש. ס'האָט אים אָנגעהויבן שווינדלען אין די אויגן, ער  
 איז קוים איינגעשטאַנען אויף די פיס. ערגעץ צווישן עולם האָט  
 זיך פלוצים אָנגעצונדן אַ ניגון און זיך ווי זוריק פֿייער איבערן  
 גאַנצן ים צעגאַסן. דער ניגון האָט זיך אומערטרעגליך  
 ווייטאַנדיג אין חיים נשמה אָפּגערופן. דאָס האַרץ האָט ביי אים  
 פאַרחלשט און טאַקע כלות-הנפשדיג גענאָגט. האָט זיך וויי-  
 טער ווי אינדערפריה אַלץ אַרום און אַרום פאַרדעקט מיט אַ  
 ווייכן פלאַסן נעפל. דאָס געזאַנג איז ערגעץ אָפּגעשפרונגען  
 און ווי פון ווייטע שטופענישן אָפּגעקלונגען אין דער נשמה.  
 אַ גאַנצע וויילע (ער געדענקט אַליין נישט ווי לאַנג דאָס האָט  
 געדויערט) האָט ער ווי אַ פאַרגליווערטער געשוועבט אין דער  
 לופט. פלוצים האָט חיים דערפילט אַ שטאַרקן זעץ אין אַ וייט.  
 ער האָט זיך גלייך אויפגעכאַפט. ער האָט נאָר פאַמערקט,

אז די זון האט זיך שוין געזעצט. א אומגעהויער גרויסער  
רעש. — א דערשראקענער האט ער זיך א וואָרף געטאָן אָן  
א זיט.

— "דן, מאַכט אַ וועג!...

— מאַכט אַ וועג!...

— דער רבי, דער רבי!...

— אונזער הייליגער מגיד!...

— אונזער!...

דער עולם האט פארגאסן געשריען. מ'האט גלייך גע-  
מאכט אַ וועג, אויסשטעלנדיג זיך פון ביידע זייטן. אין דעם פאָר-  
נאכטיגן טונקל האָבן פלוצים גרויסע פייערס אויפגעפלאַקערט,  
דאָס האט מען אָנגעצונדן גאנצע פעסער בויםל, וואָס קרעמערס  
האָבן לכתחילה אַהער געבראַכט פון אַרומיגע שטעטלעך.  
אַלץ נעהענטער האט זיך באַוווּן אז אומגעוויינליך גרויסע פאָר-  
מאכטע קארעטע, וואָס זעקס פערד האָבן זי געפירט, געשפּאַנט  
נאָשפּיץ. די קארעטע איז טאַקע משונה-גרויס. זי קען אַרײַננע-  
מען העכער אַ מנין מענטשן, דאָרט אינעווייניג שטייט אַפילו  
אַ טיש. אויף אים ברענט שטענדיג אַ ליכט. אַלע אויגן האָבן  
זיך געצויגן צו דער קארעטע, וואָס איז פאַמעליך געפאָרן פאָר-  
אויס. אַ הייליגע שייַן האט אויף דער גרויסער קארעטע גערוהט.  
האט זיך אין דעם עולם אַ שטורעם פון קולות באַהאַלטן אויפ-  
געהויבן:

— לאָמיר אויסשפּאַנען די פערד און אַליין איינשפּאַנען

זיך, לאָמיר!...

— אין דעם רבינס קארעטע!...

עלטערע חסידים האָבן קוים אָפּגעהאַלטן. דער רבי וויל  
עס נישט האָבן. ס'האָבן נייע פייערס אויפגעפלאַקערט. מ'האט  
נייע פעסער בויםל אָנגעצונדן. אויף דער גרויסער קארעטע  
האט זיך אַלע רגע אַ פייערדיגער שימער באַוווּן. דער עולם האט

פארגאפסט מיט גרויס ליבשאפט און אפשיי א לאז געשאן זיך צו  
דער קארעטע...

חיים האט אפגעקערט דעם קאפ, האט זיך מיט אלע כחות  
ארויסגערופן פון עולם און איז מיט א זייטן וועג איינגעד  
אליין אריין צוריק אין קאסטנינקע, פון דארט האט ער זיך אליין  
געלאזט לויפן. ס'האט אים אנגעיאגט א וואגן מיט עטליכע  
מענשן, וואס זיינען אייליג ארויסגעפארן פאר פריהער אין  
שטעטל, כדי באצייטנס מודיע זיין וועגן רבינס פאלדיגן אנקומען  
און אליי אנגרייטן. חיים איז ארויפגעשפרונגען אויף דעם פאר  
רנדיגן וואגן, וואס האט זיך אליי האסטיגער געטראגן. ס'איז  
פאמעליך נאכט געווארן. דער הימל האט זיך אויסגעשטערנט.  
ווי נאך מ'איז אנגעקומען אין שטעטל, איז חיים אראפגעשפרונג  
געז פון וואגן און אריין אין בית-המדרש. דארט איז ער פאר  
מעליך געקומען צו זיך אט פון דעם גאנצן טומל, וואס האט  
ווי וודיגער בליי געפריהט זיין נשמה. מיט גרויס מיה האט ער  
אפגעזוכט א ליכטל און א משניות, איז אריין אין קליינעם זייטן-  
שטיבל פון בית-המדרש און האט זיך געזעצט דארט אין א  
ווינקל צום משניות. ממש ווי א רפואה האט ער געטרונקען  
די קלארע זיכערע און זאפטיגע משניות-ווערטער. איז דער  
פארשיכורט-וואקלענדיגער וועלט האט ער מיט ביידע הענט,  
מיט לייב און לעבן, ארומגענומען די אייזן-פעלסטע זיילן פון  
דעם שטרענג-הייליגן משניות.

## x. צוריק צום „גרויסן שליאך“

אין אַ וויילע אַרום איז ווי פלוצים אַריינגעדורונגען צו חיימען  
אין שטיבל אַ פרייליכער גערויש פון דרויסן. קולות פון  
פלייזער, געזאנג און געשריי, לויפעניש און גייעניש פון הונ-  
דערטער מענשן. אין שטעטל איז הילולא וחינגא. אַט איז מען  
אַריינגעקומען מיט אַ פרייליכן געפילדער אין בית-מדרש און  
זיך מיט גרויס שמחה געשטעלט דאזונען מעריב. חיים האָט אַני-  
דערגעלעגט דעם משניות און איז אַריין אין בית-מדרש,  
ער האָט זיך פאַרשטעקט אין אַ ווינקל נעבן דער הרובע און,  
ניט אויפהויבנדיג כמעט די אויגן, האָט ער געדאוונט מיטן  
עולם. פאַלד נאָך מעריב, ווי נאָר ער האָט אָפּגעזאָגט דעם  
לעצטן קדיש, איז חיים אַריין צוריק אין שטיבל צום משניות.  
דער עולם איז זיך פאַלד צעגאַנגען. אין בית-מדרש איז  
וידער שטיל געוואָרן. חיים האָט זיך פאַרטיפט אין משניות.  
פלוצים האָט זיך חיים אַ קער געטאָן—אויפן שוועל פון  
שטיבל איז געשטאַנען ר' נחום.

— כ'ווך אייך, ר' חיים, די גאַנצע צייט. וואו זענט איר  
דאָס אַהינגעקומען?

חיים האָט אין איין רגע צוגעקלעפט דאָס ליכטל צום טיש,  
האָט זיך אויפגעהויבן אַנטקעגן ר' נחומען און אויסגעשטרעקט  
צו אים די הענט.



— כ'בעט אייך, ר' נחום, איר האלט אויף מיר קיין פאָר-  
איבל נישט האָבן. איר האָט דאָך אליין געזאָגט און איך האָב  
עס נאָך פרייהער געפילט, אַז איך דאַרף זוכן מיין פאָרלאָ-  
רענעם וועג. כ'האָב דאָ ביי אייך נישט געפונען מיין וועג. איך  
בין, פאַרקערט, נאָך מער געפאַלן. כ'מוז נאָך היינט אַנטלויפן  
פון דאָנען...

— אַנטלויפן? — האָט ר' נחום פאַרוואונדערט געפרעגט.  
ער האָט זיך אַנידערגעזעצט, אַ ציה געטאָן פאַרוואונדערט די  
פלייצעם—וואָס מיינט איר דערמיט?

אין שטיבל האָט זיך פאַמעליך געוואַקלט אַ האַלב-טונ-  
קעלע שוין פון דעם ליכטל, וואָס איז געווען צוגעקלעפט צום  
טיש. ערשט איצט זעצנדיג זיך האָט ר' נחום האַלב-דערשראָקן  
דערוועהן חיימס פנים, וואָס האָט אַלע וויילע קרענקליך געצוקט.  
אַ קראַנק פֿייערל האָט ביי חיימען געלויכטן אין די אויגן,  
וואָס האָבן עפעס געקוקט טיף אין זיך. ר' נחומען האָט דאָס  
האַרץ ווי געטאָן.

— אויב איר פרעגט, וועל איך אייך טאַקע זאָגן. איר  
זאָלט עס מיר נאָר נישט נעמען פאַר אומגוט. דער אויפערד-  
שטער וועט מיך נישט שטראַפן פאַר די רייד. איך בין דאָך אַ  
געפאַלענער, די נישמה ווערט אין מיר צעפלאַצט. כ'וועל אייך  
דעם גאַנצן אמת זאָגן...

חיים האָט זיך אומגעקוקט אויף דער טיר, איז געהענטער  
צוגעגאַנגען צו ר' נחומען און געזאָגט:

— איר פאַרשטייט, כ'האָב מיט אַמאָל דערוועהן, וואוהין  
ס'פירט בכלל דער וועג פון חסידות. כ'בעט אייך, לאָזט מיך  
אויסרעדן ביזן סוף, האָט נאָר קיין מורא נישט. נישט, חלילה, דער  
וועג פון חסידות איז שלעכט. איך וועל אייך נאָר אַזאַ מעשה  
דערציילן. עס איז דאָ אַ גרויסער שליאַך, וואָס איז גוט אויס-  
געשטיינערט, איז אַזוי גלאַט און פעסט, אַז אַפילו ביי אַ שלאַקס-

רעגן קען מען אויף דעם שליאך נישט ארײַנפאלן אין אַ בלאַטע.  
און אויף יעדן טײל פון דעם שליאך שטייט אַ פעסטער סלופ,  
וואָס ווײַזט דעם וועג און פאַצײכנט, וויפיל טײל איז מען אָפּגע-  
פאַרן און וויפיל האָט מען נאָך צו פאַרן. פאַרט מען אויף דעם  
שליאך, וועט מען זיכער נישט פאַרבלאַנדזשען. נאָר אויף דעם  
אויסגעשטיינערטן שליאך איז נישט קײן גרעזל, קײן געוויקסל;  
און אַז מ'פאַרט לאַנג, ציהט זיך די נשמה נאָך אַביסל גרינס,  
צו די רחבות־דיג־גרינע פעלדער און וועלדער. איז געקומען אַ  
גרויסער וועגווייזער, וואָס גײט אין געדיכטע וועלדער אַזוי זיכער,  
ווי אויפן שליאך. האָט ער אַראָפּגערופן אַלעמען פון גרויסן  
שליאך און געפירט זיי נאך זיך אין שײנעם געדיכטן וואַלד,  
אויפן גרויסן פעלד. גײט מען נאָך דעם וועגווייזער איז טאַקע  
אודאי זעהר גוט. די מעשה איז אָפּער, וואָס געוויינליכע  
פשוטע מענשן פאַרקוקן זיך אָן אַ זײט, שטײען אָפּ פון דעם  
וועגווייזער און בלייבן אַלײן. וואָס האָט מען דען פון די  
שײנע גרינע פעלדער, אַז מ'פאַרבלאַנדזשעט אין זיי און  
מ'פאַלט נאָך אַרײַן בלאַנדזשענדיג אין אַ בלאַטע ביז איבערן  
האַלז—נישט אַרויסצוקריכן? און אַז מ'שטעקט אין בלאַטע, הויבט  
מען אָן ווײַטער בענקען נאָך דעם גרויסן שליאך מיט די פעסטע סלופ-  
פּעס. איר פאַרשטײט, יידן זײנען תמיד גענאָנגען אויפן גרויסן  
שליאך פון שלחן־ערוך, וואָס אונזערע חכמים און גאונים האבן  
פּעסט אויסגעשטיינערט, אויף דעם שליאך וועט מען שוין אין  
קײן בלאַטע פון תאוות נישט פאַרקריכן. און טאַקע אויף יעדן  
טריט שטײען הלכות, דינים און מנהגים, ווי די פעסטע סלופּעס,  
וואָס ווײַזן זיכער דעם וועג און לאזן נישט פאַרבלאַנדזשען.  
און...

דאָס ליכטל, וואָס איז געווען צום טיש צוגעקלעפט, האָט  
אָנגעהויבן אויסגיין. אין שטיבל איז שטאַרק פינסטערלעך גע-  
וואָרן. חיים האָט עס נישט פאַמערקט, נאָר ר' נחום האָט אים

איבערגעריסן, האָט זיך אויסגעהויבן און פארלעשנדיג דאָס  
אויסגייענדיגע ליכטל, פארטראכט געזאגט:

— אפילו אַ ליכט ראנגלט זיך ביים אויסגיין. אַ מענש דאָרף  
זיך אודאי ראנגלען, און דער אייבערשטער וועט רחמנות האָבן.  
כיוויל שוין הערן דעם סוף פון אייערע רייד. לאַמיר אַרײַבערגיין  
אין בית-מדרש, דאָרט איז איצט קיינער נישט, אַלע זיינען דאָך  
ביים רבין...

זיי זיינען גלייך אַהין אַרײַבערגעגאנגען. אין שול זיינען אַלע  
ליכט אויסגעלאָשן. נאָר אויפן עמוד צאנקט אַ פלעמל פון  
נר-תמיד, וואָס וואָרפט קאָרגע שטראַלן אַרום זיך. אין האַלפֿ-  
טונקל שטייען די בענק און די גרויסע בימה אומפאַוועגליך  
פאַרהומערט אַנטקעגן דעם אַרון-קודש. ר' נחום האָט זיך  
געזעצט נעבן דער הרובע ביים טיש, אונטערשפאַרנדיג דעם  
קאַפּ מיט די הענט. חיים האָט זיך ווייטער אומגעקוקט אויף דער  
טיר, איז צוגעגאַנגען נעהענטער צו ר' נחומען און פאַרקאכט  
געזאָגט:

— כוועל אייך זאָגן בקיצור. איר פאַרשטייט, אָט אויף  
דעם אויסגעשטיינערטן וועג פון שרוקענע מתנגדים לעכצט  
די נשמה נאָך אַביסל גרינס, נאָך אַביסל האַרץ, נאָך שמחה  
און מסירות נפש. אוריתא בלא דחילו ורחימו לא פּרחת  
לעילא—תורה אָהן האַרץ הויפט זיך נישט פון אָרט. איז געקומען  
דער גרויסער וועגווייזער, דער הייליגער פעל-שם, און געפירט  
יידן אויף די הייליגע שיינע פעלדער פון האַרציגער עבודה און  
שמחה, צווישן בערג און טאָלן, וואָס אַ אויג האָט נישט גע-  
זעהן. טענין, ניגונים, משקה—זיינען געוואָרן כלים פון היילי-  
גער שמחה. דאָס איז דער ענין פון דרכי סוגה בשושנים—  
דער וועג איז באַדעקט נישט מיט שטיינער, נאָר מיט רויון,  
וואָס קוויקן דאָס האַרץ. די, וואָס זיינען זוכה געווען צו גיין  
נאָכן פעל-שם, זיינען געווען גרויס און הייליג. נאָר שוין אין

די צייטן פון מעזשעריטשער מגיד זכרוננו לברכה... מאַכט ניט, ר' נחום, מיט די הענט, למען השם לאַזט מיך אויסרעדן. מיינע רייד וועלן אייך ניט שאַדן און ביי מיר וועלן זיי אָפּדעקן אַ פלוטיגע וואונד פון דער נשמה. איך האָב אַליין געלייענט, אַ בריוו, אַ כתב־יד־קודש פון דעם רב, פון דעם בעל־התניא, וואָס ער האָט געשריבן וועגן ר' אברהם קאַליסקער. זיי זיינען דאָך בייַדע געווען דעם מעזשעריטשערם תלמידים. דער רב שרייבט, וואָס דער מעזשעריטשער האָט געזאָגט וועגן דעם קאַליסקער מיט זיינע חסידים. איך וועל אייך זאָגן נאָר אַ שטיקל פון דעם בריוו, וואָרט ביי וואָרט: "...ועיני ראו זאזני שמעו אשר דבר אתי קשות על רוע התנהגותו לאנ"ש במדינת רוסיא, אשר כל היום שיחתם בחוללות וליצנות וגם להתלוצץ מכל הלומדים ולבזותם בכל מיני בזיונות בפריקות עול וקלות גרולה, כידוע לכל, וגם להתהפך תמיד בראש למטה ורגל למעלה (קוליען בלע"ז) בשוקים וברחובות ונתחלל שם ה' בעיני הערלים. וגם בשאר מיני שחוק והיתול ברחובות כקאליסק ולוזני. ובחורף תקל"ב אחרי הוכוח שהי' כשקלאוו לא מצאו מענה על זה..." (1) איר פאַרשטייט, שוין אין די צייטן פון מעזשע־ריטשער, הייסט עס, האָבן זיך אַ סך יידן פאַרקוקט אָן א ווייט און אָנגעהויבן פלאַנדזשען אויף די גרויסע פעלדער. אַ קליי-

---

(1) מיינע אויגן האָבן געזעהן און מיינע אויערן האָבן געהערט, וואָס ער האָט הארט גערעדט וועגן זיין שלעכטער הנהגה מיט אַנשי שלומינו אין רוסלאַנד, וואָס אַ גאַנצן סאָב איז זייערע רייד אין חוללות און לצנות, אויך אַפּלאַבן פון אַלע לומדים און סבּוה זיין זיי מיט אַלערליי בזיונות, מיט פריקת עול און גרויס קלות, פלעגן זיך תמיד קוליען מיט דעם קאפּאראפּ אין מיטן מאַרק און אויף די גאַסן. דאָס איז געווען אַ גרויסער חלול השם פאַר די גוים און נאָך אַנדערע מיני שפּאַטעניש און געלעכטער אויף די גאַסן און קאליסק און אין לאַזניע. אין ווינטער פון דעם יאָר תקל"ב אויף דעם זכות, וואָס איז געווען אין שקלאַוו, האָט מען וועגן דעם ניט געהאַט וואָס צו ענטפערן...

ניגשייט, און געוויינליכע מענשו גייען ניט אויפן גרויסן שליאך.  
 — ווייט מוחל, ר' חיים, וואס איך שלאג אייך איבער  
 די רייד. די גאנצע צייט שטייט איר אויף די פיס און קאכט  
 זיך, כ'פעט אייך, רוהט אפ א וויילינקע און זעצט זיך אנדער.  
 און מ'האט ניט קיין רחמנות אויפן גוף, איז זיך דער גוף נוקם  
 און דער נשמה און רייצט אן אויף איר, רחמנא ליצלן, דעם  
 בעל-דבר. שוין עטליכע טעג, ווי איר רוהט ניט און לעבט  
 ניט. חיים האט פאמערקט, און ר' נחום לעגט זיך גאר ניט  
 אריין אין דעם גאנצן ענין און קוקט מיט אונז רחמנות אויף  
 אים. גלייך ווי ער וואלט גערעדט פון היין.

— וואס הארט דאס אייך — האט חיים פארביסן גע-  
 ענטפערט, האט נאך פאר מיר קיין מורא ניט. איר הערט,  
 וואס איך זאג אייך? די מחלוקת פון די מתנגדים האבן אונז  
 טאקע א הויפט ביסל געראטעוועט. זיי זיינען זיך גענאנגען  
 אויפן גרויסן שליאך און מיט זייער געפילדער אויף אונז האבן  
 זיי אונז ניט געלאזט ווייט אדוועקבלאנדזשען. איך רעד ניט פון די  
 קדושים, וואס זיינען זוכה צו גיין נאכן בעל-שם. מיט יעדן  
 דור ווערן זיי ווייניגער. און וואס איז איצט פון אונז גע-  
 ווארן? קארעטעס, הויפן, מחלוקת. יידן לאזן זיך, רחמנא ליצלן,  
 ווי די פערד שפאנען. נאך ווי קום איך צו רעדן פון אנדערע?  
 אט בין איך א געפאלענער, וואס טרעט זיך אליין מיט די פיס.  
 איך האב זיך פארבלאנדזשעט און קען זיך קיין ארט ניט גע-  
 פינען. אומעטום און אין מיר אליין זעה איך נאך א ראד,  
 וואס דרייט מיך ווי אין א כף הקלע. איך טרענק זיך, רחמנא  
 ליצלן, אין מין אייגענער בלאטע. מ'שטיקט מיך און איך קען  
 ניט ארויסקריכן. און און מ'טרענקט זיך אין בלאטע, מוז מען  
 לויפן צוריק צום גרויסן שליאך מיט די פעסטע סלופעס.  
 אפשר וועל איך זיך נאך ראטעווען. טאקע שוין וועל איך  
 אנטלויפן פון דאנען. אהין, אהין, צו די טרוקענע מתנגדים.



חסידים מוזן האָבן חיות און שמחה, טענין און פראָנפן. נאָר מתנגדים קענען דינען דעם אויפערשטן אָפילו אויף דעם אויס-געשטיינערטן שרוקענעם שליאָך. אַז דעם כח מוז מען ביי זיי לערנען. דאָס וועט מיך אפשר ראַטעווען. זײַט געוונט, ר' נחום. פענישט מיך אויפן וועג. נאָך אלע דריטות בין איך עלנט ווי אַ שטיין און גיי אַוועק מיט אַ פרעמדן טלית און תפילין אונטערן אַרעם און דערצו...

חיים האָט איצט באַמערקט עפעס אַ מ'אוסן (ווי ס'האָט זיך אים געדוכט) רחמנות-שמיכל ביי ר' נחומען, וואָס האָט אומ-רוהיג-פאַרזאָרגט נעקוקט אויף חיימען אין שוין כמעט גאָר-ניט געהערט, וואָס מ'רעדט צו אים. האָט זיך חיים אין מיטן די רייד האַסטיג אַ קער געטאָן, נענומען פלינק דעם טלית און תפילין אונטער דער אַרעם און זיך ווילד אַ לאָז געטאָן צו דער טיר. נאָר ניט דערגייענדיג-עטליכע טריט צו דער טיר, האָט ער זיך פלוצים אָפגעשטעלט, אומגעקערט דאָס פנים צו ר' נחומען און אַ פלאַסער ווי קאלך האָט ער אויף אַ קול געשריען. ר' נחום האָט זיך פון שרעק געהויבן פון אַרט און זיך גע-טוליעט צו דער וואַנט.

— איך דאַרף ניט אייער ברכה, איר שיריים-לעקערס, וואָס איר שלעפט ווי פערד דעם רבינס פריציטע קאַרעטע-ער האָט קריצנדיג-מיט די ציין געשריען—כ'דאַרף ניט אייער ברכה, גיכער וועט אייך אַלעמען נאָכלויפן די געשרייען פון מיין געפאַלענער נשמה. כ'בין טאָקע אַ צעטראַשענער וואָר דעם, כ'וועל אָבער קיינמאַל ניט חנפענען ניט זיך, ניט דעם אויפערשטן, כ'דאַרף נישט אייער ברכה, שיריים-לעקערס....

ער איז אַרויס פון טיר און איז פאַרשוואַנדן. ר' נחום איז פון שרעק קיים געקומען צו זיך. ער איז געפאלן מיט דעם פנים אויף דער האַנט און אָנגעהויבן וויינען. חיימס געשרייען האָבן אין אים געוועקט שרעק און רחמנות, וואָס



האָבן אים ממש פאַרן האַרצן אָנגענומען. פלוצים האָט ר' נחום דערפילט, אַז עמיצער איז אַרײַן אין בית־מדרש. ער האָט אויפגעהויבן דעם קאָפּ אין דערוועגן: נישט ווייט פון טיר איז גערשטאַנען חיים, אַ פאַרשעמטער מיט אַראָפּגעלאָזטע אויגן. ער איז אומזיכער צוגעגאנגען צו ר' נחומען און זיך אָנגעהויבן בעטן:

— ווי קענט איר, ר' נחום, אויף מיר פאַראיפל האָבן? איר זעהט דאָך, אַז איך בין גאַרנישט און מיינע רייד זיינען דריי מאָל גאַרנישט. דאָ איז אויך דער זעלבער ראָד—נידעריגע שפלות קייקלט זיך אַרײַן אין גרויסער חוצפה. איך האָב זיך צערעדט אויף דער גאַנצער וועלט און האָב אייך פונדעסט־וועגן נישט דערציילט די מיאוסע מעשיות, וואָס כ'האָב דאָ אָפּגעטאָן. איר ווייסט דאָך, ס'זיינען דאָ למד־וואָוניקעס, דאָס הייסט, פאַהאלטענע קדושים, וואָס זיי זעהען אויס ווי פשוטע מענטשן. אָט אזוי זיינען אויך דאָ לעומת זה שוואַרצע למד־וואָוניקעס, דאָס הייסט, פאַהאלטענע בעל־תאוות, וואָס זיי זעהען אויס ווי קדושים. נישט וואָס זיי פאַרבן זיך, נאָר די תאוות זייערע בייסן זיך אַרײַן מיט די ציין אין קדושה.... איך לויף איצט צום גרויסן שליאַך מיט דעם אויבערשטנס הילף, דאָרט וועל איך איין מאָל פאַר אַלע מאָל בינדן און שפאַנען אין מיר דעם בעל־תאוות. און נאָך אויפן וועג ביז צום שליאַך וועל איך קיין שום זאך נישט דערכלאָזן, כוועל גייענדיג פון שטאָט צו שטאָט אומעטום זוכן, ביז כוועל געפינען אַ תיקון אָנטקעגן די פינסטערע כחות, וואָס דרייען נשמות ווי אין אַ ראָד אַהן רשות אין ידיעה....

ר' נחום איז אויפגעשטאַנען און גענומען חיימען פאַר דער האַנט.

— כוועל אייך, ר' חיים, נישט אָפהאלטן, גייט אייך אייער וועג געזונטערהייט. אַפילו צדיקים האָבן געפראָוועט גלות און זיינען

גענאָנגען ווי פשוטע בעטלער איבער שטעט און דערפער.  
דער אַלטער זכרוננו לברכה האָט אויך געפראָוועט גלות. ער האָט  
אַמאָל געזאָגט, אַז דער גלות פון כלל-ישראל וועט אויפבויען  
דעם גאַנצן חורבן און אַז אַ נשמה ווערט, חלילה, חרוב, קען  
דער מענטש מיט גלות זי צוריק אויפבויען. צדיקים לאָזן זיך אין  
גלות, כדי אויפצורייכטן אַלע פאַרלאָרענע און דערשלאָגענע  
נשמות. דער אַלטער האָט געפילט דעם ווייטאָג פון יעדער  
נשמה און האָט אַלץ פאַראַוים געזעהן. כ'האַב זוכה געווען  
צו ברענגען אייך די גוטע בשורה, וואָס דער אַלטער האָט  
צוריק מיט יאָרן פאַר אייך אויסגעבעטן. איר מענטש שוין זיין  
זיכער. גייט, ר' חיים, גייט און דער אויבערשטער וועט אייך  
העלפן, וואוהין איר וועט זיך קערן און ווענדן. די הייליגע  
שכינה גייט דאָך אויך אין גלות און וועט אייך, חלילה, נישט  
אויסן לאָזן. גייט לשלום, ר' חיים, גייט אייך געזונטערדיגט...  
ביי די לעצטע ווערטער האָט ר' נחום אַרומגענומען חיימען  
און אים מיט גרויס ליבשאַפט צוגעקוועטשט צום האַרצן.  
חיים האָט זיך כמעט ווי אַרויסגעריסן פון זיינע הענט און זיך  
מיט פעסטע טריט געלאָזט צו דער טיר. ביי אים האָט פאַרכאַפט  
דער אַטעם, און גייענדיג צו דער טיר, האָט ער קוים אַרויס-  
געזאָגט:

— זייט געזונט, ר' נחום...

חיים איז גיך אַרויס פון דער טיר אויפן גאַס און איז  
באַלד מיט גיכע טריט אַוועק פון יענער זייט בית-מדרש.

## XII. חיים איז פארט אריין צום רבין אויף יחידות

בלייבנדיג אליין אין שול, האָט זיך ר' נחום אַ רגע געקווענקלט מיט זיך אליין, איז אָבער פאַלד אַרויס פון בית-מדרש, און עטוואָס לויפנדיג אין די פאַנטאַפּל, האָט ער נאָכ-געיאָגט חיימען, פון ווייטנס אים גערופן און אים אָפּגעשטעלט. ר' נחום האָט אַ רגע אָפּגעאַטעמט און געזאָגט:

— איך האָב צו אייך, ר' חיים, אַ גרויסע בקשה. איך וויל אייך, חלילה, ניט אויפהאַלטן אַפילו אויף אַ איבעריגער רגע, נאָר איין זאך בעט איך אייך. מ'זעהט דאָך בחוש די השגחה פון דעם אויבערשטן, וואָס האָט מיט זיינע גרויסע חסדים גע-בראַכט, אַז איר זאָלט זיין אין שטעטל, בשעת דער רבי קומט. ראָט איך אייך, ווי אַז אײַגענעם ברודער, איר זאָלט אַריינגיין צום רבין מקבל שלום זיין און דערנאָכדעם וועט איר אייך גיין אייער וועג. לאַזט מיך נאָר אויסרעדן און שאַקלט ניט מיין קאָפּ. איר ווייסט דאָך, אַז אַפילו דער אויבערשטער אליין ווערט מתפעל, ווען אַ מנין יידן זאָגן פאַר אים קדושה און רופן אים קדוש. און נאָך דעם רבין לויפן דאָך נאָך טויזנטער יידן און האַלטן אים פאַר אַ קדוש. אַ קלייניגקייט, טויזנטער יידי-שע נשמות! דאָס אליין קען דאָך געבן אַ געטליכן כח. איך בעט אייך, איך בין אַ ייד אַ זון, פאַרשעמט ניט מיינע גרויע האָר. דער הייליגער רבי אליין לעגט כבוד אויף מיינע אַלמע

יארן. איך בין דאך נאך געפארן צום אלטן, צום רבינס פאטער זכורנו לברכה. איך האב היינט פשעת קבלת שלום דערציילט דעם רבין וועגן אייך און איך האב געזעהן פון זיינע הייליגע תנועות, אז אים וואלט געווען נחא, איר זאלט צו אים אריינגיין. וואס הארט אייך, קומט נאך מיט מיר. איך וועל שוין זעהן, אז כלאוונע, דעם רבינס גפאי, זאל אונז גלייך אריינפירן צום רבין. טאקע אין א קארגער שעה ארום וועט איר אייך קענען אהעקליי. קומט מיט מיר, איך בעט אייך, קומט...

ר' נחום האט אנגענומען חיימען פאר דער האנט און כמעט ווי מיט גוואלד געפירט אים מיט זיך. חיים איז צוערשט מיטגעגאנגען. ער האט זיך געקלערט, אז אייגנטליך האט ער גארניש מער וואס צו זוכן ביי אים די חסידים. אבער ווי פאלד ער שטייט איצט אויף דעם וועג פון וועלניש צום גרויסן שליח, איז טאקע פראי אליין אויסצופירן ביי צולעצט און טאקע זעהן דעם רבין, וואס איז א גדול הדור ביי טויזנטער חסידים. נאך געמאכט א פאר טריט, האט זיך חיים אפגעדשטעלט און געזאגט:

— גוט, איך גיי מיט אייך, נאך איר מוזט מיר צוזאגן, אז איר וועט מיך פשוט אופן נישט לאזן אויפהאלטן. און דערצו זאג איך אייך פריהער, אז מיר, חבדניקעס, ווערן נישט מתפעל פון מופתים און טויזנטער געשרייען. חוץ דעם בין איך איצט פשוט א ייד א געפאלענער — אליין וואקלט זיך דאך ביי מיר אונטער די פיס און...

— גוט, גוט — האט אים ר' נחום איבערגעשלאגן די רייד — לאמיר טאקע נישט מאכן קיין שהיות... אפילו אויף א רגע זיך נישט אפשטעלן...

חיים איז אנטשוויגן געווארן און זיך געלאזט גיין, האלטנדיג אונטער דעם לינקען ארעם דעם טלית און תפילין אין ברוי-נעם טלית-זעקל. ווי פריהער אין שול, האט ער אויך איצט

מיט צער געזעהן, אז ר' נחום איז גארניש תופס דעם נאנצן גערודער פון זיין געפאלענער נשמה, וואָס זעהט אים, ר' נחומען, אויס ווי אַ פוסט קאבעניש פון אַ דורכגייענדיגער היץ-קראַנק-הייט. ס'האָבן אים אָבער אָנגענומען פארן האַרצן דער קינד-דישער אימפעט און די ריינע ליבשאפט פון ר' נחומען.

זיי האָבן גייענדיג אַ קער נעמאָן רעכטס צום מאַרק צו. אַ שטילער זומער-אָונט האָט אַרומגענומען דאָס שטעטל. ווי נאָך מ'איז אַרויס אויפן מאַרק, האָט חיים גלייך דערפילט עפעס אַ אומגעוויינליכן יום-טוב, וואָס האָט אין דער לופט געווייעלט. אומעטום, וואוהין דער רבי קומט, זאָגט מען ניט קיין תחנון און אַפילו דער קלענסטער פילט, אז עס איז אַ גרויסער יום-טוב. נאָך דאָ אין שטעטל האָט עס אויסגעזעהן פאַזונדער אויסערגעוויינליך. נאָך פאַרנאכט האָט מען פאַרשלאָסן די קראַמען און אַלע זינען אָנגעמאָן שבתדיג. אין אַלע הייזער און הייזלעך האָט מען געלעגט אויפן טיש אַ נייעם טישטוך און אָנגעצונדן ליכט אין די שבתדיגע לייכטער. דאָס האָבן ווייבער געטאָן אויף זייער אייגענער דעה און מאַנסבלען האָבן אַפילו קיין צייט ניט געהאַט זיך אויפצוקוקן אויף דעם. פיל מאַמעס האָבן געצוואָגן זייערע קינדער און אָנגעמאָן זיי דאָס בעסטע, וואָס זיי פאַרמאָגן. און ווען פאַרנאכט האָבן זיך דערהערט נאָך פון ווייטנס די שמחה-געפילדערס פון דעם רבינס אַריינפאָרן אין שטעטל, זינען ווייבער און קינדער אַרויסגעלאָפן פון די הייזער. זיי האָבן פאַרגאַפּט אויפגעשריען, דערוועגנדיג ווי איינגעשפּאַנטע יידן פירן דעם רבינס מאַויד-גרויסע קאַרעמע און אָהן אַ צאָל מענשן לויפן נאָך שרייענדיג מיט אויסגע-שטרעקטע הענט. די גאַסן זינען שוואַרץ געווען פון מענשן, וואָס ציהען זיך מחנותווייז נאָך דער קאַרעמע. ערשט צום סוף, נאָך אַלעמען, איז רוהיג געאַנגען דעם רבינס בעל-עגלה און געפירט געלאָסן די אויסגעשפּאַנטע פערד.



און איצט שטייען ווייפער, אלט און יונג, ביי די טירן פון די הייזער, זיי קענען נאך אליין נישט קומען צו זיך און דערציילן עפעס איינע די אנדערע שטילערהייט מיט פארשמאכטער התפעלות. און די אויסגעצוואנגענע קינדער ווילן בשום אופן נישט גיין שלאפן, זיי קלאמערן זיך ביי דעם מאמעס-פארטוך און הערן צו מיט אָפענע מיילער. ווי קען מען דאָס טאָקע גיין שלאָפן, אַז די גאַנצע לופט איז יום־טובדיג פאַרחלשט.

— דער הייליגער טשערנאָבילער מגיד איז דאָ אין שטעטל!

— דער הייליגער...

נאָר ביי חיימען האָט דאָס האַרץ אָנגעהויבן נאָגן. ווי פאַרנאָכט בשעת קבלת פנים האָט אים אויך איצט אָנגעהויבן שפּאַרן אונטערן האַרצן, ער האָט זיך ווייטער געפילט שוואַך און שלאָפריג. ער האָט איצט נישט קיין כח און קיין חשק פאַר אַזוינע זאַכן. אויף וואָס טויג דען אָט די גאַנצע הייליגע לופט, אויב זי קומט נאָר ווי אַ בלייז מיט דעם רביז און פאַרגייט מיט זיין אוועקפאַרן, אויב זי פירט צו גרויסע קאַרעטעס, הויפּן און מחלוקת און לאָזט נאָך זיך ווייטער די וואַכעדיגקייט אויפֿ-קומען. ניין, ער קען נישט מער פאַרשטיין און אויסהאַלטן אָט דעם אייביג דרייענדיגן ראָד פון טאָג און נאַכט, ווען יעדע אויפֿגייענדיגע זון הויבט גלייך אָן פאַמעליך צו פאַרגיין און יעדע שבתדיגע התלהבות קייקלט זיך אַרײַן ווייטער אין קאַלטער וואַכעדיגקייט. איין מאָל פאַר אַלע מאָל — אַהין אָדער אַהער... ס'איז דאָך פאַרט נישטאָ גאַרנישט חוץ דעם אויבערשטן. ער קלערט טאָקע, אַז...

חיים האָט זיך נישט ווילנדיג אַ כאַפּ געטאָן. ווי נאָר ער איז מיט ר' נחומען אַריבערגעגאַנגען דעם מאַרק, האָט אים ממש אין פנים אַ קלאַפּ געטאָן אַן אומגעהויער פרייליכער טומל. חיים האָט געקוקט און געשטוינט. (אזוינס האָט ער געזעהן אַמאָל, ווען אויך גאָר אויף אַן אנדער אופן, בשעת דעם אָנקומען



פון ליובאוויטשער רבין אין איינער אַ חבדישער שטאָט). אָהן  
אַ צאל מענשן, אַלע שבתדיג אָנגעמאַן, האָבן איצט באַלאַנערט  
די נאָהענטע גאָסן, וואָס פירן צום רבינס הויז. ס'איז אזוי  
ענג, אז ס'איז ממש נישט דורכצוגיין. ר' נחום האָט אָנגענומען  
חיימען פאַר דער האַנט און זיך אָנגעהויבן מיט אים דורכ-  
צושטופן דורך דעם עולם. אין דער ענגשאַפט האָט חיים געמוזט  
שטאַרקער האַלטן דאָס ברוינע טלית-זעקל. „לאָזט ר' נחומען  
דורכגיין“, האָט מען פון אַלע זייטן געשריען, דערוועגנדיג ר'  
נחומען. חיים האָט באַמערקט פון דער רעכטער זייט אַ רעדל  
מענשן, וואָס האָבן אין דער דאָזיגער ענגשאַפט גענומען מיט  
גרויס שמחה אַביסל בראָנפן. אין מיטן רעדל שטייט אַ הויכער  
ייד מיט אַ גרויסער באָרד אין אַ סאַמעטענער יארמולקע און  
צעגיסט בראָנפן אין די גלעזלעך. און אָט איז נאָך אַ רעדל,  
און נאָך, און נאָך... אַ שמחה, אַ גערודער. אַלע שטופן  
זיך פרייליך ווי שמחת-תורה צו הקפות. פון ערגעץ אַ  
רעדל טראָגט זיך אַ ניגון און אָט האָט עפעס אַ מלמד פאַר-  
קאָטשעט די פּאַלעס און זיך געלאָזט טאַנצן. אין דער שונקעלער  
וואַרעמער נאכט לויכטן און גלאַנצן הונדערטער אויגן. פלוצים  
האָט חיים דערהערט אַ באַקאנט הייזעריג קול. דאָס האָט  
גדליה די באָרד פון ערגעץ אַ רעדל געשריען פאַרגאַפּט אויף  
זיין הייזעריג קול:

— אונזער הייליגער מגיד, אונזער...

חיים און ר' נחום האָבן זיך אַליין ווייטער דורכגעשטופט  
און אָט האָבן זיי דערוועהן אַ גרויסע געמויערטע שטוב מיט  
העל-באַלויכטענע פענסטער. דאָס איז געווען דער איינציגער  
מויער אין שטעטל. אַלע שכנים האָבן זיך פון דאָרט אַרויסגער-  
קליבן און אָפּגעגעבן די שטוב פאַר דעם רבין. די שטוב איז  
באַשטאַנען פון צוויי העלפטן מיט אַ קאָרידאָר אין מיטן. די  
רעכטע העלפט, אַ חדרים פינף, האָט דער רבי מיט זיינע

גפאים פארנומען; און די אנדערע העלפט, דער קארדאָר  
און דער גאַנצער אַרום זיינען איצט געפאַקט מיט מענשן,  
וואָס וואַרטן פאַרשטאַכט אויף יחידות.

— וואַרט, ר' חיים, דאָ אַ רגע — האָט ר' נחום געזאָגט —  
און איך וועל אַ לויף טון און געפינען דעם רבינס גפאי  
כלאָוונען.

חיים האָט וואַרטנדיג דערזעהן, אַז דאָ האָרט אַרום שטוב  
שטייט, חוץ חסידים, אַ געמישטער המון, מאַנסבלען און וויי-  
בער, על פי רוב ליידנדיגע, פאַרהומערטע מענשן, וואָס  
צאָפלען זיך און וואַרטן אויף אַ ישועה פון דעם רבין. דאָ  
שטייט אַ מוטער מיט אַ קראַנקן קינד אויף די הענט און דאָרט  
אַ בלייכער ייד, וואָס האַלט זיך קוים אויף די פיס, און מ'מוז  
אים אַלע וויילע אונטערהאַלטן, עפעס אַן אַלטע יידענע שרייט  
און ברעכט מיט די הענט...

פאַלד איז ר' נחום אַרויסגעגאַנגען צו חיימען און נאָך אַ  
קורצער וויילע האָט כלאָוונע זיי געפירט איבערן הויף דורך  
אַ ווייטגער טיר אין דעם רבינס חדרים. שוין גייענדיג האָט ר'  
נחום פאַרדיכט דעם גאַרטל, צורעכט געמאַכט דאָס היטל מיט  
דער יאָרמולקע און אַ גלעט געטאָן די פאָרד. ווי אַלע מאָל האָט  
אויך איצט ביי ר' נחומען אָנגעהויבן קלאַפן דאָס האַרץ פאַרן  
אַריינגיין צום רבין. אַן אומהיימליכע שטילקייט האָט דורכגענו-  
מען אַלע זיינע תנועות. ביי דער לעצטער טיר האָט זיך כלאָוונע  
אָפגעשטעלט און אַ זאָג געטאָן:

— איר זאָלט למען השם ניט אויפהאַלטן דעם רבין, וואָ-  
רום דער עולם צעזעצט די טירן. דער רבי האָט אַזוי פיל  
רחמנות אויף יידן, אַז ער וויל ניט פריהער אָפרוהען פון וועג,  
ביז ער וועט ניט אויסהערן אַלע שווערע הערצער.... למען השם,  
ניט אויפהאַלטן...

— האָט קיין מורא ניט, האָט חיים העזהדיג געזאָגט, מיר

וועלן אפילו זעהן, אז דער רבי זאל אינז נישט אויפהאלטן...  
כלאונע האט שארף א קוק געטאן אויפן חבדניק מיט דער  
גרויסער שווארצער פארד. ער האט פאמעליך געעפנט די  
טיר, זיי אריינגעלאזט און פארויכטיג שטיל די טיר נאך זיי  
צוגעמאכט.

דאס איז געווען א גרויסער לאנגער חדר. נישט ווייט פון די  
אנטקעגנדיגע פענסטער מיט ווייסע פארהאנגען איז געשטאנען  
א קיילעכדיגער טיש מיט צוויי ברענענדיגע ליכט. לינקס איז  
געווען א צווייטע טיר, וואס האט געפירט צום קארדאר צו.  
דער רבי—שוין א גרייז גרויער זקן—איז געזעסן ביים טיש  
מיטן פנים צו דער לינקער טיר, אין א זיידענעם כאלאט, און  
אנשפארנדיג דעם קאפ אן דער האנט, האט ער געקוקט פאר-  
טיפט אין א ספר. ער האט נישט פאמערקט זייער אריינקומען.

א רגע זינען זיי געבליבן שטיין אויפן שוועל. ר' נחום  
האט א קוק געטאן אויף חיימען מיט א פעטנדיגער מינע, וואס  
האט אז ערך געהייסן: „למען השם נישט מאכן קיין איבעריגע  
תנועה“. זעהענדיג אז דער רבי האט זיי נישט פאמערקט, האבן  
זיי שטיל געמאכט א פאר טריט פאראויס. עטליכע שפאן ווייט  
פון דעם רבינס שטול, האט ר' נחום א וואונק געטאן חיימען  
זיך אפצושטעלן. דא האט ער אריינגעשטעקט ביידע הענט  
מיט די קליינע פינגער אין גארטל און איז געבליבן אומ-  
פאוועגליך שטיין אין גרויס אפשיי. חיים איז געשטאנען נעבן  
אים מיט דעם ברוינעם טלית-זעקל אינטער דער לינקער האנט.  
פארשטייט זיך, אז מ'קען איצט אליין נישט צוגיין, ביז דער רבי  
וועט ווי ס'איז פאמערקן און צורופן.

דער רבי איז נאך אליין געווען פארטיפט און די שטרענגע  
שטילקייט אין חדר האט אין גרויס דרך-אריין זיך אפילו קיין  
ריר נישט געטאן. נאך פון דרויסן האבן זיך געטראגן פארשיידענע  
קולות און אויסגעשרייען. פלוצים האט זיך פון יענער זייט

פענסטער דערהערט אַ האַרצרייסנדיגער ווייפערשער געוויין. דער רבי האָט אויפגעהויבן דעם קאָפּ און אַ קלאַפּ געטאָן שטיל מיט דער האַנט אויפן טיש. האָט זיך כלאַוונע גלייך באַוויזן אויף דער שוועל פון דער צווייטער טיר, דער רבי האָט מיט איינגעהאַלטענעם צער געפרענט:

— ווער וויינט עס דאָרט אַזוי?

— דאָס איז אַן עלטערע יידענע, ביי איר איז אַ מאַכטער אַ בתיחידה, וואָס ראַנגלט זיך איצטער אין אַ שווערן קימפעט... — זאָל זי שוין אַריינקומען...

כלאַוונע איז אַרויס פון טיר. ערשט איצט האָט דער רבי באַמערקט ר' נחומען, אויף זיין מיטל-לידנדיג פנים האָט זיך באַוויזן אַ שמויכל. — אַ ר' נחומצע...

דער רבי איז אָבער אַפנים געווען איצט פאַרטראָגן: ער האָט זיי נישט צוגערופן און זיי געלאָזט שטייען און וואַרטן. פון יענער זייט פענסטער איז דאָס ווייפערשע געוויין פאַר-שוואַנדן אין דעם דרויסנדיגן טומל, איז אָבער באלד אויס-געוואַקסן פון יענער זייט קאָרידאָר און איז מיט יעדער רגע געוואָרן אַלץ גרעסער און געהענטער. און אָט האָט זיך געעפנט די טיר און כלאַוונע האָט אַריינגעפירט די וויינענדיגע יידענע. דאָס איז געווען אַן עלטערע, עטוואָס איינגעהויקערטע יידענע מיט אַ שטאַרק געקנייטשט פנים. ווי נאָר אָבער זי איז אַריבער די שוועל און דערוועהן דעם רבין, איז זי פאַרגאַפּט שטיין גע-בליבן. זי האָט אַריבערגעוואָרפן דעם שאָל איבערן קאָפּ און האַלטנדיג זיך קראַמפנדיג מיט פיידע הענט פאַר די עקן פון שאָל, האָט זי איצט קיין מויל נישט געקענט עפענען. מ'האָט דעם רבין דערלאָנגט אַ קוויטל.

— האָב קיין מורא נישט, דער אויפערשטער וועט דיך נישט פאַרלאָזן...

ערשט איצט האָט זיך די יידענע שטיל צעוויינט, זי האָט  
אַבער קיין וואָרט נישט געקענט אַרויסברענגען.

— נאָ דיר מיין פאַטשיילע און לעג זי דער קומפּעטאַרין  
צוקאַפּנס און נאָך היינט ביינאַכט וועט דיר דער אויבערשטער  
בענטשן מיט אַ מזל-טובּ...

איז די יידענע ווייטער געבליבן שטיין פאַרגאַפּט. זי האָט  
געקוקט מיט גרויסע אויגן אויפן רבין, און דאָס אַלטע גע-  
קנייטשטע פנים האָט געשמראַלט. כלאַוונע האָט איר עפעס  
אַ זאָג געטאָן אויפן אויער. די יידענע האָט זיך אַ רגע געפאַרעמט  
מיט די הענט אונטערן שאַל און מיטן גאַנצן האַרצן האָט זי  
זיי אַ קרבן אַוועקגעלעגט דעם רבין אויפן טיש עטליכע מטבעות.  
דער רבי האָט זי אַבער אַ פּרעג געטאָן:

— אפּטער האַסטו נאָך — ס'פּעלט צוויי צו ח'...

די יידענע האָט טאַקע ביי זיך אַרויסגעפונען נאָך אַ פאַר  
מטבעות און געלעגט אויפן טיש.

— לאַנג לעבן זאָלט איר, רבי, אונזער הייליגער רבי,  
הייליגער, הייליגער רבי...

כלאַוונע האָט זי קוים אַרויסגעפראַוועט דורכן טיר. און  
בשעת מ'האָט די טיר צוגעמאַכט, האָבן זיך נאָך געהערט אירע  
פאַרגאַפּטע רייד:

— הייליגער, הייליגער רבי...

דעם רבינס מנהג צו פּעטן און פאַדערן געלט אויף  
יחידות, זיי אַלע זיינע אויסטערלישע מנהגים, זיינען געווען ביי  
חסידים שטאַרק פאַרהייליגט. נאָר חיימען האָט דאָס שטאַרק  
געוואונדערט און אויפגערעגט. הייסט דאָס, שוין ווייטער דער-  
זעלבער ראָד: פשוטע מענטשן זיינען מפקיר זייער געלט, כדי  
אויפצוהויבן זיך צו הימל-מענשן, און דער הימל-מענש לאָזט  
זיך אַראָפּ צו געלט. ס'האָבן אַבער נאָך געקלונגען אין די  
אויערן די פאַרגאַפּטע אויסגעשרייען פון דער אַלטער יידענע



און אין יעדן קער פון דעם רבין האָט זיך געפילט אַ הימלשער שררה, די בחינה פון צדיק גוזר. אויף וואָס-זשע דאַרף ער געלט, גלאַנץ און קאַרעטעס, אַנטקעגן וואָס שלמה המלך אָפילו האָט נישט געקענט ביישטיין? ... אַ ראָד, אַ מאַומדיגער ראָד! חיים האָט אָפילו געקלערט, אַז...

דער רבי האָט אַ וואונק געמאַן און זיי צוגערופן, ביים רבין איז דאָס פנים מיט אַמאַל אָפן און ליכטיג-פריש געוואָרן. חיים האָט מקבל שלום געווען. ער האָט גלייך באַמערקט דאָס אייגנאַרטיג רבישע אויסזעהן, וואָס ער האָט נאָך געקענט ביי זיין רבין אין ליובאַוויטש, דאָס מלכותדיגע שווייגן און די איידעלע פאַסטעמקעס. נאָך אַנשטאַט דער גאונישער טיפּקייט און אייביג-התלהבותדיגער חפדישער וועניש פון דעם ליובאַ-וויטשער רבין, האָט מען אויף דעם טשערנאָבילער מער געקענט זעהן קינדישע תמימות און שטראַלנדיגן בטחון. חיים האָט שוין אויף זיין חפדיש-העזהדיגן שטייגער געקלערט, אַז אָפילו מיט רוח הקודש קען מען זיין שטאַרק תּמּעוואַטע... דער רבי האָט אויף אים אויפגעהויבן די אויגן און טאַקע מיט דעם גרויסן חוש פון אַ רבין, וואָס זעהט כמעט אַלע טאַג הונדערטער מענשן, האָט ער אָפנים דערפילט חיימס רעיונות. ער האָט פּלוצים אַ פרעג געמאַן:

— וועמענס טלית טראָגט איר אונטער העם אָרעם?

חיים האָט נישט ווילנדיג אַ ציטער געמאַן. פון וואָנען ווייס דער רבי, אַז ער טראָגט אַ פרעמדן טלית? צי האָט עס נישט ר' נחום דעם רבין אַלץ וועגן אים דערציילט?

— דאָס האָב איך גענומען אין דאַרף ביי לייוויק בונין.

האָט ביים רבין דאָס פנים ווייטער מיט-ליינדדיג אויסגע-

זעהן, און ער האָט מיט צער אַ זאָג געמאַן:

— די, וואָס קריכן אין די הימלען און פרעגן קשיות אויפן



אויבערשטן, האָבן נישט קיין אייגענעם טלית... מיפארלירט  
די אייגענע לבושים...

דער רבי האָט זיך עטוואָס אַ קער געמאָן נעהענטער צו  
חיימען און געזאָגט:

— דער פריהערער פעל-הבית פון דעם טלית האָט אויך  
ניט געהאַט קיין אמונת חכמים. זיין טלית איז דערפאַר אָנגעקומען  
אין אייערע הענט. און איצט מוזט איר ביידע נע-וונד זיין, ביז דער  
אויבערשטער וועט אייך מיט זיינע גרויסע חסדים אויפהויבן...

חיים איז געווען שטאַרק איבערראַשט: פון וואָנען ווייס  
פאַרט דער רבי, אַז ער טראָגט דאָס דעם פריהערן טלית פון  
דעם געשטאַרבענעם פּונונס פאַטער, וואָס האָט טאַקע תמיד  
מיאוס אָפּגעלאָכט פון רבי'ס? האָט דאָס דען טאַקע ר' נחום  
אַלין דעם רבין דערציילט? די גאַנצע אומגעוויינליכע רוח-  
הקודשדיגע אַרט פון דעם רבינס רעדן האָט חיימען שטאַרק  
גערײַצט. אין ליובאַוויטש האָט מען נישט ליב געהאַט אַזוי קיין  
דיש אומבאַזאָרגט צו וואַרפן זיך מיט רוח-הקודש, וואָס מ'האַט  
זיך געסטאַרעט אויסצונוצן צוליב העכערע זאַכן פון אמתער  
עבודה. דאָרט האָט אַ רבי מער צו לערנען און מדרוך צו זיין  
חסידים, ווי צו זיין אַ שטענדיגער מיפּת-מאַכער.... דער-  
הויפט אָפּער האָט חיימען איבערראַשט און אַראָפּגעוואָרפן,  
וואָס דער רבי האָט אים פשוט מיט איין קער אָפּגעפאַרטיגט  
און אומגעריכט שאַרף אָפּגעשניטן. חיים האָט געוואָלט עפעס  
זאָגן, נאָר ר' נחום האָט אויף אים געקוקט מיט אַזאָ אַננסט  
און האָט זיך ביי אים אַזוי געפּעטן מיט די אויגן, אַז ביי  
חיימען זיינען די ווערטער אין מויל שטיין געבליבן. דער רבי  
האַט עס אָפּנים באַמערקט און זיך געווענדט צו חיימען:

— זאָגט אַלין, וואָס ביי אייך איז אויפן האַרצן...

(טאַקע נאָר אַ חבדניק, און נאָך אַזאָ חבדניק, האָט דער רבי  
געזאָגט „איר“).

חיים האָט איצט קלאָר דערפילט, אַז דאָ ווײַנען חסידים  
 ברייט אין דער דעה און לעבן אַהן אַ טיפּן חשבון-הנפש,  
 וואָס איז דאָך באמת דער גאַנצער יסוד פון חסידות און וואָס  
 מ'פּטרט דאָ אָפּ מחמת גרויס פּטחון מיט שיעה-פיעה. דאָ איז  
 גאָרניט דאָס אַרמ פאַר טיפּער התכוננות. ער האָט איינגע-  
 האַלטן פאַרקאכט געוואָגט:

— איך בין אַ ייד אַ געפאַלענער און פעט רחמים ניט  
 פאַראיביל צו האָבן אויף מײנע רייד. ס'איז פאַראַן די מדרגה  
 פון תינוק יונק, משדי אמו. אַ קינד רייסט זיך נאָך חיונה צו דער  
 מוטערס ברוסט, און די מוטער גיט עס אים מיט גרויס שמחה.  
 ס'קומט אָבער אַ צײַט, ווען מ'מוז דאָס קינד אַנטוויינען און  
 מ'רייסט עס אָפּ מיט גוואַלד פון דער ברוסט. און אַז דאָס קינד  
 ווײַנט און שרייט, מאַכט מען אים בכיון ביטער דער מאַמעס  
 ברוסט. באמת באַקומט יעדער חסיד חיונה פון זײַן רבין נאָך  
 מער, ווי אַ קינד פון דער מאַמעס ברוסט. ס'קומט אָבער אַמאָל  
 אַ צײַט פאַר אַ חסיד, ווען ער מוז אַוועק פון דעם רבין און  
 אַלײַן מוט אייגענער האָרעוואַניע געפֿינען חיונה פאַר זײַן נשמה.  
 דאָס איז על פי רוב אַ געפאַלענער. און וואָס גרעסער דער ווײ-  
 טאָג פון זײַן ציהעניש, וואָס שטאַרקער דער געשרײַ פון זײַן  
 נשמה, אַלץ ביטערער און ווײַטער ווערט דער פריהערער קוואַל  
 און...

ווי ר' נחום, האָט אויך דער רבי ניט תופס געווען דעם  
 תוך פון חיימס גערודער, ער האָט נאָר מיט זײַן רבישן חוש  
 דערפילט דעם גרויסן צער פון אָט דעם אומרוהיגן יידן. און  
 כאַטש ער האָט פכלל ניט שטאַרק געהאַלטן פון די חבדישע  
 ווײַטע דרכים, האָט אים איצט אָנגענומען פשוט אַ רחמנות  
 אויף חיימען. בײַ די לעצטע ווערטער, וואָס חיים האָט מיט  
 גרויס האַרץ אויסגעשריען, איז דער רבי געוואָרן שטאַרק אויפ-  
 געבראַכט. ער האָט זיך אויפגעהויבן פון אַרמ, און אַנידער-

לענגדיג חיימען די האַנט אויף דער פלייצע, האָט ער אים איבער-  
גערופן די רייד:

— איר זאָלט וויסן זיין, אַז יסורים ממדקין, יסורים  
לייטערן און הויבן אַ מענטשן, אייער ווייטאָג איז ממש בכח צו  
שפּאַלטן אַלע הימלען. אייך איז באַשערט צו פּראַווען גלות.  
נאָר די השגחה עליונה לאָזט פון אייך קיין אויג ניט אַראָפּ.  
גיט לשלום און דער אויבערשטער וועט אייך אויפהויבן  
עד רום כל המעלות...

ר' נחום האָט אַרויסגעפירט חיימען פון רבינס חדר, גייענ-  
דיג כמעט הינטערווילעכץ מיטן פנים צום רבין. ערשט פון  
יענער זייט טיר האָט ער זיך געזענגט מיט חיימען, האָט אים  
אַרומגענומען און זיך צעקוישט. חיים האָט זיך כמעט ווי אַרויסגערופן  
פון זיינע הענט און איז אַרויס אויפן גאַס. דאָס האַרץ האָט אים  
גענאָגט און די התלהבות-דיג-געדריכטע לופט האָט אים גע-  
שטיקט. ער האָט זיך האַסטיג דורכגעשטופט דורכן עולם, איז  
אַרויסגעקומען אויפן מאַרק. דאָרט האָט ער זיך מיט גיכע שריט  
געלאָזט גיין ווייטער און איז פאַלד פאַרשוואונדן פון יענער  
זייט שטעטל.

### XIII. די אונטערשמע שורה

עס איז געווען אַ שיינער וואַרעמער זומער־אָונט, ווען חיים איז אַרויס פון שטעטל אויף די גרויסע פרייע פעלדער. ביי אַ צופעליגן דורכגייער האָט זיך חיים דערוואוסט, אַז צוויי־דריי טעה גאַנג פון דאַנען געפינט זיך אַ יידיש שטעטל. חיים האָט זיך פאַטלאָסן גיין גלייך אַהין, דאָרט איבערנעכטיג און אויף מאַרגן, פאַלד נאָכן דאָונען זיך לאָזן גיין ווייטער, טאַקע אויף דעם וועג צו די גרויסע מתננדישע שטעט אין ליטע.

אַרויסגעגאַנגען פון שטעטל, האָט חיים פריי אָפגעאַטעמט, גלייך ווי אינאיינעם מיטן שטעטל וואָלט ער פאַרלאָרן די שווערע צרות פון זיין בלאַנדזשעניש. עפעס ווי מיט אַמאָל האָט ער זיך אויסגעניכטערט פון אַ טיפער שכרות. און כאַטש דער גאַנצער גוף איז נאָך געווען שטאַרק מיר און צעפראַכן, האָט זיך חיים אָבער אינערליך געפילט שטאַרקער און פרישער. מער ווי אַלע מאָל האָט דער וועג אין אים אויפגעוועקט אומ־קלאָרע האַפענונגען, אינעווייניגסטע געדולד און עפעס אַ קווי־קנדיגע נשמה־פֿענקעניש. ער לאָזט זיך איצט אויף לאַנג אין דער פרעמד. ווער ווייס נאָך, וואָס ס'וועט זיין. חיים האָט גע־קלערט, אַז אַ וועג האָט בכלל דעם כח צו שטאַרקן אַ מענטשן. דאָס איז דאָך, ווי מ'רעדט אין חסידות, דער ענין פון הלֹך ונסע. ער וויל איצט אָבער מער קיין חסידות ניט קלערן. טאַקע ניט!

ער האָט זיך אָפּגעשטעלט. אַ רגע האָט ער זיך אומ-  
געקוקט אויף דער רחבות פון די דרימלענדיגע פעלדער און אויף  
דעם בלויען אויסגעשטערנטן הימל, וואָס האָט זיך אַזוי הויך  
און הייליג געוועלפט איבערן קאָפּ. און געלאָזט זיך גיין וויי-  
טער, האָט ער מיט גרויס ליבשאַפט און בענקשאַפט אָנגעהויבן  
חזרן אויסווייניג משניות. מיט יעדן טאָג האָט ער זיך אַליין  
מער צוגעקלעפט צו אַט די פשוטע, לויטערע קלאָרע משניות-  
ווערטער. איינע נאָך די אנדערע, וויינען אַט די משניות-ווערטער  
איצט מיט גרויס בענקשאַפט און ציהעניש אין דער נאכט-  
שטילקייט אַריינגעפאלן.

שטילע וואַרעמע נאכט-ווינטלעך האָבן פון אַלע זייטן  
געווייט אויף חיים פנים און קוים-קיים פאַוועגט די שפיצן  
פון זיין גרויסער שוואַרצער באָרד. און אַרום פון דער נאכט  
האָבן זיך געטראָגן אַזוינע שטילע קולות, אַז נאָר אַ נשמה  
אין די טיפענישן האָט זיי געהערט. מיט אַליין גרעסערער בענק-  
שאַפט האָט חיים גייענדיג געחזרט משניות. עס איז אים איינ-  
געפאלן אַ רעיון: אויף אַ געשטאַרבענעם זאָגט מען משניות  
און אַ געפאלענער, וואָס איז נישט ווייט פון אַ געשטאַרבענעם,  
זאָגט אויף זיך אַליין, ווי אויף אַ נפטר, משניות. מילא—זאָל זיין  
אַזוי. גענוג מיט די חקירות! אויפן גרויסן שליאַך דאַרף מען  
קיין חקירות נישט האָבן. קודם כל מוז ער זעהן, אַז ביי דער ער-  
שטער מעגליכקייט זאָל זיך היינט דער גוף גוט אויסשלאָפן. און  
אויף מאָרגן וועט ער זיך מיט פרישע כחות לאָזן גיין ווייטער.  
וואו ער וועט טאָגן, וועט ער נישט נעכטיגן. ער וועט אַליין  
זעהן, אומעטום זוכן, ער וועט זיך כסדר האַלטן ביים גרויסן  
שליאַך. ווער ווייס, וואָס וועט נאָך זיין... מ'מוז נאָר דערווייל  
זאָרגן, אַז...

פלוצים האָט חיים דערהערט פון הינטן אַ געשרי פון  
אַן אָנפאַרנדיגן קוטשער. חיים איז אָפּגעשפרונגען אָן אַ זייט

און זיך אומגעקוקט. אין דעם טונקל פון דער נאכט האָט ער באלד דערזעהן צוויי פערד, וואָס האָבן האַסטיג געהויבן די קאָפּטעס. אַרום דעם הויכן ווײַן פון דעם קוטשער האָבן פון ביידע זייטן געלויכטן צוויי לאַמטערנס. באלד האָט זיך באַוויזן אַ פרייזשע האַלב־אַפּענע קאַרעטע, חיים האָט גלייך דערקענט בריינערס קאַרעטע, וואָס ער האָט ערשט היינט בייטאָג געזעהן אַרום קאָסטינקע. דער קוטשער האָט שטייף אָנגעצויגן די לייצעס און האָט איצט עטוואָס פאַרזיכטיג לאַנג-זאַמער געפירט די פערד. דורכפאַרנדיג פאַרביי האָבן די לאַמטערנס געוואָרפן אַ גרויען שײן אויף חיימען מיט זיין גרויסער פאַרד. פלוצים האָט אַ געשרי אָפּגעשטעלט די פערד.

— שטיי! — דאָס האָט בריינער אַ געשרי געטאָן, אָנרירנדיג דעם קוטשערס פלייצעס מיטן זילבערנעם הענטל פון זיין מאַסיוון שטאָק. בריינער האָט זיך אַריבערגעוואָרפן איבערן האַלב־אַפּענעם טייל פון קאַרעטע און אַ זאָג געטאָן אין דער זייט צו חיימען:

— דאָס זענט איר, דוכט זיך, דער ייד מיט דער גרויסער פאַרד, וואָס האָט נעכטן געטאַנצט ביי גראַבאָווערן אין שאַלאַש? חיים האָט זיך אַוועקגעמאַכט:

— כיוויים, אַ סך יידן האָבן נעכטן דאָרט געטאַנצט אין שאַלאַש....

איצט האָט אַפּנים בריינער אינגאַנצן אים דערקענט. איז ער מעשה יענער מיט איין שפרונג אַראָפּ פון דער קאַרעטע, צוגעגאַנגען צו חיימען און מיט אַ ברייטער עטוואָס לאַכנדיגער שטימע געזאָגט:

— זעהט נאָר, די גאַנצע וועלט פאַרט צום רבין אין שטעטל און מיר זיינען, דוכט זיך, די איינציגע, וואָס פאַרן פון שטעטל....

חיים האָט זיך אויפּגערעגט:



— נו, איז וואָס ווילט איר?

— זייט נאָר נישט פֿרוגן. איך פֿאַרגלייך אייך נישט מיט מיר. איך בין אַוועק פֿון שטעטל, ווייל כ'פֿין נישט קיין חסיד, און איר, ווייל איר זענט מסתמא אַ חסיד פֿון אַן אַנדער רבין. דער סך-הכל איז אַבער איינער—וואָל דאָס אייך אָנשטיין. איר פֿרעגט, וואָס איך וויל? כ'וועל עס אייך זאָגן קורץ און אָפֿן. איר זעהט מיר אויס אַן אומגעוויינליכער מענטש אַדער איר זענט אין אַ אומגעוויינליכן מצב. און איך האָב זעהר גערן אומ-געוויינליכע זאַכן. כ'פעט אייך אַראָפּפֿאַרן צו מיר איבערנעכ-טיגן. דאָס גאַנצע שטעטל ווייס, אַז איך בין טאַקע אַ גוי, נאָר מײַן ווייב איז אַ פֿרומע יידענע און האַלט אַ ייִדישע שטוב: ייִדישע קצבים, ייִדישע קעכערינס... מײַן ווייב פֿרענגט נאָך אַלע וויילע מלמדים און משגיחים. ווייסט זי דער גוטער יאָר.... אַזוי אַז ערליכע יידן עסן ביי מיר אין שטוב. אַבער שלאָפֿן מעג מען דאָך ביי מיר אין שטוב אודאי—דאָס מעג מען דאָך אַפֿילו ביי אַ גוי. פֿאַרט מיט מיר, כ'פעט אייך...

פֿריינערס רייד האָבן זיך טאַקע געלעגט אויפֿן שכל. באמת האָט דאָך חיים אַליין נאָך פֿריהער געקלערט ערגעץ וואו צו איבערנעכטיגן, כדי לאָזן זיך אויף מאַרגן מיט פֿרישע כחות איז וועג.

חיים האָט אַ וויילע זיך געקווענקלט און געזאָגט:

— כ'וועל צו אייך פֿאַרן, נאָר מיט איין תנאי...

— אַז וואָס?

— איר זאָלט מיך גאָר נישט פֿרעגן וועגן מיר, און איך וועל אייך וועגן דעם גאָרניט ענטפֿערן...

— אָפֿגעמאַכט — האָט פֿריינער פֿרייליך אויסגעשריען —

כ'פֿאַרשטיי שוין, אַז מיט אייך איז מוראדיג אָנצוהויפֿן זיך... פֿריינער האָט געעפֿנט דאָס טירל פֿון קאַרעטע און געהאַלפֿן חיימען אַרויפֿגיין. פֿאַלד איז ער אַליין אַרויפֿגעשפֿרונגען און

צוגעקלאפט דאס טירל. די פערד האָבן זיך אומגעדולדיג אַ ריס געטאָן פון אַרט און זיך האַסטיג געלאָזט ווייטער פאַרן.

אין דער קאַרעמע זיינען פיידע געזעסן אויפן אָן. בריינער איז געזעסן רעכטס, שטאַרק אויפגעלעגט, מיט דעם מאַסיוון שטעקן אין דער האַנט, און חיים איז געזעסן לינקס, די הענט פאַרלעגט אין די אַרבל, עשוואַס איינגעהויקערט, דער טלית און תפילין אין דעם ברוינעם זעקל אונטער דעם לינקען אָרעם. אַ וויילע האָבן זיי פיידע געשוויגן. חיים האָט פאַרטראַכט געקוקט פאַראַוויס.

בריינער האָט געהייסן דעם קוטשער גיכער אָנטרייבן די פערד. און אָט האָט זיך די קאַרעמע פאַרקערעוועט לינקס און איז אין עטליכע מינוט אַריין אין אַ געדיכטן וואַלד. ערשט איצט האָט בריינער אַ זאָג געטאָן:

— אָפער ווי מ'רופט אייך, מעג מען וויסן?

— חיים...

— כווייל מיט אייך, ר' חיים, אויך אויסנעמען אַ תנאי:

וואָס איר וועט ניט זעהן ביי מיר אין שטוב, זאָלט איר זיך ניט אַריינמישן און ניט מאַכן קיין איבעריגע שאלות. איך זאָג אייך פריהער: מיינע קינדער האָבן אויף היינט אין אַוונט צונויפגערופן יונגע פריצים. מיינ טאָכטער וועט מסתמא שפילן אויף אַ האַרפע, מ'וועט זינגען און טאַנצן. דאָס אַלץ דאַרף אייך ניט אָנגיין. כוועל אייך געפן אַ פאַזונדער חדר. מ'וועט אייך ניט שמערן, איר זאָלט אָפער אויך ניט שמערן...

— גוט — האָט חיים אומגעדולדיג אָפגעשניטן — זאָל זיך

דוכטן, אַז מ'דאַרף איבערנעכטיגן אין אַ גויאישן שענק...

בריינער האָט זיך אויף זיין פריציש-ברייטן שטייגער צע-

לאַכט אויף אַ קול:

— איר זעהט — האָט ער נאָך האַלב-לאַכנדיג געזאָגט צו

חיימען — מיר שמעלן איינער דעם אַנדערן גלייכע תנאים.

דאס איז שוין א צווייט מאָל, אַז ביי אונז ביידן איז איין סך-  
הכל. זאָל עס אייך ווייטער אָנשטיין...  
חיים האָט געשוויגן.

מ'איז נאָך אַלץ געפאָרן אין געדיכטן וואַלד, וואו די  
זומערדיגע נאכט האָט נאָך שטילער און פינסטערער אויסגער-  
זעהן. דער קומטשער האָט דאָ פאָרויסגיג געטריבן די פערד,  
וואָס האָבן זיך פונדעסטוועגן דאָ און דאָרט פארשטעפעט און  
די רעדער האָבן זיך ניט זעלשטן פארהאקט און אונטערגע-  
שפרונגען.

— מיר דוכט זיך, ר' חיים, אַז איר האָט פונקט ווי  
אייך גאָר ניט פֿינט קיין אומגעוויינליכע זאַכן, און איר האָט  
אויך בגנבה פאָר זיך הנאה, וואָס איר פאָרט צו מיר. אָט  
איז אייך צום דריטן מאָל אַ גלייכער סך-הכל ביי אונז ביידן.  
ביי די לעצטע ווערטער האָט זיך בריינער ווייטער שטאַרק  
צעלאָכט.

— וואָס זענט איר אַזוי פרייליך, פאָניע בריינער?  
— נאָר איך בין פרייליך? אין שמעטל זיינען דאָך אַלע  
איצט פרייליך. אודאי וויל איך זיך ניט גלייבן צו די אַלע  
חסידים, דער סך-הכל איז אָבער ביי אונז אַלעמען פאָרט  
איינער. ביי מיר איז אומעטום די הויפטזאך נאָר דער סך-  
הכל. אַז מ'ין עקאָנאָם פרענגט מיר פאָרדרייטע חשבונות,  
פאָדער איך צוערשט די אונטערשטע שורה. אַ חשבון קען  
מען וויפיל מ'וויל פארפלאַנטערן, נאָר די אונטערשטע שורה  
ווייזט אָבער בפירוש, וואו מ'האַלט אין דער וועלט. וואָס טויג  
מיר די גאַנצע דרייער? — איך זעה, אַז חסידים האָבן ליב ווי  
אייך אַפּיסל וויין, טענין און ניגונים. דער חסידישער גביר  
האַלט פעסט זיין פארמעגן, דער חסידישער סוחר שווינדלט  
נאָך מער פאָר מיר. גבאים שלאָגן זיך פאָר כבוד, מ'פאַשט  
זיך אפילו אין בית-הדרש. די רבנים אַל"ן פאָרן אַרום ווי איך

אין קארעטעס, האָבן גרויסע הויפן, גאָלד און זילבער. מיר  
וילן אלע גלייך שטארק הנאה האָבן פון דער וועלט. די  
חסידים גלאַצן נאָך דערביי מיט די אויגן און ווילן זיך נאָך  
פאַרדאָנהען אויף יענער וועלט מיט אַ שטיק לויטן און אַביסל  
וויין, ניט קיין פשוטן וויין, נאָר דעם בעסטן וויין, שאַקע "וין  
המשומר. איך בין אַ קלענערער בעל-תאווה און מיר איז גע-  
נוג אַביסל וויין אַז דאָ אויף דער וועלט. נאָר וואָס טויגן אלע  
פאַרדרייטע חשבונות, די אונטערשטע שורה איז ביי אַלעמען  
אַ גלייכע, אלע ווילן לעבן אַ גוטן טאָג. און אזוי...

— כוועל אייך, פאַניע פריינער, — האָט אים חיים איבער-  
געריסן — אַז וואָס פרעגן. איר ווייסט, וואָס קלערט אַ קאַץ,  
בשעת זי וואַרעמט זיך ליגנדיג אויפן פענסטער אַנטקעגן דער  
זון?

פריינער האָט זיך פאַרוואונדערט אויף אים אומגעקוקט.  
— ...די קאַץ קלערט זיך דעמאָלט, אז אַ מענש און אַ  
קאַץ האָבן ביידע גלייך ליב סמעטענע. דער עיקר איז נאָר,  
ווער ס'פאַרכאַפט פריהער: איז דאָס קריגל מיט סמעטענע אָפּ-  
געדעקט, באַלעקט זיך די קאַץ, אַניט באַלעקט זיך דער  
מענש. אויף אַ שטיקל פוטער אָדער אַ שטיקל פלייש זיינען  
אַ מענש און אַ קאַץ גלייכע בעלנים. אַ קאַץ כאַפט אַ מיזל  
און אַ מענש כאַפט אַ פישל אין וואַסער. די נפקא מינה, קלערט  
זיך די קאַץ, איז גאָר אַ קליינע. אמת אַ מענש פאַרנעמט זיך  
נאָך מיט אַנדערע זאַכן, וואָס זעהען אָבער אויס פאַר אַ קע-  
צישן מות ווי אַ שטיק לויטן אויף יענער וועלט. די אונטערשטע  
שורה אָבער, קלערט זיך די קאַץ, איז ביי מענשן און קעץ די  
גלייכע — אלע האָבן גלייך ליב אַריינצוקייען. און דערצו...

פריינער האָט צוערשט געלאַכט, באַלד איז ער אָבער  
ערנסט געוואָרן און האַלב-באַליידיגט האָט ער תיימען איבערגע-  
שלאָגן די רייד:

— אודאי קענט איר, ווי פיל חסידים, מיט שאַרפע משלים פאַרדעקן דעם נאַקעטן סך-הכל. מיינט ניט, די קאַץ איז גאָר ניט אַזוי אומגערעכט...

— כּהאַב, פּאַניע בריינער, נאָך ניט געענדיגט די מעשה מיט דער קאַץ. ביי די דאָזיגע רעיונות איז די קאַץ צופרידן איינגעדרימלט. פּלוצים האָט זי דערפילט אויפן רוקן שטאַרקע קלעפּ פון אַ נאַסן בעזים. ניט טויט און ניט לעבעדיג איז די קאַץ אַרויס דורכן פענסטער, זיך געדראַפּעט אַרויף אויף דער וואַנט, אַרויפגעשפרונגען אויפן דאַך און זיך דאָרט געלעגט. אַ קעזישער מוח פאַרגעסט זעהר גיך קלעפּ פון אַ נאַסן בעזים... און די קאַץ האָט איצט מיט גאווה געקלערט, אַז זי איז נאָך העכער פאַר אַ מענשן: זי קען זיך דראַפּען אויף ווענט און אַרומגיין אויף דעכער, אַ מענש אָבער קען נאָר קריכן אויף דער ערד. און טאַקע אין אַ וויילע אַרום איז די קאַץ ווייטער אַריין אין שטוב און מיט גרויס חוצפה געקראַכן צו דער פּוטער אויפן טיש. מ'האָט זי געמוזט ווייטער מכבד זיין מיט אַ נאַסן בעזים. ווער ווייסט, וואָס פאַר אַ תקירות וואָלטן געווען ביי דער קאַץ, ווען זי וואָלט ניט פאַרגעסן אַזוי גיך די נאַסע בעזימער. איר פאַרשטייט, פּאַניע בריינער, מ'שאַר ניט אויף גיך אונטערפירן די אונטערשטע שורה. איך אַליין האָב זיך ניט לאַנג געריסן צום סך-הכל פון דער וועלט, האָט מען מיך מכבד געווען מיט אַ נאַסן בעזים...

ביי די לעצטע ווערטער האָט זיך חיים פּלוצים אויפגערעגט, ער האָט זיך אַזש געהויבן פון אָרט, און אויסשטרעקנדיג די רעכטע האַנט, האָט ער כמעט אויף אַ קול געשריען:

— איר הערט, מ'קאַטעוועט אַזוי איבערן רוקן, אַז אַפילו קעזישע מוחות קענען זיך איבערקערן. קעזישע מוחות! אין דער זומערדיג-ווייכער אַזונט-שטילקייט האָבן חיים הויכע רייד מאַדנע אָפּגעהילכט. בריינער האָט זיך



האלב־דערשראָקן, האַלב־פאַרוואַנדערט אומגעקוקט אויף דעם  
אויפגערגטן יידן מיט דער גרויסער פאַרד, וואָס האָט אויף אים  
אַזוי מאַדנע געפלישטשעט מיט די אויגן. פריינער האָט פאַר-  
זיכטיג געשווינן. אין אַ מינוט אַרום האָט חיים אַ זאָג געמאַן  
מיט אַ ווייכער האַלב־שולדיגער שטימע:

— כ'פּין, פאַניע פריינער, זעהר צערודערט, שוין עטליכע  
געכט, ווי איך האָב נישט פאַרזוכט ווי געהעריג קיין טעם פון  
שלאָף. איר וועט האָבן אַ גרויסע מצוה, אַז איר וועט מיך לאָזן  
ביי אייך כאַטש איין מאָל זיך אויסשלאָפן...

— כוועל אייך, ר' חיים, גלייך אָפגעפן אַ באַזונדער חדר, איר  
וועט דאָרט קענען שוין, וואָס איר ווילט... איך וועל שוין מורא  
האָבן מיט אייך מער אָנצוהויבן זיך. כ'האָב בכלל נישט ליב קיין  
חקירות. הערט איר, ביי מיר איז אַן עלטערער פרודער אַ פאַר-  
קאָכטער ערליכער ייד און מיין איידעם איז, פאַרקערט, אַ שאַר-  
פער אָפיקורס, אַ פאַרברענטער משכיל, רייסן זיי זיך ביידע תמיד  
ווי די קעץ. און מיר גייען זייערע רייד אָן ווי דער פאַראַיאָריגער  
שניי. כ'לעב מיר אויף מיין שטייגער און וויל קיינעם קיין שכל  
ניט לערנען. נאָר אייער מעשה מיט דער קאַץ, מוז איך זיך  
מודה זיין, איז מיר אַריין אין נאָז...

די קאַרעטע איז שוין אַרויס פון געדיכטן וואַלד און האָט  
זיך איצט האַסטיג געטראָגן צווישן גרויסע ברייטע לאַנקעס.  
אין אַ וויילע אַרום האָבן פון ווייטן אָנגעהויבן שימערן פייערליך.  
— איר זעהט — האָט פריינער געזאָגט, ווייזנדיג מיט  
דער רעכטער האַנט אויף די פייערליך—אַט באַלד זיינען מיר אין  
דער היים. מיר פאַרן שוין אויף מיין גוט, דער גרעסטער טייל פון  
וואַלד געהערט אויך מיר...

---



# XIV. אין בריינערס פאלאין—ווידער "א גרויסע שרפה"

וואָס ווייטער מאַיז געפאָרן, אַלץ דייטליכער זיינען גע-  
וואָרן די פייערליך און אַלץ מער האָבן זיך אויסגעטיילט די  
אומגעוויינליך שיינע געפיידעס פון בריינערס גרויסן הויף.

אַט דעם פריצייטיגרויסן הויף מיט דעם גאַנצן גוט האָט  
בריינער צוריק מיט יאָרן אָפגעקויפט ביי די יורשים פון אַ  
יעקאטערינער וועלמאַזשע, וואָס האָט אין זיין צייט אויפגע-  
שטעלט דעם הויף מיט אַ מאָדנער אייגנאַרטיגער רחבות און  
אַ אומגעוויינליך איידלען גלאַנץ. די יורשים האָבן דעם הויף  
אַ צייט לאַנג פאַרנאַכלעסיגט, נאָר בריינער האָט קויפנדיג דעם  
גוט באַנייט דעם אַלטן גלאַנץ מיט אַ אייגענעם נייעם קנאַק.

אין מיטן פון דעם אומגעהויערן הויף האָט זיך אויפגע-  
הויבן אַ גרויסער צווייגאַרנדיגער פאַלאַץ מיט שוין געבויטע  
אויבערשטיבלעך. דאָס טשיקאַווע איז געווען, וואָס נישט געקוקט  
אויף זיינע פאַרשיידענע קונסט-ווערק, האָט דער פאַלאַץ אויס-  
געזעהן צניעותדיג איינפאַך. די זעלטענע מאַלערייען אויף די  
ווענט, די אומגעוויינליך פינע שניצערײען און פאַרשיידענע  
אַנדערע קונסט-אַרבעט—אַלץ אינאיינעם האָט געשאַפן אַן איי-  
גנאַרטיגן סטיל פון מיסטישער פראָסטקייט און רעליגיעזע  
שטילקייט. אויף דער פראָנטזײט פון פאַלאַץ איז געווען קינציג  
אויסגעשניצט אַ לאַטיינישע אויפשריפט — DEUS MEUS

PROTECTOR MEUS — מיין גאָט איז מיין באַשר-  
צער. דער פאלאץ האָט פון אַלע פיר זייטן גרויסע טעראַסעס  
און פאלקאנען. אַ צוואַנציג שריט פון טויער, מער אין דער  
לינקער זייט פון הויף, האָט זיך אויסגעשפרייט פאַר דעם פאַ-  
לאַץ אַ קיילעכדיג, גאַנץ טיף טייכל מיט אַ קונציג געבויט  
פריקל איבער אים. פון יענער זייט פאלאץ האָט זיך געצויגן  
אַ שיינער גרויסער פאַרק. יעדער פאלקאן אין טעראַסע פון  
יעדער זייט האָט געהאַט אַ באַזונדער שיינעם אויסקוק אויף  
דער רייכער, שיינער געגנט.

דער טויער פון הויף איז היינט אַ גאַנצן אַזונט אָפן, ווייל  
ס'זיינען אָנגעקומען חשובע געסט אין הויף און ווייל מ'האָט  
געוואָרט אין הויף אויף פאַני פריינערן. דערפאַר זיינען אויך  
געשטאַנען ביים אָפּענעם טויער פון ביידע זייטן צוויי דינער,  
וואָס האָבן געהאַלטן אין די הענט צוויי פאַרביגע  
לאַמטערנס. דאָס איז געווען אין הויף איינער פון די אַלטע  
מנהגים, וואָס פריינער האָט אונטערגעהאַלטן.

דערוועגן פון דער ווייטן די אָנקומענדיגע קאַרעטע, זיי-  
נען די ביידע דינער אָפּגעגאַנגען פון טויער עטליכע טריט אַנט-  
קעגן דער קאַרעטע און זיך אָפּגעשטעלט. עטוואָס אָנגעבויגן  
דעם קאָפּ, האָבן זיי געוואָרט ביז די קאַרעטע איז דיכט אָנגע-  
קומען, דעמאָלט האָבן זיי זיך ווידער געשטעלט ביים טויער פון  
ביידע זייטן, און אויסשטרעקנדיג זיך האָבן זיי געהויבן די פאַר-  
ביגע לאַמטערנס און הכנעהדיג באַגריסט דעם האַר פון הויף.  
די קאַרעטע איז לאַנגזאַם אַריינגעפאָרן דורכן טויער. פון אַ זיי-  
טיגן פליגל זיינען אַ פאַר דינער אַרויסגעלאָפן אַנטקעגן.

— דאָ בין איך אַ רבי — האָט פריינער שמויכלענדיג געזאָגט  
צו דימען — אָבער איך וועל מער נישט דערמאָנען וועגן דער  
אונטערשטער שורה...

כמעט אַלע פענסטער האָבן פון אַלע זייטן יום-טובדיג

געלויבטן אין דער ווארעמער נאכט אריין. פון דער אָפּפּענער  
וועראַנדע, וואָס גייט אַרויס פון יענער זייט הויז אין פאַרק אַריין,  
האַט זיך געטראָגן אַ פּרייליכער גערויש פון לעבעדיגע שמעסן,  
געזאַנג און געלעכטער. די קאַרעטע איז פאַרפֿי דעם טייכל צו-  
געפאַרן צום הויז און זיך אָפּגעשטעלט ביי דער פּאָדערשטער  
וועראַנדע. און דאָ האָט גלייך געטראָפּן אַ קלייניגקייט, וואָס האָט  
אָבער שפּעטער באַקומען אַ געוויסע באַדייטונג. חיים און בריי-  
נער זיינען נאָר וואָס אַראָפּגעגאַנגען פון קאַרעטע, און ניט  
ווייט פון זיי, אַן ערך עטליכע טריט, איז פּלוצים אויסגעוואַקסן  
אַ גרויסער הונט.

ביי בריינערן אין פּאלאַץ און אין הויף איז ניט געווען  
קײן זכר פון הינט, די דינערס פּלעגן זיי האַלטן אין אַ זייטיגן  
פּליגל נאָר צוליב אַ געיענע. אַפילו די פּריצים, וואָס קומען צו  
אים אין געסט, פּלעגן לאָזן די הינט ביי די קאַרעטעס. דער  
הונט, וואָס איז איצט פּלוצים אונטערגעשפּרונגען, איז אַפנים  
געווען איינער פון די פּרעמדע הינט, וואָס זיינען אָנגעקומען  
מיט די פּריצישע געסט. אומגעריכט האָט דער הונט מיט אַמאָל  
אָנגעהויבן צו בילן און צו וואַרפן זיך אויף חיימען—מיט אַזא  
אומגעוויינליך בייזן אימפּעט, ווי ער וואַלט אים גלייך וועלן צע-  
רייסן. דאָס איז פאַרגעקומען אַזוי פּלוצים, אַז צוערשט האָבן  
זיך אַלע ווי צעמישט און ניט געקענט איינשטילן דעם ווילד-צע-  
ביזערטן הונט. חיים האָט אָבער גלייך דערקענט דעם הונט,  
וואָס איז מיט אַ פאַר טעג צוריק אויף אים אין שענק אָנגע-  
פּאַלן. און ווי דעמאָלט אין שענק, איז חיים אויך איצט אַ פאַר  
שריט צוגעגאַנגען לאַנגזאַם נאָר זיכער אַנטקעגן דעם הונט,  
קוקנדיג אים אין די אויגן אַריין.

— בערנאַרד!

און ווי דעמאָלט האָט זיך דער הונט גלייך און געשווינד  
אומגעקערט, און לויסנדיג צוריק האָט ער נאָר אויף אַ הינמישן

שטייגער טרויעריג געכריפעט. דאָס אַלץ איז פאַרגעקומען אין אַ פאַרלוירן פון אַ קאַרגע פאַר מינוט. די מעשה אין שענק האָט געלאָזט אין פערנאָרדן יענע אומקלאָרע האַלב־דער־שטיקטע אומרוה, וואָס אַ הינטישער מוח קען נישט אַזוי גיך פאַרגעסן. און טאַקע ווי ער האָט נאָר פון דער ווייטן דערשמעקט דעם ריח פון חיימען, איז ער ווי אַ בליץ אויפגעשפרונגען. מיט אַלע זיינע הינטישע נערוון האָט ער געשפּירט, אַז ער מוז זיך שוין מיט „אַט דעם“ אָפּרעכענען, טאַקע שוין, די רגע און וואָס פריהער. און איצט איז ער ווייטער געלאָפן אַ דערשלאָגענער צוריק און טרויעריג געכריפעט.

— ווי קומט איר צו קענען וואַסילענקאָס הונט, פערנאָרדן?  
— האָט בריינער שטאַרק פאַרחידושט געפרעגט ביי חיימען. חיים האָט נישט געענטפערט.

זיי זיינען ביידע אַרויף אויף דער וועדאָנדע, וואו ס'זיינען אַרויס אַנטקעגן זיי: בריינערס פרוי, זיין ברודער, קרובים און נאָר הענטע פאַקאָנטע. בריינער האָט זיי פאַרריסט אויף גויאיש. זיין פנים איז איצט ערנסט און שטרענג געוואָרן. אַן אַלטער בכבוד־גער דינער מיט פאַקנפאַרדן האָט אַראָפּגענומען פון בריינערן דעם מאַנטל און דעם הוט, און אויסשטרעקנדיג זיך, האָט ער אויף גיך ווי אַ ראַפּאָרט געלייענט:

— אויף דער פאַרק־וועדאָנדע זיצן די אָנגעקומענע געסט: גראַף יאָשינסקי, פאַן וואַסילענקאָ, מאַיאָר בוראָוו, גראַף...  
— וואָג דאָרט, אַז איך וועל גלייך אַריינקומען — האָט בריינער איבערגעריסן דעם דינער, דערפֿי איז זיין פנים נאָך ערנסטער און שטרענגער געוואָרן. — די מינוט מאַך צורעכט פאַר דעם גאַסע דאָס ביפּליאַטעק־צימער און צינד דאָרט אַן ליכט...

אַלע האָבן דערווייל געקוקט פאַרוואונדערט און נייגער־אויף דעם אָנגעקומענעם יידן מיט דער גרויסער באָרד, וואָס

האָט אַזאָ אומגעוויינליך אויסזעהן. נאָר פרייער איז ווידער  
היימיש און אויפגעלעגט געוואָרן אין אַ זאָג געטאָן צו זיין פרוי  
אויף יידיש:

— כ'האָב אַ גרויסן אורח געבראַכט אויף נאַכטלענער. דאָס  
איז ר' חיים, כ'האָב זיי געטראָפן אויפן וועג. זיי זיינען געגאנגען  
צופוס, האָב איך זיי איינגעפֿעטן אַראָפֿצוקומען צו אונז נעכט  
טיגן. זעצט זיך, ר' חיים, כ'האָב שוין געהייסן אָנגרייטן אַ חדר  
פאַר אייערמוועגן...

אַלע האָבן חיימען אָפֿגעגעבן שלום, די מייסטן האָבן  
עס געטאָן ניט ווי געוויינליך—מיט איידל־אָפֿנעמאָסטענע תנועות.  
חיים האָט גלייך דערפֿילט, אַז ער איז אין אַ „אַריסטאָקראַטי־  
שער“ שטוב. נאָר פרייערס פרוי הוהלע האָט אים באַגריסנדיג  
אַ שאַקל געטאָן מיטן קאָפּ, מיט דעם נאָטירליך־פֿשוטן אָפֿשיי  
פון אַן עלטערער יידענע אָנטקעגן אַ שיינעם יידן.

הוהלע איז געווען אַ הויכע, דיקע פרוי מיט אַ בלאַס,  
שטאַרק געקנייטשט פנים. דער פיין־פאַרקעמטער פאַריק  
מיט די ברילאָנטענע שפּילקעס, די פייע זיידענע קליידער און  
די איידעלע פאַסטעמקעס האָבן, ווי אַלין אַרום, אַרויסגעוויזן  
די פריצישע גרויסע רחבות פון פאַלאַץ. נאָר די האַלב־  
אויסגעלאָשענע, טיף־טרויעריגע אויגן, דאָס פרום־דערשלאָג  
גענע אויסזעהן פון פנים—דאָס האָט אַרויסגעוויזן אַ טיף ליידנדיג  
גע, נאָטירליך פשוטע ערליכע יידענע, וואָס טראָגט אין זיך  
אַ באַהאַלטענעם נשמה־ווייטאָג.

מ'האָט זיך געזעצט צום טיש, אויף וועלכן עס האָבן  
געברענגט ליכט אונטער גלעזערנע קאָלאַפּאָקעס. אַ ווייכע קוויקג  
דיגע פרישקייט האָט זיך פון דער אַרומיגער וומערנאַכט געטראָגן  
אויף דער וועראַנדע. אַלע, חוץ פרייערס עלטערן־פרודער  
(פרייער האָט געזעצט חיימען נעבן זיך), זיינען געזעסן אַהן  
די היטלען. דאָס איז געווען פאַר חיימען אַזוי אומגעוויינליך,



אז ער האָט זיך נישט געקענט איינהאַלטן און ערשטוינט  
א זאָג געטאָן:

— צום ערשטן מאל זעה איך, יידן ויצן מיט נאָקעמע קעפּ  
ווי אין אַ פּאָד...  
אלע האָבן זיך צעלאָכט.

— און כּוֹזֶה צום ערשטן מאל — האָט בריינער לאַכנדיג  
געזאָגט — אז אַ ייד, וואָס טראָגט אַ היטל און אַ יארמילקע,  
זאל אַוועקגיין פּיינאַכט פון שטעטל, וואו דער רבי איז ערשט  
אַנגעקומען...

בריינער האָט ווי מיט אַ כּוֹן גערייצט חיימען, כדי אַרויס-  
צורופן אים אויף רייד. דערווייל איז דער דינער אַריין מיט  
אַ ידיעה, אז דאָס צימער פאַר חיימען איז שוין פאַרטיג צוגע-  
קליבן.

— דאָס איז גאָר קיין שאלה נישט — האָט אַ זאָג געטאָן  
בריינערן זיין עלטערער ברודער—יעדער חסיד האָט זיין רבין און  
צו אַ פרעמדן רבין גייט ער טאַקע נישט. אָט בין איך אַ רו-  
זשינער חסיד, און בין טאַקע דערפאַר היינט נישט געפאַרן אין  
שטעטל צו...

חיים איז עפעס פלוצים שטאַרק צערודערט געוואָרן. ער  
האָט זיך האַסטיג אויפגעהויבן פון שטול און אומגעדולדיג  
פאַרצאָרנט אַ זאָג געטאָן צו בריינערן:

— איר האָט מיך גערופן צו אייך איבערנעכטיגן, טאָ לאָזט  
מיך גיין אַפּרוהען. איך בין נישט געקומען צו אייך צו געסט און  
האָב דאָ נישט וואָס צו שמועסן...

די לעצטע ווערטער האָט חיים כמעט אויסגעשריען. האַלב-  
פאַרוואונדערט זיינען אלע פון טיש אויפגעשטאַנען, נאָר בריינער  
האָט הנאהדיג געשמייכלט. אים איז געווען אינגאנצן אַ טשי-  
קאָועס אַנצוקוקן אָט דעם אומגעוויינליך קאָכיגן יידן, וואָס האָט  
אים אַלץ מער גערייצט ווי אַן אייגנאַרטיגע רעטעניש.



— ביזערט זיך ניט, ר' חיים, אייער חדר ווארט שוין לאנג  
 אויף אייך, איך פיר אייך גלייך אהינצו...  
 — אפשר וועט איר עפעס טרינקען אָדער עסן—האָט חוה  
 מיט גרויס אָפּשיי זיך שטאַרק געבעטן — איר זענט דאָך ערשט  
 געקומען פון אַ וועג...  
 — כווייל גאָרנישט — האָט חיים שאַרף און ביז אָפּגע-  
 שניטן.

עטוואָס גייענדיג פאַר פריהער, האָט בריינער געפירט חיימען  
 אין זיין חדר, דערביי האָבן זיי געדאַרפט דורכגיין אַ גאַנצע שורה  
 פון העל-פאַלויכטענע חדרים. אַריבערגעטראָטן איבערן שוועל,  
 האָט זיך חיים אומאַנגענעם אַ קנייטש געמאַן, דער אומגעוויינליך  
 רייכער גלאַנץ פון די פאַלאַץ-חדרים האָבן ממש פאַרבלענדעט  
 די אויגן. חיים האָט גייענדיג ביז געשוויגן און ניט געוואָלט איין  
 וואָרט ענטפערן בריינערן, וואָס האָט געהאַלטן עפעס אין איין דער-  
 ציילן. חיים איז נאָך מער צערודערט געוואָרן. ס'האָט אים שוין  
 שטאַרק פאַרדראָסן, למאי האָט ער זיך אינגאַנצן אַהער גע-  
 לאָזט. שדים האָבן אים געטראָגן צו אַט דער טויט-פרעמדער  
 פאַרבלענדעניש. און אפשר איז דאָס אַן השגחה, אַז ער זאָל  
 דאָס אויך זעהן, איידער ער לאָזט זיך אויפן גרויסן שליאַך. ווי  
 אינדערפריה האָט ער זיך איצט ווייטער געפילט טויט-מיד און  
 צעבראַכן. אָט זיינען זיי דורכגעגאַנגען אַ חדר, וואו פון ביידע  
 זייטן זיינען די ווענט אויף זייער גאַנצער לענג געווען פאַדעקט  
 מיט גרויסע שפיגלען אין פאַגאַלדעטע געשניצטע ראַמען. חיים  
 האָט גייענדיג מיט אַ ניטוויילנדיגן קוק דערזעהן אין שפיגל זיין  
 צערודערטע געשטאַלט. האָט ער דערשראָקן אַ ציטער געמאַן  
 און זיך האַסטִיג געלאָזט גיין.  
 — וואָס לויפט איר אַזוי, ר' חיים, אָט דאָ דאַרפן מיר  
 אַרויפגיין...

זיי האָבן זיך אויפגעהויבן אויף מאַרמאָרנע טרעפלעך,

וואָס זיינען געווען באַדעקט מיט טונקל-געפאַרבעטע טעפּיכן  
און האָבן געפירט אויסן צווייטן גאָרן אין ביבליאָטעק-צימער.  
גייענדיג אויף די טרעפּ, האָט זיך חיים פּלוצים פאַרגאַפּט אָפּ-  
געשטעלט און זיך אַרומגעקוקט אויף אַלע זייטן: פון די אָפּענע  
פענסטער האָט זיך ווי פון דער שטילער נאַכט אַרויס פּלוצים  
דערהערט אַ זיסע טרויעריגע נגינה, וואָס האָט ממש פאַרן  
האַרצן פאַרנומען.

— וואָס איז דאָס? וואו שפּילט מען דאָס פּלוצים?

בריינער האָט זיך צעלאַכט:

— כּוּהאַב דאָך אייך נאָך פאַרנדיג געזאָגט, אַז היינט  
וועט מסתמא מיין טאָכטער שפּילן אויף דער האַרפע. וואָס  
האָט איר זיך אַזוי פאַרוואונדערט?

חיימען האָט מאַדנע געשווינדלעך אין די אַייגן. זיין אויסגעד-  
מאַטערטער און צערדערטער מוח האָט ניט געקענט ביישטיין  
אַנטקעגן דער אומגעוויינליך-פּלוצימדיגער נגינה, וואָס האָט  
מיט אַמאָל אַלץ ווייכער און ציטערדיגער געמאַכט די נשמה.  
זיי זיינען אַריין אין ביבליאָטעק-צימער. דאָ זיינען געד-  
שטאַנען אַרום די ווענט גרויסע שאַפּעס מיט גלעזערנע טירן,  
אַנגעפילט מיט פיין-געפונדענע ביכער. נאָר אין מערב-זייט  
איז געשטאַנען אַן אַלטמאָדישע אָפּענע שאַפּע מיט אַלטע יידי-  
שע ספרים. ביי אַז דער שאַפּע אין אַ ווינקל איז געשטאַנען  
אַ בעט, וואָס איז געווען באַצויגן מיט פּרויט וועט. אין מיטן  
חדר איז געשטאַנען אַ קילעכדיגער טיש, באַדעקט מיט אַ  
רויטן אַטלאַסנעם טישטוך און ניט ווייט אין אַ ווינקל — אַ  
גרויסער שיינער שרייבטיש. די פענסטער זיינען אינגאַנצן אָפּן  
געווען און נאָר פון די זייטן זיינען זיי עטוואָס באַדעקט מיט  
האַלב-פאַרצויגענע, בלויע, זיידענע פאַרהאַנגען.

און דורך די אָפּענע פענסטער האָבן זיך אויך דאָ געהערט  
די שטילע קולות פון דער האַרפע, וואָס זיינען איצט נאָך

ווייכער און שרודיגער געוואָרן. בריינערן האָט באַאומרו-  
היגט, וואָס חיים האָט זיך אינגאַנצן אין פנים געענדערט. די  
אויגן האָבן זיך ביי אים ווי מיט אַ נעפל באַדעקט.

דאָס נייע אָרט, די נייע מענשן, דער זעלשענער גלאַנץ,  
דער אומגעוויינליכער אויפנאַם, די שרודיגע ברייטקייט און  
פריזישע געהויבנקייט, דער גאַנצער גויאישער שטייגער, פון  
וואָס ס'שלאָגט נאָך דאָ און דאָרט אַ יידישער אדער—דאָס  
אַלץ האָט שטאַרק גערייזט חיימען און אים ווייטער אַרויסגע-  
בראַכט פון זיין רוה. דערהויפּט אָבער האָבן די אומגעריכטע  
קולות פון דער האַרפע אַ קלאַפּ געטאָן אויף די ציטעריגע סטרו-  
נעס פון זיין צערודערטער נשמה. ס'האָט אים ווייטער אָנגע-  
הויבן עטוואָס שווינדלען אין די אויגן.

— ביי מיר זיינען פאַראַן — האָט בריינער געוואָגט — פאַ-  
זונדערע חדרים פאַר געסט, נאָר אייך האָב איך געהייסן  
מאַכן אַ בעט דאָ, ווייל אַט דאָ געפינט זיך, זעהט איר, אַ שאַפּע  
מיט יידישע ספרים, וואָס כ'האַב פאַקומען בירושה פון מיין  
שווער. איצט קענט איר אייך טון, וואָס איר ווילט. אַ גוטן אייך,  
ר' חיים...

ער האָט זיך געלאָזט גיין צו דער טיר, האָט זיך אָבער  
פאַלד אומגעקערט און אַ זאָג געטאָן מיט אַ שמייכל:

— מיר געדענקט זיך פון אַמאָל אַ גמרא-ווערטל, וואָס  
הייסט, דוכט זיך, אַז וואָס דער בעל-הבית זאָגט, דאַרף מען  
פאַלגן. כ'האַב אָבער צו אייך אַ קליינע פקשה. די מעשה  
איז אַזוי: מיינע גויאישע געסט וועלן מסתמא פאַלד אַוועק-  
גיין, איז אויב איר וועט נאָך דעמאָלס ניט שלאָפן, בעט איך  
אייך זעהר אַ וויילע מיט אונז אינאיינעם ביים טיש צו עסן. כ'זאָג  
אייך צו, אַלע וועלן זיצן אין די היטלען און די ווייבער וועלן  
זיצן פאַזונדער פון דער ווייטן. און איר קענט אייך טון ביים  
טיש, וואָס איר ווילט, כ'בעט אייך זעהר. זאָגט איר מיר צו?

— נו — נו! — האָט חיים צעטראָגן און אומגעדולדיג אַ  
מורמל געטאָן, שטייענדיג מיטן פנים צו דער שאַפּע ספרים.  
בריינער איז גלייך אַרויסגעגאַנגען.

חיים איז אַליין געפליבן שטיין אין חדר. ער האָט נישט  
וויילנדיג דעם קאָפּ אַ קער געטאָן צום פענסטער, וואו אין דער  
שטילער נאַכט האָט די האַרפּע מיט אַליין גרעסערער מתיקות גע-  
רופן און געוועקט. אַ כלות הנפשדיגע ציהעניש האָט זיך אין  
חיימען אויפגעכאַפט. אין גרויס פענקעניש האָט ער אַ צוק געטאָן  
מיטן גאַנצן קערפּער. איז ער האַסטיג צוגעגאַנגען צו דער שאַפּע  
ספרים, האָט דאָרט אַרויסגעפונען אַ משניות און זיך באַלד  
געזעצט צום קיילעכדיגן טיש ביים אָפּענעם ספר. האָט ער איצט  
ערשט רעכט דערפילט דעם אינעווייניגסטן חיות פון די  
משניות-ווערטער, וואָס ער האָט מיט גרויס שמחה געשלונגען.  
נאָך מיט יעדער רגע ווערן די הייליגע ווערטער אַליין ליכטיגער  
און ברייטער, און אַט האָבן זיי זיך אויף דער גאַנצער וועלט  
אַרום צעשפּרייט. עס האָט ממש אויסגעזעהן, ווי פון אָפּענעם  
ספר פליהען די הייליגע אותיות און צעגיסן זייער אינעווייניגסט  
ליכט אויף גאָר דער וועלט. חיים האָט אונטערגעשפּאַרט דעם  
קאָפּ מיט דער האַנט און פאַרגאַפּט געשמייכלט. עס איז אים גאָר  
אַרויס פון זינען, אַז ער איז אייגנטליך אַ געפאַלענער. די נשמה  
האָט זיך אויסגעטאָן פון זיך אַליין און איז מיט דער גאַנצער  
וועלט אַרום אין גרויס מתיקות אויסגעגאַנגען. חיים האָט פון  
שמחה געוואָלט אויפשדייען, זיך אַ ריס טון ערגעץ ווי אַ וויכער.  
נאָך די גרויסע שמחה האָט יעדן קול און יעדע תנועה איינגע-  
נומען. חיים האָט זיך פון אָרט נישט גערירט און איז אַליין טיפּער  
אַריין אין דעם אינעווייניגסטן שטורעם פון דער לויטערער וועלט-  
שטילקייט. ער האָט גאָרנישט באַמערקט, ווי לאַנג ער איז אַזוי גע-  
זעסן. דורך די אָפּענע פענסטער הערט מען נישט קיין ווינטל, קיין  
שאַרעך—די נאַכט האָט דעם אַטעם איינגעהאַלטן און איז פון

דער גרויסער שמחה פאַרכאַפּט. די פלויע זיידענע פארהאנגען,  
דאָס שפּאַגל-נייע בעטוועש, די שטיל ברענענדיגע ליכט, די גלע-  
זערנע שאַפּעס—אַלץ, אַלץ האָט אין גרויס שמחה געשוויגן און  
געגאַפּט.

פלוצים האָט זיך געעפנט די טיר און אויפן שוועל האָט  
זיך באַוויזן אַ גרויס-וואַקסיגע פרוי אין שוואַרצע זיידענע  
קליידער. דאָס איז חוהלע בריינער שטיל אַריינגעגאַנגען און  
איז מיט גרויס אָפּשיי ביי דער טיר שטיין געבליבן. דערזעהן  
חיים פאַרגאַפּט פנים, איז זי אין שרעק אָפּהענטיג געוואָרן  
און האָט זיך אינגאַנצן פאַרלאָרן. זי האָט מיט ציטערניש  
דערפילט, אַז זי שטייט פאַר אַן אומגעוויינליכן יידן. אויף איר  
איז אַ מורא אָנגעפאלן און אַט האָט זי זיך פלוצים טאַקע גאָר  
ווי אַ יידענע צעוויינט אויף אַ קול:

— רבי, ווי ראַטעוועט מען די נשמה אין דעם הויז?

חיים האָט זיך אַפילו קיין ריר נישט געטאָן. ווי פריהער איז  
ער געזעסן אָנגעשפּאַרט מיטן קאַפּ אויף דער האַנט און האָט  
פאַרגאַפּט געשמייכלט. און דוקא דערפאַר, וואָס ער איז געווען  
אָפּגעטראָגן פון דער וועלט, האָט ער געפילט דאָס אינגעווייניג-  
סטע חיות פון דעם עצם וועלט אַליין. ער האָט נאָר זיין גליי-  
הענדיגן בליק אויפּגעהויבן צו חוהלען און זיך מיט גרויס  
שמחה אַריינגעלאָזט אין דעם חיות פון אַ מענשליכן שמועס, פון  
כלומרשט איינפאַכע רייד און ווערטער:

— ווי רופט מען אייך?

— חוה!

— זאָרגט נישט, חוה, זאָרגט נישט...

— ווייסט איר — האָט חיים ווייטער געזאָגט — דער בעל-

שם האָט אַמאָל פאַרנדיג מיט זיינע תלמידים, פלוצים דערהערט  
אַ ניגון פון אַ פאַסטוך, וואָס האָט ערגעץ אין פעלד געשפילט  
אויף אַ דורקע. דער בעל-שם האָט זיך אָפּגעשטעלט אין פעלד.



הערן דעם פאסטוך. און אז דער פאסטוך האט געענדיגט, האט אים דער בעל-שם געגעבן א גילדן, ער זאל א צווייט מאל שפילן דעם ניגון אויף דער דודקע. דער פאסטוך האט מיט גרויס חשק געשפילט. און אז דער בעל-שם האט אים ווייטער א גילדן געגעבן, אז ער זאל א דריט מאל שפילן דעם ניגון אויף דער דודקע — האט שוין דער פאסטוך דעם ניגון מער נישט געקענט. אט דעם ניגון פון דעם פאסטוך, האט דער בעל-שם געזאגט, האבן נאך די לויים געוונגען אין בית-המקדש. נאך אין גלות איז דער ניגון געפאלן און איצט האט ער פארבלאָנדישעט צום פאסטוך. און דער בעל-שם האט אפגענומען ביים פאסטוך דעם געפאלענעם ניגון און אים אויפגעהויבן צוריק צו זיין הייליגן שורש... דער פאסטוך, הייסט עס, האט נישט אומזיסט אויף דער וועלט געלעבט, ער האט געהיט און געטראגן דעם געפאלענעם ניגון פאר דעם הייליגן בעל-שם...

חיים האט עטוואָס א קער געמאָן דעם קאָפּ און געזאָגט:  
— און אַט די קולות פון דער האַרפּע טראָגן זיך פון אייער הויז אין עק וועלט אַריין און וועקן פאַרחלשטע נשמות, וואָס הויבן אויף די קולות אַליץ העכער און העכער. נישט אומזיסט לעבט אייער הויז אויף דער וועלט. און איך זאָג אייך, מען דאַרף נישט אָפּנעמען ביים פאסטוך דעם ניגון — דער פאסטוך אַליין מיט זיין דודקע ווערט דאָך אין זיך און פון זיך דערהויבן. וואָרום ס'איז דאָך אין עור מלכוד—נישטאָ גאַרניש חוץ אים און אַהן אים. טאַקע גאָ—אָ—אָ—ר נישט!  
— אין עור מלכוד!

און קוקנדיג מיט אָפּענע אויגן פאַראַוויס, איז חיים אַנט-שוויגן געוואָרן און נאָך פאַרנאָסטער געשמיכלט. א שטיל גליהענדיגער ציטער האַט זיך פון אים אויפן גאַנצן חדר צעגאַסן. חוהלע איז געשטאַנען מיט אַן אָפּן מויל און געגאַפּט



אויף אים קוקנדיג, אין האלפֿידערשראָקן האָט זי זיך אַ  
 בלאַסע צוגעטוליעט צו דער טיר. זי האָט נישט פאַרשטאַנען  
 תּימם אומגעוויינליכע רייד. זי האָט נאָר געפילט אין דעם  
 חדר אַן אומגעוויינליכן סוד, וואָס האָט אַלע אירע אברים דורכ־  
 געדונגען. ווי אַ פאַרחלומטע איז זי הינטערוויילעכץ אַרויסגע־  
 גאַנגען פון חדר און מיט גרויס ציטערניש צוגעמאַכט די טיר  
 נאָך זיך.

און אונטן אויף דער פאַרקוועראַנדע, וואו ס'וויינען געזעסן  
 די פריצישע געסט, האָט אַט וואָס פאַסירט. פריינער איז פון  
 פיבליאַטעק־צימער אַרויפגעגאַנגען דורך די הינטערשטע חדרים  
 אויף דער וועראַנדע צו די געסט, ווען אַלינקע האָט געשפילט  
 אויף דער האַרפע און אַלע האָבן ווי תמיד מיט גרויס  
 פאַרוואונדערונג זי געהערט. ס'האָט זיך באַוונדערט אויסגעטיילט  
 די איידעלע פיגור פון דעם יונגען גראַף יאַשינסקי, וואָס איז גע־  
 שטאַנען ווי באַצויבערט אין מיטן חדר און האָט מיט גליהענדיגע  
 אויגן געקוקט אויף דער שפילעריין. דערוועגן פריינערן, האָבן זיך  
 אַלע נישט ווילנדיג אַ קער געטאַן, נאָר פריינער האָט זיך מיט  
 גרויס איידלקייט אַ נויג געטאַן צו די געסט און ענערגיש אַ  
 מאַך געטאַן מיט דער האַנט, אַז מ'זאָל זיך לחלוטין נישט שטערן.  
 האָט מען טאַקע אויף דער וועראַנדע נישט איבערגעריסן די  
 לייכט־אַנגעשטרענגטע שטילקייט, אין וועלכער ס'האָבן זיך גע־  
 טראָגן די צארטע קולות פון דער האַרפע. פריינער איז געבליבן  
 שטיין אויפן שוועל און האָט זיך אַ רגע אומגעקוקט אויף די  
 געסט. ער האָט גלייך באַמערקט, אַז וואַסילענקאָ ויצט ווי  
 תמיד אויפגערעגט און פאַרביסן צווישן די געהויבענע פריצים,  
 וואָס באַהאַלטן נישט זייער פאַראַכטונג צו אַט דעם געפאַלענעם  
 מאַגנאַט, וואָס טרייבט זיך אַרום מיט דאָרפישע שקצים אין די  
 שענקען. פריינער האָט זיך דערמאַנט אַן דעם סקאַנדאַל, וואָס  
 איז נישט לאַנג פאַרגעקומען אויף אַזאַ אָונט צווישן וואַסילענקאָ

און גראף יאשינסקי. נאך איידער אָלינקע האָט געענדיגט, איז בריינער שטילערדייט אויף די שפיץ פינגער צוגענאנגען צו וואסילענקאן, און שטייכלענדיג צו אים זעהר פריינטליך, האָט זיך בריינער פכבודיג אָנגעבויגן צו וואסילענקאן און גע- זאגט אים אויפן אויער, אַז ער האָט אים עטוואָס זעהר וויכטיגס צו דערציילן. אפשר וואָלטן זיי אויף אַ רגע אַריינגענאנגען אין נאָהענטן סאלאָן? בריינער האָט זיך באַמיהט אומבאַמערקט שטיל אַריינצוגיין מיט וואסילענקאן אין דעם נאָהענטן זאַל, וואו זיי האָבן זיך געזעצט אין אַ ווינקל אויף אַ ווייכער אַטלאַסנער סאָפּע.

— איר ווייסט דאָך — האָט בריינער שטייכלענדיג אָנגע- הויבן — אַז איך האָב נישט ליב קיין הינט, נאָר איך האָב אלע מאָל געשעצט אייער קלוגן פערנאָרדן, וואָס האָט נישט אומזיסט אַזאָ גרויסן שם אין דער גאַנצער געגנט. אַ קלייניגקייט, ער טוט דאָך נישט קיין פּיפּס, ווען מ'דאַרף נישט (וואסילענקאָ האָט ווי המיר הנאהדיג געשטייכלט, הערנדיג אַזוינע גוטע רייד וועגן „זיין“ פערנאָרד). הערט נאָר אָבער, וואָס דאָ האָט געטראָפּן. פאַרנדיג היינט אַהיים, האָב איך אָנגעטראָפּן אויפן וועג אַ פיינעם יידישן דורכגייער. כ'האַב אים געבעטן צו מיר אויף נאכט־לעגער און אים מיטגענומען אין מיין קאַרעטע. ווי נאָר די קאַרעטע האָט זיך אָפּגעשטעלט אויפן הויף, איז אין דער פינסטער אַרום אינז פלוצים ווי פון אונטער דער ערד אויסגער- וואָקסן פערנאָרד, און ער האָט זיך אַזוי ווילד אָנגעהויבן וואַרפן און פילן אויפן דורכגייער, אַז אין דער ערשטער מינוט האָבן זיך אלע דערשראָקן און נישט געוואוסט, וואָס צו טון. דער דורכגייער אָבער האָט זיך נישט דערשראָקן, ער האָט געמאַכט אַ פאַר טריט צו פערנאָרדן, וואָס איז טאַקע באַלד אַנטלאָפּן. וואָס זאַל דאָס הייסן? איך האָב געקלערט, אַז...

— זאָגט מיר נאָר — האָט וואסילענקאָ האַלב־דערשראָקן

איבערגעריסן בריינערן — איז דער דורכגייער נישט א הויכער  
ייד מיט א גרויסער שווארצער בארד?

— יא, נו איז וואָס?

וואָסילענקאָ האָט אויפגעשפרונגען און אַ פאָטש נעמאָן  
מיט די הענט:

— וואו איז ער איצט? ביי אייך? טאָקע אין אייער הויז?  
וואָס רעדט איר? דאָס איז דאָך אַ געוואָלד! איך קען אים. איך  
וועל אייך גלייך דערציילן — ס'פאלט פשוט אָן אַ מורא. הערט  
נאָך — צוריק מיט אַ פאָר טעג בין איך געזעסן אין שענק, ביי  
ראַכמעלקען, איז...

און וואָסילענקאָ, וואָס האָט תמיד געהאַט אַ נייגונג צו  
גוזמאות און געדיכטע פאַרפן, האָט איצט מיט אַ עטוואָס איר-  
בערגעטריבענער אַנגסט דערציילט די מאָדנע מעשים פון דעם  
הויכן יידן מיט דער שוואַרצער באַרד, וואָס האָט אזוי אַלעמען  
צערודערט אין שענק.

— וואָס פרעגט איר עפעס אויף בערנאַרדן — האָט וואָסיר-  
לענקאָ געזאָגט — מיר האָבן דאָרט אין שענק אַלע דעם קעפּ  
פאַרלאָרן...

בריינער האָט שטאַרק פאַרוואונדערט אויסגעהערט די מעשה,  
האָט זיך אַ רגע פאַרטראַכט און געזאָגט:

— די גאַנצע מעשה איז טאָקע זעהר מאָדנע. איך וועל  
אייך אָבער אָט וואָס בעטן. איר ווייסט דאָך, מיין איידעם איז  
אַ געלערנטער און לייקנט אָפּ אַלע סודות און וואונדער. לאָמיר  
אויף אַ טשיקאָוועס נאָך הערן, וואָס ער וועט זאָגן. ערלויבט  
מיר אויף אַ רגעלע...

בריינער איז אויפגעשפרונגען און אַוועק שטילערהייט אויף  
דער ווערפאַנדע, וואו נאָך אַ קורצער פּויע האָט די האַרפע ווידעא  
געשפילט. אין אַ מינוט אַרום איז בריינער געקומען צוריק מיט אַ  
יונגענמאַן אין גאָלדענע ברילן. דאָס איז געווען זיין איידעם

בענדעט, א הויכער און א שלאנקער מיט גרויסע געדיכטע ציין, מיט א קורצן געשאַרן, פלאַנד בערדל און דיקע וואַנציעס. אינגאַנצן זעהט ער אויס בייניג־שטייף, האַרט און עקשנותדיג פאַרביסן. זיינע פאַוועגונגען זיינען אויך שאַרף און שטייף. נאָר זיינע קורצזיכטיגע, פלויע אויגן האָבן שטאַרק קינדיש אויס־געזעהן און האָבן אַפט מאָל אַרויסגעוויזן די פאַרבאָרגענע תמימות פון אַט דעם כלומרשט שטייפן מענשן. אַ חוץ דעם האָט ער געהאַט אַ מאָדנע געוויינהייט, אַלע ווילע (פאַזונ־דערס ווען ער איז אויפגערעגט) ציהט ער מיט דער רעכטער האַנט אַרויף די פּרילן, וואָס ווילן זיך כלומרשט אַראָפּ־גליטשן פון נאָז.

בענדעט איז געווען אַ פאַרברענטער משפּיל פון יענער הייסער השפּלה־שטרעמונג, וואָס האָט מיט לייב אין לעבן געפירט מלחמה מיט די „פינסטערע“ חסידים און פרומאַקעס. ער איז געשטאַנען אין פאַרבינדונג מיט אייניגע משכילים פון אַנדערע שטעט און האָט אויף פאַרשיידענע אופנים געשטיצט די יונגע השפּלה־פאַוועגונג. ער איז גאָר ניט מיד געוואָרן צו ראַנגלען זיך מיט די חסידים אין שטעטל. ביי אַזוינע משכילים ווי בענ־דעט איז די שנאה צו חסידים כמעט געווען אַזוי פלינד און פייעריג, ווי די אמונה פון חסידים צום רבין. אין אַזאַ פאַרקאָכטער איבערשפיצונג איז די השכלה געוואָרן ביי בענ־דעטן אַ מין אמונה פון דער לינקער זייט.

פריינער האָט זיך געזעצט צו וואַסילענקאָן אויף דער סאַפּע און אַ זאָג געטאָן צו בענדעטן, וואָס איז געבליבן אַנט־קעגן זיי שטיין.

— אַט דו גלויבסט דאָך ניט אַן קיין וואונדער, וואס־זושע וועסטו אקאָרשט זאָגן אויף דער מעשה מיט דעם יידן, וואָס איז היינט ביי אונז אויף נאָכטלעגער, מירופט אים חיים. נעכטן איז שאלאַש ביי גראַפאַווערן האָב איך געזעהן, אַז...

בריינער האָט אים קורץ אַלץ דערציילט — בפרט די מעשה מיט בערנאַרדן, די מעשה פון וואַסילענקאָן אין שענק, דעם אומגעוויינליכן טאַנץ אין שאַלאַט — און נייגערדיג געוואָרט אויף זיין ענטפער.

— נו?

אויסגעהערט אָט די אַלע מעשיות, האָט זיך בענדעט שטאַרק אויפגערעגט, ער האָט עטליכע מאָל אַ ציה געטאָן אַרויף די ברילן אויפן נאָז און אומגעדולדיג שטייף געענטפערט: — איך ווייס ניט, וואָס ווערט איר דאָ נתפעל. דאָס איז דאָך אַ פשוטער שווינדלער, וואָס שכורט און טאַנצט מיט שיקסעס, דערבײַ ווייזט ער נאָך אַרויס שטיקלעך פון אַ „בעל-שם“, פאַר-שיידענע קונצן מיט הינט און מיט טעניץ. איר ווייסט ניט, פאַניע וואַסילענקאָ, וואָס הייסט אַ „בעל-שם“? דאָס איז אַ שאַרלאַטאַן, אַ פאַקוסניק, וואָס פארשטעלט זיך פאַר אַ הייליגן און פירט מענשן פאַרן נאָז...

וואַסילענקאָ האָט אויפגעברויזט:

— איר מיינט אין דער אמתן, אַז איר זענט קליגער פאַר דער גאַנצער וועלט? אויף אייערע ליפן האָט דאָך נאָך דער מוטערס מילך ניט אויסגעטרוקנט...

— זעהר ריכטיג — האָט בריינער פאַרוהיגט וואַסילענקאָן — כ״פאַרשטיי אויך אַ מענשן. כ״האַב מיט דעם יידן אויפן וועג פאַרבראַכט, און ער זעהט מיר גאָר ניט אויס צו זיין אַ שאַר-לאַטאַן. נאָר אויב דו ביסט, בענדעט, יאָ אַזאַ שיסער, וועל כ״דיר עטוואָס פאַרלעגן. נאָכדעם, ווי די געסט וועלן זיך צעפאַרן, אויב חיים וועט נאָך ניט אײַנשלאָפן, וועל איך אים אפשר אײַנבעטן, ער זאָל אַראָפּגיין מיט אונז עפעס עסן. אדרבה, פאַרפיר מיט אים אַ שמועס און פאַווייז דיין קענטשאַפט. אָט וועלן מיר טאַקע זעהן...

אויף דער וועראַנדע האָט די האַרפע אויפגעהערט צו



שפילן. ס'האט זיך פון דאָרט געטראָגן אַ גערויש פון פרייליכע  
רייד און געלעכטער. פריינער האָט זיך אין מיטן זיינע רייד אַ  
כאָפּ געטאָן און געזאָגט:

— אַנטשולדיגט, ליבער וואַסילענקאָ, וואָס כ'האָב אייך  
אַזוי פיל אויפגעהאַלטן און אָפגעריסן אייך פון די געסט.  
איר זענט ביי מיר אַלע מאָל אַ העכסט-אַנגעלעגטער גאַסט  
און איך פריי זיך תמיד מיט אייך אַליין צו שמועסן, נאָר מיין  
טאָכטער וועט מיר נישט מוחל זיין, וואָס כינעס ביי איר אָפּ  
אירע חשובע געסט. כיבעט אייך...

און לאָנדריג וואַסילענקאָ גיין פאַר פריהער, איז ער און  
נאָך אים בענדעט אַרויס אויף דער וועראַנדע צו די געסט.  
פאַרנעמענדיג זיך אָפער מיט די געסט, האָט פריינער נישט פאַר-  
געסן צו הייסן מאַכן פאַרשיידענע פאַרבאָרייטונגען צום עסן  
אויף דער הויף-וועראַנדע, וואוהין ער האָט נאָך געקלערט  
חיימען שפעטער אַראָפּצובריינגען.

אַרום האַלבער נאָכט זיינען זיך די געסט צעפאַרן. פריינער  
האָט געכאַפט אַ קוק אויף דער הויף-וועראַנדע, און זעהענדיג  
אַז דאָרט איז אַליין אין אַרדענונג, האָט ער זיך געלאָזט אַרויף  
אין ביבליאָטעק-צימער. ער האָט פאַמעליך אויפגעפנט די  
טיר, זיך צוערשט עטוואָס פאַרוואונדערט אָפגעשטעלט אויפן  
שוועל און פרייט אַ זאָג געטאָן:

— גוט אָוונט, ר' חיים!

חיים האָט זיך אָפילו קיין ריר נישט געטאָן און אים גאָר נישט  
פאַמערקט. ווי פריהער איז ער געזעסן אַרום טיש ביים אָפגענעם  
ספר, אונטערגעשפאַרט דעם קאָפּ אויף דער האַנט, און קר-  
קנדיג מיט אָפגענע אויגן פאַראוויס, האָט ער שטיל-גליהענדיג  
געשמייכלט. איז פריינער עטוואָס געהענטער צוגעגאַנגען, האָט  
זיך געשטעלט אַנטקעגן חיימען און האָט נאָך העכער און  
פרייטער אַ זאָג געטאָן:



— גוט אונט, ר' חיים, וואס ויצט איר עפעס אזוי?

האט זיך חיים ווי פון א שלאף אויפגעכאפט. ווין גאנצע  
כלות הנפש איז פלוצים אוועק. ער האט א ציטער געטאן מיט  
דעם גאנצן קערפער, און רייבנדיג די הענט, האט ער זיך  
אין צימער ארוםגעקוקט, גלייך ווי ער וואלט דאס נישט דערקענט.  
די גלעזערנע שאפעס, די טישן און די פלוי-וויידענע פארהאן-  
גען זיינען אומבאוועגליך שטום און פרעמד. ווין פנים איז מיט  
אמאל שטרענג און פינסטער געווארן. ווי א נעפל איז די גאנצע  
שמחה פון אים פארשוואונדן. ער האט שוין פלוצים ווייטער  
איינגעזעהן, אז נישט נאך דער פאסטוך מיט דער דודקע, נאך  
אויך דער געפאלענער ניגון קען זיך נישט אויסלייזן פון דעם  
אייביגן ראד. און אט אין דעם גויאישן פאלאץ ליגן הייליגע  
נציצות געפאנגען, געפענטעט און פארשמאכט. ווי אינדערפריה  
האט ער זיך ווייטער געפילט מיד און צעבראכן. דערהויפט  
אבער האט ער ווייטער דערפילט, אז ער איז איינגעטליך נאך א  
געפאלענער, וואס האט אויף דעם וועג פון ווין וועכניש פאר-  
בלאנדזשעט אין אט דעם טויט-פרעמדן פאלאץ. און ווייל  
ער איז שוין דא, מוז ער אלץ אויסשטיין און אויספרובן.  
ער האט שטרענג א זאג געטאן צו בריינערן:

— וואס ווילט איר?

— איר האט מיר פריהער, ר' חיים, כמעט ווי צוגעזאגט,  
אז איר וועט אראפגיין צו אינז עפעס עסן פארן שלאף. איך  
זאג אייך צו, אז אלע וועלן ויצן אין די הימלען, ווייבער וועלן  
ויצן ביי א באזונדער טיש. ביי מיר, ווייסן אלע, איז א פשרע  
קיך. נאך איר קענט אייך עסן, וואס איר ווילט און ווי איר ווילט.  
כ'פעט אייך, ר' חיים, זאגט מיר נישט אפ...

חיים האט פלוצים דערפילט, אז דא אין פאלאץ וויל מען  
זיך דורכאויס מיט אים ראנגלען און אז ער מוז דא אויסשטיין  
א נייעם נסיון. האט זיך אין אים אויפגעכאפט די פארצווייפלטע

גבורה און די גליהענדיגע חוצפה פון א געפאלענעם, וואָס האָט  
 נישט וואָס אָנצווערן און שטעלט זיך נישט אָפּ פאַר קיין אָפּגרינט.  
 מאַקע איידער ער גייט אַוועק אויפן גרויסן שלאַך, מוז ער זיך  
 ראַנגלען מיט דעם פייער פון אַפיקורסות. און כאַטש ער איז  
 געווען מיר און צעבראָכן, האָט ער זיך אינערליך אויפגעריכט.  
 די אויגן האָבן זיך אים חוצפהדיג אָנגעצונדן. ער איז אַנט-  
 שלאָסן אויפגעשטאַנען און אויפגעבונדן געזאָגט:

— גוט, פאַניע פרייער, איך גיי מיט אייך... ס'איז אַפנים  
 נאָך נישט געקומען די צייט אויסצושלאָפן זיך...

אונטן אויף דער וועראַנדע האָט שוין געוואַרט די גאַנצע  
 משפּחה פון פרייערן, זיינע קינדער, פאַרשיידענע קרובים און  
 אייגענע מענטשן. אַלע האָבן געהאַט אַן אויסזעהן פון מענטשן,  
 וואָס וואַרטן אָנגעשטרענגט עפעס אויף אַ טשיקאַווער זאַך. די  
 אומגעוויינליכע ידיעות וועגן דעם מאַדנעם אורח האָבן אַרויסגע-  
 רופן צווייפּל, נייגעריגקייט און אַ האַלב־געהיימע פאַרוואַונדערונג.  
 ס'האַט אָפּער אויך פאַזונדער גערייזט דאָס זעלטן־פייערליכע  
 בילד אויף דער וועראַנדע. ס'זיינען געווען גענרייט צוויי טישן.  
 איינער איז געשטאַנען אויפן אָן און אַרום אים זיינען געזעסן  
 מאַנסבלען אין די היטלען, אַפילו פֿענדעט האָט געמוזט אָנטון  
 דאָס היטל (פרייער האָט אים קוים איינגעפעמטן). עטוואָס ווייטער  
 אינעווייניג צו דער וואַנט צו איז געשטאַנען אַ צווייטער טיש  
 פאַר פרויען. און אויף יענער זייט פון דעם לעצטן טיש, סאַמע  
 ביי דעם עק, נעבן דער אינעווייניגסטער טיר איז געזעסן אויף  
 אַ פאַזונדערן שטול וואַסילענקאָ, וואָס האָט דורכאויס געוואַלט  
 זעהן דעם אורח ביים עסן און האָט זיך פּכיון אַליין אויסגעקליבן  
 אָן אומבאַמערקטן פּלאַץ. אַלע האָבן דערווייל לעבעדיג גע-  
 שמועסט, אייניגע האָבן זיך עפעס געאַמפּערט מיט פֿענדעטן.  
 נאָר חוהלע איז געווען בלאָס אין צעטראַגן און האָט זיך אַלע  
 וויילע אָנגסטליך אַרומגעקוקט. ס'איז שוין געווען זעהר שפּעט.

אין דרויסן אַרום דער וועראַנדע האָט די וואַרעמע זומערנאַכט  
שטיל געפלאַטערט און זיך פאַרחלומט געצויגן אין עק וועלט  
אַרײַן.

און אַט האָבן זיך דערהערט גיכע שטאַרקע טריט. אַלע  
האַבן זיך אַ קער געמאַן. פריינער און חיים זיינען אַריינגעקומען.  
האַבן זיך אַלע אויפגעהויבן אַנטקעגן זיי פון די ערדער.  
— איר זעהט, ר' חיים, דאָ איז אַלץ אַזוי, ווי איך האָב  
איין געזאָגט, נאָר דער עולם האָט זיך אויף אונז ניט דער-  
וואַרט און אַליין אָנגעהויבן צו עסן. לאַמיר טאַקע אויך ניט  
מאַכן קיין שהיות...

פריינער האָט געפירט חיימען פאַראויס און אים געזעצט  
נעבן זיך אויפן אָן. פריינער האָט זיך פאַמיהט צו אונטער-  
האַלטן אַ לעבעדיגן שמעס. ער האָט אָפער פאַלד געקענט  
פאַטערקן, אַז חיים איז שטאַרק אויפגעטראָגן און איז דוקא  
זעהר רעדעוודיג.

— איר וועט איין אפשר וואַשן, ר' חיים?

— נײַן, איך וועל בעסער עסן אַ שטיקל מזונות...

— אפשר ווילט איר אַביסל ווישניאַק?

— שוין בעסער אַ פשוט ביסל פראַנפן. נאָר כ'האַב  
ניט ליב, אַז מ'זאָל מיר דערלאַנגען, כ'וועל מיר אַליין נעמען...  
ער האָט זיך טאַקע אַליין אָנגעגאַסן אַ גלעזל פראַנפן, האָט  
געמאַכט אַ פרכה אויף אַ קיכל, דערנאָכדעם אויפן פראַנפן,  
וואָס ער האָט גלייך אויסגעטרונקען, זאָגנדיג אַ קורצן „לחיים“.

פּענדעט האָט זיך שטאַרק אויפגערגוט, און אַרויפציהענדיג  
די פּרילן, האָט ער בייז געפלינצלט מיט די קורצזיכטיגע אויגן  
אויף דעם אומפאַרשעמטן גאַסט. ער האָט אין אים גלייך דער-  
זעהן אַ געפאַרפּטן „בעל-שם“, וואָס האָט ביי אים עקל און  
האַס אַרויסגערופן. חיים האָט דאָס פאַמערקט און איז נאָך  
מער אויפגעטראָגן געוואָרן.

— כ'פין זעהר צופרידן, ר' חיים — האָט אַ זאָג געטאָן  
בריינער, — וואָס איר פילט זיך ביי מיר היימיש. חסידים זיינען  
ניט קיין שעמעוודיגע בריות. כ'וואָלט טאָקע וועלן וויסן, ווי גע-  
פעלט עס אייך ביי מיר איז הויז? זאָגט מיר, ר' חיים, גאָנץ  
אָפּן, וואָס איר מיינט, כ'פעט אייך...

חיים האָט דערקייט אַ אייערקובל, און אָנגיסנדיג זיך אַ ניי-  
גלעזל בראָנפּן, האָט ער זיך אַ קער געטאָן צו בריינערן און  
געזאָגט:

— געוויס וועל איך אייך זאָגן. ווייסט איר, כ'פין אַמאָל  
פאַר ראשי-השנה אַרויסגעגאָנגען פון מייַן שטעטל צופוס אין  
לויבאַוויטש. ס'האָט שטאַרק גערעגנט, ס'איז געווען נאָס און  
קאַלט. זעהר שווער געווען צו גיין. דערווייל איז אָנגעפאָרן יאָס  
דער בעל-עגלה מיט זיין ווייבער קאַרעטע. „זעצט זיך אַריין  
אין דער קאַרעטע“, זאָגט ער צו מיר, „כ'פאַר אַלצאיינס,  
וועל כ'אייך אונטערפירן“. אודאי איז בעסער און גיכער צו  
פאָרן אין אַ קאַרעטע. כ'האָב אָבער אַ פּרעג געטאָן, וואוהין  
פאָרט די קאַרעטע, האָט זיך אויסגעלאָזט, אַז די קאַרעטע פאָרט  
גאָר צוריק אין שטעטל. „וואָס-זשע טויג מיר דין קאַרעטע?“  
זאָג איך צו יאָסין, „אַז זי פאָרט גאָר פאַרקערט, וואוהין איך  
דאַרף“. איר פאַרשטייט, פאַניע בריינער, אַז יעדער מענש גייט  
זיין לעבנסוועג—ווער ס'גייט צופוס און ווער ס'פאַרט אין  
אַ קאַרעטע, ווער אין דחקות און ווער אין גרויסע פאַלאַצן. אָבער  
אויף וואָס טויגן די גרויסע פאַלאַצן, ווען זיי פירן גאָר פאַר-  
קערט, וואו אַ מענש דאַרף. און אַז...

ביי די לעצטע ווערטער האָט זיך בענדעט ממש אָנגע-  
צונדן. די ליפּן זיינען ביי אים אַזש בלאַס געוואָרן. ער האָט  
אויסגערעגט אַ ציה געטאָן די ברילן אין דער הויך און זיך  
מיט אַ אימפעט אַריינגעריסן אין תימם רייד:  
— און מיר דוכט זיך — האָט בענדעט פאַרקאכט אָנגע-

הויבן—אז די גאנצע חסידות אייערע איז אן אומדיינער וואָגן, וואָס פירט דאָס פאָלק אין פלאַטע. ס'איז דאָך נאך קיינמאל ביי יידן אזא אומגליק נישט געווען. מעגשן וואַרפן ווייב אין קינדער אין לאָזן זיך אַוועק אין חלומות אויף גאנצע וואָכן שיכורן אין טאַנצן. גאנצע שטעט אין שטעטלעך זיינען געוואָרן שלע-פערס אין ליידעגייערס, וואָס גייען אַרום פאַרחלומט, דערציילן מופתים און טרינקען בראָנפן. נישט קיין חכמה, נישט קיין מלאכה. מלאַזט אַפילו קיינעם נישט לערנען די שפראַך פון דעם לאַנד. ווי שטומע און טויבע באַוואוינט מען אַ פרעמד לאַנד. מישטעלט דאָס גאנצע פאָלק אין ספנה פאַר דער מלוכה. אַרום און אַרום אַרבעטן אין שווייס האַראַפּאַשניקעס אין בעלי-מלאכות, אין די חסידישע שלעפערס ציהען אויס ווי פיאַווקעס דאָס בלוט פון פרעמדער אַרבעט. אין טאָמער געפינט זיך אין שטעטל איינער, וואָס וויל לערנען אַ שפראַך, אַ מלאכה, פאָלט מען אויף אים אָן ווי פיזע הינט, מישטעלט זיך אַפילו נישט אָפּ פאַר מסירה און שפיכות דמים. אין אָט די גאנצע פינסטערניש האַלטן אונטער די רביים, וואָס מאַכן זיך דערפון אַ קרעמל, ציהען אַרויס ביי יידן דעם לעצטן גראַשן און בויען זיך פאַלאַצן. אָט די פאַלאַצן זיינען אייך אַפנים בעסער גער-פעלן? פון דעם בעל-שם האָט זיך אָט דער גאנצער אומ-גליק אָנגעהויבן. אָט דער בעל-שם, דער מעזשעריטשער מניד און אַלע אַנדערע ווי זיי הייסן דאָרט — דאָס איז אַ באַנדע שווינדלערס, וואָס האָבן זיך געמאַכט אַ קרעמל פון דעם פינסטערן פאָלקסגלויבן און...

בענדעט האָט זיך פלוצים אָפגעשטעלט, דערפילנדיג אַליין, אז ער איז אַביסל צו ווייט אין צו שאַרף פאַרקראַכן. ער האָט אַראָפּגענומען אויף אַ רגע די ברילן, וואָס האָבן זיך ביי די לעצטע רייד טיף אַראָפּגעגליטשט פון דער נאָז, נאָר זיינע קורצ-זיכטיגע אויגן זיינען נאָך געווען פול פון צאָרן און שנאה.



ער האָט גערעדט מיט אַזאָ בייסנדיגן אימפעט, אַז די ווערטער האָבן זיך ווי שאַרפע נאָדלען אויפן טיש געשטאָן (וואַסילענקאָ האָט אין זיין ווינקל אויף אים געקריצט מיט די צייץ). אַלע האָבן אָנגעשטרענגט געשוויגן און מיט איינגעהאַלטענעם אָטעם געוואַרט, וואָס חיים וועט אַקארשט דערויף זאָגן. חוהלע איז געוועסן טויט דערשראָקן אין האָט מורא געהאַט אַ קוק טון אין חיים זייט, נאָר בריינער האָט מיט אַן איינגעהאַלטענעם שמייכל נייעריג געקוקט אויף חיימען, וואָס האָט מיט אַ מאָדנער קאַלטבלוטיגקייט אויסגעהערט פענדעטן. איצט האָט חיים עטוואָס צוגערוקט דאָס גלעזל בראַנפן און זיך רוהיג אַ קער געטאָן צו פענדעטן.

— כוועל אייך, יונגערמאַן, אַט וואָס זאָגן. מסתמא האָט איר געזעהן, ווי אין שטעטל קומט פאַרנאָכט אַ בהמה פון טשערעדע, שטעלט זיך ביי דער טיר פון קיך און וואַרט, אַז די בעל־הביתטע זאָל איר אַרויסטראָגן די „פוילע“ — אַ ציפער מיט ברויג־פעטליך וואַסער, וואו ס'שווימען אַלערליי קאָר־טאָפּל־שאַלעכץ און נאָך אַזוינע געשמאַקע זאַכן, די בעל־הביתטע שיט נאָך צו אַביסל קלייען. ביי דער בהמה גייט אויס דאָס חיות נאָך דער פוילע, וואָס זי טרינקט מיט גרויס תאוה, און דערפאַר לאָזט זי זיך דערביי מעלקן, וויפיל מ'וויל נאָר. איינמאָל איז די בהמה געקומען ערב יום־טוב פאַרנאָכט פון טשערעדע. די בעל־הביתטע איז געווען פאַרנומען מיט דעם יום־טוב, און די בהמה נעבעך האָט אומזיסט געוואַרט און גערעוועט ביי דער טיר, ממש דאָס חיות איז איר אויסגענאָנגען. וואו איז די פוילע? אַ בהמה פאַרשטייט נישט קיין ענין פון יום־טוב און אין גרויס צער האָט זי זיך געקלערט, אַז די בעל־הביתטע פאַהאַלט זיך און טרינקט אויס אַליין פגנבה די פוילע. אַ קלייניגקייט, וואָס קען דען זיין געשמאַקער פון אַ פוילע? אַט דאָס הייסט אַ בהמה...



בריינער האָט זיך אויף זיין ברייט-פריצישן שטייגער צע-  
לאַכט, נאָר בענדעט, וואָס האָט שוין ווייטער אָנגעטאָן די ברילן,  
האָט מיט אַ שטרענג פנים ערשטוינט געפרענט:

— וואָס ווילט איר אייגנטליך דערמיט זאָגן?

— כ'וויל דערמיט זאָגן, אַז איר זענט פשוט אַ יונגערמאַן  
אַ בהמה, וואָרום נאָר אויף אַ בהמהשן מוח קען זיך דאָס לעגן,  
אַז דער בעל-שם מיט ווינע תלמידים האָבן געזוכט די פאָר-  
גראַשן, די ברודיגע פוילע, — חיים האָט זיך פלוצים אַ וואָרף  
געטאָן אויפן שטול און האָט פייערדיג זיין קול אויף בענדעטן  
אויפגעהויבן. — איר פאַרשטייט, איר זענט אַ בהמה. טאָקע  
אַן אויסגעמאָלטע בהמה! אַט ניט לאַנג ווינען דאָרט ביי אייך  
געזעסן גוים און האָבן שעהן לאַנג געקליבן חיות פון דער האַר-  
פע. דער בעל-שם אָבער איז געווען אַ הייליגע האַרפע, וואָס  
האָט געקלונגען פון איין עק וועלט ביז דעם אַנדערן. דער בעל-  
שם האָט פאַר אַלעמען געבראַכט אַ הייליגן יום-טוב אויף דער  
וועלט. דער אַרימסטער מענש האָט זיך אין גינגאַלד געבאָדן,  
פאַרהאַרעוועטע און דערשלאָגענע האָבן געטרונקען דעם חיות  
פון אייביגער שמחה. נאָר ווי קען מען דאָס אייך געבן צו פאַר-  
שטיין, אַז איר זענט אַ בהמה...

בענדעט איז עטוואָס צעטומלט געוואָרן. ער האָט נאָר  
פאַרביסן אַ פרעג געטאָן:

— און ווער זענט איר? אפשר אייך אַ בעל-שם? ווער זענט  
איר?

חיים האָט אַ רגע געשוויגן, ער האָט פאַרטראַכט צונויפ-  
געלעגט די הענט אויפן טיש און געזאָגט:

— אייך? כ'ביין נאָך ערגער פאַר אייך, כ'ביין אַ... גע-  
פאַלענער.

— אַ געפאַלענער?!

ניט נאָר בענדעט, נאָר אַלע ביים טיש האָבן זיך ביי דעם

וואָרט פאַרוואונדערט אַ כאַפּ געטאָן, אַזוי אומהיימליך האָט  
דאָס וואָרט אין חיים מויל געקלונגען. חיים האָט אָפּער גע-  
זאָגט ווייטער:

— ... אַ געפאַלענער איז פיל ערגער און נידעריגער, ווי  
אן אַפיקורס אָדער אַ בהמה, און דוקא דערפאַר קאָן אַ גע-  
פאַלענער נאָך האָפּן אויפגעריכט צו ווערן. אן אַפיקורס איז  
ווי אַ פרוי, וואָס האָט נישט קיין קינדער — האָט זי נישט  
אויף וועמען צו וויינען און נאָך וועמען צו בענקען. אַ גע-  
פאַלענער אָפּער איז ווי אַ מוטער, וואָס ישטייט מיט טרערן  
אָנגעבויגן אויף איר קראַנק-קינד, און ווי באַלד דאָס קינד  
לעבט, וועט זי אפשר נישט אומזיסט אויסוויינען אירע אויגן.  
אָדער מ'קען נאָך בעסער זאָגן: אן אַפיקורס איז אַ טויט-קראַנק  
קער, וואָס פילט שוין נישט קיין ווייטאָג און שטאַרבט נישט  
וויסנדיג, אַ געפאַלענער אָפּער וואָרפט זיך אין קראַמק און ווכט  
מיט אַלע כוחות אַ רפואה, און ווי באַלד מ'ליידט און מ'זוכט,  
וועט מען נאָך אפשר געפינען. און דאָס איז דער ענין, וואָס די  
חכמים האָבן געזאָגט: אַפיקורסין מורדין ולא מעלין — אן  
אַפיקורס קען מען נאָר אויפהויבן דערמיט, וואָס מ'וואָרפט  
אים אַראָפּ צו דער מדרגה פון אַ געפאַלענעם, און ווי באַלד  
ער איז געפאַלן און האָט יסורים, וועט ער שוין ממילא ווכן  
און געפינען זיין תיקון...

חיים האָט זיך אַ רגע אָפּגעשטעלט און אונטערשפּאַרנדיג  
דעם קאָפּ מיט דער האַנט, האָט ער טאַקע אויסגעזעהן שטאַרק  
ליידנדיג און צעבראָכן. אויף דער וועראַנדע איז געוואָרן אומ-  
היימליך שטיל. נאָר פלוצים האָט זיך חיים אַ קער געטאָן  
און אַ נעם געטאָן מיט דער רעכטער האַנט דאָס גלעזל  
בראָנפן:

— לחיים, יידן, לחיים! הלואי זאָלן אַלע אַפיקורסים פאַלן  
און אַלע געפאַלענע זאָלן אויפגעריכט ווערן, לחיים!

חיים האָט מיט אַמאָל אויסגעטרונקען דאָס גאַנצע גלעזל.  
בריינער האָט פון אים קיין אויג נישט אַראָפּגענומען. אָט דער  
הויכער ייד מיט דער שוואַרצער באָרד האָט אים טיף ביי דער  
נשמה גערירט. בריינער האָט צו אים האַרציג געשמייכלט:

— איר האָט דערווייל, ר' חיים, כמעט נאָך גאָרניש גענעסן.  
כיפּעט אייך מיטן גאַנצן האַרצן נעמט עפעס. כיפּין נישט קיין  
גרויסער חקרן, נאָר ביי מיר איז איצט פשוט אַ גרויסע  
שמחה, וואָס איר ויצט ביי מיין טיש...

נאָר בענדעט האָט זיך נישט געקענט באַרוהיגן, כאָטש אים  
איז אויך אפילו עפעס אומהיימליך געוואָרן. אויך ביי אים האָט  
דאָס האַרץ אָנגעהויבן נישט ווילנדיג צו נאָגן פון חיימס רייד,  
וואָס האָבן פלוצים אויפגעעפנט אַ מורא־אָפּגרונט פון נשמה־  
רייסעניש און האָבן אויך ביי אים אַרויסגערופן אַ באַהאַלטן־  
ציטעריגע בענקשאַפט. בענדעט האָט זיך אָבער נאָך געקענט  
באַהערשן, און ער האָט טאַקע נישט געוואָלט נאָכגעבן. ער האָט  
געהאַט אַן אויסזעהן פון אַ פאַרערגערטן מענשן, ביי וועמען  
מען האָט מיט פאַרשיידענע שפיצלעך פאַרדרייט זיינע גערעכט־  
טע טענות. ער האָט זיך ווייטער מיט אַ שטרענג פנים געווענדט  
צו חיימען:

— וואָס טויגן מיר די אַלע אייערע חקירות, ענטפערט מיר  
נאָר פשוט אויף איין שאלה. איר וועט דאָך נישט אָפלייקענען,  
אַז חסידים זיינען על פי רוב שלעפּערס און לייד־גלייכערס,  
וואָס ווילן נישט וויסן פון קיין חכמה און מלאכה. און אַהן  
די ביידע זאכן קען מען אויף דער וועלט נישט לעבן, אָדער  
מימוז דעמאָלט לעבן אויף דעם אַנדערנס פלייצעס. פֿרעג איך  
ביי אייך, וואָס טויגן די אַלע זיסע חלומות, אַז מיט יעדן טאָג  
ווערט גרעסער די אַרימקייט און די נויט, וואָס גראָבן אונטער  
די לעצטע פחות פון פאָלק. ענטפערט מיר נאָר אויף דער  
שאלה.

חיים האט פארטראכט אפגעפראכן א שטיקל קיכל, זיך  
אנגעגאסן ערשט א ניי גלעזל פראנפן. פרייער האט בא-  
מערקט, אז ביי חיימען האט זיך איצט, ווי פריהער ביים אריי-  
גאנג אין ביבליאטעק-צימער, דאס פנים אינגאנצן געענדערט.  
די אויגן האבן זיך ביי אים באדעקט ווי מיט א נעפל. א צוקנדי-  
גער שמייכל האט זיך אויף זיינע ליפן באוויזן. ערשט איצט  
האט ברייער מיט א מאדנע-געהיימען שרעק באמערקט, אז  
פון חיימס גבורהשע פלייצעס, פון אלע זיינע אומרוהיגע תנועות  
און גליהענדיגע רייד שלאגט א העליש פייער. און אט איז  
ביי חיימען פארשוואונדן דער שמייכל. ער האט זיך פארטראכט  
א קער געטאן צו בענדעטן און געזאגט:

— גלויבט מיר, אז איך וואלט נישט געווען קיין געפאלע-  
נער, וואלט איך נישט געקענט הערן אייערע רייד און וואלט  
נאך ווייניגער געקענט אייך ענטפערן. נאך טאקע וויל איך  
בין א געפאלענער, מוז איך זיך ראנגלען אפילו מיטן מלאך-  
המות, און דוקא ווען איך ראנגל זיך, פארגעס איך, אז איך  
בין א געפאלענער און קען זיך כאטש אויך א ווילע ווייטער  
אויפהויבן. פאראן דאך אזוינע קראנקע, וואס לעבן אפ דוקא,  
ווען מ'שלאגט זיי צו דער אדער און מען צאפט פון זיי אפ  
אביסל בלוט... איך וויל אייך זאגן פשוטע דיבורים. אודאי איז  
רייכקייט און רחבות בעסער ווי ארימקייט און גויט און א  
געראטענער פארדינער איז בעסער פון א לא יצלח א שלעפער.  
די מעשה דערפון איז אבער אזוי... א מענטש, אז ער לעבט,  
וויל ער נאטירליך פארדינען און רייך ווערן. און וואס רייכער ער  
ווערט, אלץ גרעסער ווערט דער חשק נאך רייכער צו ווערן.  
רוהט ער נישט בייטאג ווי ביינאכט און אט ויצט ער שוין אין  
גאלדענע פאלאצן. און ערשט איצט דערוועהט ער, אז ער  
האט דערוויל דאס געזונט פארלארן און איז קראנק אויף די  
לונגען, ער שפייט מיט בלוט און האט נישט מיט וואס צו אטע-

מען, רייסט ער זיך אין גרויסע קראמפן אויף די גאלדענע ווענט  
און איז מקנא דעם לעצטן שלעפער, וואס קאן מיט א פולער  
ברוסט פריי אפאטעמען. וואס טויגן אים די גאלדענע פאלאצן,  
אז ער ווערט דערשטיקט אהן א אטעם און האט נישט מיט וואס  
צו אטעמען? קען מען דען פאשולדיגן אט דעם מענשן, וואס  
ווייל זיך ראטעווען און איז איצט גרייט די גאנצע הארעוואניע  
זיינע, אלע גאלדענע פאלאצן אפצוגעבן פאר אביסל חיות, פאר  
א פרייען אטעם, פאר א פיצעלע נשמה? האט קיין מורא נישט,  
יידן הארעווען גענוג, יעדער אויף זיין אופן שלאגט זיך אויס  
פון די כחות, מיטטייט אויס אלערליי גזירות און רדיפות. און  
נישט געקוקט אויף אלץ, איז מען פונדעסטוועגן נישט פארפאלן גע-  
ווארן און ווי נישט ווי איז מען געקומען צו א שטיקעלע מצב.  
נאר אין דעם פינסטערן גלות, אין גלות השכינה, איז דער אטעם  
שווער געווארן—ממש דערשטיקט צו ווערן. יידן לעכצן נאך  
אביסל חיות, נאך א פרייען אטעם, נאך א פיצל נשמה. כי  
היא חייך — דער אויפערשטער איז דאך דער חיות פון אלץ  
און אלעמען, אינזער לעבן ממש. ממילא קומט מען צו דער  
מדרגה פון נפשי יצאה בדברו — די נשמה גייט אויס אין יעדן  
דיבור פון לעכצעניש און בענקעניש צום אויפערשטן. טאקע  
גארניש אריבערצוטראגן...

א רגע האט זיך חיים גליהענדיג אפגעשטעלט. האבן איצט  
אלע פארחידוישט אויף אים געקוקט. און זיינע רייד, דוכט זיך,  
נישט זעהר אומגעוויינליכע און ווי בכיוון פראסטע און  
קלארע האבן, ווי ער אינגאנצן, פון אינעווייניג געגליהט  
און געלויבטן. ער האט כלומרשט נאך איינפאכער געזאגט  
ווייטער:

— ...און אט איז ער געקומען, דער הייליגער בעל-שם,  
אין האט א נייע נשמה אין דעם פאלק אריינגע-  
וועזט. וואס-זשע איז דער חדוש, אז מ'איז גרייט דאס לעצטע



אָפּצוגעבן, אַ שלעפּער צו ווערן, אַבי נאָר אַ פּריש ביסל חיות  
 צו פאַקומען? יידן האָבן פון שמחה אויפגעשריען, שטעט  
 און שטעטלעך האָבן זיך אין שמחה און געזאָנג אויפגעריכט.  
 דער לעצטער פּראָסטאָק האָט פאַרוזכט דעם טעם פון תּחית  
 המתים און געטרונקען פון דעם אייביגן קוואַל. דער בעל-  
 שם, זכּרונּו לברכה, האָט געזאָגט, אַז ווער ס'האָט נאָר אָנגערירט  
 די קלאַמקע פון זיין טיר, וועט שוין קיינמאָל אין עצבות  
 ניט אַריינפאלן. פאַרשטייט איר, אין פאַלאַצן, ווי אין הייזלעך  
 אַנטפאַרן מענשן ווי די פליגן און ס'פלייבט פון זיי קיין זכּר  
 ניט. און אָט די פּרייליכע שלעפּערס רייסן איין אויף אייביג  
 די וועלט, ווייל זיי טראָגן אין זיך און פון זיך דעם חיות פון  
 אַלע וועלטן. וואָרום באמת איז דאָך טאַקע אין עוד מלכּדו—  
 נישטאָ גאָר ניט חוץ אים און אָהן אים. ניט נאָר אַ שלעפּער,  
 סיכדאי צו ווערן אַפילו אַ געפאַלענער און רייסן פון זיך שטיי-  
 קער, אַבי נאָר צו הערן כאַטש אַ רגע דעם אייביגן געזאָנג  
 פון אין עוד מלכּדו. און אַז מ'דערהערט עס נאָר, קען מען  
 שוין מיט זיך און אין זיך אַלע וועלטן אין דעם אייביגן געזאָנג  
 אויפהויבן. טאַקע ממש דער ענין פון התגוררת אבן די לא  
 בידין ומחת לצלמא—אָהן הענט צעברעכט מען אַלע שאַטנס  
 און פינסטערע דמיונות. די שאַטנס אַליין, ווי אַלץ אין דער  
 וועלט, לייכטן און גליהען אין דעם איינציג-אייביגן ליכט פון  
 אין עוד מלכּדו.

— אין עוד מלכּדו!

ביי די לעצטע ווערטער האָט חיים אָנגעהויבן פאַרגאָסן  
 צו שמייכלען. אין דער טיפּער שוואַרצער פאַרד האָבן זיך  
 מאומדיג פּאָווין ווינע פאַרזלשטע ציין. ער האָט אַ צוק געטאָן  
 מיט זיין גאַנצן קערפּער און האָט געגליהט פון אַ אומגעוויינ-  
 ליכער שמחה. פלוצים האָט ער זיך אַ רוק געטאָן מיט דעם  
 בענקל פון דעם טיש, האָט אויף זיין אַלטן שטייגער אַראָפּגע-



ריסן דעם גארטל פון זיך און אָנגעהויבן גליהענדיג צו זינגען.  
 האָט דער ניגון ווי אַ פייערדיגער דונער די גאַנצע ווערלאַנדע  
 אָנגעצונדן. די ווייבער האָבן פאַרגאַפּט אויפגעשריען, פון  
 דעם גאַנצן הויף זיינען זיך צונויפגעלאָפּן די דינער אַרום דער  
 ווערלאַנדע און האָבן זיך פאַרוואונדערט און דערשראָקן געטוילעט  
 איינער צום אַנדערן. בריינער און אלע האָבן זיך פאַרכאַפּט גע-  
 הויבן פון די ערטער און וואַסילענקאַ איז אויפגעשפרונגען פון  
 זיין באַהאַלטן ווינקל און איז אַ בלאַסער אין מיטן דער ווערלאַנד-  
 דע שטיין געבליבן. חיים האָט געוונגען מיט אָפּענע אויגן  
 און זיינע גבורהשע פלייצעס האָבן זיך גליהענדיג געהויבן  
 און געצוקט. און וואָס מער דער ניגון האָט זיך צעפלאַקערט,  
 אַלץ שטילער און אומערטרעגליכער זיינען די פלאַמען געוואָרן.  
 ס'האָט זיך איז אים איצט ווייטער אויפגעכאַפּט, ווי פאַר יוסעלעס  
 לוויה, יענע שטילע גליהעניש, וואָס האָט מיט מאַוידדיגער  
 לייכטיגקייט אַלץ און אַלעמען פאַרפלייצט און פאַרכאַפּט. און  
 אַט האָט חיים זינגענדיג זיך מיט גרויס שמחה אויפגעהויבן,  
 דורכגעריסן די פלאַמען פון דעם ניגון, האָט זיך אַנטציקנדיג  
 שטיל פאַרגאַרטלט און פאַרגאַפּט געשריען. האָט מען שוין  
 נישט נאָר געהערט, נאָר ממש דערזעהן די גליהענדיגע רייד, וואָס  
 האָבן זיך ווי אַ העליש פייער אין דער נשמה געוואָרפן. אויף  
 דער ווערלאַנדע האָט זיך מיט גרויס שמחה אַ גערודער אויפ-  
 געהויבן. ער האָט פאַרגאַפּט נעשריען:

— מאַנסבלעזן און ווייבער, גרויס און קליין, — איר זעהט  
 דאָך אַלע, אַז ס'איז נישטאָ גאָרניש חוץ אים. אין יעדן  
 אָטעם, אין יעדן שפּרינקעלע — ס'ברענט דאָך אומעטום דאָס  
 אייביגע ליכט פון אין עור מלכדו. פון דעם פרייץ ביז צום בעט-  
 לער, פון דעם פאַלאַץ ביז צום שטיבל, פון דעם ארץ-קודש  
 ביז צום שענק, פון דעם ערשטן ביז צום לעצטן,  
 פון דעם דעמב ביז צום גרעול. וואָס-זשע שטייט איר, וואָס-

זשע שווייגט איר? עפנט אויף די שיינע גרויסע זאלן, ברענגט  
 אהער די האַרפעס און די פידלען. וואַסילענקאָ! וואָס  
 שטייטו אַזוי פאַרגאַפּט, נעם אויף גיך די גויאישע האַרמאָנאָ-  
 קע. וואַסילענקאָ, וואַסילענקאָ! הויפט אָן אַלע אַ פּרייליך גויאיש  
 לידל, אַ פּרייליכן קאַזאַק. פון דעם ניגון פון כל-נדרו, פון דער  
 הייליגער עבודה — ביז צום אויסגעלאָזטן גויאיש לידל, פון דעם  
 געיאָמער אויף אַ טויטן ביז צום ליכטיג פּרייליכס אויף אַ  
 חופּה, פון דעם ערשטן ביז צום לעצטן, פון דעם גרעסטן ביז  
 צום קלענסטן — אין יעדן אָטעם, אין יעדן שפּרינקעלע.  
 איר זעהט דאָך, איר זעהט — אַז ס'איז טאַקע גאָר ניטאָ חוץ  
 אים און אַהן אים. אַט האָט מען געבראַכט די האַרמאָנאָקע  
 און די האַרפע. וואַסילענקאָ — די האַרמאָנאָקע! אַלע, אַלע —  
 ווער ס'זינגט, ווער ס'שפּילט, אַ פּרייליכן קאַזאַק! בענדעט,  
 וואָס-זשע שווייגסטו, אַז אַלע זינגען? אַט אַזוי, אַט אַזוי!  
 ס'ברענט אין אַלע אייערע הערצער דער פּרייליכער קאַזאַק.  
 וואָס-זשע שטייט איר, דינער, אָן אַ זייט? אַהער, אַהער —  
 מיט אונז, צווישן אונז. (חיים האָט גליהענדיג די  
 הענט צו דער נאַכט אויסגעשטרעקט). איר זעהט,  
 איר זעהט—די נאַכט האָט זיך צעברעקלט און גייט אויס אין  
 גרויס געזאַנג. אַט אַזוי! אַט אַזוי!...

מ'האַט געזונגען און נעשפּילט און פון דעם טיפּן געזאַנג  
 איז חיים קול אַלע וויילע פאַרגאַפּט אַרויסגעפלאַקערט. ער  
 האָט זיך געלאָזט פאַראַוים און נאָך אים זיינען אַלע מיט געזאַנג  
 אין ברייטן זאַל אַרײַן. פיל פון בויגן האָבן די דינערס אַלע  
 לוסטרעס אָנגעצונדן. בריינער האָט אַליין אויף זיך פון ערגעץ  
 אַרויסגעטראָגן גרויסע זילבערנע לייכטערס מיט אָנגעצונדענע  
 ליכט. און אַט האָט חיים זיך געשטעלט אין מיטן זאַל, האָט  
 פאַרוואָרפן דעם קאַפּ און האָט אָנגעהויבן זינגענדיג צו טאַנצן.  
 ווי אין דעם טאָג פאַר יוסעלעס לוייה, האָט זיך מיט אים יענע

„גרויסע שרפה“ אָנגעהויבן. ער האָט טאַנצנדיג ווייטער געעפנט די אויגן און אינגאַנצן האָט ער נעלויכטן און שטיל געגליהט. אַרױף די ליפּן האָט זיך ווייטער באַוווּן יענער פאַרחלשטער שמיכל, וואָס מ'האָט ביי אים פאַר יוסעלעס לוייה געזעהן און וואָס האָט ווי אַ מאַגנעט געצויגן הערצער און נישמות. איז די האַרפע און די האַרמאָנקע ביי די שפּילערס פון די הענט אַרויסגעפאַלן. אַלע, אַלע האָבן זיך פאַרשמאַכט געצויגן צו היימען אין זיין שטיל גליהענדיגן טאַנץ אַרױס. און דאָ האָט ווייטער עטוואָס אומגעריכט געטראָפּן. דער פאַרמאַטערטער גוף, וואָס האָט שוין אזוי פיל טעג נישט געוואוסט פון קיין שלאָף און קיין רוה, האָט אָנגעהויבן פשוט אויסגיין פון די כחות. היים האָט טאַנצנדיג זיך פלוצים אָנגעהויבן וואַקלען און אַט-אַט פאַלט ער פון די פיס. ער האָט נישט געהערשט און נישט געפילט קיין מידקייט, נאָר דער קערפער האָט זיך עפעס ווי אַ שווער איין געצויגן צו דער ערד, האָט זיך חיים אַ כאַפּ געטאַן און נאָך גליהענדיגער זיך אָנגעהויבן צו ראַנגלען מיט דעם שווערן קערפער. און אַט האָט ער טאַקע מיט אַ שמיכל איינגענומען דעם קערפער, וואָס האָט זיך ווייטער ווי אַ פערדער געטראָגן אין דעם טאַנץ. נאָר פלוצים האָט אים ווי אַ הייסע כוואַליע אין די שלײפּן אַ זעץ געטאַן. ער האָט קוים דעם אַטעם געכאַפט. דער שמיכל איז ביי אים פון פנים פאַרשוואונדן, די ליפּן זינען ביי אים געוואָרן ווייט ווי קאַלך. ער האָט זיך אַ צעמישטער אָפגעשטעלט, אַ רגע אָפגעאַטעמט, און אויפהויבנדיג די רעכטע האַנט, האָט ער מיט די לעצטע כחות אַ געשרײ געטאַן:

— כײַן אַ געפאַלענער, היימקע דער בעל-גוף, און מוז פון אייך אַנטלויפן. קיינער האָט נאָך מיר נישט נאָכצוגיין...  
און נאָך איידער מ'האָט זיך אומגעקוקט, איז ער ווי אַ וויכער אַרויס פון זאַל, אַרױף אין ביפּליאַטעק-צימער, צוגע-קלאַפט נאָך זיך די טיר און זיך אַ צעטומלטער אויפן בעט

געזעצט. אין איין רגע איז ער אַווי ויצנדיג געפאלן מיט  
דעם קאפ אויפן קישן. ער איז האלב־ליגנדיג ווי אַ סנאָפּ  
איינגעשלאָפן.

ערשט אין אַ צייט אַרום האָט מען די לייכטערס אין וואַל  
אויסגעלאָשן.

---

## xv. הברה לצים און דעם בעל-שםם ליולקע

א גאנצע וויילע איז חיים האלד-ליגנדיג געשלאָפֿן אויפֿן  
בעט, דעם קאָפּ עטוואָס פֿאַרוואָרפֿן, די הענט שלאָפֿריג אויפֿן  
בעט אויסגעצויגן. ער איז געשלאָפֿן אזוי טיף און אומבאַ-  
וועגליך פֿאַרכאַפֿט, ווי מענשן, וואָס האָבן זיך אַרויסגעשלאָגן פֿון  
די לעצטע כּחות, פֿאַלן פֿון די פֿיס און ווערן נישט וויסנדיג און  
נישט ווילנדיג איינגעשלאָפֿן. אין תּדר זיינען די פֿענסטער געווען  
אַפֿן און אויפֿן קיילעכיקן טיש האָט געפֿרענט די נישט אויסגע-  
לאָשענע ליכט. פֿלוצים האָט זיך חיים אויפֿגעכאַפֿט, זיך אַ  
פֿאַרשלאָפענער געזעצט אויפֿן בעט, און אַ רגע האָט ער זיך  
שטאַרק פֿאַרוואונדערט אַרומגעקוקט און אַנשטעלנדיג די אויערן  
זיך צוגעהערט. ס'האָט זיך אים געדוכט, אַז ס'הערט זיך דאָ  
נישט ווייט אַ געזאַנג פֿון טויזנטער קולות.

— וואָס? וואו? אַ?..

נאָך איידער ער האָט צייט געהאַט אַ קלער צו טון, איז ער  
ווידער מיטן קאָפּ אויפֿן קישן געפֿאַלן און מאָדנע שמייכלענדיג  
האָט ער ווידער אָנגעהויבן האלד-ליגנדיג איינצודרעמלען. דער  
שמייכל איז ביי אים פֿון פֿנים נישט אַראָפּ. נאָר פֿאַלד האָט ער  
דערפֿילט, ווי עמיצער איז אַריין אין תּדר. חיים האָט זיך נישט  
געוואונדערט און נישט געשראַקן, גלייך ווי ער וואָלט דעלויף  
געוואָרט. ער האָט נאָר אויפֿגעהערט צו שמייכלען, האָט

שטרענג אָנגערוקט די ברעמען און האָט אַ ערנסט פנים גע-  
מאַכט. דאָס האַרץ האָט אים גענאָגט. צווישן טיר און דער  
שאַפּע האָט זיך באַוווּן אַ יונגערמאַן מיט אַ קליינטשיק פּערדע-  
לע, איז אַ שוואַרץ-ווייזן היטל. היים האָט אים גלייך דער-  
קענט און איז נאָך ערנסטער געוואָרן.  
— יוסעלע!...

ער האָט אויסגעזעהן, ווי מ'וואָלט אים אויפגעריסן פון  
מיטן שלאָף. דאָס פנים איז אינגאָנצן פאַרשלאָפן, די האַר-  
ציינען ביי אים צעשוויבערט, די פרוסט צעבראָסטעט, דאָס היטל  
אָן אַ ווייט אויפן שפיץ קאָפּ. מיט פאַרשלאָפענע האַלב-צוגע-  
מאַכטע אויגן האָט ער זיך געזעצט ביים טיש, און ווי אַ פלוצים  
אויפגעוועקט קינד, וואָס קען זיך גאָרניט פון שלאָף אויסטשווען,  
האָט ער מיט דער רעכטער האַנט געקראַצט די פרוסט און  
האַלב-וויינענדיג האָט ער קינדיש געקלאָגט מיט אַפגעריסענע  
רייד:

— דו לאָזט מיך אַפילו אין קבר ניט איינליגן. וואָס ווילסטו  
פון מיר האָבן, וואָס ווילסטו? דו פאַרשטערסט מיר די אייביגע  
רוח, וואָס דער אויפערשטער האָט יעדן מענשן געשענקט. דו  
וואַרפסט מיך און שלעפסט מיך אַלע וויילע, ערגער ווי אין כּף  
הקלע. וואָס ווילסטו פון מיר האָבן, וואָס ווילסטו?...  
יוסעלע האָט צוגעדעקט מיט פיידע הענט דאָס פנים און  
האָט זיך ביטער צעוויינט אויף אַ קול:

— וואָס ווילסטו פון מיר האָבן, וואָס ווילסטו?...  
אַ גרויסער צער האָט דורכגענומען חיים אַלע גלידער,  
ער האָט געשוויגן און האָט זיך אַפילו קיין ריר ניט געטאָן. נאָר  
יוסעלע האָט אַ ווייט געטאָן מיט די אַרבל די אויגן און איז  
מיט איין מאָל וואָך געוואָרן. ער האָט נאָך אַ וויילע געכליפּעט,  
נאָר דאָס פנים איז ביי אים ביי און פינסטער געוואָרן. ער האָט  
שווייגנדיג פאַרריכט דאָס היטל אויפן קאָפּ און אַ גלעט געטאָן



די צעשויערסטע פאות. און אַט האָט ער אויפגעהויבן דעם קאָפּ  
 צו חיימען און אַ וואָג געטאָן מיט אַ האַרטער שטימע:  
 — דו וואָלסט כאַטשע וויסן, וואָס פאַר אַפנים דו האָסט  
 ביי אונז אויפן עולם-האמת. נעכטן האָט מען אויף אַ טשיי-  
 קאוועס געזוכט אַ גאַנצן טאָג אין גיהנום און נישט געקענט גע-  
 פינען אַזאָ געפאַלענעם. „אַזאָ אויסוואורף“, האָט דער טייוול גע-  
 קריצט מיט די ציין, „האָט נאָך דער גיהנום נישט געזעהן“. אויפן  
 עולם-האמת לאָזט מען נישט וויינען, האָב איך דאָס געמוזט הערן  
 און שווייגן. נאָר וואָס וואָלט איך געקענט העלפן, אַז דו שליי-  
 דערסט מיך און וואַרפסט מיך, דו לאָזט מיך אַפילו אין קבר  
 נישט קומען צו זיך און...

חיים האָט בכיון געוואָלט אַפציהען דעם שמועס אָן אַ זייט,  
 האָט ער איבערגעריסן יוסעלען און פלומרשט גלייכנישטיג אַ  
 פּרעג געטאָן:

— ווי קומט אָבער אַ טייוול אויפן עולם-האמת?  
 — אויפן עולם-האמת — האָט יוסעלע ביז געענטפערט —  
 איז דער טייוול נישט קיין געמאַכטער, נאָר אַן עכטער, אַן אמתער,  
 וואָס איז פון אינעווייניג פאַרבונדן מיט דעם שורש פון אַלץ און  
 פון אַלעמען. דער טייוול איז דאָרט קלאָר ווי קריסטאל — און  
 אויך אין אים ווי אין אַלעמען שיינט דורך דער עולם-האמת,  
 נאָר ביי אייך איז דער טייוול אַ געפוצטער, אַ געמאַכטער. ביי  
 יעדן מענשן איז דער טייוול, דער יצר-הרע אָן אַנדערער-  
 וואָס פאַר אַ מענטש, אַזאָ יצר-הרע האָט ער. דערפאַר וואָגט מען  
 דאָך יום-כּפּור צום על חטא: שחטאנו לפניך ביצר-הרע — אַז  
 מענשן מאַכן זינדיג דעם יצר-הרע; אַ שרעק איז אָבער, ווען  
 דער יצר-הרע כאַפט זיך אַריין אין אַ יידן מיט אַ שיינער שוואַר-  
 צער באָרד, וואָס אַט שרייט ער פאַרגאַפּט „אין עוד מלבדו“  
 און אַט איז ער אַ געפאַלענער, אַ נידעריגער בעל-הגוף. ס'איז  
 פּראָסט אַ חלשות...

יוסעלע איז פלאם געוואָרן פאַר אויפֿרעגונג און אַ וואָג גער-  
טאָן מיט דער שניידנדיגער קאַלטפלוטיגקייט פון קוים אייננע-  
האַלטענעם פעם:

— כ'הויב דיך בכלל ניט אָן צו פאַרשטיין, טאַקע גאָרניט.  
אַט זאָגסטו נאָך מיר קדיש ווי נאָך אַ געשטאַרבענעם, און אט  
רופסטו מיך אויף צו דער תורה, רייסט מיך צום טאַנין אויפֿן  
סיום, אַט קלאָגסטו און קענסט דיר קיין אַרט ניט געפינען  
פאַר צער, און אַט טרינקסטו בראָנפֿן און טאַנצט אויף וואָס די  
וועלט שטייט. ממה נפשך, האָסטו דעם טויט פאַגראָבן און איך  
בין ניט געשטאַרבן, האָסטו דאָך ניט געהאַט וואָס צו אַנטלויפֿן  
פון בית-עולם, אלא בין איך טאַקע געשטאַרבן און מיין טויט  
האט דיר אַראָפּגעוואָרפֿן, ביסטו דאָך טאַקע אַ געפאַלענער  
און האָסט ניט וואָס צו קריכן אויף די ווייסע ווענט. צווישן  
חסידים אויפֿן סיום זיצסטו ווי אַ דערשלאָגענער און צווישן גוים  
אין קרעטשמע און ביי בריינערן אין פאַלאַצן שיפורסטו און  
גייסט אַרויס פון די כלים. ר' נחומען ווילסטו איינרעדן, אַז  
חסידים זיינען אַראָפּ פון שליאָך, און דו מוזט פון זיי אַנטלויפֿן.  
און טאַקע אַנטלויפֿנדיג, ווילסטו בענדעטן מיט זיך אינאיינעם  
ווייטער אַריינשלעפֿן אין אומגעהערטע חסידישע התלהבות.  
מ'קען עס דען אויסרעכענען, יעדער קער, יעדעס וואָרט דיינס  
איז אַ האַרצרייסנדיגע סתירה. אודאי, אין דיין צערודערטן מוח  
קען אפשר אַלץ פאַרענטפערט ווערן, נאָר אויפֿן עולם-האמת  
וויל מען ניט וויסן פון די אַלע פאַלשע שפּיצלעך, דאָרט  
ווערט ממש אַ חושך פון דיינע רייד און דיינע מעשים...

חיים האָט זיך פלוצים אָנגעצונדן, אין איין רגע האָט ער  
אויפֿגעהויבן דעם קאַפּ פון קישן, און זיצנדיג אויפֿן בעט,  
האַט ער פאַרקאָכט געזאָגט:

— גלויב מיר, יוסעלע, אַז איך וואָלט געווען אויפֿן עולם-  
האמת, וואָלט איך אויך געווען אַזאָ חכם ווי דו. אדרבה,

אויפ איר זענט דאָרט טאָקע אַזוי געהויבן, טאָ ברענגט אַראָפּ  
דעם עולם־האמת אויף אונזער אַרומער וועלט. איין מאָל נאָר  
האַבן אַ פאַר מלאכים געוואָגט און זיינען אַראָפּגעקומען פון  
עולם־האמת אויף אונזער וועלט, זיינען זיי טאָקע גלייך געפאלן.  
דאָס דערציילט דאָך דער פסוק: והנפלים היו בארץ. פון דענסט־  
מאָל אָן האָט קיינער פון אייך מער נישט געוואָגט אויף אונזער  
וועלטל אַראָפּצוקומען. און איך אַ פראָסטער בשר ודם האָב  
זיך איינגעשטעלט אַלע וועלטן גלייך אויסצולייזן. אַרום און  
אַרום האָט אָנגעהויבן לייכטן דאָס אייביגע ליכט פון אין ענד  
מלכדו. האָב איך באַקומען אַ קלאַפּ דוקא פון דעם עולם־האמת,  
וואָס האָט ווי מיט אַ פיוון פאַר מיר פלוצים אויפגעפונט דעם  
פרישן קבר פון אַ טויטן בן־יחיד און האָט אין מיר אַרויסגע־  
רופן דעם בעל־הגוף. בין איך טאָקע געפאלן און ראַנגל זיך  
מיטן טויט—האָט איר נאָך טענות! ווער זענט איר דאָרט?  
וואָס איז דאָס פאַר אַן עולם־האמת? ס'איז דאָך אין ענד  
מלכדו! אַלע וועלטן זיינען דאָך אין אים און פון אים! ווער  
זענט איר דאָרט? ווער זענט איר?

יוסעלע איז פלוצים אויפגעשטאַנען, צוגעגאַנגען צום פענס־  
טער, און אויפהויבנדיג דעם פלוי־וידענעם פאַרהאַנג, האָט ער  
אַ וואונק געטאָן עמיצן אין דער נאַכט אַרײַן. דאָס ליכט אויפן  
טיש האָט אָנגעהויבן שטאַרק צו פלאַטערן, חיים איז פון גרויס  
שרעק געפאלן ווידער מיט דעם קאַפּ אויפן קישן און האָט  
פון אָנגסט נישט געקענט אַ דיר טון מיט קיין אבר. נאָר באַלד  
האָט זיך יוסעלע ווידער אַנידערגעזעצט, געכאַפט אַ קוק אויף  
היימען און גיפטיג געשמייכלט:

— וואָס האָסטו זיך דערשראָקן? דוכט זיך, אַזאָ שייסער,  
וואָס הויבט די הענט אויפן הימל! אָט אַזאָ מענטש ביסטו!  
אָט גייסטו פאַרגאַבן דעם טויט, און אַז מעפנט דעם שוואַרצן  
קבר, קומט אויף דיר אַ טויטשרעק און דו פאַלסט נאָך

לעפערדיגער הייט אריין אין רשות פון טויט. א לייב, וואָס מאַכט זיך פאַר אַ מלך פון חיות, באַקומט טויט שרעק פאַר אַ פליג.... יוסעלע האָט זיך צעלאָכט און געזאָגט:

— נעכטן האָט מען ביי אונז געקלערט, אַז מ'וועט זיך ברענגען צום בית-דין של מעלה, וועסטו מסתמא מיט דיין גרויסער הוצפה אָנפאלן אויפן בית-דין מיט טענות און תביעות און וועסט נאָך וועלן משפטן דעם בית-דין של מעלה אַליין. האָט אָבער דער טייוול געזאָגט: „זאָגט ניט, ניט אומזיסט איז מ'יין טייוולאָנישער קאָפּ באַזעצט פון אַלע זיטן מיט אויגן, און דער גרעסטער שייסער, וואָס לאָזט זיך מיט אַן אימפעט צום בית-דין של מעלה, ווי נאָר ער דערזעהט מיינע טייוולאָנישע אויגן אויף דער פּאָטיליצע, בלייבט ער פון שרעק אָהן לשון“... יוסעלע האָט זיך אַ וויילע פאַרטראַכט.

— ביי אונז זאָגט מען אויף אייער וועלט, אַז זי איז אינגאנצן וואַקלנדיג. נאָך איידער איר זאָגט עפעס, לייקנט איר עס שוין אָפּ. מיט איין האַנט גיט איר, און מיט דער אנדערער האַנט נעמט איר עס גלייך בנגכה אָפּ. טויזנט מאָל זאָנסטו, למשל, אַז גאָט איז אָהן אַ שיעור העכער פון דעם גרעסטן מענשליכן פאַרשטאַנד, למעלה עד אין סוף ולמטה עד אין תכלית. און פונדעסטוועגן ווילסטו דורכאויס דוקא פאַר-שטיין גאָטס כוונות, און אַז דו פאַרשטייסט ניט, שרייסטו און לאַרעמסט. איר דינט כלומרשט גאָט און טוט אַלץ, וואָס ער הייסט, און ווי נאָר ער מאַכט עפעס ניט ווי איר ווילט, הויבט איר אָן צו גוואַלדעווען. אַלע, דוכט זיך, ווייסט איר, אַז יעדער מענטש מוז שטאַרבן, אָבער ווי נאָר עמיצער שטאַרבט, הויבט מען אָן אַרום אים צו וויינען און צו שרייען, גלייך ווי דער הימל וואַלט אייך באַהויבט. פאַרווילט זיך אייך עפעס, רייסט איר זיך מיט אַלע כחות, ביז איר באַקומט עס, און ווי נאָר איר האָט עס באַקומען, ווילט איר שוין

עפעס אנדערש. בשעת איר זייט יונג, ווילט איר אויסזעהן ווי עלטערע, און וואָס מער איר ווערט עלטער, בענקט איר אַלץ מער נאָך די יונגע יאָרן. — כּד הוינא טליא לגברי, השתא דקשישנא לדרדקני. בשעת איר פירט מחלוקות און קריכט אַרײַן איינער דעם אנדערן אין די געדערעס, בענקט איר אין האַרצן נאָך שלום, און אַז עס קומט דער שלום, גרייט איר פּגנבה אַ נייע מחלוקת. פון אייער קליין וועלטל טראָגן זיך שטענדיג נעשרײַען, אייביגע רײסערײַען, לויפעניש און לעכצעניש. מיר האָבן ניט פון אייך קיין רוהיגע מינוט אויפן עולם-האמת. ווער קען דען מיט אייך אויסקומען? משה רבינו האָט איבער אייך צעבראָכן די לוחות און איז פאַר דער צײַט אַוועק פון אייער וועלטל; די נביאים האָבן אייך אָפט פאַרשאַלטן דאָס געפײן און האָבן געהאַט פון אייך אויסגעריסענע יאָר. און איצט שלעפט איר אַרום די שכינה אַליין אין גלות. ווער ווייס, וואָס מיט אייך וועט נאָך זײַן?

יוסעלע האָט זיך אָנגענומען מיט זײַן רעכטער האַנט פאַרן בערדל, און פרום שאַקלענדיג זיך, אָנגעהויבן זאָגן מיט דעם ניגון פון חסידות:

— נאָר די תורה אַליין, גאָטס וואָרט, קען וויפיל ס'איז איינגעמען אייער אומרוה און אַרויסרייסן בײַ יעדן דור, בײַ יעדן מענשן אַזוינע הייליגע פונקען, וואָס מיר האָבן נאָך אויפן עולם-האמת ניט געזעהן. איך זאָג דיר, טאַטע, דו ווייסט ניט, וואָס הייסט, ווען אַט דער שטענדיג וואַקלענדיגער אומרוהיגער מענש ווערט אַ צדיק אָדער טוט זיך כאַטש אויף אַ רגע אַ רים מיט אַן אמת צום הימל. איך זאָג דיר, אַז צדיקים דומין לבוראן—דער צדיק, וואָס שטעכט בײַ אייך אין יעדן דור אין אין יעדן מענשן, איז טאַקע ממש געטליך. דער גאַנצער עולם-האמת פאַלט אים פאַרגאָסט צו די קני. ניט אומזיסט טאַקע ראַנגלט זיך די תורה מיט אייער אומרוה. און אַז ס'וועט קומען דער עת רצון און



גאָטס וואָרט וועט אינגאנצן אייננעמען אייער אומרוה, וועלן מיר  
און אלע וועלטן אַרום אונז אויסגעלייזט ווערן. טאָקע לעלס  
ולעלמי עלמאי—אויף אייביג און אויף אייביגע אייביגקייטן.  
פאַראַן אייביגקייט ווי אונזער עולם האמת, פאַראַן אָפּער נאָך  
אייביגע אייביגקייטן, וואו מיר וועלן אלע גלייך דערהויבן ווערן  
און...

חיים האָט זיך פלוצים אַ כאַפּ געטאָן, און אויפהויבנדיג  
ווייטער דעם קאָפּ פון קישן, האָט ער מיט כּעס אַ געשרי געטאָן:  
— איך דאַרף נישט אייערע טובות און וויל נישט אייערע  
הבטחות. איר האָט תמיד ליב צוואַנגן אלע גליקן אויף משיחם  
צייטן, און דערווייל ביז משיח וועט קומען, פראַוועט איר מיט  
אונז קאָטאָוועס. איר זענט, הייסט עס, דער עולם האמת און  
מיר זיינען וואַקלענדיגע, וואָס מוזן זיך שטיקן אין זינד און  
צרות. די נביאים זיינען אויך געווען גרויסע פּורנים אויף משיחם  
צייטן. דעמאָלט וועלן אלע דערהויבן ווערן, פאַרלאָרענע, פאַר-  
שטויסענע, אפילו חיות רעות. און דערווייל האָבן זיי געשאַטן  
פּעך און שוועבל, איין תּוכחה נאָך דער אַנדערער אויפן קאָפּ  
פון פאַלק. זאָל עס אייך אָנשטיין — רשעים זיינען אויך גרייט  
צו טון תשובה מאַרגן, שפּעטער, ווען ס'איז, אַזוי נישט תּיבה  
ומיד. ס'איז ממש אַ שרעק! וואו מ'טוט זיך נישט אַ קער, לעגט  
איר רק אָפּ אויף „שפּעטער"—אויף עולם הבא, אויף יענער  
וועלט, אויף לעתיד לבא, אויף משיחם צייטן. און באמת, ווערן  
דאָך אלע וועלטן און אלע צייטן גלייך בטל אין אלקות, וואָרום  
ס'איז דאָך אין עוד מלכוד... אפשר געדענקסטו, יוסעלע, יענקל  
דעם שענקער, ער איז געשטאַרבן, אַזוי ביסט נאָך געווען אַ  
יינגל. ער איז געווען, זאָל ער מיר מוחל זיין, אַ שענקער אַ גנב  
און פלעגט אומברחמנותדיג גיסן וואַסער אין בראַנפן. איינמאָל  
האָט ער מיך מכבד געווען מיט אַ גלעזל בראַנפן, האָט עס  
געהאַט פשוט אַ מעס פון וואַסער. פרעג איך ביי אים: זאָג מיר



נאָר, יעקעלע, אויב דאָס איז בראַנפן, וואָס-זשע איז צווינס  
שפּירט? רופט ער זיך אָפּ: „ביי מיר איז פשוט בראַנפן און  
שפּירט איז בראַנפנדיגער בראַנפן“. אויב צוויי, האָב איך אים  
מיט פעס געענטפערט, ביסטו טאָקע נישט קיין פּראָסטער גנב,  
נאָר אַ גנב שבגנבים. פאַרשטייסטו, יוסעלע, פון זינט אָן מען  
האָט אָנגעהויבן צו פאַרוואַסערן די אמתע אייביגקייט, האָט מען  
זיך אויסגעקלערט אַ אייביגע אייביגקייט...

חיים האָט זיך פלוצים אַ ריס געטאָן פון בעט, איז צוגע-  
לאָפן צום קיילעכיגן טיש אַנטקעגן יוסעלען, און אויפהויבנדיג  
אויף אים די הענט, האָט ער אַ געשריי געטאָן:

— אַ סוף וואָל דאָס נעמען צו דער גאַנצער פלענדעניש, טאָקע  
תיכף ומיד, מ'קען אפילו קיין מינוט נישט וואַרטן! אַלע וועלטן  
מוזן גלייך דערוועהן, אַז ס'איז אין ענד מלכוד — נישטאָ נאָר  
נישט חוץ אים און אָהן אים. טאָקע גאָרנישט! און וויפיל מ'וואָלט נישט  
זאָגן, אַז...!

יוסעלע האָט אויפגעהויבן די אויגן און אַ קוק געטאָן אויף  
היימען, צוויי ווי מען קוקט אויף אַ מענשן, וואָס וויל זיך אַרויס-  
דרייען מיט שיינע רייד, און מ'דערמאָנט אים מיט די אויגן, אַז  
מ'האָט אים נישט לאַנג געכאַפט ביי אַ מיואסער מעשה. חיים איז  
אין מיטן די רייד פאַרשטומט געוואָרן, ס'האָט ביי אים אָפגענו-  
מען דער לשון. יוסעלעס קוק האָט אים דורכגעלעכערט און  
אַנטפלוזט זיין פאַהאלטענע שאַנד. ווי אַ פאַרלאָרענער האָט זיך  
חיים צוריק אַ וואָרף געטאָן אויפן בעט און פון גרויס בושה  
איז ער געפאלן מיטן פנים אויפן קישן.

חיים האָט אַליץ טיפער איינגעגראָבן דעם קאַפּ אין קישן  
און האָט פון בושה און פון ווייטאָג זיך קיין אָרט נישט געקענט  
געפינען. ס'האָט אים פאַרכאַפט דער אָטעם, שטיל אָהן טרערן  
האָט ער אָנגעהויבן וויינען. ער וועט דאָס גאָרנישט אַריבערמאָגן.  
און יוסעלע איז אויפגעשטאַנען און האָט זיך ערשט פאַר אים

א נעם געמאָן. שטייענדיג האָט זיך יוסעלע אָנגעהאַלטן מיט  
ביידע הענט פאַרן טיש און ווענדנדיג זיך צו חיימען, האָט ער  
אויף אים געשאַטן ביזע רייד:

— א ייד, וואָס וויל ראַטעווען אַלע וועלטן, זאָל אַליין ניט  
קענען ביישטיין ווי אַ פּושע ישראל אַנטקעגן דער מינדסטער  
תּאווה אָדער קלענסטן נסיון? יעדעס וואָרט דיינס איז פשוט אַ  
סתירה מיניה וביה, נאָר פּקצור—וואָס געווען, איז געווען. אָבער  
איצטער גייסט דאָך כלומרשט צו די מתנגדים אויפן גרויסן  
שליאַך פון גמרא און שולחן-ערוך. וואָס דאַרף מען, דוכט  
זיך, בעסער? א ייד אַ פרומאַק, וואָס לאָזט ניט דורך אַ פיג-  
טעלע אין שולחן-ערוך! פאַרוואָס-זשע ויצטו ניט נאָך מיר קיין  
שבעה? דאָס איז דאָך אי אַ דין פון שולחן-ערוך, אי אַ מנהג  
ביי אַלע יידן פון דער גאַנצער וועלט? פאַרוואָס-זשע האָסטו  
ווייטער געקערט די וועלט ביי בריינערן? נאָר איך פרעג ביי דיר  
אָבער איין זאַך. צי מעג מען על פי דין אָדער על פי יושר  
לאָזן אַ ווייב אויף הפּקר, בשעת אויף איר קומט אַזאַ אומגליק?  
די מאַמע האָט אויף די עלטערע יאָרן פאַרלאָרן איר בן-יחיד,  
דאָס אויג אין קאַפּ, און נאָך איידער מען האָט פאַרשאַטן העם  
קבר פון איר בן-יחיד, האָט זי דער מאַן אַוועקגעוואָרפן.  
שטייט זי איצט עלנט ווי אַ שטיין אין מיטן דער וועלט און  
רייט זיך פון זינען. ווי קאָן מען דאָס בלויז ווין אַזאַ אכזר צו אַן  
אַלטער קראַנקער יידענע?..

ביי יוסעלען האָט אַ צוק געמאָן דאָס געזיכט, די אונטער-  
שטע ליפּ האָט זיך קראַמפּנדיג פאַרצויגן, און אַראָפּלאָזנדיג  
זיך אַהן כחות אויפן שטול, האָט ער זיך קינדיש צעוויינט אויף  
אַ קול:

— די מאַמע...

— די מאַמע...

חיים האָט באַלד מיט שרעק דערפילט, ווי יוסעלע האָט

וויינענדיג זיך אויף עפעס געוואלדיגס אנטשלאסן און וועט אַט-  
אַט עפעס שרעקליכס אָפטן. אויף חיימען איז אַ גרויס ציטער-  
ניש אָנגעקומען, און טאַקע באלד האָט יוסעלע אַ קוק געטאָן צו  
חיימען און געזאָגט מיט אַ פרעמדער שטעכעדיגער שטימע:  
(חיים האָט גלייך דערפילט, אַז דאָס זיינען שוין יוסעלעס גאָר די  
לעצטע ווערטער, נאָך וואָס ס'וועט זיך ערשט אָנהויבן דאָס  
שרעקליכע):

— דער סוף איז, אַז די האָסט נישט קיין פיצל אמונה פשוטה.  
זינט וו ביסט אַנטלאָפן פון בית-עולם, האָסטו נאָך אָפילו איין  
מאָל נישט דערמאָנט אַ וואָרט פון רבינס הייליגע מאמרים. קיין  
פרק תניא אין מויל נישט גענומען, גלייך ווי די גאַנצע חסידות  
וואָלט ביי דיר אָהן אַ פיצעלע אמונה געלעגן אויפן שפיץ  
נאָך און מיט איין בלאַז איז זי פון דיר אַוועקגעפלוין. דו האָסט  
זיך אָנגעכאַפט כלומרשט פאַרן משניות, כדי צו פאַהאַלטן דאָרט  
דיין פוסטקייט. דו רייסט איין אָקאָרשט די וועלט, למאי דרייט  
זיך אַליין ווי אין אַ ראָד? דו ווייסט דען נישט דעם פשט אין תניא  
וועגן קליפות נוגה, וואָס איז מעורב טוב ורע אַדער דו געדענקסט  
דען נישט דעם רבינס מאמר אויף דעם פסוק ויכלו השמים והארץ..  
נאָר אויף וואָס טויגן איצט די הויכע ענינים? זאָג מיר נאָר, דו  
גלויבסט אין יענער וועלט, אין גיהנום און גן-עדן? דו גלויבסט  
באמונה פשוטה אָהן חכמות און חקירות, ווי למשל, די מאַמע,  
אין השגחה פרטית? יוסעלע האָט זיך אַ ווילע איינגעקוקט אין  
חיימען, ווי ער וואָלט געזוכט מיט די אויגן ביי אים אין דער  
נשמה און האָט פלוצים מאַימדיג אַ געשריי געטאָן:

— וואו איז דיין אמונה פשוטה, וואו איז זי פלוצים נעלם גער-  
וואָרן? די מאַמע איז פון יסורים אַראָפּ פון זינען, האָט אָבער  
אָפילו אויף אַ רגע נישט אויפגעהערט צו גלויבן אָן גאָט און  
פרעגט נישט אויף אים קיין קשיות. און דו לויפסט אַרום,  
ווי אַ פאַרשטער מיט קשיות און טענות און הערסט נישט אויף

צו רודערן? וואו איז דיין אמונה פשוטה, פרעג איך ביי דיר?  
האָב קיין מורא נישט, כגעדענק נאָך, אַז כ״פּין געווען אַ קליין  
קינד, האָט מיר די מאַמע דערציילט פון די פת ליצנים, וואָס  
לויפן אַרום בײַנאַכט אין פינסטערע הייזער און פראַווען קאַ-  
טאָוועס. דו האָסט עס דאַמאַלס פון ווייטן דערהערט און  
האָסט געמאַכט חוזק פון דער מאַמען, דערפאַר וועל איך דיר  
טאַקע פאַלד באַשיימפערליך באַווייזן, אַז די מאַמע ווייס מער  
פון דיר...

דאָס ליכט אויפן טיש האָט זיך פלוצים פאַרלאָשן, יוסעלע  
איז האַרט צוגעגאַנגען צו חיימען, האָט אים אַ נעם געטאָן פאַר  
דער האַנט:

— קום מיט מיר פון דאַנען, קום...

נאָך אײַדער חיים האָט צײַט געהאַט אַ געשרײַ צו טון פון  
שרעק, אַז די ווענט פון צימער האָבן זיך צענומען, און יוסעלע  
איז מיט אים גלייך אַוועק אין דער טיפער נאַכט אַרײַן. זײ האָבן  
זיך געטראָגן ווי אַ וויכער. אויפן וועג האָט זיך יוסעלע צו אים  
אַנגעבויגן און אַ זאָג געטאָן עפעס אויפן אויער אַזוי שטיל, אַז  
חיים האָט זײַנע רײד מער געפילט, ווי געהערט.

— דאָ טאָר מען קיין קול נישט אויפהויבן, ווי נאָר אָפער דו

וועסט דאָס מויל עפענען, וועל איך דיך מוזן פאַרלאָזן...

זײ זײַנען פאַלד אָנגעקומען פון יענער זײַט נאַכט. חיים האָט  
גלייך דערפילט דעם אָטעם פון יענער וועלט. פלוצים האָט זיך  
חיים פאַר שרעק אַ וואָרף געטאָן אָן אַ זײַט—יוסעלע האָט אים  
קוים מיט דער האַנט אונטערגעהאַלטן. פאַר די אויגן האָט  
זיך געעפנט אַ גרויסער פינסטערער פלאַץ, וואָס איז אָנגעפאַקט  
מיט מענשן, קאָפּ אויף קאָפּ. אַרום און אַרום איז געשטאַנען  
אַזאַ געדיכטע פינסטערע, פײַנליכע פאַרשמאַכטקייט, אַז ס׳האָט  
פאַרכאַפט דער אָטעם. ס׳איז געווען אַ גרויל צו קוקן, ווי מענשן  
האָבן זיך אין דער פינסטער געפלאַגט, זיך געוואָרפן אין גרויס

יסורים. ניט אויפהויפנדיג קיין קול, האָבן אַלע אין זיך געוויינט,  
אין זיך געשריען. יוסעלע האָט זיך אָנגעבויגן צו תּיממען און אים  
אַ זאָג געטאָן אויפן אויער אַזוי שטיל, אַז חיים האָט נאָר דער-  
פילט זיינע רייד:

— דאָס זיינען די געפאַלענע...

אין פינסטערער ענגשאַפט האָבן זיך אַלע געשטופט, קאָפּ  
אויף קאָפּ, און האָבן לעכצנדיג אויסגעשטרעקט די הענט  
פאַראַוויס צו אַ ווייטן-ווייטן ווינקל, וואו אין דער געדריכטער  
פינסטערניש האָבן קוים דורכגעשימערט אַ פאַר קאַרגע פּלאַסע  
שטראַלן. די אויסגעשטרעקטע הענט האָבן געבעטן, געוואַרט,  
געלעכצט. און אַט האָט זיך טאַקע אין יענעם ווייטן ווינקל אויפ-  
געהויבן אַ שפּע פון אַ פריש קוויקנדיג ליכט, וואָס האָט ווי  
אַ פלעגנדיגער העלער פליין דעם גאַנצן פינסטערן פּלאַץ אויפ-  
געלויכטן. אַלע האָבן אין גרויס שמחה אויפגעלעכצט און  
האָבן פאַרחלשט אויפגעהויבן די הענט אין דער הויך. נאָר  
אין איין רגע איז דער פליין פאַרשוואונדן און די פאַרשמאַכטע  
פינסטערניש איז נאָך גרעסער געוואָרן. האָבן אַלע נאָך פאַר-  
חלשטער ווידער די הענט אויסגעשטרעקט פאַראַוויס, צו יענעם  
ווייטן ווינקל, וואו ס'איז אַלע וויילע אויפגעקומען און גלייך  
פאַרשוואונדן דער פליין פון אמת-ליכטיגן חיות. דאָס איז  
דאָך דער ענין, האָט חיים אַ קלער געטאָן, פון ברה המבריק. די  
פאַרשמאַכטקייט און לעכצעניש ווערן נאָך יעדן פליין נאָך גרע-  
סער און אומערטרעגליכער. חיים האָט ווייטער דערפילט די  
אוממעגשליך-שטילע רייד פון יוסעלען, וואָס האָט אים אויפן  
אויער שטיל געזאָגט:

— דאָס איז דער כּף הקלע פון די געפאַלענע...

יעדער פליין האָט אויפסניי געוועקט און געשטייגערט אַ  
אוממעגשליך ביטערן אימפעט, וואָס האָט אַלעמען אַליין טיפער  
געווארפן אין אַ וויכער פון אומערטרעגליכן קראַמף. ס'איז



געוועזן אוממעגליך צו זעהן די יסורים. חיים האָט זיך נישט גע-  
קענט איינהאַלטן און האָט פון שרעק, פֿעס און רהמנות פֿלוצים  
אַ געשרי געטאָן:

— ווער דאַרף דאָס אָט די גאַנצע פֿינסטערע פֿלענדעניש...  
ווי נאָר ער האָט דאָס מויל געעפֿנט, איז מיט איין מאָל  
אַלין אַרום פֿאַרשוואונדן. יוסעלע האָט גלייך אָפֿגעלאָזט זיין  
האַנט און איז אין איין רגע נישט געוואָרן. פֿלייבנדיג איינער אַליין,  
האָט זיך חיים דערשראָקן אַרומגעקוקט און דערוועגן, אַז ער גע-  
פינט זיך איינזאַם אויף אַ פֿלאַך, וואָס איז אָהן אַן אָנהויב  
און אָהן אַ סוף. אָנשטאַט אַ הימל, הענגט אויפֿן קאָפּ אַ גע-  
דיכטע טונקלקייט. חיים איז לחלוטין איינער אַליין געשטאַנען  
אָט אויף דער פרעמד־טונקעלער וועלט. אויף אים איז אַזאָ שרעק  
אָנגעפֿאַלן, אַז ער האָט מורא געהאַט אַ קול אויפֿצוהויבן. פֿלוצים  
האָט ער באַמערקט, אַז ערגעץ ווייט־ווייט פֿאַראַוויס האָט אָנגע-  
הויבן שימערן אַ פייערל, וואָס איז מיט יעדער רגע אַלין געהענ-  
טער און פֿולטער געוואָרן. חיים האָט זיך איינגעקוקט און פֿאַלד  
דערוועגן: ס'קומען דריי פֿאַרשוין מיט לייכטנדיגע לאַמטערנס  
אין די הענט. חיים האָט אָפֿגעקערט דעם קאָפּ אָן אַ זייט  
און זיך געמאַכט כלומרשט נישט זעהענדיג. נאָר אָט זיינען די  
דריי פֿאַרשוין האָרט צו אים צוגעגאַנגען. דער מיטלערער האָט  
אַ פרעג געטאָן:

— פֿון אים שמעקט ווי פֿון אַ לעבעדיגן, ווי קומט ער אָהער?  
דער מיטלערער האָט גענומען פֿאַטראַכטן חיימען, פֿירנ-  
דיג לאַנגזאַם דעם לאַמטערן פֿון די פֿיס אונטן ביז צום קאָפּ  
אַרויף. דערוועגן די שוואַרצע פֿאַרד חיימס, האָט דער מיטלערער  
אַ זאָג געטאָן:

— דאָס איז, דוכט זיך, אונזערער אַ פֿאַרשוין, אַ געפֿאַלענער,  
וואָרום ער פֿירט רוב האָבן די געפֿאַלענע פרענענדיגע שוואַרצע פֿערד...  
און אָט האָט זיך לאַנגזאַם דער לאַמטערן נאָך העכער



געהויבן און געוואָרפֿן אַ גרעל ליכט אויף חיימס פנים, איז  
ביי דעם מיטלערן דער לאַמטערן אַרויסגעפאלן פון די הענט.  
ער האָט אויפגעצײטערט און אַ געשרײ געטאָן, גלייך ווי ער  
וואָלט אומגעריכט עטוואָס מוראדיגס דערוועגן.

— חיים גראַוויצער! אָט דאָס איז ער!

— חיים גראַוויצער!

אין איין רגע זײנען אַלע דריי פון חיימען אָפגעשפרונגען,  
האָבן די לאַמטערנס אין דער הויך געוואָרפֿן, און צעלויפנדיג זיך  
אין פאַרשיידענע זײטן, האָבן זיי מיט אַן אומגעוויינליכן אימפעט  
געשריען:

— חיים גראַוויצער איז דאָ! חיים גראַוויצער...

זייערע קולות האָבן טאַקע גלייך אַלע וועלטן אויפגערוי-  
דערט. ס׳האָט זיך ממש אַ שטורעם אויפגעהויבן. פון אַלע  
זײטן און עקן, פון טויזנטער וועלטן האָט מען זיך מיט אַ רעש  
און בלהל אָפגערויפֿן, ווידעג קולות האָבן אָהן אַ צאָל און אָהן  
אַן אויפהער זיך געשליידערט איינער נאָך דעם אנדערן, אויס-  
רופנדיג און שרייענדיג:

— אָט איז ער, חיים גראַוויצער!

— חיים גראַוויצער!

אַ גיהנום פון קולות האָט זיך אַרום און אַרום אָנגעצונדן  
און האָט פון אַלע זײטן געשאַטן מיט פייערדיגע קלאַנגען:

— חיים גראַוויצער...

— חיים גראַוויצער...

חיים האָט זיך פון שרעק געלאָזט לויפֿן, ווי אַ פאַרסמטער.  
נאָר וואוהיין ער וואָל זיך ניט קערן, שליידערט און וואַרפט אים  
דער רעש פון די ווידעג קולות. חיים האָט זיך ניט לאַנג  
געקענט ראַנגלען און איז נעפאלן אָהן כחות מיטן פנים אַראָפּ.  
פלוצים זײנען אַלע קולות אַנטשוויגן געוואָרן און אַרום איז  
שטיל געוואָרן. נאָר אין דער שטילקייט האָט זיך פאַלד דער-

הערט פון ווייטן א אומגעוויינליך שטיל שפילן פון ערגעץ וואו ווייט וויינענדיגע כלי-זמר. חיים איז געלעגן אומבאוועגליך מיטן פנים צו דער ערד, ווי פארבאפט פון אַט די דאָזיגע ווייטע, ווייטע קלאַנגען. דוכט זיך, געוויינליכע כלי-זמר, וואָס שפילן אַזוי ווייט און אַזוי שטיל, און די קלאַנגען רייסן אויף די גאַנצע נשמה. די קלאַנגען רופן און וואָרענען, בעטן זיך און וויינען יאָושידיג. אַ שרעק, אַ אומגליק, שטייט פאַר דער טיר, קומט אַלץ נעהענטער און נעהענטער, טאַקע גאָר נישט צו ראַטעווען זיך. די קלאַנגען האָבן זיך געשטיקט, געבראַכן און אין גרויס יאָוש אויסגעגאַנגען. ס'האַט זיך ווידער איינגעשטעלט אַרום און אַרום אַ מאַדנע שאַרפע שטילקייט, וואָס האָט פון אינעווייניג מאַוימדיג גערוישט. חיים האָט דערפילט, אַז דער פלאַץ איז ווייטעך געפאַקט, קאַפּ אויף קאַפּ. ער איז אויפגעשטאַנען, זיך אַרומ-געקוקט און דערוועהן אַ משונהדיגן עולם. מאַדנע פאַרשווינען: זיי ווינען אַלע גרויס און שטאַרק און דאָך פאַרנעמען זיי נישט קיין אָרט. דער גאַנצער פלאַץ איז פון זיי געפאַקט און דאָך שטייען זיי איינער אין דעם אַנדערן. נישט אויפהויבנדיג קיין קול, שרייען זיי אַזוי, אַז ס'הילכט אומערטרעגליך אין די אויערן. אַלע וויילע בייטן זיי דאָס פנים און אַלע וויילע האָבן זיי אַן אַנדער אויס-זעהן. היינט מאַכן זיי אַזוינע משונהדיגע העוויות, אַז חיים האָט זיך נישט געקענט איינהאַלטן און אַ שמייכל געטאָן. ער האָט אַפילו פאַלד דערפילט זיין פאַרלאָרנקייט, פונדעסטוועגן האָט ער שמייכלענדיג אַ פרעג געטאָן:

— ווער זענט איר?

אַלע האָבן, נישט אויפהויבנדיג קיין קול, אַ געשריי געטאָן:

— מיר ווינען כת ליצנים, חברה לצים. דו גלויבסט נישט אין אונז, און מיר גלויבן נישט אין דיר; דו מאַכסט חוזק פון אונז, און מיר מאַכן חוזק פון דיר...

— פון דיר, פון דיר, האָבן אַלע מיט משונהדיגע

העויות איבערגעחורט, דערפֿי האָבן זיי חיימען אויף אַ מיאוסן  
אופן געקיצלט אונטערן אָרעם. חיים האָט זיך פֿאַרשעמט,  
ער האָט זיך אָבער געשטאַרקט און אַ פרעג געטאָן:

— פון וואָנען באַקומט איר אָבער אייער חיות?

האָבן אלע אויף זייער שטייגער אָהן אַ קול געשריען:

— פון דיינע שטותים, פון דיין שפירט, פון דיין פֿאַלשער

התפעלות, פון דיין דייסעניש און קראַצעניש...

— דייסעניש און קראַצעניש...

אָהן אַ צאָל הענט האָבן זיך אויסגעשטרעקט און אַ נעם  
געטאָן חיימען פֿאַר דער באַרד. און האַלטנדיג די באַרד, האָבן  
אלע אָהן אַ קול געשריען:

— אַזאָ באַרד, אַזאָ באַרד! קלענער פון אַ בעזים און גרע-

סער פון אַ ווישפּעדער. ניט אָהין און ניט אָהער—ווי דער גראַ-  
וויצער אַליין...

און אַט האָבן זיך אלע אָנגעהויבן שטופן איינער אין דעם  
אַנדערן, זיך אויסגעשטעלט אין אַ קרייז און געמאַכט אין  
מיטן אַ ליידג אָרט, וואו ס'איז פּלוצים אויסגעוואַקסן אַ  
משונה-גרויסער און מאַדנע פֿאַרשטעלטער ליץ. חיים האָט  
אויף אים אַ קוק געטאָן און מיט שרעק דערוועהן: דער  
פֿאַרשטעלטער ליץ האָט אויסגעזעהן פונקט ווי חיים, מיט  
אַ הויכן פֿאַרקאָמטשעטן שטערן און אַ גרויסער שוואַרצער באַרד.  
ער האָט נאָר מעשה ליץ געפינטלט מיט דעם לינקען אויג.  
באלד אָבער האָט ער שטרענג אָנגערוקט די ברעמען און אויף  
חיים שטייגער האָט ער מיט אַ ברענענדיגן אימפעט געהויבן  
די הענט און געשריען:

— איר זעהט, איר זעהט דאָך אלע, אַז ס'איז אין ער

מלכוד—ס'איז ניטאָ גאָרניט חוץ אים און אָהן אים. טאַקע גאָר-  
ניט! נאָר איך בין פונדעסטוועגן פֿאַרט חיים גראַוויצער, און  
אַז מירירט מיר אָן ביים פופיק, שריי איך געוואָלד. איך גיי

פון שטאָט צו שטאָט און דורך פאַרשיידענע מאַמרים און  
חכמות (ער האָט ווייטער אָנגעהויבן מעשה לין צו פינטלען  
מיט דעם לינקען אויג), שריי איך נאָר איין זאך: געוואָלד מיין  
פּופיק!

אַהן אַ צאָל הענט האָבן זיך אויסגעשטרעקט און אויף  
אַ נמאסן אופן געקיצלט חיימען אין מיטן בויך, דערפֿיי האָבן  
זיך אַלע נאָכגעקרימט און אַהן אַ קול געשריען:  
— געוואָלד מיין פּופיק...

דער פאַרשטעלטער לין האָט פונקט ווי חיים מיט התלהבות  
אַ געשריי געטאָן:

— לאָמיר נעמען דאָס אמתע ביסל שפירט...  
פון אַלע זייטן האָט מען געטראָגן פלעישער און גלעזער.  
חיים האָט דערפֿילט דעם שאַרף שטינקענדיגן ריח פון  
שטאַרקן בראַנפֿן און האָט פון עקל אַ ציטער געטאָן מיט אַלע  
זיינע גלידער. אַלע האָבן אָנגעהויבן אַהן אַ קול צו זינגען. דער  
פאַרשטעלטער לין האָט געטרונקען גאַנצע גלעזער שפירט, ער  
איז שטאַרק בגילופנדיג געוואָרן און האָט אויף חיימס שטייגער  
אָנגעהויבן טאַנצן. דער ניגון און דער טאָנץ האָבן אָנגעהויבן  
צו פלאַקערן און צו ברענגען. חיים האָט ערשט איצט דערקענט  
די שרייענדיגע תאווה, וואָס פאַהאלט זיך אין אַ טאַנצנדיגן גוף.  
פון גרויס התפעלות האָבן אַלע געפאַשט אין די הענט און דער  
פאַרשטעלטער לין האָט טאַנצנדיג געלעכצט און געשריען:  
— לעבעדיגער, יונגאַטשעס, לעבעדיגער...

ער האָט אויף אַ טשיקאָוועס געטאַנצט מיט אומגעוויינליכע  
וואַקסנדיגע התלהבות—חיים מיט אַלע פליטערלעך. וואָס מער  
ער פאַרלירט דעם באָדן אונטער זיך, אַלץ פּעסער שטייט  
ער אויף די פיס. אין רעכטן מיטן טאַנץ־פֿיער פינטלט ער  
מעשה לין מיטן לינקען אויג. פלוצים האָט זיך פאַוויזן אַ דאָר-  
פישע שיקסע, וואָס האָט שעמעוודיג געקוקט אַראָפּ אין זיך

געהאלטן מיט ביידע הענט פארן פארטוך. חיים האָט זי גלייך דערקענט—דאָס איז די זעלבע אַניוטע, וואָס ער האָט געטראָפֿן ביי לייזערן אין שענק. ווי קומט זי פלוצים אַהער? דער פאָר-שטעלטער לץ האָט זי אַריינגעשלעפט אין זיין טאַנק, וואָס איז מיט יעדער רגע אַלץ פייערדיגער געוואָרן. אַלע אַרום האָבן אָנגעהויבן אָהן אַ קול צו פֿיפֿן און צו קוויטשן, און מאַר כנדיג משונהדיגע העוויות, האָבן זיי זיך געקוליעט און געוואָרפֿן, ס'האָט זיך אויפֿגעהויבן אַ ווילדער גערודער...

פלוצים זיינען אַלע דערשראָקן אַנטשוויגן געוואָרן. עפעס עמיצער אַ פרעמדער איז אָנגעקומען. אין גרויס ציטערניש האָבן זיך אַלע געשטופֿט איינער אין דעם אַנדערן און האָבן אָהן אַ קול געשריען און אויסגערופֿן:

— מאַכט אַ וועג, מאַכט אַ וועג — דער מלאך המות גייט! חיים האָט אויף אים אַ קוק געטאָן און איז פאָרגליווערט געוואָרן פאָר שרעק. ער איז, רחמנא לצלן, פון אַלע ווייטן פאָדעקט מיט אויגן און פון יעדן אויג רייסן זיך אַוויינע שאַרפע בליקן, וואָס בלישטשען ווי פריש אויסגעשליפענע חלפים. ער איז האָרט צוגעגאַנגען צו חיימען מיט דעם איינגעהאַלטענעם אימ-פעט פון אַ תליון:

— אויף אייער וועלט דאָרט האָסטו געוואָלט דעם טויט פאָגראָפֿן און פון מיר, פון דעם מלאך-המות, אַ סוף מאַכן. איצט פֿיסטו ביי אונז אין די הענט, מיר וועלן פאַלד דיין לעבן פאָגראָפֿן און פון דיר אַ סוף מאַכן...

זיינע הינטערשטע אויגן אויף דער פאָטיליצע האָבן מעשה תליון אַ שרעקליכן וואונק געטאָן צו די אַרומיגע. ער האָט קאַלט-בלוטיג אַ געשריי געטאָן:

— נעמט אים!

פון אַלע ווייטן האָט מען אָנגעהויבן אויף חיימען גיסן טהרה-וואַסער, וואָס האָט גלייך ביי אים יעדע קערפערליכקייט



אָפּגענומען. אַלע זיינע גלידער און די אינעווייניגסטע געדערעם  
 זיינען ווי פון לופט געוואָרן. ער פאַרנעמט שוין נישט קיין אַרמ  
 און פאַרמאָגט נישט קיין פיצל חימר. דער מלאך-המות האָט  
 אים מיט אַ מאָדנע-זיסער אומברחמנהדיגקייט אַרומגענומען.  
 חיים האָט נאָך אַ שמייכל געמאָן און איז אויסגעגאַנגען.  
 מען האָט אים אַנידערגעלעגט אויף דער מטה. אָהן אַ צאָל הענט  
 האָבן געהויבן די מטה און זיך געלאָזט גיין מיט איר פאַראויס.  
 אַ מוראדיגע לויז איז נאָכגעגאַנגען, קאָפּ אויף קאָפּ. אייניגע  
 זיינען געלאָפּן פאַראויס פון דער מטה, און הויבנדיג די הענט  
 אין דער הויך (גייענדיג הינטערוויילעכץ) האָבן זיי האַלב-  
 קלאָנגנדיג און האַלב-לאַכנדיג אָהן אַ קול געשריען:

— אַ שוואַרצער סוף פון דעם גראַוויצער...

— אַ שוואַרצער סוף...

נאָר ערגעץ-וואו אין דער טיף ביי היימען איז געבליבן אַ  
 באַהאַלטענער אַמעם, וואָס האָט זיך שטיל געצאָפּלט און וואָס  
 דער מלאך-המות האָט אָפּנים פאַרזעהן. וואָס ווייטער מ'האָט  
 געטראָגן די מטה, אַלץ מער און שטאַרקער איז געוואָקסן אַט  
 דער באַהאַלטענער אַמעם, און טאַקע באַלד האָט ער זיך צע-  
 גאַסן מיט אַ נייעם חיות אין אַלע חיים גלידער. אָפּנים, האָט  
 חיים געקלערט, אַז דער מלאך-המות האָט גאָר נישט קיין שליטה  
 אויף מענשן פאַר דער צייט. חיים האָט דערהערט זיינע אייגענע  
 גבורה, ער האָט שוין געוואָלט זיך אויפהויבן אַלץ אַ וואָרף  
 טון זיך אויף דער גאַנצער חברה. די גאַנצע גבורה זיינע איז  
 אָבער געווען ווי געפענטעט, — ער האָט זיך נישט געקענט אַ ריר  
 טון. וואָס-זשע וועט דאָס זיין מיט אים? וואוהין פירט מען  
 אים? נאָר אַט האָט מען אַנידערגעלעגט די מטה אויף דער ערד  
 נעבן אַן אָפּענעם קבר.

— באַגראַבט אים, לעגט אים אויף זיין יוסעלען, אַ פנים

אויף אַ פנים...



חיים איז געלעגן ווי פארגליווערט. מען האָט אים אין דער לענג אויסגעהויבן פון דער מטה, אים אין דער לופט איבער-געקערט מיטן פנים אראפ, אָנגעהויבן אַריינלעגן אין קבר. דערוועגןדיג אָפּער יוסעלעס געלפליך פנים מיט דעם קליינ-טשיק פערדעלע, האָט חיים מיט אַן אומגעהויערן געשרי זיך אַרויסגעווארפן פון קבר און זיך מיט איין קער אַרויסגע-ריסן פון פרעמדע הענט. פיל פון בויגן האט ער זיך געלאָזט לויפן פאַראויס, ניט אומקוקנדיג זיך אפילו אויף אַ רגע. ער איז אַזוי האַסטיג געלאָפן, אַז ער האָט ניט געזעהן, וואָס אַרום אים טוט זיך. ניט קלערנדיג איז ניט וויסנדיג פאַרוואָס, האָט ער לויפנדיג ווי אַ וויכער אין גרויס פאַרצווייפלונג געשריען און גערופן:

— ר' ישראל בעל-שם!

— הייליגער בעל-שם!

ערשט אין אַ צייט אַרום האָט ער זיך פלוצים אָפּגעשטעלט און זיך אַרומגעקוקט. ער איז געשטאַנען אויף אַ גרויס פּעלד, ניט ווייט פאַראויס האָבן זיך געהויבן גרויסע משונהדיגע בערג, פאַדעקט מיט בוימער, רעכטס און לינקס האָבן זיך געצויגן געדריכטע וועלדער. ס'האָט נאָר וואָס אָנגעהויבן צו טאָגן אַ זומערדיגער פריהמאָרגן, גרעזער און בוימער זיינען נאָך מיט פרישן טוי פאַדעקט. חיים איז געגאַנגען פאַראויס צו די בערג. ניט דערגייענדיג אַ צען טריט צו דעם ערשטן באַרג, האָט ער זיך ערשטוינט אָפּגעשטעלט. אונטן האָרט אַרום באַרג איז גע-שטאַנען אַ הויכער ייד מיט אַ גרויסער געלער באַרד, אָנגעטאָן אין פויערשע קליידער מיט אַ רויטן גאַרטל. דער ייד איז גע-שטאַנען מיטן פנים אין אַ ווייט און האָט גערויכערט אַ לילקע. חיים האָט געגאַפּט — דער רויך פון דער לילקע איז ריין און לויטער ווי דער מאָרגנטוי און צעגייט זיך מיט גרויס מתקות אין דעם שטילן פאַרטאג. אַ שטילע פרייד האָט חיימען פאַרן

הארצן אנגענומען. ער האָט אין גרויס ליבשאַפט און ביטול  
א געשרי געמאָן:

— ר' ישראל בעל-שם!

חיים האָט זיך אין גרויס אָפּשיי ניט גערירט פון זיין אָרט.  
און דער בעל-שם האָט צו אים אַ זאָג געמאָן, קוקנדיג  
אַלץ ווי פריהער אין אַ זייט.

— אַפילו דער רויך פון אַ ליולקע קאָן מאַכן בעל-תשובות.  
יעדער שפּרינקעלע איז אנגעזאָפט מיט מתיקות פון זיין ליבן  
נאָמען. מ'דאַרף נאָר דערוועהן און דערהערן. טו נאָר, חיים,  
א קוק, וואָס אַרום דיר טוט זיך.

חיים האָט אַ קער געמאָן דעם קאַפּ און זיך אַרומגעקוקט.  
אויף די גרעזער און אויף די פּויער האָבן ממיט אין יעדן  
טראָפּן טוי געשיינט די ערשטע ליכטשטראַלן. פון דער גאַנצער  
וועלט אינעווייניג האָט זיך די שטילע לויטערקייט פון זיין ליבן  
נאָמען געטראָגן. חיים האָט פון גרויס שמחה אנגעהויבן  
וויינען. ס'האָט אים נאָר געהאַרט, פאַרוואָס האָט ער דאָס ביז  
איצט ניט דערוועהן און פאַרוואָס דערוועהט מען דאָס בכלל  
אַזוי זעלטן? פאַרוואָס-זשע איז אַזאָ פּינסטערע פאַרבלענדעניש  
אויף דער וועלט?

— דו ווייסט דען ניט, חיים, אַז דער אמתער מלך קען זיך  
פאַרשטעלן אין די קליידער פון אַ פראַסטן מענשן, אַפילו  
אין די קליידער פון זיין שונא? וואָס-זשע האָרט דו, אַז דער  
מלך פאַרשטעלט זיך, אַבי ער איז דאָך אומעטום אַליין דאָ? איר-  
מעטום! די פאַרשטעלטקייט אַליין איז דאָך פול מיט מתיקות  
און חסדים פון זיין ליבן נאָמען...

דער בעל-שם האָט אויסגערויכערט די ליולקע און  
פאַרשטעקט זי אין רויטן גאַרטל. איז איצט די ליולקע געלעגן  
פאַלכסונדיג פאַרשטעקט אין דעם רויטן גאַרטל אנטקעגן דער  
אויפגייענדיגער זון. ביי יעדן קער פון בעל-שם האָבן זיך אַלע

וועלטן ארום אין א שטילער פרייד געוואקלט. חיים האָט אָבער  
ווייטער אָנגעהויבן אינערליך זיך צו קווענקלען...

— כַּזְעָה, חיים, אַלע דינע יסורים, וואָס זיינען אָבער נישט  
אומזיסט. ווי דער הויך פון מיין ליולקע, אַזוי טראָגן דינע יסורים  
אין זיך די שמחה פון אַלע וועלטן. האָב קיין מורא נישט, רוה נישט,  
גיי פון שטאַט צו שטאַט, אַ געפאַלענער, אַ פאַרלאָרענער. איצט  
גייסטו אויפן גרויסן שליאַך, דו וועסט דאָרט האָבן נענוג אויס-  
צושטיין און דו וועסט נאָך אפשר מוזן בלאַנדזשען ווייטער.  
נאָר דער פּאָטער אין הימל וועט זיך קיינמאל נישט פאַרלאָזן.  
כיוועל פאַר זיך שטענדיג בעטן רחמים. כַּהָאָב זיך, חיים,  
אמת ליב, ווייל ביי אַלע דינע יסורים פאַרגעסטו נישט אַפילו אויף  
אַ רגע, אַז ס'איז אין עוד מלכוד, און דערפאַר בין איך זיך  
מגלה, אַז דו ביסט אַ ניצוץ פון מיין נשמה, וואָס איז אַראָפּ אויף  
דער וועלט, כדי צו טראָגן דורשט און פאַרשמאַכטקייט אין  
אַלע ווינקעלעך. הערסטו, חיים סערדצע, ס'איז טאָקע אין עוד  
מלכוד...

די זון איז שוין אויפגעגאָנגען. דעם בעל-שמש רייך האָבן  
העל געלויבטן, חיים האָט ממש געטרונקען דעם חיות פון זיינע  
רייד. ביי די לעצטע ווערטער האָט ער פאַרמאַכט די אויגן,  
און אַז ער האָט זיי געעפנט, האָט ער שוין דעם בעל-שמש  
נישט געפונען. אַ רגע האָט ער אין גרויס בענקשאַפט אויסגעד-  
שטרעקט די הענט פאַראויס, ווי אַ וויגנדיג קינד, וואָס ציהט  
זיך צו אַ פאַרלאָרענער מוטער. נאָר באלד האָט ער זיך געזעצט  
אויפן פרישן גראָז, פאַרדעקט דאָס פנים מיט די הענט און  
האָט פון גרויס שמחה שטיל געוויינט. דעם בעל-שמש רייך  
האָבן ווי שטאַרקע בשמים אויפגעמונטערט די געפאַלענע נשמה,  
וואָס האָט זיך מיט איין קער אויפגעהויבן, ווי מירעדט אין  
חסידות, צו דער מדרגה פון יחידה שבנפש.

ס'איז שוין געווען רעכטער טאג, ווען חיים האָט זיך אויפגעכאַפּט. מיט האַלב-פאַרשלאָפענע אויגן האָט ער זיך אַ לאַנגע ווילע אַרומגעקוקט, ביז ער האָט באַשטימפערליך דער-זעהן, אַז ער געפינט זיך אייגנטליך אין בריינערס ביבליאָטעק-צימער. איז דאָס אַליץ געווען אַ חלום? די העל-בלוייע ווידענע פאַרהאַנגען האָבן שטאַרק געבלישטשעט אַנטקעגן דער ווין. אין בריינערס פאַלאַץ ווײַנען נאָך אַלע געשלאָפּן, נאָר די דינער ווײַנען שוין געווען אויף די פיס, האָבן געאַרבעט אין הויף, אין גאַרטן, אַנדערע האָבן גײענדיג אויף די שפּײַן פיס צוגעקליבן די אינעווייניגסטע חדרים.

חיים האָט גלייך אָפּגענאָסן נעגל-וואַסער אין האַרציג שטיל געזאַגט ברכות היטחר. ער האָט געקלערט גלייך אַוועקגיין פון דאַנען אין אַנקומען צום דאַוונען אין נאָהענטן שטעטל אַרײַן. פון דאָרט וועט ער גלייך נאָכן דאַוונען זיך לאָזן גיין ווײַטער, טאַקע אויפן גרויסן שליאַך, אין די ווײַטליכע מתנגדישע שטעט. האָט ער גענומען דאָס ברוינע טליח-זעקל אונטערן אָרעם אויז איז מיט שטילע, נאר גיכע טריט אַרויסגענאַנגען פון שטוב. דערוועגן חײַמען, האָבן אַלע דינער אויפן הויף זיך אָפּגעשטעלט אין מיטן דער אַרבעט און אין גרויס אָפּשיי באַלייט אים שווייגנדיג מיט די אויגן. קײנער האָט נישט געוואָגט אַ וואָרט אויסצורעדן. די ״דישע קעכערין, וואָס איז געגאַנגען מיט אַ קויש אין דער האַנט, האָט דערוועגנדיג חײַמען, זיך גלייך אָפּגעשטעלט, אַנדערנעלעגט דעם קויש אויף דער ערד אויז איז געשטאַנען אין גרויס דרך-אָרץ שטאַרק אָפהענגיג. חיים האָט זיך בײַ איר דערפרעגט דעם וועג אין נאָהענטסטן שטעטל. זי האָט אין ציטערניש קוים אַרויסגעפראַכט אײַנ-ציגע ווערטער.

אַרויסגעגאַנגען פון טויער, האָט זיך חיים געלאָזט גיין רעכטס אויף די לאַנקעס און אויף די פעלדער. די ווין האָט

העל געלויכטן. די גאנצע וועלט האט זיך אין גינגאלד געפאדן.  
גרעזער און בוימער זיינען פול מיט זאפט און חיות. און מיט  
יעדער רגע פאקומען זיי נייע חיונה—מיט די ווארצלען אין דער  
טיף און מיט די שפיצן אין דער הויך. און סינעמט זיך גאר  
ניט אויס—אונטן פון דער ערד און אויפן פון דעם הימל טראגט  
זיך אהן א מאס און אהן אן אויפהער א נייע שפע פון ליכט  
און חיות. אהן א מאס און אהן אן אויפהער! ערגעץ-וואו איז  
א פויגל דורכגעפלוגן, און שוועבנדיג אין דער גאלדענער לופט,  
האט ער אויף זיין שטייגער גערופן צו גאר דער וועלט. חיים  
איז מיט פעסטע זיכערע מריט געגאנגען פאראויס. ווער ווייס,  
וואס מיט אים וועט נאך זיין? אין זיין נשמה האט נאך געפלאץ-  
טערט די מתיקות פון דעם בעל-שמם רייד. ער איז געגאנגען  
פאראויס און האט זיך אפילו קיין איין מאל ניט אומגעקוקט  
און ניט אפגעשטעלט. נאר אין זיינע אויערן האט נאך געהילכט:  
— הערסטו, חיים סערדצע, ס'איז טאקע אין ענד מלכדו...  
— אין ענד מלכדו!...







FULDAVA 1850-1851 MEMORIAL

PRESENTED BY B. L. Poser



